

ప్రథమ ముద్రణ మే 1959

సర్వహక్కులు ప్రకాశకులవే.

ముద్రణ :

నీతారాసు నవర్ ప్రెస్, వీరువరం.

విషయసూచిక

పేజీ

75 కాలి - బైకోమియం	157
76 కాలి - బ్రామేటం	162
77 కాలి - కార్బోనికం	164
78 కాలి - మూరియాటికం	170
79 కాలి - ఫోస్ఫారికం	176
80 కాలి - సల్ఫూరికం	185
81 క్రియోసోట్	190
82 లేక్ - కేనినం	194
83 లెకెసిన్	196
84 లరోసరన్	204
85 లెడం పాలస్ట్రీ	208
86 లైకో పోడియం	209
87 మెగ్నీషియా కార్బానికా	214
88 మెగ్నీషియా - ఫోస్ఫారికా	216
89 మెలేన్ డ్రినమ్	222
90 మెడోరినం	223
91 మెర్క్యూరీ సల్ఫూబిలస్	230
92 మెర్క్యూరీ - కరోజవస్	236
93 మెడేరియం	239
94 మిల్లిఫోలియం	241
95 మూరియాటిక్ - యాసిడ్	242
96 నాజా	245

97	నేట్రం కార్ప	246
98	నేట్రం - మూరియాటికం	250
99	నేట్రం - ఫోస్ఫారికా	256
100	నేట్రం - సల్ఫారికం	260
101	నైట్రిక్ యాసిడ్	265
102	నక్కు మోక్చాటా	270
103	నక్కు వామికా	273
104	ఓపియం	280
105	పెట్రోలియం	283
106	ఫోస్ఫరస్	286
107	ఫోస్ఫారిక్ యాసిడ్	294
108	పెట్రోలక్కా	300
109	ప్లంబం	304
110	పోడోఫిల్లం - వైటాటం	311
111	సోరినం	314
112	పల్పటిల్లా	324
113	ప్రైకోజన్	338

కృతి సమర్పణ

సీ॥ అమలాపురపు వంశపాదోధి చంద్రుండు
 గురవయ్య నాముండు గురుయకుండు
 ఆడంబరంబను అక్షరంబులువాని
 శబ్దరత్నాకరము జేరవెరచె
 విష్ణుమనేవయే నిగమ సారంబను
 గీత పాఠమునకు గీటురాయి
 గుప్తవానంబుతో గూఢంబుగానున్న
 పరమార్థమాతని పాలిసొప్పు

తే॥గీ॥ ఆకలనివచ్చు వారికి అన్నమిడుట
 దనము కోరినవారికి దనములిడుట
 యొరులకేగాక తన వామకరముతైన
 గుర్తునొనగకజేసెడి గుప్తదాత.

కం॥ కృతిక్షర్తగ దగిపోనని
 యతిముదమారంగ మనముయలజడిజేయక
 కృతనిశ్చయముతో దీనిని
 మతిమంతుడు గురవయాభ్యమాన్యునకిడితిక.

కం॥ గొరియు, గొరీపతియును
 సారననాభుండు, రమయు, శారద, ధాతర్
 పరమోత్సాహముతోడను
 గురవయ్యనుబోచుగాక గురుతరప్రేమన్.

ఆంధ్రప్రదేశ్ హోమియోపతి బోర్డు సభ్యుల అభిప్రాయములు

ప్రియమిత్రులు శ్రీ పేర్రాజు గార్హి

మీరు వ్రాసిన కార్డు, పంపిన పుస్తకము అందినవి. ఇందుకు చాల కృతజ్ఞుడను.

నేను ఆ పుస్తకము (విద్యార్థుల సారూప్యోపదేశ లక్షణ దీపిక) ఆమూలాగ్రముగా చదివితిని. మందులయొక్క ప్రధాన లక్షణము లన్నియు అతి సమర్థతతోను, క్లుప్తముగాను మనస్సుకు హత్తునట్లు వ్రాయుటచే ప్రతి ఔషధముయొక్క మూలకలక్షణములు సుళువుగా గ్రహింపగలుగును. ప్రశ్నిత్తరముల రచన విద్యార్థుల కెంతైన ఉపకరించును. వైద్యమును చేయుచు వైద్యానుభవము మెండుగాగలవారు రచించిన యీ పుస్తకప్రచురణకు నా సుస్వాగతము. గ్రంథాభివృద్ధికి నా ఆశీస్సులు.

39, టచేరి రోడ్
మేలపూర్, మద్రాస్
30-3-1959

డా. వి. వెంకటసుబ్బారావు
H. L. M. S. (Cal)
సభ్యులు
ఆంధ్రప్రదేశ్ హోమియోపతి బోర్డు.

ప్రియమిత్రులు డా. పేర్రాజుగార్కి

సకాలములో మీ పుస్తకము (విద్యార్థుల సారూప్యవధలక్షణ దీపిక) నందుకొంటిని. పనితొందరలో వెంటనే జవాబు వ్రాయలేక పోయినందుకు చింతిల్లుచున్నాను. ప్రశ్నోత్తర రూపములోనున్న మీ “విద్యార్థుల హోమియోపతి మెటీరియామెడికా” ఆమూలాగ్రి ముగా చదివాను.

అది మిక్కిలి ఉత్తమ గ్రంథమని తెలుపుటకు సంతసించు చున్నాను. సారూప్య వైద్యుల రిజిస్ట్రేషను కొరకు జరుగనున్న పరీక్షల పాఠ్య ప్రణాళికకు పూర్తిగా సరిపడి సమగ్రముగా నున్నది. పరీక్షలకు ఈజగసువారికి సారూప్య వైద్యము చేయువారికి యిది వర ప్రసాదము. ఈ విధముగా యీ పుస్తకమును రూపొందించి మీరు హోమియోపతి వైద్యవిధానానికి గొప్ప సేవ చేసినవారయ్యారు.

విజయవాడ-2 }
1-4-1959 }

యస్. చంద్రమూర్తి M.B., B.S.
ఆంధ్రప్రదేశ్ హోమియోపతి బోర్డు సభ్యులు.

ప్రియమైన డా. పేర్రాజు

నేను ‘విద్యార్థుల సారూప్యవధలక్షణ దీపిక’ను ఆమూలాగ్రి ముగ చదివితినె. అందు నుంచి భోగట్టాయు, ఉపయోగపడు పెక్కు హంకములు ఉన్నవని తెలుపుటకు సంతసించుచున్నాను.

స్వతంత్రముగా హోమియోపతి వైద్యవిధానము చదువువారికి చాల ఉపకరించునని నేను చెప్పగలను.

యమ్. గుర్రాజు

ఆంధ్ర హోమియోమెడికల్ కాలేజీ సెన్సిపాల్,
ఆంధ్రప్రదేశ్ హోమియోపతి బోర్డు సభ్యులు,

పత్రికా సమీక్ష

‘విద్యార్థుల సారూప్యపథలక్షణదీపిక’ రచయిత శ్రీ తోలేటి పేర్రాజు “ప్రూడెంటు హోమియో పబ్లిషింగు హాల్సు” భీమవరం (పి. గో. జిల్లా) వారిచే ప్రచురింపబడినది. మూల్యము రు. 4/- సభ్యులకు రు. 5/-50. శ్రీ పేర్రాజుగారు ప్రాచీన భారతీయ సాంప్రదాయ ప్రకారము గురు శిష్య సంవాదరూపంలో వ్యావహారిక భాషలో పాఠకులకు నూటిగా అర్థమయ్యేటట్లు ఈ గ్రంథమును వ్రాశారు.

మెడికల్ బోర్డువారు తమ పాఠ్యప్రణాళికలో నిర్ణయించిన ‘కెంటు’ ‘నేమ్’ గార్ల మెటిరియా మెడికాల నాధారము చేసికొని తమ ముప్పది వత్సరాల వైద్యానుభవమును జోడించి హోమియో వైద్యుల పరీక్షలను దృష్ట్యేంద్రులనుగొని సంగ్రహ రూపంలో రచయిత యీ గ్రంథమును వ్రాశారు. ఆంధ్ర హోమియో వైద్యులు, అభిమానులు సంపూర్ణ సహకారం డాక్టురు గారి కృషికి తప్పక లభింపగలదనుటలో ఎట్టి సందేహమును లేదు.

విజయవాడ }
3-5-1959 }

“శ త్మ”
వి. కా. లా. డ్ర.

మ న వి

ఈ గ్రంథములు చదివినవారలు, మిత్రులు, సారూప్య అభిమానులు, పలు తావులలోగల యితరులు పెక్కుమందిననుంచి యీ గ్రంథమును శ్లాఘించుచు ఎల్లరకు అవగాహన అగునట్లు శ్రమతో యీ గ్రంథమును రచించిన రచయితలను అభినందించుచు ప్రచురణార్థము మాకు లేఖలను సంపుచున్నారు. స్థలవిస్తర భీతిచే ప్రస్తుతం అన్నిటిని ప్రచురింపజాలనందుకు క్షమింప ప్రార్థన.

శక్తి,
పల్లిపర్వ.

విద్యార్థుల సారాప్యపథలక్షణ దీపిక

75. కాలి - బైక్రోమియం (Kali - Bichromium)

(ఏంటి - సోరిక్, ఏంటి - సైకొటిక్, ఏంటి - సిఫిలిటిక్.)

1. “కాలి - బైక్రోమియం” సందలి సామాన్య సహజలక్షణములను వ్రాయుము.

ఇది అన్ని అమత్వచలమీదను పనిచేస్తుంది; సాగ్రవాలు ముద్దగా జగురుగా తీగలు సాగుతుండడం దీనికి సహజం. సాగ్రవాలు సాధారణంగా పసుపురంగుగా వుంటాయి. అమత్వచలనండి జగటగా, బంకగా జెల్లిలాంటి ఆమంకుడవడుతుంది.

గుండ్రని గంట్లవంటి లోజైన పుండ్లు పడడం, వాటి వంచలు కొనతేలి ఉడడం మరొక సహజగుణం.

నొప్పులు, బాధలు తరచు ఒకచోటినుండి మరొక చోటికి మారడం; నొప్పి రావడం పోవడం, క్షణంలో జరుగుతుంది. వేలు మోపేజాగాలో మాత్రమే సాధారణంగా కంటి రెప్పవైన తలనొప్పి; ముఖ్యంగా కుడి పార్శ్వన్నే వస్తుంది. ఆలాటి తలనొప్పికి ముందు కళ్లు చీకట్లు కమ్ముతాయి; లేదా మసగ; నొప్పి వృద్ధి అయినకొద్దీ కళ్ళచీకట్లు తగ్గి బాగా చూపు ఆనుతుంది.

నాలుక పైభాగంలో పసుపురంగు గార; లేదా నాలుక పొడారి మెరుపుగా నున్నగా ఉండి బిటలు తీస్తుంది. కీళ్ళ నొప్పులు, జగట లేక మామూలు విరోచినాలు, ఒకదానితరువాత మరొకటి వస్తుంది. అంటే కీళ్ళ నొప్పులు తగ్గితే విరోచినాలు; విరోచినాలు తగ్గితే కీళ్ళ నొప్పులు.

ముక్కు :- ముక్కు మొదట నొప్పి, దుర్వాసన, తీపు, పక్కలు కట్టడం; సాధారణంగా సీతకాలంలో దగ్గు, పడిశం.

ప్రతిరోజున ఒక నిర్ణీత సమయంలో నరముల సంబంధమగు బాధ, రొమ్ము ముందెముక (Sternum) మధ్య భాగమునుండి వెనుకకు పోటు పొడుస్తున్నట్లు బాధ. అన్నము తినిన వెంటనే పొట్టలో బరువు, బాధ; పెట్టిలో పెట్టినట్లు ఇరుకుగా ఉండడం.

స్థూలకాయులకు సంభోగేచ్ఛ తగ్గిపోతుంది (వలెన్). గజ్జి, కురుపులు, మొటిమలు, నీటిపొక్కులు, తట్లు, దగ్గరదగ్గరగా తట్లు తట్లుగా వచ్చే నూకలు కూడువంటి చిన్న చిన్న కురుపులు; పచ్చని రసి, కొద్ది దురద ఈలాటివి సాధారణంగా సవాయివ్యాధి జీర్ణించుటచే సంభవిస్తాయి.

2. తీగలు సాగే ప్రావంగల మూడు మందులేవి ?

(1) హైడ్రాస్టిక్ (2) లిసిక్ (3) కాలీ బైక్రోమికం

3. తలనొప్పి రావడానికిముందు దృష్టిమాంధ్యంవచ్చు మందులేవి ?

అయిరస్; నేట్రం-మూర్; కాలీ-బైక్రోమికం.

4. నొప్పులు ఒకచోటునుండి మరొకచోటుకు మారేస్వభావంగలవి

5 మందులున్నవని "నేష్" అంటారు అవిఏవి ?

(1) ప్లెస్టల్లా (2) కాలీ-ల్లు (3) కాలీ-బైక్ (4) లేక్-కేసిసం (5) మెంగసం - పరిచికం,

5. పై అయిదు మందులయందు ప్లేటా మార్పులతోకూడిన బాధలను పోల్చుము.

'కాలీ బైక్రోమికం' నొప్పులు మొదట "పల్సు" ల్లా ఉన్నంత సేపు ఒక చోట నిలడగా వుండదు. "పల్సు" ల్లాలో ఎలా నొప్పిదగ్గు

వాపు అంతవిస్తారంగా 'కాలీబైక్రోమికం'కు వుండదు. అదిన్నీగాక 'కాలీబైక్రోమికం'కు వ్యాధి రూపమే మారిపోతుంది. అంటే కీళ్ళ నొప్పులు పోయి విరోచనాలు, విరోచనాలు తగ్గి కీళ్ళనొప్పి; ఒకటి పోయి మరొకటి (ఎలోయి, అబ్రాటినం).

'కాలీసల్ఫు' అన్నివిధాలా "పల్పటిల్లు"ను పోలివుంటుంది. మీదుమిక్కిలి "పల్సుకు" కాలికం (Chronic) "కాలీసల్ఫు"

'మేంగనం'లో నొప్పులు అయిమూలగా ఒక కీలునుండి మరొక కీలుకు మారుతాయి. అంటే కుడిభుజం, ఎడమమోకాలు

'లేక్ కేనినం' ఒక ప్రక్కనుండి మరొక ప్రక్కకు మారుతుంది. కుడినుండి ఎడమకు, మళ్లా ఎడమనుండి కుడికి మారుతుంది.

6. ఎట్టివారికి "కాలీ బైక్రోమికం" సరిపడుతుంది ?

తరచు రొంప-పడిశంతో బాధపడు ఊబకాయాలకు సరిపడు తుంది. పల్చని జుట్టు, బొడ్డుగా ముద్దొచ్చే పిల్లలు; తరచు రొంపపట్టి తీగలుసాగే చీమిడితోవుండు బొడ్డుగానుండు పిల్లలు.

7. కాలీ-బైక్రోమికంకువచ్చు తలనొప్పి ఎట్టిది ?

ఈనొప్పి వచ్చుటకుముందు కండ్లు కనిపించవు. తలనొప్పి వచ్చాక చూపు ఆనుతుంది. దృష్టి సరిగావస్తుంది. కంటిపైన ప్రేలు మోపేటంత జాగాలో విపరీతమగు నొప్పి. ఆ నొప్పి క్షణంలోవచ్చి క్షణంలో పోతుంది. ఈనొప్పి సాధారణంగా కుడితట్టునే వస్తుంది.

8. కాలీ బైక్రోమియంకు నాసికా వాహినికి సంబంధించిన లక్షణాలు మెండని "కెంటు" గారి అభిప్రాయము, సమర్థించుము.

కాలికంగాను, తరుణంగాను (Chronic and acute) కూడ రొంప-పడిశం, ముద్దగా తీగలుసాగే పనుపురంగు చీమిడి, లేక తెల్లని జగటలు

సాగే కళ్ళి, ముక్కులో దుర్వాసన, ముక్కు ఆరిపోయినట్లుండి మంట, వాసన తెలియదు. ముక్కులో పక్కలుకట్టి రాత్రిలందు ఊపిరాడదు, పనుపురంగు చీమిడి చిక్కనిది ముక్కులో బిగబట్టటచే ఊపిరాడదు. ఎంతగట్టిగా చీదినా ప్రావము బైటపడదు. ఈలా పడిత భారంలో ముక్కు మొదటలో భరించరాని బాధ - పోటు వుంటుంది. ముక్కు లోపల అంతటా వుండ్లు, ముక్కులో పుళ్లు, బరువు, మంట, పక్కలు, దుర్వాసన; ఏమియు తోచక రోగి బిగబట్టి ముక్కులు ఊదుతాడు. ప్రయోజనముండదు. ఆలా ఊదగా ఊదగా ఆకుపచ్చని గట్టి చీమిడి ఊడిపడుతుంది. ముక్కులో బాధ, బరువు, ధనారింపు. ఈలా రొంప, పుళ్ళు వుండగా మధ్యాహ్నం పొద్దు వాలేటప్పుడు మొదలు సాయం కాలం అంతా ముక్కు మొదలునుండి చాపుగావున్న కంటికొన లేక దూరపుకంటి కొనదాకా పొడుస్తున్నట్లు పోల్లు. ముక్కులో విచారిత మగు బరువు, తీపు, ముక్కులో కొయ్యగండలు (Snuffles). ఇట్టి కాలిక మగు నాసిక దుగ్గతేగాక తరుణంకా రొంప, ముక్కువెంట నీరు, బరువు, మంట, వాసనపోవడం సహజం. బరువు, మంట, తీపు; ఒకప్పుడు పుళ్ళుపడి ముక్కుదూలం సిధిలమవుతుంది. ఒకప్పుడు చిక్కని రక్తం ముద్దలుగా పడుతుంది. సవాయిక సంబంధించిన నాసికా దుగ్గతలకు నిరుపమానమగు మందు (కెంటు).

9. కాల్చిబై క్రోమికంకు ఉదరము, పొట్టకు సంబంధించిన వ్యాధులేవి?

తినిన తిండి బరువుగా పొట్ట లో పడివుంటుంది. అడుగుదల పూర్తిగా పోతుంది. తిన్న వెంటనే పొట్టలో బరువు, భారం, దుర్వాసనవేయు తేనువు. అకస్మాత్తుగా వికారం వస్తుంది. ఒకప్పుడు తింటూ వుండగాను, మరొకప్పుడు తిన్న వెంటనే వికారం; తిన్నది బొభుక్కున కక్కిస్తాడు. వమనం పుల్లగా వుంటుంది. ఉదరంలో చల్లగాను, తీపు

గాను వుంటుంది. అన్నాశయంలోని వుండ్రకు చాల వుపయోగమైన మందు. వుండు, పుట్టువ్రానికి సంబంధించిందైతే “కాలీబైక్రోమియం” భరించ శక్యంగాకుండా వుండే పుట్టువ్రణం (Cancer) బాధను నివారిస్తుంది. ఆ వ్యాధిలో అయ్యే నమనాన్ని నిరోధిస్తుంది. బాధలేకుండా రోగి చాలాకాలం జీవించేట్లు ఉపకరిస్తుంది. కేవలం యిది వ్రవశాంతి మాత్రమే (Palliation). ఒకప్పుడు కడుపులో సోపవచ్చినట్లుండి తరుచుగా తినవలసి వస్తుంది.

కాలేయంలో (Liver) సన్నని నూదిపోట్లు పొట్ట ఉబ్బుతుంది. తిన్న తరువాత పొట్టలో గాబరాగావుండి వికారం; తరువాత తిన్నది కక్కడం, తరువాత విరోచనం. ఈ వింధంగా క్రమప్రకారం జరుగుతుంది. ‘సల్ఫర్’లో వలెనే వుదయాన్ని విరోచినాలు. క్షయవ్యాధిలోను, సన్నిపాత (Typhoid) జ్వరంలోను అయ్యే విరోచినాలకు పని చేస్తుంది. ఒకప్పుడు కాలేయంచేడి తెల్లని విరోచనమవడం కూడ కద్దు.

కీళ్ళలో నొప్పులు తగ్గి నీళ్ళగాను. జగురుగానుకూడ విరోచనాలు అవుతాయి. సాధారణంగా వేసవిలో విరోచనాలు, సీతకాలం రొంప - పడితం; శ్వాసకోశ సంబంధమగు వ్యాధులు.

మలవిసర్జనానంతరం ఆననంలోమంట, ఆననకండరం (Rectum) ఒకప్పుడు జారుతుంది. (Prolapsus). ఆననంలో ఒరుపు, తీపు, గసిగ కొట్టినట్లు బాధ. మూలశంఖ; మలవిసర్జనానంతరము విపరీతమైనబాధ ముందుకు పొడుచుకు వస్తుంది.

10. కాలీ బైక్రోమికం నివారణచేయగల శ్వాసకోశముల వ్యాధి లక్షణములేమి ?

నున, పొడిదగ్గు ఒకప్పుడు కళ్ళిదగ్గు, మరొకప్పుడు శ్వాసకోశాలలో విపరీతంగా కళ్ళి పెరిగి ‘గుర గుర’మంటుంది. సాయంసమయాన్ని,

ఎక్కువగా తెల్ల వారు యూమున 2, 3 గంటలకు మధ్యలో ప్రారంభించి ఉదయం వరకు వుంటుంది. ఏదైనా తిన్నా, త్రాగినా ఎక్కువై పడుకున్నా, వెచ్చగావుండే గదిలోవున్నా వుపశాంతి కలుగుతుంది. ఛాతీమధ్యఎముక (Sternum) నుండి వెన్నుకు పొడిచేబాధ. రొమ్ములు యెడమ పార్శ్వం వైభాగంనుండి భుజంలోనికి పోటు. కొండనాలుక వాలి నీటిసంచిలా వాచి వుంటుంది. (వలెన్) దగ్గు.

11. కన్ను కాళీజైక్రోమికంలో ఏ బాధలు పొందుతుంది ?

కంటి రెప్పలు ఎరుపు, ఒరుపు, దురద, వాపు, రెప్పలో మొటిమలు (Granaules) పగలు వెలుతురు చూడలేడు, (Photophobia) 'కంటు' తలనొప్పి రావడానికి ముందు చూపుతనదు తలనొప్పి వచ్చాక స్పష్టంగా చూపు వచ్చుటకు పనిచేస్తుంది.

76. కాళీ - బ్రోమేటం (Kali - Bromatum)

1. కాళీ - బ్రోమేటంనుగూర్చి మానసిక లక్షణములతోసహా అర్థపుటలో వ్రాయుము

'కాళీ - బ్రోమేటం' రోగులు చాలా ఘోరకాయలు; పిద్దల కంటే పిల్లలకు బాగా వాడేమందు. నిలకడగా ఒక చోట వుండలేరు; స్థిమితం వుండదు. సరములలో దుగ్బలత్వం; సర్వదా యేదో పని కల్పించుకు చెయ్యాలి. లేదా తోచదు. చేతులు పణకు, వ్రేళ్ళు కొంకడ్లు; చెయ్యి కదుపుతూనే ఉండాలి (కాళ్ళు - జంకం) తూర్తాడు నడిచేటప్పుడు కాళ్ళు సరిగాపడవు.

అణచుకోలేనంతగా ఏడ్చు లోపలనుండి పొర్లి పొర్లి వస్తుంది. ఏదో భయంకరమైన భావాలు.

పరధ్యాహ్నం, మందమతి, మరపు; మాట్లాడడం మరచిపోతాడు; మాట అందిస్తే నేగాని మాట్లాడలేడు. విచారం, దిగులు, బెంగ, ఆదుర్దా.

కండరాలు చెప్పినట్లు వినవు. నరాల దుర్బలత్వంచే కాళ్ళు, చేతులు పట్టుండవు. తిమ్మిరలు.

ఆరాటం, నిద్రపట్టకపోవటం, విచారం, బెంగ, దిగులు. వ్యాపారంలో సప్తంరావడంవల్ల ఆస్తిపాస్తులు పోవడంవల్ల కలిగే మనోవ్యధ, దిగులు. ఈ హేతువుచే వచ్చే దుగ్గతలు, నిద్రపట్టకపోవడం, నిద్రట్లో పిల్లలు వులికిపడి భయంతోను ఆందోళనతోను 'కెప్పు' మని కేక వేయడం, ఏడ్పు. పెద్దలుకూడ నిద్రట్లో కేకలువేసే నైటుమేరు (Nightmare) అనే దుగ్గతలో బాగా పనిచేస్తుంది. నిద్రలో పాడు కలలు, పళ్ళుకొరకడం, మూలుగు, కేకలు. నిద్రట్లో తెలియకుండా లేచి తలుపులు తీసికొని వెళ్ళిపోయే వింతరొగమగు 'సోమ్నామ్ లిజము'లో బాగా పనిచేస్తుంది.

భయంచేత, కోపంవచ్చుటచేత, పిల్లలకు పళ్ళువచ్చే సమయము లోను, పురిటిసమయాన్నా, బాలింతకాలంలోను వచ్చే కొంకర్లకీడి నుండు. ప్రతిరోజున తెల్లవారగట్ల 5 గంటలకు చంటిపిల్లలకువచ్చే శూలనొప్పికి పనిచేస్తుంది. గర్భవతులకు విపరీతమగు నుసతోకూడిన పొడిదగ్గు. ఒకప్పుడు యీదగ్గుకు పిండం అదిరి స్రవిస్తుందా అను పిస్తుంది. సల్మి, మెల్లిగా కష్టంతో మాట్లాడుతాడు (బొవిష్టా, స్త్రమో నియం). యుంతీయువకుల్లో వచ్చే ముఖంమీది మొటిమలకు మంచి నుండు. మొటిమలను చిదవకూడదు, చిదిపితే ఒకప్పుడు ప్రమాదం, నల్లని మచ్చలు పడుతాయి.

అశిమూత్రం, మధుమేహాన్ని తగ్గిస్తుంది.

77. కాలీ - కార్బోనికం (Kali - Carbonicum)

(ఎంటిపోథిక్, ఎంటిసైకోటిక్, ఎంటిసిఫిలిటిక్)

1. “కాలీ-కార్బోనికం” యొక్క ప్రధాన నైజగుణములేమి ?

నూ ది పో ట్లు: దీని ప్రధాన నైజగుణము. కుడివెంపు ఊపిరి తిత్తియొక్క క్రిందిభాగమునుండి వెనుకకు నూదిగుచ్చినట్లు పోట్లు. పాండురోగం, ఎఱ్ఱరక్తకణాలసంఖ్య తగ్గుటచే రోగులు పాలిపోయి తెల్లగా రక్తవిహీనంగాఉండి ఉబ్బువ్యాధివస్తుంది. ముఖ్యంగా పై కనుపొట్టలుఉబ్బి, నీటిబుగ్గల్లా వేలాడుతూవుంటాయి. నడుంనొప్పి, నిస్సత్తువ, చిరుచమట్లు, నిలబడలేక కుర్చీలో వాల్తాడు. ఒకకాలు మాత్రం ఉబ్బుతుంది (కెంటు). పొట్ట పుబ్బుతుంది, రాండ్‌లులా తయారవుతుంది. తిన్నతిండంతా గాలిగా మారిపోయిందా అను పిస్తుంది.

గుండె సీరసం, నాడి వక్రంగా విడిచివిడిచి కొడుతుంది. తెల్ల వారగట్ల కోడికూతవేళ 3-4 గంటలకు అన్నియు పుడ్రేకిస్తాయి. సంభోగానంతరం నిస్సత్తువచేకూడ బాధలన్నియు హెచ్చుతాయి.

పుబ్బసం, దగ్గు తెల్లవారుఝామున 2 - 3 గంటలకు విపరీతంగావుండి పడుకోలేడు; కూర్చుని ముందుకు ఆనుకోవాలి. లేదా ఊగాలి కుర్చీలో.

బహిష్టుకుముందు, బహిష్టులోను, నడుంనొప్పి.

లావుగావుండి రక్తంలోక పాలిపోయినవారికివచ్చు పక్షవాతం, పుబ్బు, తాకితే పులిక్కిపడుతాడు. ముట్టుకుంటే సహించలేడు. పాదాలుతాకితే చక్కలగింత, పులిక్కిపడడం, వంటరిగా వుండలేడు.

పుంటేభయం (ఆర్పు, లైకో, వంటరిగా పుంటాడు - నక్కు, యిగ్నీషియా)

పుదయం దంతథావనసమయాన్ని ముక్కువెంట రక్తంపడుతుంది. తరచు రొంపపడుతుంది. ఋతుమతికానప్పుడు 'నేట్రమూర్' సూచింపబడి దానిని వాడినను ఋతుమతికానప్పుడు 'కాలీకార్డు' పనిచేస్తుంది. (హనిమక) పుదయంనోరు అసహ్యం, దుర్వాసన. పళ్ళ వెంట దుర్వాసంతో చీము. పుక్రోవతనం, కోపం, భయం, న్యూయి అంటే భయం, సిరస్సు ఒకపార్శ్వం వేడి రెండవది సీతలం.

2. సూది పోట్లు "కాలీ-కార్డు" "బ్రయోనియా"లకు కలవు రెంటి కిన్నీకల పోలికలు, బేధములు ఏమి ?

సూదిపోట్లుగల మందులన్నిటిలోను దీనిదే అగ్రస్థానం. 'బ్రయోనియాలో' పోట్లు కదిల్తే హెచ్చుతాయి. కదలకపోతే పుండవు. 'కాలీ-కార్డు'కు కదలికతో నిమిత్తంలేకుండా ఎప్పుడూ పుంటాయి. 'బ్రయోనియా' పోట్లు స్వావాలుపుట్టే అవయవాల పొరలలో (సీరస్ పొరలలో) మాత్రమే పుంటాయి. 'కాలీ-కార్డు'కు శరీరంలో యే భాగంలోనైనా తుడకు ఎముకలు, నరాలు, పళ్ళలోనహా-సూదిపోట్లు పుండొచ్చు. (నేమ్)

కుడి ఊపిరితిత్తియొక్క క్రిందిభాగం దీని ప్రత్యేక కేంద్రం. అక్కడనుంచి వెనుకకు వీపులోకి పొడుస్తుంది. (మెర్కురీ-చీవన్) సూతికలో సూదిపోట్లబాధకు నిరుపమానమగునుండు. "బ్రయోనియా" తరువాత "కాలీ-కార్డు" వాడనచ్చును. "బ్రయోనియా" గోగినొప్పివైపునే పరుంటాడు. "కాలీ-కార్డు"కు నొప్పివైపున తాకవీలుండదు.

3. “రక్తం, గుండె” వీటిపై “కాలీ-కార్పు” ప్రభావమేమి ?

రక్తంలో ఎర్రరక్తకణాలు చాలగా లోపిస్తాయి. రోగి పాలే పోయి తెల్లగా జవజవలాడుతూ నీర్సంగాను, నిస్సత్తువగాను వుంటాడు. యుక్తవయస్సునచ్చిన యువతులకు ముఖ్యంగా పై కనురెప్పలువాచి నడుంనొప్పి, పాండురోగంతో ఊబగా వెలవెలబోతూ వుంటారు. స్త్రీలు ఇట్లానే ముట్లు ఉడిగేసమయంలోకూడ రక్తంవిరిగి పాండురోగంతోఉంటూ పై కనురెప్పలువాచి ఉంటాయి. వయోవృద్ధులకు పై కనురెప్పలు నీటి సంచలలా వ్రేలాడుతూఉంటాయి. ఈలాటిసమయంలో సాధారణంగా గుండె నీరసంగాను నిస్సత్తువగాను ఉంటుంది. గుండె వక్రింగాను, ఆగిఆగి, విడచివిడచి కొట్టుకుంటుంది. నీర్సం, నడుములో వట్టుఉండదు. నడుం నిలబడదు. నొప్పి, నిలబడలేదు; కుర్చీలో వాలాలి. కొద్దిపాటిశ్రమకే అలసిపోయిచిరుచమట్లు పోస్తాయి, మాటరాదు, ఆయాసం, ఊపిరాడదు.

‘నడుంనొప్పి, నీర్సం చమట్లుకమ్మడం’ ఈగుణసంపుటి యీ మందుకేగాని ఏయితరమందుకులేదు (ఫేసింట్స్). శ్వాసఆడదు, ఎగూపిరి, దిగూపిరి, ఆయాసం, చివరకు ఏదైనా తినేందుకుగాని, త్రాగేందుకుగాని ఎడంలేని ఆయాసం; శ్వాస వేగంగాను, నీర్సంగాను ఉంటుండేగాని దీర్ఘశ్వాస వుండదు. శ్వాసవలన శరీరమంతా అదురు, ఆయాసం, శ్వాస గోళ్యనుకూడ అదరగొడుతుంది. ఇవన్నీ తెల్లవారగట్ల 3 గంటలకు చితిరించబడుతాయి, అదే పుడేకసమయం. లేచికూర్చుని ముందుకు ఆనుకొని ఒంగుంటే కాస్తవిశ్రాంతిగా వుంటుంది.

నీగు, నజ్జ, జలోదరం, దగ్గు, ఉబ్బసం, క్షయ, గుండెజబ్బు, గుండెకు కొవ్వుచేరడం.

4. చిరకాలంనుంచి అగ్నిమాంద్యతతో (డిస్పెప్సియా) బాధపడే వాండ్రకు సరిపడుతుంది “కాలీ-కార్పు” అంటారు కెంటు. అది యెట్లు?

తిన్న వెంటనే కడుపు పిగిలిపోతుందా అన్నట్లు ఉబ్బుతుంది. తిన్నది, తాగినదీ అంతా గాలిగా మారిపోతోందా అనుపిస్తుంది. ఏమాత్రం తిన్నా వెంటనే కడుపు భేరిలాఅయి - వేడిగాఉండి నిండి పోయినట్లువుతుంది (నేష్). పైకి పులిత్రేనుపులు, క్రిందకు దుర్వాసన వేయు అపానువాయువులు. తినినవెంటనే కడుపులోనొప్పి, కడుపులో ఆందోళన - పొట్టలో యేదో భయం, భీతి.

5. కడుపును ఉబ్బిచేయు మరి మూడు మందులను వ్రాయుము ?

(1) కార్బోవెజిటాబిలిస్. (2) చైనా ఆఫినలిస్. (3) లైకో పోడియం. ‘కాలీ-కార్పు’ వృద్ధులకు, పాండురోగులకు, ఆరోగ్యం చెడినవారికి పనిచేస్తుంది.

6. “కాలీ-కార్పు”కు నరసంబంధమగు లక్షణాలేమి ?

నూక్కుంగానే ఝడునుకోవటం, తననీడచూచే ఝడుస్తాడు, తాకితే భరించలేడు; అరికాళ్ళు తాకినా ఉలికిపాటే; చక్కలగింత కూడాను. పాదాలు అతిసున్నితం; వివరీతంగా చక్కలగింత. కడుపులో గాబరా, ఆరాటం-భయంగా ఉంటుంది. తలుపు చప్పుడైతే పొట్టలో గాభరా, ఆందోళన. అకస్మాత్తుగా ముట్టగుంటేకూడ కడుపులో ఆందోళనతో తుళ్ళిపడుతాడు లేక ఉలిక్కిపడుతాడు.

7. పురుషసంభోగావయవములపై “కాలీ-కార్పు” పనియేమి ?

“కాలీ-కార్పు”రోగి ఆరోగ్యమంతా కోల్పోతాడు. సంభోగా సంతరం నీగ్గం, నిస్సత్తువ; కళ్లు చీకట్లుకమ్మి చూపుతాడు. సంభోగా

సంతరం రెండు మూడు రోజులవరకున్నదడ, వణకు, నీర్సం, పడుకుంటే నిద్రపట్టదు. నీర్సంచే రాత్తులు కలవచ్చి స్కలనం. వృషణాలు వాచి రాళ్ళలాఅయి దురద. నీర్సంలో పురుషాంగం ఎక్కువగా లేస్తుంది. యవ్వనంలో మంచిచెడ్డలు లేకుండా వ్యభిచరించుటచేత, మితిమీరి సంభోగించడంచేత యీలక్షణాలువస్తాయి.

8. “కాలీ-కార్పు” స్త్రీలకు ఆప్తమిత్రువు అని “కెంటు” అంటారు: అదెట్లు ?

గర్భకోశాన్నుంచి స్రవించే రక్తానికి ఉత్తమమైనమందు, పాలి పోయి రక్తహీనంగావున్న యువతులకు విరామంలేకుండా స్రవించే రక్తస్రావానికి పనిచేస్తుంది. గర్భస్రావానంతరం విరామంలేని రక్తస్రావం, నిర్మితకాలానికి ముందుగానే ఋతువు కుదపకుదపల్లా చాల కాలం పదిరోజులు విడవకుండా రేయింబవళ్ళు స్రవించి తరువాత ఊటలా నెలాఖరువరకు అయి మరల పదిరోజులు విస్తారంగా అవుతుంది. ఈలా విరామం లేకుండా సర్వదా మైల స్రవిస్తూనేఉంటుంది. గర్భాశయంలోపుట్టే ‘ఫిబ్రోయిడ్సు’ అపాయస్థితికి పోకుండా నివారణ అవుతాయి, సకాలంలో గుర్తించి మందు సరిగా వాడాలి.

వేవిళ్ళు: రోగియొక్క తత్వలక్షణాలు గుర్తించి వాడాలి. రోగికిగాని రోగానికి మంచివ్యకూడదు.

ప్రసవవేదన: వెనుకతుంటిలో నొప్పులుపుట్టి కీళ్ళగుండా దిగ జారుతాయి. నొప్పులు సరిగారావు, బఃహీనమైన నొప్పులు, బిడ్డ జన్మించడానికి సహాయపడే నొప్పులురావు. ‘నడుమో నడుమో’ అని గోలచేస్తూ వేదనపడుతుంది. నడుంనొప్పి చాల విపరీతం. నడుంలో వట్టుండదు. నడుం నిలబడదు. ఈస్థితిలో ‘కాలీ-కార్పు’ 200 ఒక్కటే మోతాదుయిస్తే బిడ్డను బైటకు నెట్టేటందు కగత్యమగు కండరాల

ముకుళింపుశక్తిని యిచ్చేనొప్పులునచ్చి క్షణంలో శీర్షోదయమై శిశువు బైటపడుతుంది. నొప్పులతో నలిగిపోతుంది. ప్రసవానంతరం యెక్కువగా బట్టలవుతాయి.

నడుం పూర్తిగా పట్టులేకుండాపోతుంది, నడుస్తూ నడుస్తూ నడుం పడిపోతున్నట్లుండి రోడ్డుమీదే అడ్డంగా పడుకుందామనుపిస్తుంది. నడుంపట్టు కొద్దిమాత్రంకూడ వుండదు. ప్రథమరజస్వల ఆలశ్యంగా అవుతుంది.

దురద, మంటతోకూడిన పనుపురంగు కునుమ.

9. ఊపిరితిత్తులపై “కాలీ-కార్వు” ఎట్లు పనిచేయును ?

కఠినమైన పొడిదగ్గు అలసటతోకూడి వుంటుంది. ఒక్కొక్కప్పుడు బురదలాటి కళ్ళి పడుతుంది.

ఆమం, రక్తం లేక తెల్లటి కఫం-కాండ్రీస్తే ఎగిరిపడుతుంది (బెడిగా)

ఎడమవైపు పడుండలేదు; వుదయాన్నే భోంచేస్తే దగ్గు తగ్గుతుంది. ముఖ్యంగా కోడికూతవేళ తెల్లవారగట్ల 9-11 గం|| మధ్యదగ్గు లేచి కూర్చోపెడుతుంది. కుడిఊపిరితిత్తి క్రిందిభాగంనుండి వెనక్కు వీపులోకి నూదిపోట్లు. సీతగాలి పడమ, తరచుగా రొంప. దారుణంగా వేడిచేసి సీతంచేస్తుంది. రక్తహీనమై పాలిపోయే పాండురోగులకు, రక్తప్రావమయే తత్వంవారికి బాగా పనిచేస్తుంది. ముట్లుకాక, నడుం పట్టుతప్పిపోయి నీర్లం, నిస్సత్తువులతోఉన్న యువతులకు క్షయరూకుండా కాపాడుతుంది.

ఉబ్బసం:- రాత్రి 9 గంటలకులేచి కూర్చుని ముందుకువంగి ఊపేనేగాని ఊపిరాడక ఉక్కిరి చిక్కిరయే ఆయాసంలో బాగా పనిచేస్తుంది.

10. “కాలీ-కార్బు” వాడకంలో వహించవలసిన జాగ్రత్త లేమి ?

ఆమవాతం (Gout) లో యిది చాల అపాయకరమగు మందు (కెంటు) రెండువెంపులా వాడిగల కత్తిలాటిది; వాడడానికి భయావమా మైనమందు. (కెంటు)

“కాలిక ఆమవాతం (Gout) కాలిక బ్రయిట్సు డిసీజ్ ముదిరి యులోకి దింపినప్పుడు జాగ్రత్త. ఎక్కువ పౌటెన్సీలో వాడకు, వాడితే అనవుసరంగా రోగికి బాధలు కలుగజేసినవాడవౌతావు. తప్పక వాడవలసినస్తే 30వ పౌటెన్సీ దాటి వాడకు”(కెంటు)

78. కాలీ మూరియాటికం (Kali - Muriaticum)

1. “కాలీ-మూరియాటికం” లోపిస్తే ఏమి సంభవించును ?

జీవరసాయనశాస్త్రమందు “కాలీ-మూరియాటికం” అను కొంత లవణములేకుండా జల్లీవలెనుండు ‘ఫైబ్రిన్’ అను పదార్థముతయారు కానేరదు. ఆహారపుచే రక్తమందుండదగు ‘ఫైబ్రిన్’ రక్తములో సరివడగా ఉండదు.

కొన్ని జల్లీ వంటి జగటపదార్థములు, శ్వేతధాతువు మిశ్రమమై వలవంటి సున్నితమగు “ఫైబ్రిన్” యేర్పడును. ‘కాలీమూర్’ లోపించినచోనున్నా లేక తగినంతగా లేకున్ననూ యీమిశ్రమము ఉడ్చి వించదు. నల్లరక్తనాడులలోని రక్తములో వెయ్యింట మూడుపాళ్ళు “ఫైబ్రిన్” ఉండును. ఎర్రనగు శుద్ధరక్తనాడులలో కొలదిగాలోపించి యుండును.

రొంప, పడిశము, అంగుడుపుండు, పుళ్ళు వీటినుండివచ్చు ప్రాణములలో తెల్లని బురదవంటి ‘ఫైబ్రిన్’ ‘కాలీమూర్’ లోపముచే

కోశాభివృద్ధికి ఉపయోగపడక బహిర్గతమగును. వాపులన్నిటికి 'ఫెరం ఫాస్' వెంట 'కాలీమూర్' వాడనగును. రక్తములో 'ఫైబ్రిన్' లోపిస్తే లోహకణములు ప్రాణవాయువును తమ వెంట తీసికొనిపోవును. 'కాలీ-మూర్' ప్రాణవాయువు సహాయముతోను, శ్వేతధాతువు సహాయముతోను రక్తమందు వలయు ఫైబ్రిన్ ను తయారుచేయును.

'కాలీమూర్' ప్రాణవాయువు ప్రసరణలోపముచే 'ఫైబ్రిన్' గా తయారుకావలసిన పదార్థము తయారుకాక ఆపదార్థము పనికి మాలినదై నాలుకపై తెల్లని తొరకగాను, ఆముముగాను, వివిధకోశములలోచేరి చర్మముపై పొట్టువలె పొరలతోకూడి బహిర్గతమగును. ఒకప్పుడు ఆపదార్థమే మెత్తని వాపులుగా వెలువడును. ఒప్పు కాలి నపుడు ముందుగా కోశములందలి 'ఫైబ్రిన్' దగ్ధమగును. కనుకనే కాల్పులకు, కాలినపుండ్లకు 'కాలీమూర్' ప్రధానోపధం.

2. "కాలీమూర్" లోపించుటచే వివిధవయవములలో కనుపించు లక్షణములేమి ?

నాలుకపై తెల్లనిపొర గోచరించుటే "కాలీ-మూర్" లోపమును గుర్తింపజేయు ప్రధానలక్షణము. ఈలక్షణమెంత స్ఫుటముగా గోచరించిన—రోగి యే రుగ్మతతో బాధపడుచున్నను రోగముయొక్క పేరుతో నిమిత్తములేకుండా — అంతగా 'కాలీమూర్' లోపమును గుర్తించి జీవరసాయన వైద్యుడు యీలవణమును యిచ్చును.

తల:—తలనొప్పి; స్వభావికమగు నాలుక తెలుపును గమనించవలెను. తెల్లని ఆమము, ఖషము, వాంతలు, తెల్లని ఖషము కాండ్రించుట, కాలేయము సరిగా పనిచేయకుండుటచే సంభవించు తలనొప్పులు.

కళ్ళు:—తెల్లని పునులతోకూడిన అన్నిరుగ్మతలకు, కండ్ల కలకకు, రెప్పలపై కుదవలులా పునులు, కండ్లు పునులతో అంటు కోవటం, రెప్పలపై గరి, రెప్పలక్రింద యిసుకపోసినట్లుండడం.

చెవులు:—చెవిపోటు, చెవిచుట్టునాడెండు గ్రంధులవాపు. గొంతులోని టాన్నిల్లువాచి చెవిపోటు. చెవిలోని మధ్యభాగముజలు బుచేవాచి అందుండి తెల్లనిచీము స్రవించును. చెవి మధ్యభాగంలో వాపు, పోటు, చెముడు. చెవిలో హోగు, ధ్వనులు. చెముడు ధ్వను లకు మంచిమందు.

ముక్కు:—ముక్కుదిబ్బడ, పడిశము, తెల్లనగు చిక్కని స్క్రావము, మెరుపులేని తెల్లని స్క్రావములు. ముక్కులో పక్కలు, ముక్కు దిబ్బడవేసి శ్వాస ఆడదు.

ముఖము:—దవుడవాచి నొప్పి, యిగుళ్ళు, దవుడ వాచి నొప్పి-పోటు.

నోరు:—నోటిలోవుండు లేదా పెదవులపైపుట్టు వ్రణము, నోరుమంట, తీపు, తెల్లని ఆమముతోకూడిన పుళ్ళు, ఇగుళ్ళుఉబ్బుట లేక వాపు, గ్రంధులవాపు, పోటు. చంటిబిడ్డలనోటిలో తెల్లనిపొక్కులు, తెల్లనిపుళ్ళు, వాటినుండి విపరీతమగు చొంగ (నేట్రం-మూర్)

పళ్ళు:—పండ్లపోటు, ఇగుళ్ళవాపు, దవుడలయందుపొక్కులు, పుళ్ళు, పంటికురుపులు, చీముపట్టకముండే వాడవలెను.

నాలుక:—నాలుకపై తెల్లని లేక గోధుమరంగుపూత, నాలుక వాపుయొక్క రెండవస్థితి, ప్రథమావస్థకు 'పెర్రంఫాస్' నాలుకపూత, తెల్లనిపుండ్లు.

గొంతుగ:—పుండ్ల తోకూడిన గొంతునొప్పి, టాన్నిల్లు ఉబు కుట, గొంతువుండు; యీవ్యాధికి ప్రధానబోషధం. లోపలికియిస్తూ నీటిలోకలిపి పుక్కిలివట్టవలెను. గొంతు బొంగురు, గవజలు.

జతరలక్షణములు:—ఆకలిమందం, నాలుక తెలుపు, కాలేయముపనిలో మాంద్యత, తగినంత పసరు తయారుగాక విరోచనం తెల్లగా ఉంటుంది. అగ్నిమాంద్యత; కండ్లు పెద్దవిగా మీదికొచ్చి నట్లుండును. కొవ్వుపదార్థములు అరుగవు, పడవు; తేనుపులు. కుడి భుజములో నొప్పి; తేనుపు తిన్న పదార్థము లేక కొవ్వుపదార్థముగానో వుండి అసహ్యముగా నుండును. బలోహరమగు శిండి కడుపులో మంట, పోటు పుట్టించును. అజీర్తి, తెల్లని ఆమము వమనమగును. కడుపు వుబ్బు, కడుపునొప్పి మలబద్ధకము; రక్తము కుదప కుదపలుగా పేర్కొని వమనమగును. ఈవ్యాధులన్నిటియందు నాలుకపై తెల్లని తొరకవుండుటను తప్పక గమనించవలెను.

ఉదరము, విరోచనము:—విరోచనము పాలిపోయిన పశువు వర్షముగాగాని లేక సుద్దవలెగాని అగును. కాలేయముపని సరిగా లేదని దీనివలన తెలియును. కుడిభుజంలో నొప్పి. సన్నిపాతజ్వరంలో కడుపువుబ్బి తాకినచో నున్నితముగా నుండును. పేరుకొనిన అమిత ధాతుగల రక్తస్రావము. బంకవిరోచనములు, జిగురు; తరచు విరోచ నానుమానం. ఆసనంలో పోటు; తీపు; యీబాధచే పిల్లలు “అమ్మో, బాబో” అని అరుస్తారు. లక్షణములనుబట్టి ‘ఫెర్రింపాస్’ ‘మెగ్నీషి యాఫాస్’లు ఎట్టి జగటవిరోచనములనైనను తగ్గించును. ఉదరము, పేగులు వీటి వాపులయందు ద్వితీయఅవస్థలో పనిచేయును. కడుపు వుబ్బు, తెల్లని విరోచనములు.

పేరుకొనిన నల్లని రక్తస్రావముతోకూడిన మూలశంఖ.

మూత్రోవయవములు:—మూత్రకోశము నాపుకు ద్వితీయా వస్థలో పనిచేయును. మూత్రము మిక్కిలి ధాతుగానుండును. మూత్ర పిండములవాపు ద్వితీయావస్థ.

పురుషసంభోగావయవములు :- శగకు ముఖ్యమగు మందు. వృషణములవాపు; గనోరియా జీర్ణించుటచే వచ్చు వృషణములవాపు, అడ్డగరలు - గింధులువాచి మెత్తగానుండును. కాలికమగునవాయి. వ్యాసులై నులోకలిపి పైనకూడ వాడవచ్చును.

స్త్రీ మర్దావయవములు:- పాలవంటి తెల్లని చిక్కగా స్రవించుకును, ఒరుపుగాని మంటగాని లేని ఆమము. గర్భాశయద్వారమందలి పుండు, అందుండి తెల్లని ముద్దలాటి స్రావము. బహిష్టు ఎగవేయుట లేక ఎగించుట. అతిత్వరితముగానూ, అతి ఆలశ్యముగానూకూడ నెలసరి అగుట, కుదవ కుదసలగానుండు నల్లని చిక్కనిమైల విస్తారముగా వెడలును. గర్భాశయమువాపు, తరచుగా జైటపుండుట. (కాలీఫాస్)

గర్భము:- వేవిళ్ళు, తెల్లని ఆమము, ఖపము వమనమగును. స్థనములవాపు, చనుకుదురు; నూతికాజ్వరముకు ఆదిలో నిరుపనూనమగు మందు (ఫెర్రిం-ఫాస్). మతిభ్రమణ, మెదడు చెడును, విషము తలకెక్కును (కాలీ-ఫాస్).

శ్వాసకోశములు:- శ్వాసకోశముల వాపుల ద్వితీయావస్థలో నాడాలి; క్షయలోవచ్చు విపరీతమగు దగ్గుకు, తెల్లని ఆమము లేక పాలవంటికళ్ళి పడుట, విడచి విడచివచ్చు కోరింతదగ్గువంటి దగ్గులకు, కింకవాయువులోవలె గురకతోవచ్చు దగ్గు, కింకవాయువుకు ప్రధానమగు మందు.

విషవడిశము, ఊపిరికిత్తులలోవాపుకు ద్వితీయావస్థలో నాలుక రంగు సరిపోయిన పనిచేయును. గొంతుగ బొంగుదు; మాటరాకుండుట. కోరింతదగ్గు, ఛాతీలో గురక, ఖపము. ఖపము తెగిపడదు, తెల్లని కళ్ళి, నాలుకపై తెల్లనిపూత.

ర క్త ప్ర స రణా వ య వ ము లు:- గుండెదడ, కోశము లకు విస్తారముగా రక్తము ప్రవహించుట. రక్తనాళములందు రక్తము గడ్డకట్టి ప్రవాహమున కడ్డుతగులునట్లుచేయు తత్వమునకు దివ్యమగు మందు. 'ఎంబోలిజం' యిది చాల ప్రమాదకరము.

వెన్ను, కీళ్ళు:- కీళ్ళవాతము, కీళ్లనొప్పులు, కీళ్లవాపులకు దివ్యోషధము. నొప్పులు కదలుటచే వచ్చును లేదా ప్రదేకించును. కాలికముగానుండు కీళ్ళనొప్పులు, వాపులు. కాళ్ళు, పాదములు కాలి కముగావాచియుండును. మెడయందలి గ్రంధులువాచి పుబ్బివుండును. కాళ్ళు, చేతులు నీతలముచే పగులును.

నా డీ మం డ ల ము:- కాకిచిమ్మలకు (Epilepsy) పెట్టినది చేరు. ప్రధానమగు దివ్యోషధము. కండ్లు పొడుచుకొనివచ్చి మీది గుడ్లుగా మండును. నాలుకపై తెల్లనితొరక, వెన్నుపూస క్షీణిం చును.

చ ర్మ ము:- తెల్లని చొనవంటి రసితోకూడిన చర్మవ్యాధు లన్నిటికి యిది దివ్యోషధం. చర్మముపై తెల్లని పొలుసులు, పొట్టు, గర్భాశయదోషములచే స్త్రీలకువచ్చు గడ్డి, మొటిమలు, పొక్కులు, మొలకలు - వీటిలో తెల్లని పదార్థమున్నచో వాడవలెను. విషసర్పి (Erysipelas) కి ప్రధానమగు మందు. కురుపులు, పుట్టుప్రణములు, రాచకురుపులు. పుట్ల - వీటి ద్వితీయావస్థలో - చీము పట్టుటకుముందుగా వాడాలి. మెడమీద, ముఖముమీద గట్టిపదార్థముతోకూడిన మొటి మలు ఆటలమ్మ. పొంగు, అందలిదగ్గు, గురకలకు, గ్రంధులు వాచు టకు పనిచేస్తుంది. ఆటలమ్మ చూపినవెనుక, విరోచనములు, జిగుట, తెల్లని అంబవిరోచనములు. మాట వినుపించదు. ఆణికాయలకు లోనికి పైకికూడ వాడాలి.

కోశములు : పాండురోగము, రక్తహీనత, నరుకులు, కోతలు, బెణుకులు, అన్ని బాపతుల కాల్పులకు లోనికి పైకికూడ వాడవచ్చును. గంధులువాపుకుకూడ వాడవచ్చును. నీరు, పుబ్బు, సజ్జలకు పనిచేస్తుంది; కాలేయము, గుండె, మూత్రకోశములు చెడుటచే సంభవించు పుబ్బుకు వాడాలి.

జ్వరలక్షణములు : వాపులు, వాటివలనకలుగు జ్వరముల ద్వితీయావస్థకు వాడాలి. నూతిక, సన్నిపాతము, జ్వరజ్వరములలో 'ఫెరంఫాసు' 'కాలిమూర్' ఒకటివిడచి మరొకటి వాడాలి. కీళ్లజ్వరములు, సన్నిపాతము, నూతికా జ్వరములందు మొదటినుండియు వాడనగు దివ్యోపధము.

కాలీ - ఫోస్ఫారికం (Kali-Phosphoricum)

(ద్వాదశ కోశలవణములలో ఒకటి)

1. కాలీ-ఫాస్ యొక్క నిర్వహణమేమి ? దీని లోపముచే శరీరమందు జనించు మార్పులేమి ?

మెదడులోగల గోధుమరంగు పదార్థము యీ ప్రధానకోశలవణముయొక్క అధ్వర్యమున పనిచేయుచుండును. ప్రాణవాయువు సహాయముతో శ్వేతధాతువతోకలసి మెదడులోని గోధుమవన్నె పదార్థము మజ్జోద్రవము పుత్పత్తియగుచున్నది. కావున నరముల దుర్బలత్వము, నరముల నిస్సత్త్వము విస్తారముగా అన్ని జ్వరములలోను దీనిస్వాభావికమగు నాలుకపై తెల్లనిపాచి లేక పొర లేక పూత వుండిన యీ మందుకు నూచనగా గ్రహించవలెను.

2. ఎన్నడైనను కాలిమూర్ ఋజువుచేయబడినదా ?

లేదు. షూజర్ తెలిపిన లక్షణములనుబట్టియు, అనుభవమును బట్టియు వాడబడుచున్నది.

3. సాధారణముగా నమ్మదగినవిగా గుర్తింపబడిన “కాలీమూర్”ను నిరూపించనగు సహజనై జలక్షణములను అయిదింటినివ్రాయుము.

(1) నాలుకపై తెల్లని లేక గోధుమవన్నెపూత.

(2) తెల్లని ఆమము, ఖఫము, కళ్ళి వెడలుట.

(3) తెల్లని జెల్లీవంటి కాంతిరహిత స్రావము.

(4) గ్రంధులవాపు.

(5) కొవ్వుపదార్థములు, బలోహరపదార్థములు పడవు; లేదా పుడక హేతువులగును.

మానసిక కాయకశ్రమచే నాడిమండలమందలి ‘కాలీ-ఫాస్’ కోశలవణలోపముచే కలుగును. ఇంకనూ పెక్కు మానసికవ్యాధులకు దారితీయును. మెదడులోని గోధుమవన్నె పదార్థలోపముచే జనించు వ్యాధులు అసంఖ్యాకములు. నరముల దుర్బలత్వముకలవాడు తమ వెంట సర్వదా “కాలీ-ఫాస్” ను పుంచుకొని తరచు వాడినచో భయం కరములగువ్యాధుల ననేకములను రాకుండ నివారించును.

మితిమీరి పనిచేసిన వ్యాపారస్తుడు ఒకటి లేక రెండు మోతాదులు ‘కాలీ-ఫాస్’ను సేవించిన పడ్డశ్రమను మరచి ఆనందముతో యింటికేగగలడు. పిల్లల పెంపుతోను, బంధు మర్యాదలతోను, గృహమందలి నిత్య నైమిత్తిక పనితోను సతమతమై నీరసము, నిస్సత్తువ, వినుగుదలగాను పున్న గృహిణి ‘కాలీ-ఫాస్’ను సేవించిన మానసిక ఆనందము, ఓపిక కలిగి గృహమును స్వర్గతుల్యముగా చేయును. శరీరములో లోపించిన కోశలవణములను, శరీరమునకేపాటి శ్రమయు

లేక సుఖవుగా శరీరపోషణకు, అభివృద్ధికి తోడ్పడు యీ అవగామములను సున్నితముగా అణుప్రమాణములో చేకూర్చి ఆరోగ్యమును ఒనగూటే జీవరసాయనచికిత్సావిధానము. ప్రతి దినము మనము భుజించు పండ్లు, కాయగూరలు, ధాన్యాదులుద్వారా ప్రకృతి యీ అవగామములను శరీరపోషణ కొనగొనుచున్నది.

4. “కాలీ-ఫాస్” లోపముచే కలుగు ప్రధాన మానసిక లక్షణములేవి?

‘కాలీ-ఫాస్’ మొదడునకు సరములకు సంబంధించిన ప్రధానముగా అవగామముకావున యీ రెంటియొక్క దుర్బలత్వముచే జనించు అన్ని మానసికవ్యాధులకు దివ్యమగు ప్రధానకారకం అవగామము. మితి మీరిన మానసిక పరిశ్రమచే మొదడు పనిచేయనప్పుడు కలుగు మందబుద్ధి, మాంద్యత, విచారము, దిగులు, బెంగ, నిరుత్సాహము, కోపము, విసుగు, మనోచాంచల్యము సంభవించును. పిల్లలు తరచువచ్చు, మారాసుము, కోపము, భయము, జ్ఞాపకశక్తి లేకుండుట- ఈ అన్ని పరిస్థితులను యీమందు సరిచేయును. పిల్లలు నిద్రలోయేడ్చు ఆదుర్దా సర్వదా విచారముగానుండుట, ఏదో ప్రమాదము రాగలదనుభీతి, భావిఅంతయు అంధకారబంధురముగా గోచరించుట, నిస్సత్తువ, నిస్సహ, నిరాశ యివన్నియు యీమందు లక్షణములు.

తరచు సోషలైజ్మం, పిచ్చి, మనోచాంచల్యము, మనోదౌర్బల్యము.

సంధి (నేట్రంమూర్) భ్రమ - ఏదోకనుపించు చున్నట్లుండి ధానిని పట్టుకొనుటకు ప్రయత్నించును, సిగ్గు, బిడియము, ఏకప్రకృత్యము వేరుకాదుట, జ్వరములలో సంధి. మాతికసమయంలో వచ్చు పిచ్చి-భ్రమపిచ్చి. అపస్మారము, ఏడ్చు, విపరీతమగునవ్వ, వెళ్లిచేష్టలు,

వ్యాపారసంబంధమగు దిగులు, బెంగ. ఇట్టి పరిస్థితులలో విశ్రాంతిగా నుండి 'కాల్-ఫాస్'ను సేవించిన వేలాదిజనులు పిచ్చిఆస్పత్రులపాలు కానక్కరలేదు. (కేరీ)

నిట్టూర్పులు, నిస్పృహ, నిస్సత్తువ, నిరుత్సాహము.

రాత్రి నిద్రనుండిలేచి - అటు యిటు పరుగులెత్తువ్యాధి (సోమ్ నాములిజం)కు దివ్యమగుమందు. దీనిని కొన్నిరోజులు విడువక సేవించవలయును. విద్యార్థులు సేవించిన పరీక్షలందుపడు శ్రమఫలించును. న్యాయవాదుల మనోబలము వికసించును.

గుడిపాములా యిల్లు విడచిపెట్టకపోవుట, సభాపరికితనం, సంఘ భీతి-వీటి నన్నిటిని పోగొట్టి మనోబలమును కలిగించును.

5. "కాల్-ఫాస్" వాడనగు శిరోలక్షణములేమి ?

సరముల దుర్బలత్వముచేవచ్చు తలనొప్పలు, కొద్దిపాటిధ్వనిని కూడ భరించలేకుండుట, మితిలేని విసుగు, ఆరాటము, తలనొప్పి, నీరసము, నిస్సత్తువ, ఆలోచనాశక్తి క్షీణించుట, మితిమీరిన ఆవులింతలు, ఒళ్ళువిరుపులు, సోప, అపస్మారము, చెవులోహోరు, తలదిమ్ము తలనొప్పి, యిది పుత్సాహముగానున్నచో తగ్గును. వంటరిగానుండి విచారముగానున్నచో ఉండేకించును. తల వెనుకభాగమందలి ముచి కిలగుంటలో బరువు, పోటు, విద్యార్థులకు తలనొప్పి, తలదిమ్ము, విద్యార్థులు నిద్రమాని రాత్రంతయు చదువుటచే కలుగు అలసట, బద్ధకము తలనొప్పి, కడుపులో గాభరా యీమందుతో తగ్గును. పరీక్షలన్నచో భీతి, భయము, నింపాదిగా పచార్లుచేయుటచేతను, పుత్సాహఉద్రేకములచేతను ఉపశమించును. మస్తిష్కఘాతకమునకు, మెదడుకు రక్తలోపము కలిగినప్పుడు వాడవలెను. మెదడు అదురు, కళ్ళుచిరట్లు

కమ్మట, నడక, నిస్త్రాణి యీ ముందుతో తగ్గును. తలతిప్ప:- అలసట వచ్చు పనిచేయుట చేతను, నీరసము చేతను కలుగును. నిద్రపట్టదు, యీ కారణముచే తలలో ధ్వనులు పుట్టుట తగ్గును, మెదడుపై నీరుకు పనిచేయును.

6. “కాల్-ఫాస్” శరీరములో లోపించుటచే కండ్రకు వచ్చు వ్యాధులేవి?

కండ్ర మిటకరించుట, మిడిగుడ్లు, నిర్ధాంతపోయి చూచుట, ఏ వ్యాధిలోనైనను పాప చలించకుండుట, కళ్ళు మూసుకొనిపోవుట, రెప్పలు లేవకుండుట, కంటిరెప్పల కండరముల బలహీనతచే రెప్పలు విడకుండుట, మెల్లచూపు, దృష్టి నాడియొక్క నిస్సత్తువుచే చూపుటన కుండుట లేక యీ కారణముచే సంభవించు గుడ్డితనము.

7. చెవి, ముక్కు, గొంతుగ వీటికి వచ్చు ఏలక్షణములకు “కాల్-ఫాస్” వాడవలెను ?

సరముల దుర్బలత్వముచే వచ్చు చెముడు, చెవిలోను, నీరస్సు లోను హోరు, ధ్వని, చెవిలోవుండు దానినుండి దుర్వాసన వేయురసి రక్తము; యీ కారణముచే సరిగా వినుపించకుండుట, ముక్కునుండి దుర్గంధభూయిష్టమగు స్వాసము, పడిశముకుల్గి దుర్వాసన, అర్భకు లకు ముక్కునుండి రక్తము స్రవించుట.

అంగుడుపుండు, తర్వాత సంభవించు పక్షవాతము, అవిధత్వము, దృష్టిమాంద్యత, ప్రథమావస్థలో వుండు వాసన.

కింక వాయువు అంత్యావస్థలో మాటసరిగా రాకుండుట, అస్పష్టమూట:- పక్షవాతము వచ్చు నూచన, మాటపడిపోవుట, సరముల నిస్సత్తువచే వచ్చు గొంతుగ వ్యాధులన్నిటికి పనిచేయును.

8. “కాళీ-ఫోన్” లోపముచే కలుగు నోటిలక్షణములేమి ?

దుర్వాసనతో కూడిన అన్నివిధములగు నోటిపుండ్లకు, నోటి పూతలకు, నోరు దుర్వాసన, అరుచి, అలసిపోవుటచే వచ్చిన పంటి పోటు, ఇగుళ్ళువాసన, ఉబ్బు, పండ్లుకొరకుట, నాలుకపై ఆవనూనె పూసినట్లు బూడిదరంగుగానుండుట, నోటినుండి భరించలేనిదుర్వాసన, ఉదయమున నాలుక పొడారి గొంతుగున కంటుకొనిపోవునట్లుండుట, నాలుక వాపు, పొడారి నీర్సముగా నుండుట, కండ్లు గుంటలుపడి ముఖం డోక్కొనిపోయి నీర్సము, నిస్త్రాణ.

9. “కాళీ-ఫోన్” లోపముచే కలుగు ఉదర, జఠర సంబంధమగు వ్యాధులేవి ?

అమితముగా ఆకలి, వెర్రాకలి - జ్వరము తరువాత అమిత ఆకలి. విచారము, దిగులు, అలసట, ఆరాటము - యీ మొదలగు వాటిచే ఉద్యమించు కడుపునొప్పి, శూల, తినినవెంటనే ఆకలి, ఎంత తిన్నా తృప్తివుండదు.

రక్తవిరోచనములు, బంకవిరోచనములు, కడుపుఉబ్బు, వాపు, మలము దుర్వాసన, కుళ్ళువాసన, నీరసం, నిస్త్రాణ, నాలుక ఆరిపోవుట, కడుపు ఉబ్బుట, కలరా - కడుగుపంటి దుర్వాసనతో కూడిన నీళ్ళవిరోచనములు. సన్నిపాతజ్వరములలో రక్తస్రావము. ఆసనకండరము దుర్బలత్వముచే ముందుకుజారుట.

10. “కాళీ-ఫోన్” వాడనగు మూత్రలక్షణములను వ్రాయుము ?

తరచు మూత్రానుమానము, మంట, చురుకు, మూత్రము ఆపుకొనలేకుండుట పట్టులేకుండుట, పిల్లల మూత్రములో బట్టలు తడుపుట, క్రలోమూత్రముపోయట, మూత్రనాళమున రక్తము,

మూలకమునాపు, విస్తారము, సీర్పము. మధుమేహరొగులకునిస్తాని
సీరసము, వెరాకలి, నిద్రపట్టకపోవుట.

11. “కాలీ-ఫాస్” లోపముచే కలుగు సంభోగ అవయవముల లక్షణములేవి ?

సవాయిపుండ్లు, వాసనతోకూడిన రసి, రక్తశగ, శుక్లనష్టము. దానిచేకలుగు స్నానము; అమితసంభోగముచేకలుగు సీరసం, దడ. స్త్రీలకు ఋతుదోషములు, నరముల దుర్బలత్వము. ముగ్ధాపి స్త్రీలకు ఋతువు అశక్యముగాలయి కొద్దిగామాత్రమే అగును. ఋతు నూల, మైల దుర్వాసనవేయుచు నల్లని కుదపలవలె అమితముగా పోవును. ఋతువు నిలచిపోయి రోపము, ఉద్రేకము హెచ్చును. అపస్మారములో గొంతుగలో ఉండ ఉండినట్లుండి గొంతుగలో గాబరా, ఏడ్చు.

మంట, ఒరుపు కలిగించు కుసుమ.

12. గర్భవతుల ఏలక్షణములకు “కాలీ-ఫాస్” మందుగా వాడాలి ?

సీరసముగానుండి గర్భస్రావముగునట్లుండుటకు, గర్భస్రావము నకు. చనుకుదురు - చంకయందలి కురుపులకు, అందుండి దుర్వాసన తోకూడిన బూడిదరంగు స్రావమునకు, నూతికా జ్వరమునకు, నూతి కాదోషములకు, నూతికచేకలుగు మతిభ్రమణ లేక పిచ్చికి. గర్భవేదన లేక నొప్పులు సరిగా రాకుండుటకు. దొంగనొప్పులకు, బిడ్డ బహిర్గతమగుట కనుకూలించు - నొప్పులురాక గర్భవతి నలిగిపోవుటకు వాడవలెను. పురుడు వచ్చుటకు పూర్వము ఒక మాసము ‘కాలీ - ఫాస్’ వాడిన నరములకు వాసియ్యరా కండరములకు తగిన శక్తి చేకూరి సుఖపుగాను సునాయాసముగా, ముఖప్రసవము జరుగును.

13. 'కాలీ-ఫాస్' లోపముచే కలుగు శ్వాసకోశలక్షణములేమి ?

ఎక్కువ వాగుడువలన గొంతు బొంగురుపోవుటకు, కోరింత దగ్గుకు దానిచేకలుగు నీరస నిశ్చిత్తువుటకు. ఉబ్బరము, దగ్గు వీటిచే కలుగు ఆయాసముతో ఊపిరాడనప్పుడు పెద్దమోతాదులుగా తమ వాడినచో ఆయాసము తగ్గును. పక్షవాతముచే మాట గొంతు పోవుట లేక మాట పడిపోవుట యీయందుతో తగ్గును. ఊపిరితిత్తుల వాపు, దగ్గు, ఆయాసము, ఊపిరాడకపోవుట, కేంకవాయువుయొక్క తుది అవస్థకు, అమితనీరసము, నిస్త్రాణకు శ్వాసస్థంభించుటకు, నిట్టూర్పులు, నిద్రలో మూల్గుటకు వాడవలెను.

14. రక్తప్రసరణావయవములందలి ఏలక్షణములు "కాలీ - ఫాస్" లోపమును గుర్తింపజేయును.

నరముల దుష్పలత్యముచే నాడి చురుకుగానుండక మామూలు కంటె తగ్గి మండిముగానుండును. నాడి నున్నితముగా విడచి విడచి కొట్టుకొనును. మధ్యమధ్య ఒకదెబ్బ లోపించును. గుండెదడ - ఆరాటము, విచారము, దిగులు, జెంగ, నిద్రపట్టకుండుటకు వాడవలెను. నీరసమువలన మేడ వగైరా ఎత్తుప్రదేశములను ఎక్కుటచే ఊపిరాడక ఆయాసము కలుగును. గుండె నీరసముచే చెవులహోరు, కళ్ళు చిరట్లుకమ్మి సొమ్మసిల్లుటకు వాడవలెను. భయము, యాకారణముచే స్పృహతప్పి పడిపోదురు నాడి చాల నున్నితముగానుండి ఒకప్పుడు నాడి దొరకుటకూడ కష్టము. నాడి నీరసముగానున్నప్పుడు యీయందును తరచుగా వాడాలి.

15. 'కాలీ-ఫాస్' లోపముచే కలుగు నరముల సంబంధమగు లక్షణములేవి?

ఏ అవయవమునకు పక్షవాతము సంభవించినా "కాలీ-ఫాస్" వనిచేస్తుంది. అన్నిరకముల పక్షవాతములు దీనితో తగ్గును. క్రిమ

ముగా మాట పడిపోవుటకు, మాటగొణుగు పోవుటకు మంచిమందు. జీవశక్తులు కృశించుటకు, నోరు వాసనకు, మలమూత్రములు కుళ్ళు కంపు వేయుటకు అరుచికి వాడవలెను. సరముల నిస్సత్తువ, నొప్పులు దానితో సీరసము, నిస్సృహ. వెలుతురు, ధ్వని బొత్తిగా కిట్టకపోవుట; సంతోషముగాను, ఉత్సాహముగాను ఉన్నప్పుడు, పచార్లు చేయునప్పుడు లక్షణములు ఉపశమించుట, ఓంటరిగానున్నప్పుడు ఉద్రేకించుట.

16. చర్మము, కాళ్ళు - చేతులు; వీనిలో 'కాలీ-ఫాస్' లోపముచే కలుగు వ్యాధులేవి ?

పక్షవాతమువచ్చి కాళ్ళు చేతులు పడిపోవును. కీళ్ళ నొప్పులు, కీళ్ళు పట్టుతప్పును, కీళ్ళు బిగునుకు పోవును. వేగముగా నడచినచో బాధలుఉద్రేకించి నెమ్మదిగానడచినచో బాధలుఉపశమించును. అసలే కదలక స్థిమితముగానున్ననూ నొప్పులుపొచ్చును. పడిపోయినభాగము నొప్పి, సలుపు; తరుణ. కాలికములు రెండు రకముల కీళ్ళవాతములకు కూడ పనిచేయును. తిమ్మెర్లతో కూడిన నొప్పి, కాళ్ళయందు, చేతులయందు, చెవులయందు సీతలముచేకలుగుపగుళ్ళుయీమందుతో తగ్గును.

గోరుచుట్లు, కురుపులు, పుళ్ళు వీటినుండి దుర్వాసనతో కూడిన రసి వెలువడుటకు, అందుచే కలుగు సీరస, నిస్త్రాణలకు వాడవలెను. సీటిపొక్కులు, సీటికుండలు. చర్మము ఒడిలి ముడతలు పడుట; ఒళ్ళు దురద, చీమలు పాకినట్లుండుట; కొవ్వుతోకూడిన పొలునులు వాటి నుండి దుర్వాసన, అరికాళ్ళు, పాదములు దురద, పగుళ్లు దురద, ఉలారము, మనూచికములో మగత, సీరసము; కుండలనుండి దుర్వాసన వేయు రసి, పొక్కులు కేలకుండినచో తరచు వాడవలెను.

17. "కాలీ-ఫాస్" తో నివారణకొబడు జ్వర లక్షణములేమి ?

దుర్వాసనతోను, దుర్గణములతోను, సంధి - పరాకుమాట లాగల జ్వరము పేరుతో నిమిత్తములేకుండా యీ మందుతో కుదు

రును. సన్నిపాతజ్వరం, దోషగుణం, మూతికా జ్వరం యీ మొదలగు రక్తదోషములతో కూడిన జ్వరములీమందుతో తగ్గును. సంధి, మగత పరాకుమాటలు, నీరసము, నిస్సత్తువ, అమితమగు జ్వరము, నాడి నీరసముగా నుండుటకు వాడవలెను మలమూత్రములు దుర్వాసన.

18. “కాలీ-ఫాస్”కు నిద్ర సంబంధమగు లక్షణములేవి ?

ఆపులింతలు, ఒళ్ళు విగుపులు, బద్ధకం, మగత, నిద్రలో లేచి వెళ్ళిపోవుట.

నిద్ర పట్టకుండుట, దిగులు; బెంగ చే కండ్లు పొడారి నిద్ర పట్ట కుండుట, రక్తము విస్తారముగా సిరస్సులోనికి ప్రసరించుట చే తల దిమ్మ, బరువు, నిద్ర పట్టకుండుట.

19. “కాలీ-ఫాస్” ఋజువుచేయబడినదా ?

ఎక్కువ పౌటెస్సీలో ఋజువు చేయబడినదేగాని సరియగు వివ రములు సేకరింపబడలేదు. యీ హేతువుచే ఆ లక్షణములపై ఆధార పడుట సమంజసము కాదు. ఈ మధ్యనే డా॥ బార్బిరోయల్ అను లోవా విశ్వవిద్యాలయం అధ్యాపకులు దీనిని పూర్తిగా ఋజువు (Proving) చేసియున్నారు.

80. కాలీ - సల్ఫ్యూరికం (Kali-Sulphuricum)

(ఇదియొక ద్వాదశకోశ లవణము)

1. “కాలీ-సల్ఫ్యూరికం” యొక్క సాధారణ కార్యనిర్వహణమును క్లుప్తముగా వ్రాయుము.

“కాలీ-సల్ఫ్యూరికం”కు చర్మోపరిభాగము (Epidermis) ఆమత్స్య ల అంతర్భాగము ప్రధాన కేంద్రములు. ఇది ప్రాణ వాయువును

ప్రసరింపజేసి అన్నివిధముల “కాలీ-ఫాస్”కు చేదోడు వాదోడుగా నుండును. రక్తము ఊపిరి తిత్తులలోని ప్రాణవాయువును సేకరించి శరీరమందుగల ప్రతి లవణమునకు కావలసినంతగా సరఫరా చేయును. “కాలీ-ఫాస్” “ఫెర్రం-ఫాస్”ల సహాయము దీనికి చాల అగత్యము. “కాలీ-సల్ఫు” శరీరమందు తగినంతగా లేకుండిన చర్మోపరిభాగము లోను, అమత్వచల అంతర్భాగములోను తగినంత ప్రాణవాయువు లేకుండుట సంభవించి చలి, కుదుపు, భారము, నిస్సత్తువ, గుండె దడ, ఆరాటము, దిగులు, విచారము, శిరోభాగము, శరీరమందు నొప్పులు కలుగుట సంభవము.

“కాలీ-సల్ఫు”చర్మమందలి పగుళ్లు, పుళ్ళు, చర్మము పక్కలు కట్టుటకు పనిచేయును. మనూచికము, అటలమ్మ, విషసర్పి మొదలగు వ్యాధులలో శరీరమును త్వరలో ఆర్చి కొత్తచర్మమును పట్టించును.

దీని లక్షణములన్నియు సాయంసమయమున వేసిగదిలో నుండుటచే ఉద్ఘాతించును; చల్లగాలిసోకిన ఉపశమించును. స్రావములన్నియు పనుపురంగుగా నుండును. నాలుక పనుపురంగు పాచినికలిగి యుండుటను గమనించవలెను. అన్ని విషయములలోను ఇది “పల్ఫ్ టేల్లా” ను పోలియుండును.

2. ఒకటిన్నర పుటలకు మించకుండా శరీరమందు ‘కాలీ-సల్ఫు’ లో పించుటచే వివిధావయవములయందు జనించు ప్రధాన లక్షణము లను వ్రాయుము.

శిరస్సు : చుండ్రు, తలవెంట్రుకలూడుట, నీలగాలిచే నుపశమించు శిరోభారము, తల నొప్పి, పనుపురంగు స్రావముతో కూడిన తలయందలి కురువులు, జిగటగానుండు పనుపురంగు స్రావముచే అట్టలుకట్టు పక్కలకు పనిచేయును నాలుక రంగు గుర్తించవలె

కళ్లు : పనుపు పచ్చగాగాని లేక పనుపు, ఆకురంగుల మిశ్రమ మగు పునులు, జిగటగానుండు సావము. కొన్ని సమయములలో కంటినుండియు, రెప్పల నుండియు నీరు కారుట; కంటి కలకలు; మేహ పటలములు (Cataract) దృష్టిమాంద్యము; కంటి మసకలు, యీ మందుతో తగ్గును.

ముక్కు : పడితముయొక్క ప్రధమావస్థలో యీ లవణము తరచుగా వాడిన వెంటనే తగ్గిపోవును. చర్మము పొడి ఆరి చమట పట్టక 'బిరబిర' లాడుచుండును. ఈ మందు చమటలు పట్టించును. రొంపలోకూడ చమటలు పట్టుటచే రొంపభారము దిగజారి మనస్సుకు సుఖమునిచ్చును. ముక్కు దిబ్బడ, ముక్కులో చిక్కని ఆకురంగు చీమిడి వున్నప్పుడు పనిచేయును.

ముఖము : ముఖమందలి నరములనొప్పి; విడచి విడచి స్థల మార్పులతోకూడిన పోటు, నొప్పి; సాయంకాలము ఉద్రేకించుట, సీతగాలిలో ఉపశమించుట; ముఖమందు, ముక్కుయందు జనించు పుట్టు రణములు (Cancer).

నోరు : పెదవులపై కేన్సర్. దీని ప్రత్యేక స్రావములు, ఉద్రేకతోపశమనములను గుర్తించవలెను. క్రింది పెదవి తక్కిలేక పొడారి ఉండును. చర్మము పెద్దపెద్ద పొలుసులుగా ఊడిపోవును. పళ్ళ పోటు సాయంకాలము. వచ్చును; లేదా ఉద్రేకించును. నోరు అరుచి లేక ఉప్పున. నాలుకపై పనుపురంగు పాచి; ఒకప్పుడు నాలుక ఒకచలు తెల్లగా నుండును.

జతర లక్షణములు : అగ్నిమాంద్యము, అజీర్తి, కడుపుబరుపు, నొప్పి; వేడిపానీయములు పడవు. కొద్దిపాటి దాహముకూడ ఉండదు. సాయంకాలము ఉద్రేకించు జతరజ్వరము; చమట పట్టక శరీరము

పొడారి వుండును. శూల - 'మెగ్నీషియాఫాస్' వలన తగ్గనప్పుడు వాడవలెను.

ఉదరము, మలము : పశుపురంగు ఆంబవిరోచనములు. దారుణమగువేడినుంచి అకస్మాత్తుగా సీతలమునకు మారుటచే కలుగు కడుపులోపొట్టు లేక శూలనొప్పి. పొట్టనుతాకిన చల్లగానుండును. గంధకపువాసనగల అపానువాయువులు. వుండుతోకూడిన మూలశంక. కడుపుఉబ్బు. సన్నిపాతజ్వరము, దోషగుణజ్వరము సాయంకాలము ఉద్రేకించును.

మూత్రకృచ్ఛపువాపు - మూడవ అవస్థ : పశుపురంగుసావము మూత్రీవాహినినుండి వెడలునప్పుడు వాడవలెను.

జననేంద్రియములు : శగవ్యాధిజీర్ణించి పశుపువచ్చగా స్రవించునప్పుడు, సవాయిబాధలు సాయంకాలము ఉద్రేకించునప్పుడు వాడవలయును.

స్త్రీలకు నెలసరి ఆలశ్యముగాను, స్వల్పముగాను అగునప్పుడు, ముందుపొట్ట ఎత్తుగానుండి బరువుగా నుండునప్పుడు, పశుపురంగు కునుమ అగునప్పుడు యీమందు పనిచేయును.

శ్వాసకోశములు : పశుపురంగు కఫము, కళ్ళితోకూడినశ్వాసకోశములవ్యాధులకు, బాధలన్నియు సాయంశమయమునను, ఉష్ణము చేతను ఉద్రేకించి, చల్లనిగాలితో ఉపశమించుటకు వాడవలెను. ఊపిరితిత్తులవాపు, క్షయ సాయంకాలమువచ్చు జ్వరములకు దీనిస్వాభావికనాలుక రంగుఉన్నప్పుడు పనిచేయును.

పశుపువచ్చని జిగురుగా తీగలుసాగు కఫము, కళ్ళి, దగ్గు. కఫము తెగిపిడదు; వెనుకకుదొర్లి గొంతుగలోనికి పోవుటవలన మ్రింగి వేయబడును (కళ్ళి). కింకవాయువు - కురక, దగ్గు, స్వరపేటి బల

హీనమై మాట్లాడినచో నీరసము, అలసట. పశుపుపచ్చని కఫముతో కూడిన విషవడిశము. గురక, ఛాతీలో కఫము-“గుర - గుర” మనుచుండును. ఊపిరాడదు, ఆయాసము వేడిగదిలో వ్రుక్కిరి బిక్కిరగుట- ఈ హేతువుచే చల్లగాలిలోనికిపోయిన శ్వాస బాగా ఆడును. నాడిధనారించుచు దుడుకుగానుండును. శరీరము చమటపట్టక వెచ్చగానుండి పొడిఆరి “బిర, బిర” లాడుచుండును.

వెన్ను - కాళ్ళు చేతులు : కీళ్ల నొప్పులు, ఒకకీలునుండిమరొకకీలుకు నొప్పులు తరచు మాదుచుండును. కీళ్ల నొప్పులు సాయంకాలము వేడిగదిలో వ్రుద్రేకించి చల్లగాలిలో ఉపశమించును.

చర్మము : వెచ్చగానుండిపొడారియుండును. కొద్దిపాటి చమట కూడ పట్టదు. పశుపురంగుగల పల్చని సావములతో కూడిన పుల్లుకురుపులు; చర్మము పొలుసులుకట్టును. చర్మవ్యాధులలో పొక్కులు అణగి చర్మము పొడిఆరి ఉండును. చుండు, గోళ్ళవ్యాధులు, చమటపట్టి జ్వరముతగ్గుటకు అన్ని జ్వరములలోను “ఫెర్రం-ఫాస్”తో వాడవలెను. చర్మవ్యాధులలో పక్కుకట్టి పొడిఆరి కొత్త చర్మముపట్టించుటకు ఘనమైననుండు.

జ్వరలక్షణములు : సాయంకాలము ఉద్రేకించును. రక్తనోపజ్వరములకు దీనిని తరచుగావాడిన చమటలుపట్టి జ్వరముతగ్గును. ‘ఫెర్రం-ఫాస్’తో సహా దీనిని తరచు వాడవలెను. కొత్త చర్మమును పట్టించుటకు మంచిమందు. భయంకరమగు కలలు.

3. హోమియోపతి వైద్యరీత్యా “కాలీ-సల్పా” ఎన్నడైనను ఉపయోగింపబడినదా ?

లేదు, మాజ్లర్ మహాశయులు దీని ప్రాశస్త్యతను తెలిపినతరువాత వాడుచున్నారు. ఇది ఋజువుచేయబడలేదు. అంతర్యమునకు

పోయి పనిచేయు పంటిసోరిక్. అనుభవముపై పెక్కు ఋగ్గుతలు కుదురుటచే వాటిని నేకరించి వాడితిమని “కెంటు” గారు వ్రాసి యున్నారు.

81. క్రియసోట్ (Kreosotum)

1. ‘క్రియసోట్’ యొక్క ప్రస్ఫుటమగు ప్రధాననై జలక్షణములేమి ?

(1) ఒరుపుకలిగించుచు దుర్వాసన, మంటతోకూడిన స్నానములు.

(2) శరీరమంతయు రక్తప్రసరణచేకలుగు భనారంపు.

(3) చిన్నపుళ్ళనుండికూడ అమితరక్తస్రావము, రక్తస్రావ తత్వము. ముక్కునుండియు, మూత్రద్వారమునుండియు, లాలాజలముతోను రక్తస్నానము. పళ్ళు ఊడపీటకు ముందు ఒక్కమోతాదు యిచ్చిన అంతగా రక్తము వెడలదు.

(4) మూత్రము హఠాత్తుగా ఉబ్బుకొనివచ్చును. వెంటనే పరుగెత్తనిచో బట్టలోనే అగును. తొలిఝామురాత్రి బిడ్డలు నిద్రలో విస్తారము మూత్రమువిడచి బట్టలు తడుపుదురు.

(5) ఇగుళ్ళువాపు, నొప్పి, వాచి ఎర్రగాను ఊదారంగుగాను ఉంటాయి. పళ్ళు బైటకువచ్చినవెంటనే సిధిలమవుతాయి.

(6) పిల్లలకు వినూచి (కలరా) పెద్దపెద్దవాంతులు, కుళ్ళు వాసనగల విరోచనములు.

2. ‘క్రియసోట్’ కుగల మానసిక లక్షణములేమి ?

రోగికి ఏదియు సరిపడనంత ముగ్ధోవము. తృప్తి లేని కృతమీరిన కోరికలు; అన్నియు కోరికలు; కోరినవన్నయు దొరికినా తృప్తి

లేదు. తెచ్చియిచ్చినదల్లా వినరికొట్టడం; అంతులేని కోరికలు. పిల్లాడు ఆటవస్తువులుచూచి మారామంచేసినప్పుడు అది తెచ్చియిస్తే ముఖం పై వినరుతాడు. దేనివల్లా తృప్తిపడడు.

3. మూత్రలక్షణములలో దీనికి ప్రత్యేకత కలదని 'నేష్' వ్రాస్తారు; అది ఎట్లు ?

(1) తెల్లనిమూత్రం అమితంగా పోతుంది.

(2) మూత్రం హఠాత్తుగా ఉబ్బుకువస్తుంది (పెట్రోసెలినం) ఆపుకోలేదు. తక్షణం పరుగెత్తాలి, లేకుంటే బట్టలో అవుతుంది.

(3) నిద్ర తొలిర్థూములో పిల్లలు మూత్రంపోసి బట్టలు తడుపుతారు. విస్తారం తెలియకుండా నిద్రలోనే పోస్తారు; మెళుకువ రాదు. (సేపియా)

(4) పరుండి మూత్రవిసర్జన (కూర్చుండి వెనక్కవంగాలి - 'జంకం')

(5) మధుమేహం - మూత్రంలో స్యుగర్.

(6) మూత్రంలో రక్తం, రక్తకుడుపలతో మూత్రం, మూత్రం వలన ఒసపు, మంట.

4. 'క్రియసోట్'కు ఒరుపు పుట్టించు స్రావాలు, రక్తస్రావాలు వీటిని గురించి వివరింపుము.

సాధారణంగా గుండునూదితో గుచ్చితే ఒకచుక్క రక్తం మాత్రమే స్రవిస్తుంది; యీమందుకు అల్లుకాక విపరీతంగా కాకుతుంది, రక్తంకట్టదు. రొంపపట్టి ముక్కునుండివడే చీమిడితోరక్తం పడుతుంది. పరీక్షనిమిత్తం నాళికతో నాలుకనొక్కితే రక్తం చెమురుస్తుంది. కళ్లు ఎరుపెక్కినాచి కళ్ళ వెంట రక్తంకారుతుంది. మూత్ర)

వాహినిగుండా రక్తస్రావము. ముక్కునుండి, కళ్ళనుండి, గర్భాశయమునుండి రక్తస్రావం. సంభోగానంతరము యోనినుండి రక్తస్రావము. పుష్పనుంచి, వ్రణములనుండి రక్తస్రావము. ఈవిధంగా యీమందుకు అన్ని కోశాలనుండి రక్తంకారుతుంది. దుతురక్తం మిక్కుటంగాపోతూ చాలకాలం అవుతుంది.

కంటి వెంటనీరు, యీనీరు తగిలినచోట ఒరుపు, మంట, రెప్పల ఒంచలు ఒరిసి ఎర్రగా రక్తకండల్లా వుంటాయి. చంపలు తడిసి ఒరుపు, మంట, పెదవులు, నోటికొసలు, నాలుక, నోరు ఒరిసి ఎరు పెక్కిమండుతాయి. లాలాజలము ఒరుపు, మంట.

కళ్ళుఒరుపు, ఎరుపు, మంట. పసుపురంగుకుసుమ ఒరుపు, మంట కలిగిస్తుంది. యోనిఅంతయూ ఎర్రగా ఒరిసి వాచి మంటగావుంటుంది. సంభోగసమయంలో యోని మంట, బాధ. సంభోగానంతరం యోనినుండి రక్తస్రావం. సంభోగసమయములో పురుష మర్మావయవము (స్త్రీ మర్మావయవమునందుండి వెడలెడి శోణితములోతడిసి మంట, ఒరుపు, తీపు. మూత్రము మంట, ఒరుపు.

5. 'క్రియసోట్'కు సంబంధించిన ఉదర లక్షణములేమి ?

భోజనముచేసిన గంట లేక రెండు గంటలకు తినిన అన్నము అరుగక వమనమగును. కడుపులో మంట, వికారము. నీరు త్రాగిన వెనుక చాలనేపు నోరుచేదు, అరుచి. నీతలపానీయములు, ఆహారముచే పుడేకము. వెచ్చని ఆహారపానీయాలుచే పువళమనము. పిల్లలకు పట్టువచ్చు సమయమున, వేసవికాలమున విరోచనములు, వాంతులు, శిశువులకు పట్టువచ్చు సమయంలో కలరా, విపరీతమగు వాంతులు, దుర్వాసనవేయు విరోచనములు.

వేవిళ్ళకు మంచి మందు.

పుదరమంశలిపుట్టు వ్రణములకు, జీర్ణకోశసంబంధముగు భయంకర వ్యాధులకు బాధనుపోనార్చి పువళమింపజేయు దివ్యోవధము.

6. స్త్రీలకు “క్రియసోట్”వలన ఏలక్షణములు పుట్టును ?

రుతుకాలమందు చెవులు ఘడియలువడును, హోడు, ధ్వనులు, మంట. రుతుశూల - మైల విస్తారముగా చాలకాలమువరకు అగును. రుతువు స్రవించినకొలది రుతుశూల తగ్గును. పరున్నప్పుడు రుతుస్రావము అగుట, లేచి కూర్చున్నను, పచార్లుచేసినను రుతువు స్రవించడం మానుట సహజము. చల్లని పానీయములు సేవించిన రుతుశూల తగ్గును. మైల విడచి విడచి అగును. ఒకప్పుడు పూర్తిగా తగ్గిపోయి మరల విస్తారముగా అగును. (సల్ఫర్)

మంట, ఒరుపుగల కుసుమ; దుర్వాసన; రుతుకాలములకు మధ్యలో పనుపురంగు కుసుమ. పిండివలె బట్ట అట్టకట్టి బట్టపై పనుపురంగు మరక అగును.

గర్భవతులకు తియ్యని నీరు వాంతియగును.

ప్రసవానంతరము మైల (Lochia) నల్లగా బూడిదరంగుగా ముద్దగా మంట ఒరుపుతోనగును. పూర్తిగా నిలచిపోయి తిరిగి తిరిగి ప్రారంభించును. యోని దురద, మంట.

గర్భాశయములో పుట్టువ్రణము, దానినుండి రక్తస్రావము ఒరుపు, మంటతో కూడియుండును. రక్తము కుదప కుదపలుగా నుండును. నడుములో విస్తారం సలుపు, పోటు. స్థనములలో వ్రణము - వ్రణబాధలను పువళమింపజేయుటకు దీనిని మించినదిలేదు. సంభోగానంతరము యోనినుండి రక్తస్రావము. ఒరుపు, మంట, పోటు.

82. లేక్ కేనినం (Lac Caninum)

(కుక్కపాలు)

1. “లేక్ - కేనినం” యొక్క ప్రధాన మానసిక లక్షణములను వ్రాయుము.

సరముల దౌర్బల్యముగల అతిసున్నిత తత్వముకల ఆరాటం చెందే శరీరధారులకు వుపయోగిస్తుంది. అతిపరాకు, జ్ఞాపకశక్తిబొత్తిగా లోపిస్తుంది. బజారులో సరుకులు కొని అక్కడే మరచిపోయి వట్టిచేతులతో వస్తాడు. (ఎనకార్డియం, కాస్టికం) వ్రాతలో అనాసరవు మాటలు విస్తారంగా పడుతాయి. కావలసిన అసలు పదముమాత్రం తట్టదు. వ్రాతలో మాటయొక్క చివర అక్షరం పడదు. చదువునప్పుడు బుద్ధిని కేంద్రీకరింపలేడు.

నిరాశ, అధైర్యం, వ్యాధికుదరదని. లాభంలేదని పెదవి విరిచి అకారణమగు అధైర్యపడుతాడు. లోకమంతా అంధకారంగా గోచరిస్తుంది. అవునన్న స్నేహితుడొక్కడూ కనుపించడు. అకారణంగానే ఏడుపొస్తుంది.

పిల్లలు తెరిపిలేని యేడుపు, మంకుతనం, ముఖ్యంగా రాత్రి కాలంలో హెచ్చు (బొలప్, సోరినం).

గాలిలో తేలిపోతున్నట్లు భావం, పక్కనుండి తేలిపోతున్నట్లు భావం. తనముక్కు తనదికాదని ఎరువుది అని భావన. ఎటుచూచినా సాములే. స్థిరత్వం ఉండదు. ఏపనిని కొనసాగించడు, ప్రారంభించి మానేస్తాడు. ఒంటరిగా వుండలేడు. భయం, చస్తానని భయం (ఆర్సు) విచ్చెక్కుతుందని భయం, పడిపోతానని భీతావహం, అంతయు అంధకారబంధురం. ఎచ్చటనుండియూ యేదో ధ్వనివస్తున్నట్లుంటుంది.

ప్రళయకోపం, తిట్టడం, ఒట్టుపెట్టుకోవడం. చాల హేయమైన ప్రవర్తన, చూచేవాళ్లకు అసహ్యంగా వుంటుంది. కళ్లుమూస్తే పాములు. విషజంతువులు గోచరిస్తాయి.

2. “లేక్ - కేనినం” యొక్క ప్రధాన నైసర్గిక లక్షణములు నాలుగు ఏవి ?

వావులు, నొప్పులు, అయిమూలగా ఒకచోటనుండి వేరొక మూలకు ప్రాకును. మరల తిరిగి యధాస్థానానికి చేరుతాయి. ఒకప్పుడు ఒక వెంపునుండి మరొక వెంపుకు హఠాత్తుగామారి తిరిగి కొన్నిగంటలకో, రోజులకో మొదట ప్రారంభించిన వెంపుకు రావడం యీమందు యొక్క సహజ నిర్దిష్ట లక్షణం. ఒక వెంపునుండి వేరొక వెంపుకు రోగ లక్షణాలు మారుతాయి. (కీళ్ళవాతం - టాన్సిల్సు - తల నొప్పి వగైరా).

పుళ్ళు:— అంగుడుపుండు దీనిపై నిగనిగలాడుచూ వెండిలా మెరసే తెల్లని పొర.

సున్నితమగు చర్మం. ఏమాత్రం తాకినా భరించలేదు.

3. స్త్రీల బాధలలో వేనికి “లేక్ - కేనినం” మందుగా పనిచేయును ?

నెల కాకముందే దుతుమతి కావడం, దుతువు ఎక్కువగా అవడం. అగిఅగి ఎక్కువగా అవడం, మైల ఎత్తుగా జిగులు సాగుతూ తీగలలా అవుతుంది. “దుతుకాలంలో స్థనాలు వాచి బరు వెక్కుతాయి. (కోనియం)

యోనినుండి గాలిపోతుంది (సార్సప్, లైకో, బోమియం) రొమ్ములు వాచి బాధగానుండి కదిలినా మెదలినా భరించరాని బాధ, మీడ ఎక్కినను, దిగినను బాధకలుగునుగానె స్థనాలను అదిమిపట్టుకో

వాలి (బై). పాలు ఆరిపోయేందుకు మంచిమందు. (పాలు పడాలన్నా, వృద్ధికావాలన్నా “లేక్-డిప్లరేటం”) పిల్లలకు పాలిచ్చేకాలంలో అకారణంగా పాలుఎండిపోతాయి. కదిలినా, మెదిలినా, తాకినా, నొక్కినా, నడచినా జననేంద్రియాలు వుత్తేజపడుతాయి. దుతుకాలంలో గొంతు బొంగురోతుంది. స్థనాలు వాస్తాయి.

4. “లేక్-కేనినం” కలిగించే గొంతుగ, నాసికలక్షణములేవి ?

పడిశము:—చిక్కని, తెల్లని ఆమము వెడలును. ఒక షోణము దిబ్బడగావుండి రెండవ షోణమునుండి నీటివంటి స్రావము. ఈలాఒకటి విడిచి మరొకటి మారుతాయి. ముక్కుస్రావము ఒరుపు - పెదవి, ముక్కు ఒరుపు, పచ్చి.

అంగుడువుండు, టాన్సిలిటిస్- ఇవివాచి ఒక వెంపునుండిమరొక వెంపుకు వాపు మారుతుంది.

గొంతుగనొప్పి:—దగ్గు, దుతుకాలంలో ప్రారంభించి మైల పూర్తిగాతగ్గి తరువాత పువళమిస్తుంది. గొంతుగను తాకినచో భరించలేడు, వట్టి గుటకవేసినచో బాధ. తరచు గుటకవేయాలనేవాంఛ; నొప్పి; నొప్పి చెవిలోనికి పొడుస్తుంది. ఎడమవెంపు ప్రారంభిస్తుంది (లెకేసిస్). గొంతుగకు ఉపయోగపడు మందులలో దీనికి మించినదిలేదు.

83. లెకేసిస్ (Lachesis)

1. “లెకేసిస్” అనగానేమి ?

దక్షణఅమెరికా దేశమందలి ఒక గొప్ప సర్పము, దీనిపొడవు మూడు మొదలు పదినాలుగు అడుగులు. మనదేశమందుగల చిన్న కొండచిలువను పోలియుండును. ఆదిలో ఫిడల్ఫియా దేశము

డా. హేరింగు దీనివిషయము (గరళము)ను ఉపయోగించిరి. ఇది త్రిదోషము (మియాజం)లు గల ఆంతర్యమునకుపోయి పనిచేయుచుండు.

2. “తె క సి స్” యొక్క పది సాధారణ నైసర్గిక లక్షణములను తెల్పుము ?

- (అ) శరీరం అతిసున్నితంగా ఉంటుంది. కంఠముచుట్టునా ఏమాత్రం బట్టవున్నా వుక్కిరిబిక్కిరి అవుతాడు; ఈహేతువుచే చొక్కా బొత్తాములుకూడా పెట్టుకోడు. బట్టలుచాల వాడులుగా ఉండాలి.
- (ఆ) దీనిలో దుగ్గతలు సాధారణంగా ఎడమవెంపు వస్తాయి; లేదా ఎడమవైపునపుట్టి క్రమంగా కుడికి ప్రాకుతాయి (గొంతులోని ఉండలు).
- (ఇ) నిద్రలేచినతర్వాత వ్యాధిబుడబాలు ఉద్రేకిస్తాయి. ముఖ్యంగా విచారం, దిగులు, బెంగ, గుండెదడ, తలనొప్పి.
- (ఈ) స్త్రీలకు ముట్లుఉడిగేరోజులలో వచ్చేడి వ్యాధులకు దీనిని మించినమందులేదు.
- (ఉ) చర్మముపై వాపులు, కురుపులు. యివన్నియు ఉదారంగుగా వుంటాయి. అతిసున్నితం, ఈగవారై బాధ, రక్తం.
- (ఊ) అతి నీరసం, నిస్త్రాణ, దడ. వణకు, నాలుకచాస్తే వణకుతుంది.
- (ఋ) రక్తస్రావం. రక్తంపేరుకు ఎంతచిన్నగా చుమైనా రక్తం మాత్రం ఎక్కువ.
- (ౠ) బక్కవలాచగా సన్నంగా. బక్కచిక్కినవాళ్ళకు బాగా పని చేస్తుంది.

- (అ) విచారం, బెంగ, దిగులు, భయం; ఆరాటం, అసూయ, ఈర్ష్య, వీటి వల్ల కాని లేక ప్రేమింపబడ్డవానివలన మోసగింపబడుట చేతగాని వచ్చు వ్యాధులకు పనిచేస్తుంది.
- (ఇ) అమితమగువేడి లేక మితిమీరిన నీతలంచేత - నీర్సం, నిస్సత్తువ.

3. “లెకెసిస్”కు స్వతసిద్ధమగు మానసిక లక్షణములేమి ?

అతిపాగుడు, తుదామొదలూ ఉండదు. ఒకవిషయం మాట్లాడు చూ యిరిగోవిషయంలోకి పోతాడు. ఈర్ష్య, అసూయ, ఓర్వలేని తనం, విషంపెట్టి చంపుతారనే అనుమానం, మందుకూడవుచ్చుకోడు. సంధి, గొణుగుడు. నీర్సంచేత క్రిందిదవుడ జారిపోతుంది. పిచ్చి ఊహలు; తాను ఏదో గొప్పదేవతయొక్క ఆధ్వర్యంలో ఉన్నట్లుతలంపు, మరుపు; పరధ్యాన్నంచే వ్రాసేటప్పుడు తప్పులువ్రాస్తాడు. ఎక్కువ దుఖం, నిస్పృహ, నిరుత్సాహం.

4. “లెకెసిస్” కలిగించు సిరోడాధలేమి ?

ఎండలోతిరిగితే తలనొప్పి, కొద్దిపాటి ఎండతాపంకూడ భరించలేడు. ఇది తాత్కాలికమైనదైనచో “గ్లోనెస్” పనిచేస్తుంది. కాని తరచు కాలికంగా తలనొప్పివస్తుంటే “లెకెసిస్” వాడాలి. నిద్ర లేవడంలోనే ఉదయం తలనొప్పి, నశి నెత్తిని బళుపు, భారం, మంట (కేక్స్, గ్లోనెస్). నిద్రలేచిన వెంటనే ఉంటుంది. కీర్సం, మనోవ్యాకులత. అపవపట్టి స్రావం వెడలక నిలిచిపోవుటచే తలమండి ముక్కులోనికి వ్యాపించే తలనొప్పి, విపరీతంగా తుమ్ములు, నిద్రానంతరం బాధలన్నియు ఉద్రేకించును గనుక రోగి నిద్రపోవుటకు భయపడుతాడు.

5. జీర్ణవాహినిపై “లెకెసిన్” ప్రభావమునుగూర్చి వ్రాయుము ?

జీర్ణోశాలకు సంబంధించిన వ్యాధులలో అద్వితీయంగా పని చేస్తుంది. ఇగుళ్ళు తరచువాచి మెత్తబడి అమితంగా రక్తంకారుతూ ఉంటాయి. దీనికి సాధారణంగా “మెర్క్యూరియస్-వి” వాడుతాము. కాని ఇగుళ్ళు ఈలావాచి రక్తం కారుతూ ఉండగాఉంటే ‘లెకెసిన్’ వాడాలి. నాలుక పొడారిపోతుంది, కష్టమీదగాని ముందుకు రాదు. నాలుక బైటకుతీస్తే వణికిపోతుంది. నీరసంచే నాలుక కరుచు కుంటాడు. క్షయవ్యాధియొక్క అంత్యావస్థలలో విపరీతబాధతో కూడిన నోటివూతలకు మంచిమందు.

గొంతుగ, మెడ, అతిసున్నితంగా ఉంటాయి. రోగి తనమెడను గొంతుగను తాకనివ్వడు. బట్టతాకుడుకుకూడ ‘మొర్రో’ అని గోల చేస్తాడు. ద్రవపదార్థాలకంటే ఘనపదార్థాలు సునాయాసంగా గుటక పడుతాయి. వట్టిగుటక వేసినా, నీకుత్రాగినా నొప్పి. గొంతుగలో నుంచి బాధలు చెవులలోకల్లా పోడుస్తాయి. అంగుడుపుండు, టాన్సిలైటిస్ - వ్యాధిలో ముందు వాపు ఎడమవైపు ప్రారంభించి కుడి వైపుకు వ్యాపిస్తుంది. నిద్రలేచినతరువాత వచ్చే యీబాధలన్నీ వేడి పానీయాలవల్లకూడ ఉద్భవించిస్తాయి. సవాయి జీర్ణించుటచే వచ్చే గొంతుగపుండ్లకు, గేంగ్రినులకు కూడ యీమందు పనిచేస్తుంది. కడుపు ఉబ్బి చాల బాధగాఉంటుంది, పొట్ట ఉపరిభాగంలోఉండే సున్నిత మగు నరాలు ప్రోగ్రోషించి ఉండడంచే కట్టుకున్న బట్టవత్తిడినికూడ పొట్ట సహించలేక బాధపడుతుంది.

ఆసనం క్రిందకు దిగలాగుతూ ఉబ్బుకువస్తూన్నట్లుండి మలవిసర్జనకు వెడితే ఆసనం మూనుగుపోయి విపరీతంగా బాధలు హెచ్చడంచే ఆరులుప్రాయత్నమే మానుకుంటాడు. మంచి భరించరాని దుర్వాసన.

విరిగిపోయినరక్తం స్రవిస్తుంది. ఈలా సన్ని పాతజ్వరంలోను, విషజ్వరాల్లోను విరిగిన రక్తంతో కూడిన మలం కుళ్ళువాసనతో కూడి బైటపడుతుంది. మూలశరీరవ్యాధిలో రక్తం విస్తారంపోతుంది. ఆసనంలోని గలాగుతున్నట్లు, చిన్న సుత్తులతో కొడుతూన్నట్లు ధరారిస్తూఉంటుంది. పెదవులనుండి ఆసనంవరకూ యిలాగే “లెకేసిస్”కు బాధలుంటాయి.

6. స్త్రీ జననావయవములపై “లెకేసిస్” లక్షణములేమి ?

ఎడమ అండాశయములో పోట్లు, వాపు, కంటులు, కడుములు. పుట్టుస్రోతము - ప్రారంభమై కుడితట్టుకు వ్యాపిస్తాయి. గర్భంలో ఋతుశూల క్రమంగా హెచ్చి ఋతుస్రావం యోనిగుండా వడలిన కొలదీ బాధ క్రమంగా తగ్గుతుంది. తిరిగి కొన్ని గంటల్లోగాని రోజులకుగాని ఇదేరీతిగా బాధలువచ్చి తగ్గుతుంటాయి. తరచు విడవకుండా వొకేరీతిగా గర్భాశయం నుంచి వచ్చే రక్తస్రావాలకు దివ్యమగుమందు. వేడి - మంటలు, శగలు - పొగలు, నడినెత్తిని మంట - బరువు. ముఖం పాలిపోయి వెలవెలలాడుతూఉండి నీరసం, నిసత్తువులతో సొమ్ముసిల్లి పోతూఉంటుంది. ముట్లు ఉడిగేకాలంలో స్త్రీలకు యీ లక్షణాలుంటాయి. ఆసమయంలో వచ్చే భరించరాని బాధలనన్నిటిని తగ్గిస్తుంది.

స్థనాలలోగాని, గర్భాశయంలోగాని జనించే పుట్టువణానికి వాడదగుమందు. కేన్సర్ సంబంధమగు పోట్లకు, విపరీత రక్తస్రావానికి మంటకు దీనికిమించిన మందులేదు. పూదారంగుగానుండుటను మాత్రము గమనించవలెను.

7. శ్వాసకోశములు, ఛాతీ వీటిపై “లెకేసిస్” ప్రభావమేమి ?

సర్వనాడులకు పక్షవాతం, అందుచే మాట పడిపోతుంది, మాటరాదు. స్వరపేటిబాధ, దానిని తాకినమాత్రాన ఉక్కిరిబిక్కిరింపు

తాడు. కింకవాయువునకు దివ్యమగుమందు. నిద్రలో బిడ్డకు ఊపిరాడదు - బాధ విపరీతంగా హెచ్చిపోతుంది. శ్వాస నిలచిపోతుంది, శ్వాస ఆడదు, కదలినా మెదలినా విపరీతమగు ఆయాసం. ముక్కుకు, నోరుకు ముందు అడ్డువమాత్రముఉన్నా ఊపిరాడదు. ఆయాసం, ఉక్కిరిబిక్కిరి.

ఉబ్బసగలో శగలు, పొగలు, కంఠముపై బట్టలు వాడులు చెయ్యాలి. విపరీతమగు విరామంలేని పొడిదగ్గు. నిద్దురలో తెలియకుండాదగ్గు. గుండె జబ్బుతోకూడిన పొడిదగ్గుకు 'లె కే సిస్' దివ్యమైన మందు. ఆసనములోను, ఆసనకండరములోను దగ్గి తే పోటు - చురుకు బాధ.

సన్నిపాతజ్వరంలో ఊపిరితిత్తులు చెడినప్పుడు దివ్యమగుమందు.

8. "లె కే సిస్" కు నరములకు సంబంధించిన వ్యాధిలక్షణాలేవి ?

సీర్సం, నిస్సత్తువుచే దడదడ, నిస్త్రాణచే రోగి కుంగిపోతాడు. నిద్రపోతే రోగి కోలుకోకపోవటమే కాకుండా బాధలుహెచ్చి మరింత సీరసిస్తాడు. దీనితోపాటు గుండెల్లో పొట్టు, బాధలుకలిగి వ్యాధిక్రమం గాముదిరి పక్షవాతంలోకి దిగుతుంది. అన్ని వ్యాధుల్లాగే పక్షవాతం కూడ ఎడమనైపు నేవస్తుంది. నిస్సత్తువ వలనగాని, మానసిక శ్రమ అధికమగుటవలనగాని, రుద్రవాతంచేగాని యీవిధంగా ఎడమనైపున పక్షవాతం రావచ్చు. ఆస్థితిలో "లె కే సిస్" మంచి ఫలితాలనిస్తుంది.

9. ఎండకాలంలోవాడే మందులేవి ? అందు "లె కే సిస్" యొక్క లక్షణములేవి ?

ఏంటిమోనియం కూరడం జల్పిమియం గ్లోబైన్, నేట్రంకార్బు నేట్రిం-మూర్, లె కే సిస్.

‘లెకేసిన్’ :—నిస్త్రాణ, నీరసం, ఎండవేడిమికి సామ్యస్థితి కరీర మంతా నిస్సత్తువతో కృంగిపోతాడు.

10. సన్నిపాతజ్వరంలో “లెకేసిన్” వాడదగు లక్షణాలేమి ?

సన్నిపాతజ్వరాల్లో వాడదగు ఉత్తమమగు మందుల్లో యిదొకటి. జ్వరముయొక్క మొదటిస్థితిలోను, అంత్యస్థితిలోనుతప్ప మిగిలిన అన్నిస్థితులలోను ఉపయోగపడుతుంది. ఈవ్యాధిలో వాడుటకు చాల నిర్దిష్టలక్షణాలు వున్నాయి. అందు గొణుగుడు, మగత, కొన్ని వేళలలో పూర్తిగా స్పృహతప్పట. నోయతెరచుకొని నిద్రపోతాడు. నాలుకఆరి ఎర్రగాను, ఊదాగాను ఉంటుంది. నీరసంచే నాలుక ముందుకు సాచలేడు. సాచితే నాలుక వణకుతుంది; నాలుకను కరచుకుంటాడు. విరోచనం భరించరాని దుర్వాసన; క్తమునవిస్తే నల్లగా పేరుకొని అవుతుంది. భరించరాని క్రుళ్ళువాసన. గొంతుగలో కఫం చేరి ఊపిరాడదు. శ్వాసదీర్ఘంగావస్తుంది. రోగి నీర్స, నిస్సత్తువులతో ఉన్నా ఆరాటపడుతాడు. గుండెలమీదగాని గొంతుమీదగాని బట్ట కప్పితే ఉక్కిరిబిక్కిరై విసరిపారేస్తాడు. నిద్రపోయినకొలదీ వ్యాధి లక్షణాలు, బాధలు వృద్ధిచెందుతాయి. ఇది ‘లెకేసిన్’ యొక్క వింత విపరీత ప్రధానలక్షణం. కనుగుడ్లు పశువుగానో, నారింజరంగుగానో ఉంటాయి. చల్లనిచమట్లుపట్టి రక్తరంగుగానో, పశుపురంగుగానో మరకలవుతుంది. (టైకో)

11. చర్మం - కోశాలు - వీటిపై “లెకేసిన్” లక్షణాలను క్లుప్తముగా వ్రాయుము.

వాపులన్నియు మలినరక్తం చేరడంవల్ల నల్లగా మబ్బువర్ణంగా ఉంటాయి (తెరెంట్యూలా, యాంత్రాసిసం). పుట్ల లోతుగానుండవు

గాని పళ్ళికలలా వ్యాపిస్తాయి. వాపులు సుతిమెత్తగా నుండుటచే 'తాకినచో' నొప్పి, కడుములు, కురుపులు, పుళ్లు, వ్రణాలు కూడ తాకితే నొప్పి. ప్రతిచర్మవ్యాధిలోను నీలవర్షంగావుంటే "లెకేసిస్" స్ఫురించాలి. వాటినుండి పేరుకొనిన నల్లనిరక్తం స్రవిస్తుంది. చాలచిన్న పుండ్లైనను విపరీతంగా రక్తం కారుతుంది. రక్తంచెడి ముద్దకట్టుస్వభావం లేకపోవుటచే సుఖపుగా రక్తం స్రవిస్తుంది. ప్రణాలనుండి, గాయాలనుండి, మూత్రంలోను, ప్రసవానంతము స్రవించురక్తము పేరుకొను స్వభావములేని నల్లనిరక్తము విపరీతంగా పోతూంటే "లెకేసిస్" స్ఫురణకు రావాలి.

12. 'లెకేసిస్' చెవికి కలిగించు వ్యాధుల లక్షణములేవి ?

చెవిలో హోరు, ధ్వనులు, ఆలాపనలా, ఇవన్నియు చెవిగూబలోనికి వ్రేలుపోనిచ్చి కదిపితే తగ్గుతాయి. చెవిలో ముద్దగానుండు వాసనతో కూడిన గులివి విస్తారముగా పుట్టును. చెవి ఎండిపోయి పొడారి వుంటుంది.

13. 'లెకేసిస్' రోగియొక్క గుండె లక్షణములేమి ?

గుండె బిగబట్టినట్లుంటుంది. నిద్రలో శ్వాస ఆడక ఉక్కిరిబిక్కిరై లేస్తాడు. కునుకునట్టిన క్షణంలోనే శ్వాస నిలచిపోతుంది. రోగి నిద్రపోలేడు. నిద్రపట్టేసమయానికి శ్వాస నిలచిపోవడంచే పుక్కిరిబిక్కిరై లేచి తిరిగి శ్వాసను అందుకుంటాడు. ఈవిధంగా నిద్రచెడి చాల బాధపడుతాడు.

సీరస్సుపైన అనగా కఫాలభాగంలో బరువు, బాధ. గుండె జబ్బుతో కూడిన విపరీతంగావచ్చే పొడిదగ్గులకు నిరుపమానంగా పని చేసేనుండు యిది.

84. లరోసరస్ (Laurocerasus)

1. 'లరోసరస్'లో ప్రధానమగు స్వభావికలక్షణములు అయిదింటిని వ్రాయుము.

(అ) ప్రధానంగా యిది గుండెపై పనిచేసేమందు. గుండెజుట్టుచే తరచు విడచి విడచి వచ్చేనుసదగ్గుకు అద్వితీయమగుమందు. ఈలాటిదగ్గులను మేజిక్కులా క్షణంలో నివారిస్తుందని 'బోరిక్' గారు వ్రాస్తున్నారు. పడుకొనేసరికి నే నున్నానన్నట్లు యీ దగ్గు సిద్ధం.

(ఆ) గుండెవ్యాధివల్ల పుక్కిరిచిపిక్కిరై ఊపిరందక ముఖం నలుపిక్కిరిస్తున్నగావుండి లేచివూర్చుంటే పుకేకించి పడుకుంటే ఆయాసం పువశమిస్తుంది.

(ఇ) దుర్బలత్వంచే శరీరశక్తులు మందగించి మందులు పట్టేయనవ్వదు 'లరోసరస్' చైతన్యాన్ని కల్పించి మందు పనిచేసేటట్లుచేస్తుంది. (రివీక్షన్) జీవశక్తిక్షీణించి శరీరంకంది పల్లబడి ఊపిరాడక రోగి ఆయాసపడుతూండడం ఈమందు నూచన.

(ఈ) త్రాగిననీరు జీర్ణవాహినిగుండా శబ్దంచేసుకుంటూ ప్రేగుల్లోకి చేరుతుంది. నాడి నీర్సంగా ఉంటుంది.

(ఉ) శరీరం సర్వదా చలవకాడలా చలువగమ్మివుంటుంది. చల్లగా వుండిగదా అని బట్టకప్పితే భరించలేక తీసేస్తాడు (సికేల్, కేఫర్). శరీరం తాకిచూస్తే కొద్దిపాటికెడికూడ వుండదు.

2. శరీరశక్తులలో సంచలనము చైతన్యము ముగిసే ఆరుమందులను వాటి లక్షణములతోసహా పేర్కొనుము.

- (అ) 'కేప్పికం' ఊబకాయులకు అంటే లావుగా కండరాలు జవజవ లాడుచూ బూరుగ వృక్షంలాటి వారికి పనిచేస్తుంది.
- (ఆ) 'ఓపియం' స్తబ్ధుగా మందకొడిగానుండి మత్తుచే నొప్పి తెలియని వారి మందు.
- (ఇ) 'కారోబ్ - వెజటాబిలిస్' శాశ్వ - చేతులు చల్లబడి, శ్వాస కూడా చల్లబడి విననిక్రంతో విసరి తేనేగాని శ్వాస ఆడనివారి మందు.
- (ఈ) సరాల దుర్బలత్వంతో బాధపడేవారికి 'వెలీరియం' 'అంబ్రో కేసియా' లు పనిచేస్తాయి.
- (ఉ) సోరావల్ల శరీరశక్తులుడిగి సరియగు మందును పని చేయనియ నప్పుడు 'సల్ఫర్' - 'సోరిసం' లు చైతన్య శక్తిని పుడేకింప జేసి మందులు పనిచేయునట్లు చేయును.
- (ఊ) 'లరోసిరస్' గుండె జబ్బులో సంచలనం కలిగించే మందు.
3. పదునైదు పంక్తులలో 'లరోసిరస్'ను గూర్చి పూర్తిగావ్రాయుము.
- గుండె నీరసము, నిస్సత్తువ; రక్త ప్రసరణము మందముగా నుండి శరీరం చల్లగా వుంటుంది. బట్ట కప్పకొన్నను చల్లతనం తగ్గదు వేడి రోగిదగ్గర వుంచితే వి కారం వస్తుంది. వేడిగానున్న గదిలో ఉంటే నుదురుమీద చల్లని చమట్లు పడుతాయి; చల్లగాలిలో నుదురు చమట్లు ఆరి వేడిగా వుంటుంది. శరీరంలోని ఉష్ణము క్షీణించి చలన శక్తి తగ్గుతుంది. ఎక్కువ వికారంచేత, అయోమయశనల చేత జనించే వ్యాధులకు పనిచేస్తుంది. గాఢమగు నిద్ర; నిద్రలో గుర్ర శబ్దంతో కూడిన శ్వాస, ఆయాసం; ఊపిరాడక క్షీణించిక్కిరిగా వున్నప్పుడు పడుకోవాలి; పడుకుంటే విరామం లేని నురదగ్గు.

హస్తదృష్టి - బట్ట తెర అడ్డువేసినట్లు కనుపిస్తుంది.

గొంతుగ - శ్వాసకోశం :- నులిమినట్లు, బిగబట్టినట్లు బాధ, విదాహం, దగ్గు, వమనం.

పిల్లలకు ఆకురంగు నీళ్ళ విరోచినాలు; బాలవినూచి (Infantile Cholera) మూత్రం బిగబట్టడం; మూత్రం అణగారడం (Suppression) మూత్ర విసర్జనకాలంలో కడుపులో పోట్లు.

ఊపిరాడక, ఉక్కిరిబిక్కిరవడం; ప్రక్కపై వాల్తే ఉపశమించడం - ఈ తీరుగా గుండెజబ్బులో వుంటుంది.

నాడి మందం; గుండె వక్రచలనం; గుండె అదురు, ముంజేతులపై రక్తనాళాలు ఉబ్బి నల్లగా త్రాళ్ళలా వుంటాయి. విరామం లేని ఎక్కిళ్ళు, కండరాలు అదురు; ఉలికిపాటు.

85. తెడం పాలస్ట్ర్ (Laedum Palustre)

1. “తెడం పాలస్ట్ర్” యొక్క సాధారణ సహజలక్షణములేమి ?

కీళ్ళ వాతానికి పనిచేసే ప్రధానమందులలో ఉత్తమమైనది. రొమేటిజం పాదాలలో ప్రారంభించి క్రమంగా శిరస్సువైపుకు వ్యాపిస్తుంది. (పైనుండి కిందకు వ్యాప్తి - ‘కాలిమ్యూ’) జ్వరంలోపిస్తుంది. చాలసేపు కూర్చుని పనిచేస్తే నడుం బిగబడుతుంది.

వాపులు, పేలవంగా వుంటాయి; వేడిగావున్నను ఎర్రగా మూత్రముండదు. రాత్రిళ్ళు పక్కచేడి వలన బాధలు పొచ్చుతాయి. కప్పవోడు సరికదా పాదాలను, వ్యాధిలోనైన శరీరభాగాలను మంచు వంటి చల్లని నీటిలో వుంచితే బాధ తగ్గుతుంది. వ్యాధివీడిత భాగాలు చల్లగావున్నా మండుతూండడం ‘తెడం’ యొక్క అసాధారణ లక్షణము.

ణం (సికేల్; కేంఫర్.). మోకాళ్ళ క్రిందిభాగమంతా వాచి, కంది ఊదాగా వుంటుంది. నెప్పలు, మంటలు, నములు చున్నట్లు బాధ, ఈ బాధలుగల శరీరభాగాలను, రోగి చల్లదనం నిమిత్తం మంచుగడ్డవేసిన చన్నీటి తొట్టిలో పెట్టుకొని కూర్చుంటాడు.

మంచు ముక్కలు క్రిమంగా కరుగుటచే తేలితూ వ్యాధి భాగాలకు తగుల్తుంటే 'హాయిగా వుందంటాడు. రోగి (కంటు)

దెబ్బగాని, గుద్దుగాని తిని కనుగ్రుడ్డు నల్లబడితే 'ఆర్నికాను' మించి పనిచేస్తుంది. యీ మందు (నక్సు - వామ్. పెట్టింది పేరు) పిల్లవాడు ఆడుకుంటూ తల్లి గుడ్డుమీద గుద్దినప్పుడు యిది నిరుపమాన మగు మందు.

సర్వదా శరీరం చల్లగా నీటికుండలా ఉంటూ వేడి పైకితేలక తాకినాగాని నల్లగావుండే శరీర తత్వంగలవారి వ్యాధులకు పనిచేస్తుంది. పై వారికి రోగిని తాకితే ఎంతచల్లగావున్నా రోగికి మాత్రం తన శరీరం స్వీయంగా చల్లగావుండదు. ఇదొక వింతలక్షణం.

మేకులు, నూదులు, గునపం మొదలగు వాడిమొనగల పని ముట్లు గుచ్చుకొన్నప్పుడు; ఎలుక, తేలు, దోమలు, నల్లులు మొదలగు జంతువులు, పురుగులు కరచినను, కుట్టినను ఈ మందును వాడాలి.

ఎడమ భుజము. కుడిచట్ట బాధ (ఎగేరికస్, ఏంటి - ట్రాప్ట, ప్రీమోనియా) వ్యాధివీడిత భాగం క్షీణిస్తుంది. (గ్రిఫైటిస్, ప్లంబం) సన్నబడుతుంది. పాదాలు మోకాలువరకు వాచి, మడమ, నీలమండలలో పోటు; పాదం క్రిందమోపితే భరించలేని బాధ. బెణికినా లేక కాలు తిరుగబడినా మడమ- నీలమండలు వాచి, వచ్చు ఆటుకు పోటుకు దివ్యమగు మందు. కాలి బొటనవ్రేలి కణుపువాచి ఆటు పోటు. భద్రాలు, నీలమండలు వివరీతమగు దురద. తరచు నడచేటప్పుడు

పాదాలు తిరుగబడి నీలమండ బెణికినప్పుడు (కార్పొ - వనిమలినై) 'లేడం' బాగాపనిచేస్తుంది.

నుదురుమీద, బుగ్గలమీద ఎర్రటి మొటిమలు.

దెబ్బలు తగిలి, శరీరం కమలి రక్తం పేరుకొని నల్లగా, ఊదాగా శాశ్వతంగా నిలచిపోయిన మచ్చలకు, అవి క్రమంగా ఆకుపచ్చగా మారినప్పుడు యీ మందును మరువరాదు. పాదాలు అతిసున్నితంగా ఉండి క్రింద ఆనిస్తే బాధ (సిలికా; ఏంటిమోనియం కూడం; కాల్షి-చేతులపై పుట్టే కురుపులకు లైకోపోడియం).

మోకాలికి రోహిమిటసం :- తెల్లనిమూత్రం తరచుగా వినర్పించుటచే బాధ తగ్గే స్వభావముంటే ఉపయోగపడుతుంది.

2. "లేడంపాల్" కుదర్చగల కీళ్ళనొప్పుల స్వభావమేమి ?

కీళ్ళవాతం పాదములో ప్రారంభమై క్రమంగా ఊర్ధ్వముఖంగా పైకి పోతుంది. తరుణ లేక కాలిక వ్యాధులలోకూడా పనిచేస్తుంది. కీళ్ళు వాచి వెచ్చగా వుంటాయిగాని ఎరుపుమాత్రం వుండవు. కీళ్ళ నొప్పులతో జ్వరం వుండదు. రాత్రి భాగంలో పరుపువేడికి కీళ్లు మంట, బాధ. కప్పుకోడు. మడమవాపు; నీలమండ వాపు, పోటు. పాదాలు సున్నితంగా ఉండడంచేత క్రిందమోపితే బాధ. రోగి సహజవిరుద్ధంగా వివరీతమగు చల్లగా వుంటాడు తాకి చూస్తే. నీతలోపచారాలచే బాధ తగ్గడం యీ మందుకు చాల ప్రధానలక్షణం. బాధ తగ్గాలంటే చల్లని నీళ్ళలో వ్యాధిగ్రస్తభాగాన్ని ముంచి ఉంచాలి; లేదా మంచు గడ్డల్లాటి చల్లని నీళ్ళలో తరచు ఆర ఆరగా తడుపుతూ వుండాలి. "లేడం" ఆమశీల్య వాతానికి నిరూపమానంగా పనిచేస్తుంది.

మణికట్టు, వ్రేళ్ళ కణుపులు. మోకాళ్ళు, నీలమండ దీని ప్రత్యేక స్థావరాలు.

మోకాలు వాపు, నొప్పి ఎంతకాలంనుంచి ఉన్నా 'తెడం' పనిచేస్తుంది. చల్లటి వుపచారాలవల్ల, మూత్రము విస్తారముగా అగుట వలన నొప్పులు తగ్గుతాయి. వాపులు, నొప్పులు క్రిందినుండి పై కెగ బ్రాకుట, గుండెలోనికిపోయి గుండె జబ్బులు పుట్టించుట ఈ మందుకు స్వాభావికము. వ్యాధిభాగం క్షీణించి క్రమంగా సన్నబడుతుంది.

86. లైకోపోడియం (Lycopodium)

1. "లైకోపోడియం"కు గల మానసిక లక్షణములేమి ?

శరీరం శుష్కించి రోగి బక్కచిక్కుతాడు. కాని చురుకుతనం, తెలివితేటలకు మాత్రం లోటురాదు. విసుగు, తొందర, దుడుకుతనం; "చిరు" బురు"మంటూ సర్వదా కోపం ముక్కుమీచుంటుంది. తాను గొప్పవాణ్ణి, మేధావంతుణ్ణి అని అహంభావంతో వుంటూ ఎదరివానిని చిన్న చూపు చూస్తాడు. కోపంతో అందరిని ఆజ్ఞాపిస్తాడు. వయోవృద్ధుల కుమారుడు. సభా సమావేశాలకు పదిమందిలోకి వెళ్ళటానికి భీతి; కోర్టులో వాదించే న్యాయవాదులు, బహిరంగ సమావేశాలలో పాల్గొనే మంత్రులు తమ కృత్యాలను నిర్వర్తించలేమేమో అని భీతి; కాని ప్రారంభంలోనే జడుపుగాని రంగంలోకి ఉరికితే నిర్భయంగా పూర్తిచేస్తాడు. "లైకోపోడియం" రోగికి సంఘం గిట్టదు. కాని భయ మెక్కువ; ఇందుచే ప్రక్క గదిలోనో లేక యింట్లోనో ఎవరో ఒక రైనా వుండాలి. అల్ప సంతోషి; ఎంతమాత్రం సంతోషం వచ్చినా కళ్ళ వెంట నీళ్ళు కారుతాయి. తుదకు ఎవరైనా కృతజ్ఞత వెల్లడిస్తే కన్నీరు కారుస్తాడు? ఆత్మ విశ్వాసం లోపిస్తుంది. అధైర్యం, పిరికితనం, దురాశ, లోభత్వం వీనిలోనే పుట్టాయా అనిపిస్తుంది.

2. "లైకోపోడియం" లోని ప్రధాన స్వాభావిక లక్షణములేమి ?

జ్ఞాపకశక్తి నశిస్తుంది. చెప్పదలచిన విషయానుకూలమగు మాటలు తట్టవు.

వ్యాధి లక్షణాలు కుడిపార్శ్వంలో ప్రారంభమై ఎడమవైపుకు ప్రాకుతాయి. లేదా వ్యాధి కుడివైపునే సంభవిస్తుంది. వ్యాధి శిరోభాగమునుండి కిందివైపుకుగాని, కుడినుండి ఎడమకు గాని పోవుట యీ ఔషధమునకు నైజము.

మిక్కుటమగు ఆకలితో కంచం దగ్గరకు చేరుతాడు. కాని ఆత్రింగా రెండు ముద్దలు మ్రింగేసరికి “బ్రేవు” మని తేలిచుస్తాడు. కడుపు నిండిపోతుంది, నిండుతో ఎగడోపిరి, దిగడోపిరి బాధ.

ప్రేగులు విపరీతంగా ఉబ్బుతాయి. పొట్టలో గైల్లు పరుగెత్తుచున్నట్లు చెప్పళ్ళు - అరుపులు, పైనుండి క్రిందికి దిగే పెద్ద పేగులో “గయి-గుయి” మని శబ్దాలు, మూత్రంలో ఇసుకరజనువంటి ఎర్రని పదార్థం. మూత్రపిండములుండు నడుము పొంతములో నొప్పి.

వ్యాధి లక్షణాలన్నియు సాయంకాలము 4 గంటల నుండి 8 గంటల వరకు హెచ్చుతాయి. భోజనానంతరం, వెచ్చగానుండు గదిలోను, సాయంకాలం ‘లైకో’ బాధలు హెచ్చి చల్లగాలిలోను, పచాద్లు చేయుటచేతను కాస్త ఉపశమిస్తాయి. వేళతప్పి భోజనంచేస్తే తలనొప్పి, తిమ్మెట్లు.

యువకులు దురలవాట్లకులోనై ముప్టిమైధునం, అమిత సంభోగము చే వీర్యం కోల్పోయి నపుంసకులవుతారు. సంభోగావయవంబోపై తన్యం క్షీణించి పురుషాంగము కుదించుకుపోయి చల్లగా కలువ కాడలా ఉంటుంది. శీఘ్రస్కలనం, మానసిక హెచ్చరికకు లోటు లేకపోయినా శారీరకంగా దుర్బలత్వం, శిశువులకు, వయోవృద్ధులకు

అనగా జీవిత ఆద్యాంతస్థితులలో అక్కరకువచ్చు అమూల్యమైన మందు.

బిడ్డలు పగలు పోరు, రాత్రులు నిద్ర (జాలఫ్, సోరినం దీనికి వ్యతిరేకం) పడిశము, రాత్రి కాలములో ముక్కు దిబ్బడచే నోటితో గాలి పీల్చవలసివచ్చును. (ఎమోనియా-కా; నక్సు-వా; సెంబుకస్) ముక్కులో పక్కులుకట్టి శీగలుసాగే చీమిడి విస్తారం వుంటుంది. పులి త్రోవ్వులు, నోటివెంట పుల్లనినీరు ఊరుతుంది. గుండె మంట; పుల్లని తెమడవమనములు.

వెరిచికలి; తినినకొద్దీ తినాలని వుంటుంది. రాత్రులు ఆకలితో లేచి కూర్చుంటాడు.

రజస్వలనాటి నుండిగాని, గత బాలెంతతనం నుండిగాని మల బద్ధకం. ఇల్లువిడచి బైటకుపోతే విరోచనంకాదు; చంటి బిడ్డల మల బద్ధకమునకు మంచి మందు.

కుడివెంపు హెర్నియా - పేగు జారుట.

జీర్ణవ్యాధుల చికిత్సకు ప్రథమంలో “లైకోపోడియం” వాడరాదు. గుణము గోచరించిన వెనుక తిరిగి మందీయరాదు.

3. కడుపుబ్బరముచేయు ఔషధత్రయమేది? వానిని పోల్చుము.

(1) కార్బో - వెజిటాబిలిస్ (2) చైనా (3) లైకోపోడియం

‘లైకోపోడియం’కు దిగువ ప్రేగులలో వాయువు పులిసి ‘గుక్ర గుక్ర’మనే శబ్దం విస్తారంగా అవుతుంది.

‘చైనా’కు పొట్టలంతయూ డోలులా ఉబ్బుతుంది.

‘కార్బో - వెజిటాబిలిస్’కు పైపొట్ట ఉబ్బుతుంది.

‘లైకోపోడియం’కు క్రింది పొట్ట ఉబ్బి ప్రేగులు అరుస్తాయి.

“లైకోపోడియం”లో సాధారణంగా దీర్ఘ కాలకాలేయ వ్యాధులకు క్రింది పొట్ట ప్రేగులలో గాలిచేరి పులిసి పెద్దగా చప్పుడగును.

4. “లైకోపోడియం” వాడనగు జీవర లక్షణములేమి ?

వెరి ఆకలితో రోగి కంచందగ్గర కూర్చుంటాడు. రెండు లేక మూడు ముద్దులు నోట పెట్టుకొనేసరికి కడుపు నిండిపోయి ఆయాస పెడుతుంది. భుక్త్యానంతోపాటు తినిన వెంటనే మగత నిద్ర. వాయువు పెరిగి ఎగదన్ని ఆయాసపడుతాడు. అమితంగా ఆకలి, ఏమైనా తినకపోతే వెంటనే తలనొప్పివచ్చి అన్నంతిన్నాక తగ్గుతుంది. నోరు పులుపు, పులిత్రేసుపులు, ఒకప్పుడు పుల్లని తెమడ వాంతి అవుతుంది. నాభిదగ్గర పొట్ట ఉబ్బుతుంది. బట్ట పొట్టమీద వుండడంకూడ సహించలేదు; బట్ట వదులుచేసుకుంటాడు; తేలినుపులవల్ల ఉపశాంతి ఉండదు. తీపి పదార్థాలమీద కోరిక. కాలేయం చాల కాలంనుంచి పెరిగి వుంటుంది.

5. “లైకోపోడియం”కు మల సంబంధ లక్షణాలేమి ?

తరచు విరోచనానుమానంతో కూడిన మలబద్ధకం; ఆసనంలో ఏదో ఉన్నట్లు భావన; ఆసనకండరముకు సరియగు చలనశక్తి లేక బిగబట్టి వుంటుంది. ఆసనంలో బాధ, మూలశంక.

6. “లైకోపోడియం” కల్పింపగల మూత్రలక్షణములేమి ?

ప్రోస్టేటుగ్రంథి పెరుగుతుంది, ఆసనంలో వేళ్లుపోనిచ్చి పరీక్షిస్తే వేళ్ళకు తగులుతుంది. మూత్రం బురడగా ఎక్కిని ఇటుక పొడివంటి రజనుతోపాడి దుర్వాసనగాఁటుంది. మూత్రవిసర్జనకు ముందు పిల్లలు ‘గిల-గిల’ లాడుతారు. దీనికి కారణం బాధ. బట్టలపై వచ్చని డాగుపడుతుంది. పెద్దవారికి నడుములో మూత్రపిండములు ఉడుతావున అమితముగా బాధ. ఎక్కిని యినుకరజనువంటి పదార్థ

ముతో కూడిన మూత్రవిసర్జనానంతరం బాధ తగ్గుతుంది. రాత్రులందు అతిమూత్రం. రాత్రులందు చాలసార్లు లేచి ప్రతిధా యెక్కువగా మూత్రవిసర్జన చేస్తాడు. రాత్రులందు అతిమూత్రం.

7. సంభోగావయవములకువచ్చు ఏ ఏ బాధలకు 'తై కొ పో డి యం' వాడాలి ?

సపుంసకత్వం, సంభోగావయవమునకు చైతన్యంలేక చల్లగా ఉండి ముడుచుకుపోతుంది. సంభోగశక్తి తగ్గుతుంది. యువకులు ముప్పై మైదనంచేతను, మితిమీరి సంభోగంచేయుటచేతను పుంసత్వాన్ని కోల్పోతారు. వాంఛ యెక్కువేగాని క్రియమూత్రం సూన్యం.

8. శ్వాశకోశాలపై 'తై కొ పో డి యం' లక్షణాలేమి ?

కాలికంగాఉండే ముక్కుపడిశముకువాడే మందుల్లో ముఖ్యమైనది. రాత్రులందు ముక్కు దిబ్బడేసి శ్వాసఆడదు; నోటితో గాలి పీల్చుకోవాలి. ఊపిరాడక అమితంగా ఆయాసపడుతాడు. గురకతో కూడిన దగ్గు, ఊపిరితిత్తులలో విస్తారం శ్లేష్మంచేరుతూ ఉంటుంది. ఎంతశ్లేష్మం బైటకుపోయినా రోగికి సుఖముండదు. ఆయాసం, ఊపిరాడదు. ముక్కుబాణాలు తవతవలాడుతూ గాలిపీల్చినిమత్తం ఎంతవరకు సాగగలవో అంతవరకుసాగుతూ మరల మూసుకుపోతూ క్రిందకుపైకి ఆడుతూఉంటాయి. ఈస్థితిలో "తై కొ పో డి యం" విసనికర్త్రాల అద్భుతంగా పనిచేస్తుంది. రోగిని మృత్యుముఖాన్నుంచి బైటపాకేస్తుంది. 11 ఛాన్సి బైటకు తోసేసి శ్వాసను నిలబెట్టి ఊపిరితిత్తులను బలపరచి ప్రాణాన్ని నిలబెడుతుంది. విషపడిశం మూడవ అవస్థలో "తై కొ పో డి యం" చేసేపనియిది. కఫం వచ్చగా, ముద్దగా, ఉప్పుగా ఉండి దగ్గు సాయంగాలం నాలు ఎనిమిది గంటలవధ్య విపరీతంగా వస్తుంది. కాని పాదం ఒకటి చల్లగాను రెండవది వేడిగానుఉంటాయి.

9. మెదడు బలహీనమై పక్షవాతం వస్తుందా అనేస్థితిలో “లైకోపోడియం” వాడనగు లక్షణములేమి ?

ఎక్కువ మగత, పిలిస్తే పలకడు, బేటర్లైట్ ముఖంపై ప్రసరింపజేసినా కంటిసావల్లో చలనముండదు. చేపకళ్ళలా మిడిగుడ్లు, నిస్సత్తువచే క్రిందివపుడ జారుతుంది. గురక, దీర్ఘశ్వాసలు, నాడి విడచి విడచి కొడుతుంది. నాలుక వాస్తుంది. ముందుకురాక పొడారి పోయి నోట్లో ఇటు-అటు దొర్లుతూఉంటుంది. ఇట్టిభయానక దృశ్యంలో “లైకోపోడియం” పని నిరుపమానం.

10. “లైకోపోడియం” కుదర్చగల కంటిలక్షణములేమి ?

కంటిరెప్పలందు మొటిమలు (ప్లేస్). పగటిపూట మసగ, రాత్రి కళ్ళు కనుపించకపోవుట దీని సహజలక్షణం. వస్తువులయొక్క ఎడమభాగంమాత్రం స్పష్టంగా కనుపిస్తుంది. అర్థచూపు (హెమియోపియా). రెప్పలుఎరుపు; నిద్రలో కళ్ళు అరమోడ్లు. సంధ్యాసమయములోని వెలుతురుచే కళ్ళు కనుపించవు. బల్లపై ఏముందో కనుపించదు.

87. మెగ్నీషియాకార్బొనికా (Magnesia Carbonica)

1. “మెగ్నీషియాకార్బొనికా”యొక్క నైసర్గిక లక్షణములేమి ?

దలుటచే బాధలు ఉపశమిస్తాయి. రోగికి చల్ల గాలి కావాలి. నరాలలో బాధలు, పంటిపోటు, పచార్లుచేయుటవలన, ప్రతిరోజునా జ్వరం సాయంకాలం వస్తుంది. జ్వరంలో బట్టకప్పుకోవాలి. ప్రతి మూడువారాలకు అనగా యిరువది ఒక్కరోజులకొకమారు వచ్చే వ్యాధులకున్నూ, నెలసరికిమిందున్నూ ముతుకాలంలోను గర్భవతులకు

వచ్చే పంటిపోట్లకున్నా పనిచేస్తుంది. పళ్ళు సుకుమారంగాఉండి ఏవస్తువను కొరకలేదు. పెద్దవారికి పళ్ళు (విజడం) మొలిచేటప్పుడు బాధలు కలుగుతాయి.

విరోచనములు ఆకువచ్చగా పాకుడుకట్టిన నీళ్ళలా అవుతాయి. ఒకప్పుడు కప్పునురగలా ఆకువచ్చగాను, కొందరికి తెల్లగా సీమనుద్దలా ముద్దవలెను అవుతాయి, బిడ్డలు చిక్కిపోతారు.

శిశువు పులుపువాసనకొడుతాడు, పుల్లని తేమడ కక్కుకుంటాడు. విరోచనానికి ముందుపొట్ట నొక్కేస్తోన్నట్లు బిగబట్టినట్లుండి పిల్లలు ఏడుస్తారు. విరోచనమైతే తగ్గుతుంది.

స్త్రీ ఋతుమతి అగుటకుముందు ప్రతినెలా రొంప.

పగలు నిద్ర, రాత్రి నిద్రపట్టకపోవడం, ఉదయం లేవడానికి బద్ధకం. చల్లగా చలితో బాధపడేతత్వం.

రాత్రిసమయంలో పడున్నప్పుడుమాత్రం మైల పోతుంది. పోయేమైల నల్లగా ఉంటుంది.

తలవెంట్రుకలు లాగుచున్నట్లు నడినెత్తిని బాధ. అకస్మాత్తుగా చెముడు వస్తుంది.

2. పిల్లలు చిక్కిపోవుటకు మెగ్నీషియా కార్బానికా వాడనగు లక్షణములేమి ?

హెచ్చరికలేక ఎప్పుడూ ఏడుస్తూ నలతగాఉంటారు. పాలు పోస్తే పాలు అరగక కడుపులో నొప్పివచ్చి పుల్లనివాంతులవుతాయి. కడుపులోపోట్లు, ఆకువచ్చగా విరోచినాలు, కొందరికి విరోచినాలు సీమనుద్దముద్దలా తెల్లగా అవుతాయి. ఈవిధంగా విరోచనాలవుతూ

బిడ్డలు రోజురోజూ దిగనారుకుపోతారు. నోటిలోను, దవుడలమీద, పెదవులమీదా వుండు.

88. మెగ్నీషియా ఫోస్ఫారికా (Magnesia phosphorica)

1. శరీరమందలి ఏభాగములో “మెగ్నీషియాఫాస్ఫారికా” గోచరించును ? దాని లోపముచేకలుగు పరిణామములేమి ?

కండరములు, నరములు లోగల తెల్లని తంతువులలో ‘మెగ్నీషియాఫాస్’ అణువులుండును. నరములు, కండరములు వివిధరంగుల తంతువులకు, తంతిశాఖలోగల ప్రత్యేక తీగలకు ప్రత్యేక కృత్యములున్నట్లే, వాటికికూడ శరీరములో నియమిత విధులుకలవు ప్రతి ఒక్కతెగ తంతునకు ప్రత్యేక జీవ, నిర్జీవ పదార్థముల సమ్మేళనముతోకూడి వాటివాటి ధర్మములను ప్రకృతిసిద్ధముగా నియమబద్ధముగా నెరవేర్చుచుండును. తెల్ల ధాతు తంతువులు ‘మెగ్నీషియాఫాస్ఫారికా’ అను కోశలవణ ఆధ్వర్యమున తన విధులను నెరవేర్చుచుండును. ‘తెల్ల ధాతు తంతువులు “మెగ్నీషియాఫాస్ఫారికా” అను కోశలవణ ఆధ్వర్యమున తన విధులను నెరవేర్చుచుండును.

ఈలవణము లోపించిన తెల్ల వర్ణముగల తంతువులు ముడుచుకొనిపోవును. అందుచే కండరములందు కొంకర్లు, ఈడ్పులు, సంభవింతును. కొంకర్లు లేక ఈడ్పులు అను లక్షణము శరీరమందు ప్రత్యేకముగా యేభాగములో యీలవణము లోపించినదో తెలియజేయును. వివరముగా తెలియుటకుగాను వివిధావయవములందలి కొంకర్లకు శాస్త్రజ్ఞులు వివిధనామములుగా తెల్పుచున్నారు, కాని అవి అన్నియు యీలవణలోపమువలననేయని గుర్తింపవలయును.

ఉదరకండరములందలి తంతులయందలి యీ లవణము లోపించిన అందలి స్వేద తంతువులు కుదించుకొనిపోయి ఉదరవైశాల్యము క్షీణించును. పొట్ట నొక్కుకొనిపోవును. ఈవిషయ పరిస్థితిని ఎమర్కొనుటకుగాను ప్రకృతి తన అభీనమందున్న వస్తుసముదాయముతో విస్తారముగా వాయువును సృష్టించి ప్రతిపీడన కలుగజేయుచున్నది. ఈద్వంద్వపరిస్థితిలో ‘మెగ్నీషియాఫాస్’ ఇచ్చిన తక్షణమే ఇట్టిఅవాంతరములను పోగొట్టును. దానితో “కాలేరీయాఫాస్” కూడయిచ్చిన రక్తమందలి యీలవణలోపమును సరిదిద్ది “మెగ్నీషియాఫాస్” వెంటనే పనిచేయుటకు తోడ్పడును.

విడచి విడచి వచ్చు ఈడ్పులకు, నొప్పిలకు, శూలలకు యిది అమూల్యమగు లవణము. దీనివ్యాధులన్నియు విస్తారముగా కుడి పార్శ్వమున కనుపించును. వేడికాపడములచేతను, నొక్కిపట్టుటచేతను బాధలన్నియుతగ్గి సీతలముచే ఉడచికించును. ఎట్టి ఘోరమగు బెట్టు వాతమైనను విడువక రెండువారములు యీమందును తీసికొనినచో తగ్గిపోవును. కడుపుఉబ్బి హృదయముపై పత్తిడి కలుగజేయుటచే సంభవించు హృద్రోగములకు నిరుపమానమగు మందు.

2. ‘మెగ్నీషియాఫాస్’ లోపమును గుర్తింపజేయు శరీరమందలి వివిధావయవములయందు, మండలములందు గోచరించు ప్రధాన వివిధలక్షణములను వ్రాయుము.

మానసిక లక్షణములు--‘కాలీఫాస్’ గోధుమవన్నె తంతువులను “మెగ్నీషియాఫాస్” తెల్లధాతు తంతువులను అడుపుచేయును. ఈ రెండు నాడులకు పరస్పర సంబంధముండుటచే ఈరెండు లవణముల లోపముచే నుద్భవించు మానసికలక్షణములందు తారతమ్యమంతగా కానరాదు. కావున “కాలీఫాస్” మానసికలక్షణములే ప్రాధాన్యము.

శిరస్సు:-సరముల చౌర్యముచేవచ్చు తలనొప్పి, నున్నితముగా పొడచుచున్నట్లు విడచి విడచి వచ్చు తలనొప్పి, వెన్ను వెంట చలితో కూడిన తలనొప్పి; నొప్పులన్నియు వేడిచే ఉపశమించి సీతలముచే ఉద్దేశించును. ముచికలగుంటలో నున్నితమగు నొప్పి, తల వణుకు, అదురుట, ఇటు - అటు అడుట.

కళ్ళు:-కంటిరెప్పలు వాలుట (కాలీఫాస్), కంటిపాపముడుచు కొని పోవుట, కంటిముందు వివిధములగు రంగుల కణములు గోచరించును. వెలుతురుచూడలేదు. వస్తువులు రెండుగా కనుపించును (డిప్లోపీయా). కంటిరెప్పలు తరచుగా విడచివిడచి అమరును (కాల్కేరియాఫాస్). కంటిపోట్లు, మెల్లచూపు దృష్టి నాడి బలహీనమగుటచే నుద్యవించు కంటిమసగ, దృష్టిమాంద్యత.

చెవులు:-బాగుగా వినుపించదు, కర్ణ నాడి చెడుటచే చెముడు, చెవిపోటు, నొప్పి. యీబాధ విడచి విడచి వచ్చుచూ వేడికావడముతో ఉపశమించినప్పుడు యీమందు పనిచేయును.

నాసిక:-రొంపభారముచేగాక దుగ్ధతచే ఆఘ్రాణశక్తి నసించి నప్పుడు, వాసనశక్తి వక్రించినప్పుడు యీలవణమును విడువక కొన్ని రోజులు సేవించవలయును.

ముఖము:- ముఖముపై తరచు స్థలము మారుచు పొడుచుచున్నట్లు సరములసంబంధమగు పోట్లు. పోట్లు మెరుపులావచ్చి పోవుచుండును. ఇవి వేడివలన తగ్గును. ముఖముయందు వాతసంబంధముగు నొప్పులు కన్నీటితోకూడియున్నచో నేట్రీమ్మూర్ కూడ వాడనగును.

నోరు, పెదవులు :- నోటి కండరములు విడచి విడచి అమరును. మాట ముద్దగాను, నత్తిగాను వచ్చును. మాట గొణుగు; హీన

స్వరము, పళ్ళు కరచుకొని మాట్లాడును; అంకెల్లు బిగునుకుపోవును: ఈ స్థితిలో యీ మందును పండ్లపై రుద్దవలెను.

పళ్ళు :- పిల్లలకు పళ్ళు వచ్చుకాలమున కొంకర్లు, ఈడ్పులు వేడిచే వుపశమించు విడచి విడచి వచ్చు నున్నితమగు పండ్లపోటు. చన్నీళ్ళతో ఉపశమించినచో ఫెర్రింఫాస్ తాకుటచేతను, చతిగాలి పీల్చుటచేతను పండ్లపోటు వుదేకించును. ముఖములోని కండరముల యీడ్పుల నొప్పితో కూడిన పండ్లపోటు. పంటిపొట్టు “మెగ్నీ పియా ఫాస్”తో నివారణ కాకపోతే ‘కాల్కేరియాఫాస్’ కూడ వాడవలెను.

గొంతుగ :- గొంతుగలో అదురు, ఈడ్పులు; గాలి గొట్టము లేక శ్వాసకాలిక బిగునుకుపోవును. ముద్ద మింగునప్పుడు బెట్టుగా నుండుట, పులమారుట; గొంతుగ బిగిసిపోయినట్లుండుట, విడచి విడచి వచ్చు దగ్గు, స్వర పేటి ఈడ్పులచే లాగుట, గొంతుగ జీర, స్వరపేటిక అదురు. పాడునప్పుడు, మాట్లాడునప్పుడు. -

జతర లక్షణములు :- కడుపులో పొట్టు; నాలుక మార్చిగ శుభ్రముగా నుండును. మెలిపెట్టినట్లు, పెనివేసినట్లు పొట్టలో భరించ రానిపోట్లు; వేడికాపడములచేత పొట్టనొక్కుటచేత, తగ్గును. కడుపులో అజీర్తిశూల విడచి విడచి వచ్చును. ఎక్కెల్లు, త్రేన్పులు, పొట్టు వేడి నీరు త్రాగుటచే ఉపశమించి చన్నీళ్ళు, ఆమ్లపదార్థములు, లేక పుల్లని ద్రవములు సేవించుటచే వుదేకించును.

ఉదరము, నులము : బంక విరోచనములు, పొట్టలో నులిమి నట్లు నున్నితమగు నొప్పులు, వేడి కాపడములచేతను, పైన నొక్కి రాయుటచేతను, నొక్కి పెట్టుటచేతను వుపశమించును. పిల్లలకు విడచి విడచి వచ్చు భరించరానిపోట్లు. ఉపశాంతినిమిత్తము కాళ్ళు ముడుచు కొని, పొట్ట బిగబట్టుకొందురు. (కాలీమూర్) నొప్పిలో “గిల గిల”

లాడి కాళ్ళు పైకిలాగిపట్టి పొట్టను అదుముకొందురు. కడుపు విపరీతముగా ఉబ్బును. విపరీతమగు శ్రేణ్వులు, అపానువాయువులు. పొట్టలో నులినొప్పి. విరోచనములు. విరోచనములు ధాటీగా గొట్టముతో కొట్టినట్లు అగును.

మూలశంక; కోయుచున్నట్లు, పొడచుచున్నట్లు భరించరాని పోట్లు. ఆసనములోను, పొట్టలోను భరించరానిపోట్లు.

మూత్రకోశము : మూత్రము బిగబట్టును. (ఫెర్రింఫాస్) మూత్రకోశములో కొంకర్లు, మూత్రవాహిని మంట, పోటు; మూత్రవిసర్జన సమయములో మంట, పోటు. (నేట్రం - సల్ఫు)

సంభోగావయవములు : మూత్రవాహినిలో అడ్డు; శగవ్యాధిచే మూత్రవాహిని వాపు, మంట, పోటు. ఋతుశూల; ఋతువు వెడలునప్పుడు భరించరాని బాధ, గర్భవేదనవంటి నొప్పి. ఈ నొప్పి వచ్చినప్పుడు “మెగ్నీషియాఫాస్” న్నూ ఇకముందు రాకుండుటకు ‘ఫెర్రింఫాస్’తో జతచేసియున్నూ వాడవలెను. వేడి కావడముచే నొప్పి వుపశమించును. గర్భపిండముల నొప్పి; త్వచల స్రావముతో కూడిన ఋతుశూల; ఋతువు జిగటగానుండును.

గర్భము:- గర్భవేదన, పోట్లు విడచి విడచి వచ్చును. కాళ్ళు, చేతులుకొంకర్లు, యీడ్పులు, దొంగనొప్పులు. గర్భవతికి విడచివిడచి వచ్చు అజీర్తి నొప్పులు, పోట్లు. పిండము బయటపడుటకు తగినంత నొప్పులురావు. పురుడు సచ్చుటకు ఒక నెల ముందు “మెగ్నీషియాఫాస్” “కాలిఫాస్” తరచుగా వాడినచో తేలికగా ప్రసవించుదురు.

శ్వాస కోశము :- ఉబ్బగము, త్రొన్నులు, ఛాతీలో నొప్పి. గొంతుగ బిగబట్టినట్లుండి విడచి విడచి వచ్చు దగ్గు; పొడి దగ్గేగాని

కళ్ళి ఉండదు. గొంతుగ అకస్మాత్తుగా జీర, బొంగురు, గొంతుగ నొప్పి, ఆయాసము; ఛాతీలోనొప్పి, కోరింతదగ్గు, యీ వ్యాధికి తరచు కాలీమూత్ వాడవలెను. గొంతుగ విగబ్బును. కొంకర్లతో కూడిన దగ్గు, విడచి విడచి రాత్రిసమయమున పొడిదగ్గు, పడున్నచో వ్రచేకము.

రక్తప్రసర మండలము : విడచి విడచి వచ్చు గుండెపోటు, ఒకప్పుడు పోటు బాధ భరించుట కష్టము. యీ మందు వేడినీటితో కలిపి వాడవలెను.

వెన్ను, కాళ్ళు, చేతులు : నడుము నొప్పి, కాళ్ళు లాగుట, పిక్కలు పెనివేసినట్లు ఆటు, పోటు. వెన్ను పోటు. మెడ, నడుము నొప్పి, పోట్లు. కాళ్ళు, చేతులు కొంకర్లు. కాళ్ళు, చేతులు బిగుసుగు పోవుట; పిడికెళ్ళు బిగుసుకొనిపోవుట, కీళ్ళ నొప్పులు, పోట్లు, కీళ్ళ వాపులు, కీళ్ళ వాతము. సయేటికా; తుంటినుండి కాలు పొడుగుననూ నొప్పి, తీపు, ఆటు - పోటు. కొంకర్లు, విద్యుత్తులా వచ్చే పొయ్యే పోట్లు; కాళ్ళు చేతులు కదపలేకుండుట, కొంకర్లు.

నరములు :- వణకు, కాళ్ళు చేతులు దడ, వణకు. కాళ్ళు చేతులు పట్టుతప్పి వణకిపోవును. కాకిచిమ్మలు, బెట్టువాతము. ఈడ్పులతోకూడిన కాకిచిమ్మలు, మూర్ఛ, అంకెళ్ళు జిట్టకరుచుకొనిపోవుట. ఈమందును యీన్యాధులకు వేడినీటిలోకలిపి తరచు వాడవలెను.

వ్రాతయే వృత్తిగలవారికి వ్రాయునపుడు చేతులువణకు. రాత్రిసమయమున చేతులు, కాళ్ళు వణకు. స్పర్శజ్ఞానము ననించును, శరీరము మొద్దుబారును. నరముల నిస్సత్తువుచే నీరసము, నిస్సత్తువ. ఏపనిచేయుటకు శక్తిచాలదు. త్వరితములో ఆలసిపోవును, బద్ధకము.

జ్వరలక్షణములు:- సరముల దుర్బలత్వముచే చలి, కుదుపు, పళ్ళుకొడుకును, జ్వరం - చలి, కుదుపు (ఫైరంఫాస్) జ్వరము విడచి విడచి వచ్చును. విడుపు జ్వరం, కాళ్ళు, చేతులు కొంకల్లు, పిక్కల కొంకల్లు, పొట్లు, వెన్ను వెంట పైకి క్రిందకు పొక్కుచలి.

ఈమందులక్షణములు, బాధలు వేడికాపడముచేతను, నొక్కిపట్టుటచేతను, మర్దనాలవలనను ఉపశమించి చల్ల గాలిచేతను, సీత లోపచారములచేతను ఉద్దేశించును.

ఈమందు వాడునపుడు వేడికాపడములు పెట్టుట మంచిది. త్రాగగలిగినంత వేడినీటితో మందును సేవించిన బాగుగాపనిచేయును. ఈమందును 'కాలేరియాఫాస్' వెంటవాడిన త్వరితముగా గుణ మిచ్చును.

89. మెలేన్డ్రినమ్ (Malandrinum)

1. మూడువాక్యములలో "మెలేన్డ్రీన్" యొక్క ప్రధాన కార్యము లను వివరింపుము.

(1) మనూచికబారినుండి తప్పించు నిరుపమానమగు మందు.

(2) టీకాలు వేయుటవలన కలుగు దుర్లక్షణములను తగ్గించును.

(3) కేసరు నివారణకాబడిన తరువాత శేషించిన లక్షణము లను నివారించుటకు, చర్మవ్యాధులకు యీమందు ముఖ్యముగా పని చేయును.

2. చర్మముపై "మేలేన్డ్రీన్" ప్రభావమేమి ?

పై పెడవిపై పక్క; అది కుట్టుచున్నట్లు బాధగా నుండుటచే దానిని గిల్లి వేయుదురు. నుదురులోపొటు. చేతులుపై నను, కాళ్ళ

పైనను పొడిఆరి పాలునులుకట్టిన పొక్కులు, ఇవి చలిగాలిచేతను తరచు కడుగుటచేతను వచ్చినవై నచో యీమందు పనిచేయును. కాలి వ్రేళ్ళపై బొబ్బలు, ఇవి విపరీతదురద. శల్యగతమగు గట్టిమొటిమల మొలచిన యీమందును వాడవచ్చును.

90. మెడోరినం (Medorrhinum)

1. “మెడోరినం” యొక్క సాధారణ సహజలక్షణములేమి ?

గనోకోకస్ క్రిమిలుగల శగ (గనేరియా) స్రావమునుండి తయారు కాబడిన ఆంతర్యమునకుపోయి పనిచేయు సైకోటోక్ మందు లలో ఒకటి. గనోరియావ్యాధి తగిలినా తగలకపోయినా మెడోరినం లక్షణాలుంటే యీమందు రోగాన్ని పూర్తిగా నివారణచేసి రోగికి ఆరోగ్యం చేకూరుస్తుంది.

తగిలిన గనోరియాను పూర్తిగా నివారణచేసికొనక అణచిపెట్టు టచేతను, శాస్త్రసమృతముగాని పైచిత్సలచే వ్యాధి నివారణ కాక పోవుటచేతను పుద్భవించు యితరమగు పొక్కువ్యాధులను నివారించు టలో యీమందుది ప్రధమస్థానము.

ఆమవాతము (గవులు) కీళ్ళవాతం, నరములయందలి నొప్పులు వెన్నుపూస సంబంధమగు పెక్కు ఋగ్గుతులు, దాని పొరలువాచు టచే కలుగు బాధలకు ‘మెడోరినం’ పనిచేస్తుంది.

స్త్రీల అండాశయములువాచి పోటు, నొప్పికి, గర్భాశయము లోను, అండాశయములోను పుట్టే కంతులు, కాయలు, కుదపలు మొదలగు పెక్కుమొలకలకు వానిచేతలుగు బాధలకు “మెడోరినం” ముఖ్యమైన మందు.

పుట్టువ్రణము (కేన్సర్) ల అన్నిస్థితులలోను, తరుణ, కాలిక వ్యాధి యందు, ఇంకనూ వృద్ధి చెందుచున్న సమయ మందునను రోగి యొక్క పూర్వ చరిత్రనుబట్టి యీ మందు వాడితే కొంతవరకు నివారణ కాగలదు.

పిల్లలకు వచ్చు పిట్టరూపు, నీరసము, నిస్సత్తువులతో ఎదుగు, పొదుగులులేక చిక్కి, మానసిక స్థితికూడ అట్లేయుండిస్తట్టుగా “యీ దురోగోడో” అంటూ ఉన్న సమయంలో యీ మందును వాడాలి ఈ స్థితిలోని పిల్లల వాళ్ళు సల సల కాగుచూ ఎక్కడమనము తాకినను నొప్పిచే “మొరో” అని యేడుస్తారు. బాసపొట్ట; గంధులన్నియు వాపు, తలపై తామర ప్రారంభమై ముఖందాకా ప్రాకుతుంది. నిలబడలేదు; శక్తిలేక తూలిపోతుంటాడు! అమితనీర్సం, నిస్సత్తువ, నిస్త్రాణ; ఈస్థితి పిల్లలకు బాగా పనిచేస్తుంది.

గనోరియావ్యాధి అణచిపెట్టబడుటచేకలిగే కీళ్ళనొప్పులు, బిగలాగుచున్నట్లు బాధ, శరీరమంతా బిగబట్టినట్లు ఆటు, పోటు, తీపు గా ఉంటుంది. ఈ స్థితిలో “మెడోరినం” ఒక్కమోతాదు యిస్తే శరీరం మువ్వలా తయారవుతుంది.

సరముల దుర్బలత్వంచే దడ, ఒణుకు, నీర్సం; పినివల్ల (సబ్ జక్టివ్) స్వీయంగా బాధపడుతాడు.

చిరు చమటలు; కృశించడం; సామ్యసిల్లిపోవడం; కృంగిపోతూ ఉపిరందక ఆయాసంతో ప్రాణవాయువు కొరకు విరామం లేకుండా విసనికర్ర వెయ్యమంటాడు; రోగి ఎంత చల్లగాలి వేయుచున్నా తనివి పొందడు. శరీరంచలువ క్రమ్ముతుంది; గుడ్డకప్పితే శక్తివుంటే విసరి పారేస్తాడు, గాని ఉంచుకోడు; స్నానం చేసినట్లు చమట్లు కారిపోతాయి; ఈలాటి భీతావహస్థితిలో “మెడారిసం” రోగికి చైతన్యం వుట్టిం చి

పునర్జన్మను ప్రసాదిస్తుంది ఈ విధంగా ముఖ్యాధి తో నిమిత్తం లేకుండా అన్ని మందుల్లాగే రోగియొక్క లక్షణ సముదాయమును బట్టి “నోసోడ్యు” ను కూడ వ్యాధియొక్క లక్షణ సముదాయమును మంచుయొక్క సామాన్యతను బట్టి వాడితే నిరుపమానంగా పని చేస్తాయి.

2. మెడోరినంయొక్క మానసిక లక్షణములేమి ?

మరుపు, చదివినది మరుక్షణంలోనే మరచిపోవడం, పేర్లు, మాట్లాడేటప్పుడు చెప్పవలసినమాటలు, ఆప్తమిత్రులపేర్లు, క్రియకు తనపేరే మరచిపోతాడు. ఒక విషయప్రసంగంచేస్తూ ధోరణి మరో హంశంలోకిదిగిపోతుంది. ధోరణిలో సరైనమాటలు ఉపయోగించ లేకపోవడం, మాటలకోసం తడుముకోవడం, తడబడ్డం. వ్యాసలో అక్షరాలు లోపించడం. తాత్కాలికపు సన్నివేశాలు మరుపు - పాత గాథలు పునఃగ్రుచ్చినట్లు ఏకరుపుపెట్టడం. ఈవిధమగు మనోదోర్బల్యాన్ని కలిగిస్తుంది “మెడోరినం”. చావును నిరీక్షిస్తాడు; చావు తప్పదని నిర్ణయించుకుంటాడు. మరణము ఆసన్నమైనదని ఎంచుతాడు. భావిని నిర్ణయిస్తాడు. భావిలో ఏదో జరుగునని నిర్ణయించుకొని అదే యదార్థంగా ఊహించి సంకటపడుతాడు. ముక్కిపి. పగటి కాలంలో విసుగ్గాను కోపంగాను ఉంటాడు.

ఆదుర్దా, అతిసున్నితం; కొద్దిపాటి శబ్దానికీకూడ ఉలిక్కిపడు తాడు. కాలం చాల నింపాదిగా జరుగుచున్నట్లు భావన; అమిత తొందర, దుడుకుతనం, దానివలన అలసట.

వ్యాధిని, బాధల్ని తలచుకొన్నకొద్దీ హెచ్చుతాయి. తనవెనుక ఎవరోఉండి తనగుట్టంతా తెలుసుకుంటున్నట్లు, భావన, సామానుల చాటునుండి ఎవరో తనవంక చూస్తున్నట్లుభ్రమ. చీకటంటే విపరీత భయం.

3. “మెడోరినం” యొక్క సిరోలక్షణములేమి ?

తలంతానొప్పి. సిరస్సు బిగబట్టినట్లుంటుంది. నుదుటికి అడ్డంగా దేనితోనో కట్టివేసినట్లుంటుంది. ముచిగిలగుంటలోనొప్పి, కదిలే వుండేకీస్తుంది. సిరస్సున ఎక్కువ దురద. తలపై పళ్ళికలు, తామర వంటి పొక్కులు, ఎక్కువ చుండ్రు, వెంట్రుకలు బిరుసు, మెదడు లోను, ముచికలగుంటలోను మంట. యీమంట వెచ్చు పొడుగునను వ్యాపిస్తుంది. తలబరువు, వెనుకకు లాక్కుపోతుంది. బండిలోగాని, కారులోగాని ప్రయాణంచేస్తే ఆ అదురుకు తలనొప్పి, విరోచివాలు.

4. “మెడోరినం” కుదర్చగల నేత్రలక్షణములేమి ?

కంటిమసగ, దృష్టిపథంలోనివన్నియు నల్లగాను బూడిదరంగు గాను కనుపిస్తాయి. వస్తువులు రెట్టింపు పెద్దవిగానో వున్నకన్న చిన్న విగానో కనుపిస్తాయి. కళ్ళలో ఇనుకపోసినట్లు - పుల్లలు గుచ్చు కొంటున్నట్లు వుంటుంది. వుదయం కళ్ళు అంటుకుంటాయి. కను రెప్పల వెంబుకలు ఊడిపోతాయి.

5. ముక్కు-చెవులపై “మెడోరినం” ప్రభావమేమి ?

చెముడు; సరిగా వినుపించకపోవుట, ఎవరో గుసగుస లాడు చున్నట్లు భావన, చెవియొక్కనాడి పొడుగునా నొప్పి. ఆటు, పోటు. చెవిలో ఏవో పాకుచున్నట్లుంటుంది. చెవి దురద, నొప్పి.

ముక్కుకు విపరీత పడిశము; ఆఘ్రూణశక్తి నసిస్తుంది; వాసన తెలియదు. చీమిడి తెల్లగాగాని, పశుపురంగుగాగాని వుంటుంది. ముక్కునుండి రక్తస్రావం. ఆరుం రక్తంతో కలసి వెళ్ళడం. ముక్కు దురద; ముక్కులో ఏవో పాకుచున్నట్లు బాధ.

6. ‘మెడారి నం’ కుదర్చగల కంఠసంబంధమగు వ్యాధులేవి?

గొంతునొప్పి, వాపు; ఏదైనా తిండానికి, తాగడానికి చాల కష్టంగా వుంటుంది. గుటకవేస్తే ప్రాణం పోయేటంత బాధ. గొంతు గలో తరచు ముద్దలాటి కఫం చేరుతుంది. గొంతుగ తరచు ఎండిపోతుంది. నిద్రలో గొంతుగ ఎండిపోయి విపరీతమగుదగ్గు వస్తుంది.

7. జీర్ణకోశము, మలాశయము ల యందు “మెడారి నం” కలిగించే మార్పులేమి?

మలం బంకలాఉండి ఎంత బిగబట్టినా బైటకురాదు; విరోచనం నిమిత్తం బిగబట్టి ప్రయత్నించడంవల్ల ఆసన కండరం ముందుకు జారుతుంది. ఆసనంలో నొక్కుచున్నట్లు బాధగావుండి విరోచనంకాదు; అయితే ఉండల్లా అవుతుంది. వెనక్కి చార్లపడితేనే గాని విరోచనం కాదు. ఆసనంలో సూదిపోట్టు, ఆసనంవెంట దుర్వాసనవేయు ప్రావం నుఖవ్యాధులతో బాధపడే దంపతులకు కలిగే సంతానముకు తరచు విరోచనములు, వాంతల తో బాధపడుతూ క్షీణిస్తుంటే “మెడారి నం” వాదాని.

8. “మెడారి నం” రోగికి మూత్రావయవములు, సంభోగావయవములు ఏ విధముగా చెడును?

నడుముతీపు, బాధ, సాఫీగా మూత్రం అయితే బాధతగ్గుతుంది. మూత్రనాడులలో విపరీతమగుబాధ. మంచుగడ్డ తినాలని ఉంటుంది. నిద్రలో తెలియకుండా అమిత మూత్రవిసర్జన జరుగుతుంది. రాత్రి లందు తరచుగా విస్తారం మూత్రవిసర్జన జరుగుతుంది. మూత్రంలో స్వేద ధాతువ వుంటుంది; పోటు; కాళ్ళు చీలమండలు వాపు; మూత్ర విసర్జన కాలంలో మూత్రవాహినితీపు; మూత్రపిండములు; మూత్ర కోశము, పోస్టేటుగ్రింథి వాస్తాయి.

ఋతువు నల్లగా పేరుకొని అవుతూ బట్టవుసిమినా డాగుపోదు అంటులేనంత ఋతుస్రావం. ఋతుస్రావము కొన్నివారాలపాటు వాసనవేస్తూ కుదవ కుదవలలా అవుతుంది. గర్భాశయంవాపు. ముట్లు ఉడుగుకాలంలో రుతుదోషం; భరించరాని రుతుశూల; కాళ్ళుముడు చుకొని గర్భాశయం నొక్కిపట్టాలి. వ్రసవ శేదనంత బాధగా ఉంటుంది; రుతుశూలబాధ. యోని విపరీతమగు దురద స్థనములు, వీటి కొనలు తీవు. పోటు - స్థనములు, వీటికొనలు చల్లగానుండి మిగిలిన యావత్తుశరీరం వెచ్చగా ఉంటుంది.

చాలసాక్షు సెగవ్యాధి తగిలిన యువకులకు శుక్లవస్త్రం, నవుంస కత్వం, గనోరియావలన సంభవించు అన్నిరకముల కీళ్ళనొప్పులకు పని చేస్తుంది. వృషణములు వాపు, పోటు. ఎడమ వృషణము, ఎడమ వీర్యనాళములకు సంబంధించిన వ్యాధులకు ఎడమవైపు, పైటికా వ్యాధికి పనిచేస్తుంది. నడుము తీవు, పోటు.

9, శ్వాసకోశములపై 'మెదోరినం' చేయగల వని ఏమి?

ఉబ్బుసపుదగ్గు, స్వరపేటిలో బాధచే దగ్గు, తరచు పులమారడం. శ్వాసకోశము కుదించుకొనిపోయి ఊపిరిఆడదు, బోర్లగిలా పరుండి నాతికసాచిననేగాని ఊపిరాడదు.

గొంతుగ పుండుపడినట్లు పచ్చిగానుండి నొప్పి. గొంతుగబిగ బట్టినట్లుంటుంది. ఆయాసం, గాలిపీల్చుటకు కష్టముండదుగాని విడిచేటప్పుడుమాత్రం కష్టం, బాధ (శాంబూకస్) విరామంతే పొడిదగ్గు, బాధ. గొట్టంలోదగ్గినట్లు బొంగురుగాదగ్గు యీచిగ్గు రాత్రులందుంటుంది. భోజనాంతరము, పడున్న తర్వాత దగ్గుఉద్రేకించి పొట్టపై బోర్లగిలి పడున్నచో బాధ, దగ్గు కూడ తగ్గుతాయి. కఫం తెల్లగా, చేదుగా, దుర్వాసనగానుండి, తెగితడుట కష్టముగును. శ్చయవ్యాధి

యొక్క ప్రధమావస్థయందు ఛాతీయొక్క మధ్యభాగంలో బాధ. ఆయాసం, గుండెదడ, గుండెమడుకు, గుండెలలో కోయుచున్నట్లు బాధ గానుండి కదలికవలన ఉద్రేకించును. గుండెలో మంట ప్రారంభమై యడమభుజముగుండా ప్రాకును.

10. వెన్ను-అవయవములు “మెడోరినం”వలన ఎట్టిబాధలకు లోన గును ?

నడుమునొప్పి, రెండుభుజములమధ్యనా బాధ. వెన్నుపూస పొడుగునను పచ్చిగానుండి తాకనివ్వడు (చైనా-సల్ఫు). ముచిగల గుంటలో మంట ప్రారంభమై వెన్నుపొడుగుననూ ప్రాకును.

రెండు భుజములయందలి కీళ్లునొప్పి, యీనొప్పి చేతులగుండా వేళ్ళవరకు పొడచును. కదలికవలన నొప్పి ఉపశమించును. (కుడి నైపు (శాంగునేరియా; ఎడమనైపున ఫెగ్రిం-మెటాలికం). నడుము దగ్గర వెన్నుపూస నొప్పిగానుండి సున్నితముగానుండును. తుంటి లోను, కొకాక్కు తొడలవెనుకభాగమున నొప్పులు. కాళ్ళపొడుగునా నొప్పి, మోకాళ్ళనొప్పి, నడుచునప్పుడు తుంటునుండి మోకాళ్ళ వరకు నొప్పి, కాళ్ళబరుపు, నీరపుగుండ్లవలెనుండును. నడచుటకు దుర్లభమగును. రాత్రిలందు కాళ్ళ విపరీతంగా లాగుతాయి, అందుచే నిద్రపట్టదు. ఆరాటం, కాళ్ళూ, పాదాలు యెక్కువగా ఆడిస్తాడు (జింకం). కాళ్ళలోనినాళ్ళు బిగలాక్కుపోతాయి; విక్రలలోను, పాదాలలోను కొంకర్లు. నడచేటప్పుడు నీరునుండ మెలిదిరిగిపోతుంది అరచేతులు, పాదాలు మంట. చమటలు విపరీతంగా పడుతాయి.

వేళ్ళకణుపులువాచి నొప్పి. నీలమండవాచి నొప్పిగాఉంటుంది. పాదాలు మోకాళ్ళదాకావాచి నొక్కితే చొట్టపడుతుంది. పాదాలు

అతినున్ని తంగాఉండి చితుగగొట్టినట్లునొప్పి. పాదాలు ఊదారంగుగా ఉంటాయి. చమటలు విపరీతంగా పడుతాయి.

11. నిద్రలోవుట్టు యేలక్షణములకు “మెడారినం” పనిచేస్తుంది ?

మోకాళ్ళమీద పరుండి తలను తలగడక్రిందకు పోనిస్తాడు. అట్లుచేయుటవలన దగ్గు, ఆయాసం ఉపశమిస్తాయి.

కన్నుమూస్తే కళ్లో చచ్చినవాళ్ళు, దయ్యాలు కనుపిస్తాయి. రాత్రి అంటే భయం, నిద్రవస్తుంది కాని నిద్రపోలేడు. రాత్రి తొలి ఝామున నిద్రపట్టదు. రాత్రిళ్ళు విస్తారంగా చమట్లుపోస్తాయి.

91. మెర్క్యురీ సల్యూబిలస్ (Mercury Solubilis)

1. మనకు సంబంధించిన వివిధరస సంబంధమగు మందులను వ్రాసి వాటి వ్యత్యాసములను విశదీకరింపుము.

(1) మెర్క్యురియస్. (2) మెర్క్యురీ సాల్యూబిలస్.
(3) మెర్క్యురీ రిపేవన్. (4) మెర్క్యురీ కరోసివస్.

మొదటి మూడుమందులలోను ఋజువుచేయబడిన లక్షణములలో వ్యత్యాసమంతగాలేదు. ఒకేలక్షణములలో వారివారి యిష్టానుసారము ఉపయోగింతురు. కొందరు “విస్”ను పుష్కల ఋగ్మతలకు, “సాల్యూబిల్” స్త్రీల రుగ్మతలకు ఉపయోగించెదరు. కాని “సాల్యూబిల్” చర్మవ్యాధులలో ప్రత్యేకముగా పనిచేయును. అన్నిటికంటే “కెరోసివస్” చాల తీవ్రవ్యాధులలో పనిచేయును.

2. ‘మెర్క్యురీ సల్యూబిలస్’ యొక్క సాధారణ లక్షణములేమి ?

నాలుకవాచి ఉబ్బుతుంది; అందుచే పంటినొక్కులు నాలుకపై ప్రస్ఫుటంగా పడుతాయి. ఇగుళ్ళువాచి కంటలా మెత్తబడి వాటి

వెంట రక్తం ఊసుతూఉంటుంది. నోరువాసన, వదిలినశ్వాసకూడ దుర్వాసన.

చాలవ్యాధులలో చెమట్లు రేయింబవలు పట్టునేగాని ఉపశమన ముండదు. పడిశప్రారంభములో ప్రాకుచున్నట్లు చలి. అమత్వచలన్ని యు పాచికట్టి ఉంటాయి. నోట్లోనీరు ఊసుతూనేఉంటుందిగాని అమితంగా దాహంవేస్తుంది. గ్రంథులన్నియువాచి గట్టిపడుతాయి. పెద్ద కై వారంగలపుండ్లు. కుడిఉపరిశితి క్రిందిభాగం వ్యాధిగ్రస్తమవుతుంది. పళ్లు వదులుగాఉండి ఉడిపోతాయి. కాలేయము చెడిపోతుంది. చెమట్లవల్ల పశువురంగుడాగులు.

3. 'మెర్క్యురీ'కి విరుగుడుగా వాడనగు సారూప్యషధములేవి ?

హిపార్సల్ఫు, వైనా, నైట్రిక్-యూసిడ్, అయోడిన్, డల్ కెమెరా, కాలీ అయోడైడ్, మెజీనినం, ఆరం, స్ట్రెస్సాగ్రియా. ఎసా ఫటోడియం.

4. "మెర్క్యురీ సాల్యూబిలస్"యొక్క ప్రధాన నైసర్గిక లక్షణము లేమి ?

చమటలు దుర్వాసనగాను జిడ్డుగాను ఉంటాయి. చమటల వలన బాధలు తగ్గకపోవడమేగాక యెక్కువఅవడంకూడ సహజం. (చమటలవలన ఉపశమనం - నేట్రం - మూర్; సోరినం, విరాట్రం-ఆ) శరీరం దుర్వాసన, విడచిన శ్వాసకూడ అంతే.

ఎముకలవ్యాధి, రాశ్మినయంలో ఎముకలలో పోట్లుబాధ. గ్రంథులువాచునేగాని చీనుపట్టుచు చీనుపట్టిననో విపరీతమగుప్రసావము (హిపార్-సై లీషియా)

మాట్లాడడంలో ముడుకు, తొందర, కంగారు.

పడిశం:-అమితంగా తుమ్ములు, ముక్కునుండి ఒరుపుతో కూడి ననీరుకారి ముక్కువాచి మంటగా ఉంటుంది.

లక్షణాలు వుష్ణంవల్ల, సీతలంవల్లకూడ వుద్రేకిస్తాయి. పరుపు వేడివలన బాధలన్నియు వుద్రేకిస్తాయి.

పాదాలకు చమట్లు, ఇవితగ్గితే తలనొప్పి, తలనొప్పితగ్గితే పాదాలకు చమట్లు. యీవిధంగా ఒకటితగ్గి మరొకటి వస్తుంది.

పాలుపడక విరిగి ఆవులంగా వెళ్ళిపోతాయి.

ఋతుకాలంలో స్థనాల్లో పాలు, మైల అవకపోవడం, స్థనాల్లో పాలుపడడం, తొడల్లో ఒరుపులు.

కుడితట్టు పడుకుంటే వుద్రేకించేదగ్గు. ముక్కువెంట పేరు కున్న రక్తం తీగల్లా ముక్కునుండి భూమిదాకా ధారగాపడుతుంది.

దురదవలన శిశువు శిశినం లాగుకుంటాడు.

అరచేతుల్లో సనాయివలన ఎర్రగాకంది పొరలు ఊడుతాయి. దురదమాత్రం అంతగావుండదు.

పంటికుదుళ్ళు బాగానేవుంటాయికాని కొనలుమాత్రం సిద్ధిల మవుతాయి (వ్యతిరేకం-మెజేరియం) దవుడపైన చేతితో వ్రాయడం చేత పండ్లపోటు వుపశమిస్తుంది.

జగటగా, సబ్బునురగలా. తీగలా సాగుచూ దుర్వాసనతో కూడిన కిలంలాటి లాలాజలం; పరుంటే లాలాజలంతో తలగడతడు వుంది. నాలుకవుల్చి పెద్దదై పంటినొక్కుల ముద్రలతో వుంటుంది. నోటివెంట నీరుకారుతున్నా దాహంగానే వుంటుంది.

గవజలు, అంగుడువుండు, టాన్నిల్లు-ఇవి విస్తారం దుర్వాసన తో కూడిన లాలాజలంతో వున్నప్పుడు కొండనాలుక వాచి జారుతుంది. తరచుగా గుటక వేస్తూవుండాలి. బంకవిరోచనములు, జిగురు, రక్తం, అమితంగా క్రిందిపొట్టలో నొప్పి, ఈ నొప్పి భరించలేనిదగుటచే శోష వస్తుంది. విరోచనానికముందు, అయేటప్పుడు, అయాక, ఆసనంతీపు. ఎంతసేపు కూర్చున్నా విరోచనాన్నుంచి లేవాలని వుండదు. చలి కూడాను; రక్తం ఎంత ఎక్కువగా వెళ్లుతూవుంటే ఈమందు అంత బాగా పని చేస్తుంది.

తరచు మూత్రానుమానం. త్రాగిన నీళ్ళకు మించిన మూత్ర విసర్జన; రక్తమిళితమైన శుక్లనష్టం.

కుసుమ ; రాత్రికాలంలో అగుచూ ఒరుపు, మంట. దురదతో కూడి వుంటుంది. మూత్రం యోసికి తగిలినప్పుడు ఉలారం, దురద ప్రక్షాళన చేసుకుంటే ఉపశమిస్తుంది.

వేవిళ్ళు : నోటివెంట చొంగ; రాత్రులందు తలగడ చొంగతో తడుస్తుంది. (ఏసిడ్ - లేక్టిక్)

పంటి యిగుళ్ళు. పెదవులు, అంగుడి, పళ్లు - వీటియందు వుళ్ళు; దుర్వాసనతో కూడిన చొంగ.

కాళ్ళు, చేతులు వణకు; చేతులు ఏపని చేయుటకు వణకు తాయి - కంపవాతం.

పై చెవియందు మొటిమలు. రక్తమిశ్రమమగు చీము, చెవి పోటు; చెవివాసన, దురద, ముఖ్యంగా కుడిచెవి వ్యాధిగ్రస్తమవుతుంది.

అసనమునుండి నుసిపురుగులు పిరిదాకా ప్రాకి వస్తాయి. పల్లికలవలె వుళ్ళుపడి వాటి కేంద్రంలో జన్నవలె తెల్లని పదార్థముండి ఎర్రగా మెలితిరిగిన పంచలు కడుతాయి.

శగ : అంగం చివరిభాగంలో నీటిబుగ్గలా వాస్తుంది. మూత్ర వాహినియొక్క ముందుభాగంలో అగిడి మంట. తరచు మూత్రానుమానం; మూత్రం భగ్గుభగ్గున మండుచూ చుక్కచుక్కలాగా నెడుతుంది. ఆకుపచ్చని ప్రావం. అంగంయొక్క ముందుభాగం విపరీతంగా వాచి బాధ, నొప్పి. కాళ్ళు ఎడంగా పెట్టి నడుస్తాడు. చనుట వలన పసుపురంగు డాగు అవుతుంది.

5. 'మెర్క్యూరియస్'కు గల రెండు వింత లక్షణములేమి ?

(1) నోటివెంట చొంగ కాదుతూ నే ఉంటుంది ; అప్పుడు కూడ దాహం.

(2) సాధారణంగా చమటపట్టినచో వ్యాధి ఉపశమిస్తుంది. యీ మందుకు అల్లుగాక చమటపట్టినను బాధ ఉపశమించక సోవులే కాకుండా ఉడేకిస్తుందికూడాను.

6. "మెర్క్యూరియస్" రోగియొక్క నోటిని వర్ణింపుము.

ఇగుళ్ళువాచి కచికలా జవజవలాడుతూ రక్తం స్రవిస్తుంది. నాలుకకూడ ఉబ్బి దళసరిగా వుంటుంది. పంటినొక్కుల ముద్ర నాలుకపై చాలసేపు నిలచిపోతుంది. నాలుక తడిగా వుండికూడ విదాహం. నోటివెంట తీగలుసాగే చొంగ. నోరు దుర్వాసన; గది అంతా అడే వాసన.

7. "మెర్క్యూరియస్" నివారణచేయగల కంటి లక్షణములను నాల్గింటిని తెలుపుము.

(1) కంటియందు విపరీతమగు వుసులు, వీటివలన కనురెప్పలు భరిసి ఎట్టగా ఉంటాయి.

(2) కన్న మంటలూ, వాపు.

(3) కంటి మసక, వెలుతురు చూడలేకపోవుట.

(4) కంటి పాపపై పుండు.

8. “కాలీ బై క్రోమికం” యొక్క పుండుకు “మెర్క్యూరియస్” పుండుకు తారతమ్యమును వ్రాయుము.

“మెర్క్యూరియస్” యొక్క పుండు పరిమిళము మాత్రమే హెచ్చును; హెచ్చుటకూట చాల త్వరలోనే జరుగును.

‘కాలీ బై క్రోమికం’ యొక్క పుండు గుండ్రముగానుండి లోతుకు పోవును.

9. గొంతుగవ్యాధిలో “మెర్క్యూరియస్” యొక్క సహజ లక్షణములేమి?

గొంతుగ పొడారి నొప్పిగావుంటుంది. తరచు గుటక వేయవలసి వస్తుంది. కంఠమందలి గగ్గింధులు వాచి, తీపుగా ఉంటుంది. గొంతుగ పచ్చిగావుండి యెరుపెక్కి నొప్పిగాను, మంటగాను ఉంటుంది. శ్వాస దుర్వాసన; నోటివెంట అంతులేని చొంగ.

10. ‘మెర్క్యూరియస్’ యొక్క జ్వరలక్షణములేమి ?

వెన్న వెంట చలి పొక్కుమన్నట్లుండి వణకు, చలి సాయంకాలం పొరంబించి క్రమంగా రాత్రికి యెక్కువవుతుంది. చలి, నేడి ఒకటి విడచి మరొకటి ఉంటాయి. అనగా ఒకటి తగ్గి మరొకటి వస్తుంది. ఈ విధంగా శరీరమంతటా ఉండక ప్రత్యేక భాగాలలో ఉంటుంటుంది. సాధారణంగా పడిశం పట్టేముందు కురుపులు; అంగుడు పుండు, గొంతుగ బాధ వగైరా వ్యాధులు సంభవిస్తాయి.

11. “మెర్క్యూరియస్”కు ప్రకోపసమయములను, కారణములను, పరిస్థితులను వ్రాయుము.

రాత్రిసమయము, ఆకురాలు కాలము, పగలు వేడిగానుండి రాత్రి చల్లని తేమగాలి వీచుకాలములోను, తేమగాలి వీచు కాలము లోను (రూన్ టాక్సు) కుడివైపు పరుండినప్పుడు చమట వట్టిన సమయములోను వ్యాధి లక్షణములు ఉద్ఘాతమయ్యెను.

92. మెర్క్యూరీ-కరోజివస్ (Mercury Corrosivus)

1. ఇతర రసావధములనుండి ‘మెర్క్యూరీ కరోజివస్’ ఎట్లు భేదిం చును ?

“మెర్క్యూరీకరోజివస్”కు వివరీతమగు ఒకపు, అగిడి మంటలు. ఎక్కువగా చురకైనది; అమిత ఉద్రేకమైనది. ‘మెర్క్యూరీ సాల్యూ బిలస్’ మందమైనది, సాత్విక లక్షణములు కలది. “కరోజివస్” చాల చురుకైనది, పుడ్రేకమైనది గనుకనే ‘మెర్క్యూరీ’ పునాచిగల రోగికి తరచుగా యీ రసావధమునే ఎక్కువగా వాడెదరు. అనసమందలి తీపును నివారించుటలో దీనిది అగ్రస్థానము. విధ్వంసములో అనగా తినివేయుటలో ప్రథమశ్రేణికి చెందిన మందు. ఒకరాత్రి కాలముగా అరచెయ్యి అంతమేర తినివేస్తుంది. అనగా ‘మెర్క్యూరీ - కరోజివస్’ లో పుండు వైశాల్యము గంట గంటకు పెరిగిపోవుచుండును.

2. ‘మెర్క్యూరీ - కరోజివస్’యొక్క నేత్రలక్షణములేమి ?

మంట, ఒకపు, ఆటు, పోటు; వెల్తురును చూచి భరించలేడు. ఒకపుతో కూడిన కన్నీరు, చెక్కిళ్ళు కన్నీటిచే ఒరిసి, కొన్ని సమయాలలో కన్నీరు చర్మాన్నే తినేస్తోందా అన్నంత మంటగా వుంటుంది.

ఒరుపు; కంటిచుట్టునా ఉన్న ఎముకలలో పోట్లు, కంటిపాపపై వుండు పడి తూట్లుపడుతుంది. సవాయిచే అంకురించిన “ఇరిటిస్” అనే వ్యాధికి పెట్టింది పేరు. గుడ్లు ఊడిపడేటట్లు కంటి వెనుక భాగంలో నొప్పి, బాధ. చీము, పుసి అంతగావుండదు, కనురెప్పలు ఒరిసి వస్తాయి. (బొయిరిక్)

3. కంఠఋగ్మతలలో ఎప్పుడు మెర్క్యూరీ-కరోజివన్ పనిచేయును ?

గొంతు నొక్కినట్లు బాధ; కొండనాలుక వాచి అమితముగా మంట; ఏది ఏమాత్రం తగిలినాబాధ. గుటకవేస్తే ఈడ్పులు, గొంతుగ నొప్పి; పుండ్లుపడి పాకి నివ్వలా మండిపోతుంది. అమితంగా గొంతు వాచి విదాహం; త్రాగినకొలది త్రాగాలనే వుంటుంది.

4. గ్రహణి విరోచినాలలో మెర్క్యూ-కర్ జనింపజేయు లక్షణము లేమి ?

వ్యాధి చాల ఉదృతంగా ఉంటుంది. రక్తం విపరీతంగా పోతుంది; ఆరాటము మిక్కుటము; తనివితీరని విరోచనానుమానము; విరోచనానికి వెశితే గంటల తరువాతగాని రాదు; ఒకటే తీపు, మంట. ఎంత సేపుకూర్చున్నా విరోచనానుమానం తీరదు. ఆసనం, మూత్రాశయము అగిడి మంటలు, మూత్రం ఉబ్బుకువస్తుంది. ఆపుకోలేడు, సర్వదా విరోచనానుమాన మే. ఆసనంలో మంట, తీపు. భరించలేని తీపు వలన రోగి యేడుస్తాడు. మలం వెళ్ళినా బాధ తగ్గదు. మూత్రాశయంలో తీపు, మూత్రవాహిని పొడుగునా భగ్గున మండిపోతుంది.

మలం వెచ్చగా, లఘువుగా రక్తంతో కూడిన జిగురు, దుర్వాసన, ఆసనంలోకి వస్తున్నట్లు పోట్లు, మంట, తీపు. కడుపులో మెలివేసుకు పోయేటంత పోట్లు.

రక్తం, మంట, తీపు ఎంతవిస్తారంగా ఉంటే అంత యెక్కువగా “మెర్క్యూరీ-కర్” కు సూచన. పైపెదవి వాచి ఉంటుంది.

5. “మెర్క్యూరీ-కర్” యొక్క మూత్రలక్షణములేమి ?

“మెర్క్యూరీ” మందు లన్నిటిలో స్వేదధాతువు మూత్రంలో విస్తారంగా పోవుటసహజం; “మెర్క్యూరీ-కర్” కు కూడ అదే (అల్బూమినేరియా)

6. శగవ్యాధిలో ‘మెర్క్యూ-కర్’ వాడదగు లక్షణములేమి ?

శగవ్యాధి తొలగిపోయిన తర్వాత యీమందు అంతగా పనిచేయదు. కాని ఆకుపచ్చ, పశుపుపచ్చ మిశ్రమ ఛాయలో వెడలే నీటివంటి పలుచని స్రావం లేక నీటితోకూడిన రక్తం స్రవిస్తోన్నప్పుడు, మూత్రం ఆపు కోలేక ఉబ్బుకొని వస్తూండడం, పురుషావయవంకు భాధతో కూడిన ఉద్రేకం వస్తూండడం- ఈ లక్షణాలున్నప్పుడు ఈమందు పనిచేస్తుంది. గనేరియా యొక్క ద్వితీయావస్థలో అనగా ప్రథమావస్థలో ఉండే లక్షణాలు తగ్గినతర్వాత ఇదిఉపయోగిస్తుంది.

7. సవాయి, సిఫిలిస్ ల యొక్క ఏస్థితిలో ఈమందు పనిచేయును?

సిఫిలిస్ రోగము అంకురించిన రెండువారాలలో అంగంమీద పొక్కు పుడుతుంది, క్రమంగా ఇది పెరిగి చీముపట్టి పుండవుతుంది; దీని చుట్టూ తూట్లలా చిన్ని చిన్ని పొక్కులు పుట్టి మొదటిపుండుతో చేరి పెద్దపుండుగా మారి వాటిచుట్టూ ఉన్న అమత్వచలను, కండరాలను తినేస్తాయి. స్త్రీ పురుష జన సంక్రమణాలపై లేచే యీ లాంటి పుళ్ళను “జెనిటల్-షేంకర్సు” అంటారు. ఈపుళ్ళకు ‘మెర్క్యూ-కర్’ అద్వితీయంగా పనిచేస్తుంది. వ్యాధి యెంతతీవ్రంగా ఉంటే అంత ఎక్కువగా ఈ మందు ప్రభావం గోచరిస్తుంది.

వ్యాధిముదిరి, అంగంపై పుండు తగ్గినా శరీరమందలి యితరకోశాల (ముఖం, పెదవులు, ముక్కు, స్థనాలు, అరచేతులు, అరికాళ్లు వగైరా)లో 'షేంకర్సు' పుట్టవచ్చు. వీటిని 'ఎక్స్ట్రాజనిటల్ షేంకర్సు' అంటారు ఈ లాంటి షేంకర్సువైనను అడ్డగర్రలు అనే బ్యూబోస్ వైనను "మెర్క్యూ-కర్" హెచ్చు పొటెన్సీలో వాడితే నిరుపమానంగా పనిచేస్తుంది.

సుఖవ్యాదుల కారణంగా ముక్కులో పుండ్లుపుట్టి ముక్కుదూలపు టెముకను తినివేయు నప్పుడు, అందలి బాధలకు అనగా ఒరుపు, మంట, దుర్వాసనలకు మెర్క్యూ కర్ పనిచేస్తుంది. ముక్కులో బంకవంటి ఆమం, రక్త యుక్తమైన చీమిడి పున్నప్పుడు యీ మందును మరువ కూడదు. అంగాలను పుండు ఎంతత్వరలో, ఎంత ఎక్కువగాను తినివేస్తుంటే అంత యెక్కువగా యీ మందు ఉపయోగపడుతుంది. పుండు పాకిపోతూ జాగ్రత్త తీసికొనని పక్షంలో కొఃది రోజులలోనే మర్మావయవము సగండాటి తినేస్తుంది. "మెర్క్యూ-కర్" యొక్క వేగం అంతఎక్కువ. (ఫేరింగ్స్)

93. మెజీరియం (Mezereum)

1. "మెజీరియం" జనింపజేయు మానసిక లక్షణములేమి ?

ఆర్థికంగాను, ఆధ్యాత్మికముగాను విచారము, దిగులు; ఎవరన్నా నిర్లక్ష్యమే; ఏవిషయమన్నా నిర్లక్ష్యమే; విసుగు, విషయాలోచన చేయలేదు; పరధ్యావ్నం, మరుపు, ఒంటరిగా వుంటే మనస్థిమితం వుండదు; కాని కబుర్లంటే విసుగు, విచారం, మనోవ్యాకులత; వున్నాదం. ఇవన్నియు చర్మవ్యాధికో కూడివుంటేనే దీనినివాడాలి.

2. “మెజీరియం” యొక్క సహజ లక్షణములను వ్రాయుము.

ముఖ్యంగా దురదతో కూడిన చర్మవ్యాధుల పైన యిది పనిచేస్తుంది. దురదతగ్గేనిమిత్తం రోగి రక్తాలు వచ్చేదాకా కూడ గోకుతాడు. గోకిన పుండ్లు అట్టకట్టి వాటికింద చీముతో గూడుకడుతాయి. ఆ కురుపులను నొక్కితే తెల్లనిచీము. ఈలాటి కురుపులు తలమీద అట్టకట్టినట్లుండి పుర్రేమాద అయినప్పుడు దీనిని మించిన మందు లేదని చెప్పాలి.

చర్మం యావత్తూదురద. జిల, బిరబిరలాడుతూ పుండడం, గోకిన కొద్దీ దురద; దురద ఒకచోటనుండి మరొకచోటకు మారుతుంది. గోకగా గోకగా చర్మం చల్లబడుతుంది. అక్కడక్కడ ఒళ్ళుకూడ చల్లబడుతుంది.

బాధలు, నొప్పులు, సీతలంచే ప్రోహితస్తాయి. కాని దురదలు, ఆరాటం పుట్టోపచారాలచే పుడేకిస్తాయి.

పక్కలు కట్టిన కురుపులను పిల్లలు నిద్రలోనే రక్తాలు వచ్చేటట్లు బరికేసుకుంటారు. పుర్రేమాద తెల్లనిపక్కలు గట్టిగా ఎత్తుగా పుంటాయి. వాల్లను గోకితే తెల్లని లేతపసుపురంగు రసి కుళ్ళువాసన వేస్తూ యెక్కువగా స్రవిస్తుంది. ఈలా పుంటే పక్కలలో క్రిమిలు లేక పేలు పుచ్చుతాయి. ఒరుపుతో రసిపుండడంచే తల వెండుకలు కొరికివేయబడి తల బోడిఅవుతుంది. ఈ కురుపులు తలంతా పొక్కి నడినెత్తిని, శంపలను, క్రమంగా ఆక్రమించి చెవుల క్రిందకు ముఖానికి గడ్డానికి కూడ ప్రయాణించేస్తాయి. రక్తప్రసరణ మందంగావుండే తావుల్లో—చెవులు, చేతుల వెనుకతట్టు మోచేతిమీద, కాళ్ళమీద, కంటివద్ద, గడ్డంమీద ముఖాన్ని, పుర్రేమీద—విస్తారంగా పక్కలు కట్టినకురుపులు, విపరీతమగు దురద ఈ మందు నూచకమగు ప్రముఖలక్షణం.

సవాయ వ్యాధి జీర్ణించి చర్మముపై రాగిరంగు మచ్చ లేర్పడినప్పుడు యీ మందును వాడాలి. ముక్కు కొననుండి నుదిటి వరకు కుడితెట్టుకువిస్తరించే తల నొప్పికి, తలను నొక్కుతున్నట్లుండు నొప్పికి పని చేస్తుంది.

కుదుపుల రసికివెంట్రుకలు అట్టలు కడుతాయి. రసివలన తలం తా ఒక్కటే అట్టక్రింద కట్టేస్తుంది; దుర్వాసన; వీటిని కడిగితే హెచ్చు తాయి. పంటి మొదట పుళ్ళు, చీము.

సరాలపోట్లు, ముఖ్యంగా కంటికి శస్త్ర చికిత్స చేసినతర్వాత కంటినొప్పులు ప్రారంభిస్తాయి. పెద్దఎముకలువాచి రాత్రిసమయంలో విపరీతమగు నొప్పులు. నొప్పులు పై నుండి క్రిందకు విస్తరిస్తాయి. కండ రాల అదుగు, పక్షవాతంలా ఒళ్లు బిగిసిపోతుంది. లోపల వేడి పైన వణకు, పైన చలి లోపల విపరీతముగా మంటలు, ఒళ్లుబరుపు, టీకాలు వేశాక వాళ్ళు పెట్టి కురుపులు, కంటినొప్పి, ముక్కు లో పుళ్ళు, బరుపు, పక్కలుకట్టి రాత్రులందు మంట, పోటు.

94. మిల్లిఫోలియం (Millifolium)

1. “మిల్లిఫోలియం” యొక్క ముఖ్యోపయోగమేమి ?

ముక్కువెంట, మూత్రద్వారంవెంట రక్తం స్రవిస్తుంది. ఈ మందువిషయంలో “హనిమన్” మహాశయుని మాటలివి.

శరీరమందలి ఏభాగమునుంచి రక్తం స్రవిస్తున్నా అరికడుతుంది. “ఎక్సానైట్” రక్తంపలెనే ఎత్తుగా ఉంటుందిగాని దానివలె రోగికి భయాందోళనలు ఉండవు.

ముఖ్యంగా పడినప్పుడు దెబ్బలు తగిలినప్పుడు అయే రక్త స్రావాల్లో “ఆర్నికా” అంతగా పనిచేయలేనప్పుడు యీమందు నిరుప

మానంగా పనిచేస్తుంది. రక్తస్రావాలు - ఏమియు బాధ పెట్టవు. జ్వరంరాదు. రక్తం ఎక్కువగా ద్రవరూపంలో నిగానిస్తూ ఉంటుంది. ఈలాటి రక్తం ఊపిరితిత్తు నుండి, శ్వాసకోశాలనుండి, గొంతుగనుండి నోడునుండి, ముక్కునుండి, ఉదరంనుండి, మూత్రాశయంనుండి, ఆసనంనుండి, గర్భాశయంనుండి స్రవిస్తుంది. ఇట్టి రక్తస్రావం దెబ్బలు తగిలినప్పుడు (ఆగ్నికా) పుండ్ల నుండి (హేమామిలిస్) వెడలినప్పుడు కూడ ఇది పనిచేస్తుంది క్షయవ్యాధిలో శ్లేష్మంతోపాటు రక్తంకూడ వెలువడుతుంది. ఆస్తితిలో “మెల్లిఫోలియం” రక్తాన్ని దగ్గును అరికట్టి రోగికి ఉపశాంతిని చేకూరుస్తుంది. సాయంకాలం 4 గంటలకు రక్తం స్రవిస్తుంది. ఋతుధర్మం నిలచిపోయి మూలశంకనుండియు, దగ్గులు వలనను విస్తారం రక్తం స్రవిస్తున్నప్పుడు యీమందునుస్తే యీలా వెళ్ళే రక్తాన్ని అరికట్టి క్రమంగా నెలసరి అయేందుకు తోడ్పడుతుంది.

2. స్త్రీలకువచ్చు ఏ వ్యాధులకు ‘మెల్లిఫోలియం’ వాడవలెను?

సకాలానికి ముందుగా విస్తారంగా ఋతుస్రావం, ఒకప్పుడు ఋతువు బిగబట్టి ఋతుసూల, ఋతుకాలంలో పొట్టలో నొప్పులు, నిస్సత్తువవలన పిల్లలకు కుసుమవ్యాధి (కాల్క్రియా-కాల్బు) గర్భవతులకు మర్మావయవమందలి రక్తనాళములు ఉబ్బి నొప్పివలన బాధగానుండు సమయంలో వాడాలి.

95. మూరియాటిక్ - యాసిడ్

(Muriaticum Acidum)

1. ‘మూరియాటిక్ ఏసిడ్’ యొక్క ప్రధాన నైసర్గికలక్షణము లేవి?

అతి ప్రమాదకర పరిస్థితిలోనున్న సన్నిహిత జ్వరరోగికి ఉప

యోగపడు ఔషధములలో ప్రధానమైనది. ఇది 'కార్బో వెజిటాబిలిస్' వలె భయంకర పరిస్థితులలో వాడదగు మందు.

అమితముగు నిస్త్రాణచే రోగి మూల్గును, పరుపుక్రిందకు దిగ జారును. నాలుక ఊదారంగుగామారి, పొడిఆరి తోలుముక్కవలె నుండును. నాలుక మూడవవంతుకు కుదినపబడి లాగుకొనిపోవును.

గుండె సీరసించి వక్రగమనంలో ఉంటూ ప్రతి పివ దెబ్బ తప్పి పోవును. పొగాకు, నల్లమందు అమితముగా ఉపయోగించుటచే కండ రములలో నిస్సత్తువ, ఈమందుయొక్క స్రావములన్నియు దుర్వాసనే అమితముగా నిసత్తువ, కుర్చీలోవాల్తే కండ్లు మూతలుపడుతాయి. ఒకటికి వెడితే రెంటికి వస్తుంది. అపానువాయువుతో పాటు మలంకూడ తెలియకుండగా పోతుంది. (ఎలోస్).

మూలశంక:- మొలకలువచ్చి, వాచి ఊదారంగుగా ఉంటాయి. నొప్పి, ఏమితగిలినా భరించరానిబాధ. క్రియకు బట్టరాపిడి కూడ బాధే. మూత్రం పోనుకుంటే ఆసనకండరం జారుతుంది. బాగుగా వినుపించదు. కోరింతదగ్గులో ముక్కువెంట రక్తస్రావం, కాలేయంవాపు. నోటిలో పుళ్ళు, నోరు దుర్వాసన. కళ్లు దురదలు, వస్తువులను నిలుపులో సగభాగంమూత్రం చూడకలుగుతాడు.

2. సన్నిపాత జ్వరంలో 'మ్యూరియాటిక్-ఏసిడ్' వాడదగు రోగిని వ్యర్థంపుము.

శరీరమండలి ధాతువులన్నియు చెడి దుర్వాసనగా ఉంటాయి. నిస్సత్తువవలన మూత్రంతో మలంకూడ పోతుంది. విరోచినాన నల్లగా నీళ్ళగా ఒకప్పుడు రక్తంతో మిళితమై తెలియకుండానే అవుతాయి. నోరుఒరుపు, ఊదారంగుపుళ్ళు, నిస్సత్తువుచే స్పృహలేకుండా

పడిఉంటాడు అమితనీరసం, నిస్త్రాణ, అందుచే మూలుగు, పరువుపై దిగజారుతాడు. బలహీనతచే క్రిందిదాడ జారిపోతుంది, పైకిలాక్కునే సత్తువకూడ ఉండదు. నాలుక పొడారి, తోలుముక్కలా పైకి లాక్కు పోయి ఉంటుంది. నాలుకలో మూడవవంతు తోలుముక్కలా లాక్కు పోయి ఉంటుంది. నాలుకకు పట్టుఉండదు, రోగికి స్పృహఉండదు. నాడి చాలా నీరసించి ప్రతి మూడవదెబ్బ తప్పిపోతుంది. చూడ్డానికి రోగి భయంకరంగా ఉంటాడు. భీతావహమగు దృశ్యం. పడిదుడుకు లేని వైద్యుడై ఈస్థితిలో “మూరియాటిక్-ఏసిడ్” యిస్తే రోగికి పునర్జన్మ యిచ్చినట్లే.

3. తలతిరుగుడులో ‘మూరియాటిక్-ఏసిడ్’ వాడనగు లక్షణములేవి?

కళ్ళతిప్పితే ఒళ్ళుతిరుగుతుంది. కుడితట్టున పడుకుంటే మంచం, గది తిరిగిపోతున్నట్లుంటుంది. ఈషందుకు సాధారణంగా కాలేయం చెడుటచే ఈలక్షణాలు కనుపిస్తాయి.

4. శ్రీలకు వచ్చు ఏ వ్యాధులకు ‘మూరియాటిక్-ఏసిడ్’ వాడాలి?

ఋతువు సకాలమునకు ముందుగాను, అపరిమితముగాను అవుతుంది. యోనియందువుండ్లు, నడుంనొప్పి, కుసుమ ఋతుసమయంలో వలె మర్మావయవములలో ముందుకు తోస్తున్నట్లుంటుంది.

నూతికా జ్వరంతో అపరిమిత నిస్త్రాణ, మైలస్రావం (లోకియా) వెడలకున్నచో యీషందు వెడలించును.

96. నాజా (Naja)

1. “నాజా” అననేమి ?

ఇది త్రాచుపాముయొక్క గరాళము. డా. కానిస్టేంటయిన్ హెర్సింగు మహాశయులు ఈమందును ప్రథమంలో పరీక్షించి ఉపయోగించిరి.

2, “నాజా” ఏయే ఋగ్మతలకు ప్రధానమగు మందు ?

“నాజా” ముఖ్యంగా నరాలసంబంధమగు హృద్రోగములకు గుండె నీర్పమునకు పనిచేస్తుంది. అంగుడుపుండువల్ల కలిగే గుండె వ్యాధులకు, గుండెవ్యాధుల్లో వచ్చే పొడిదగ్గుకు యిది ప్రత్యేకంగా పనిచేస్తుంది. ఆయాసం, నిస్సత్తువ, గుండెవ్యాధిచే సామ్యసిల్లిపోయే టప్పుడు దీన్ని వాడాలి. గుండెబరుపు, గాబరా, గుండెదడ, యివన్నియు నడచినచో హెచ్చును. రానున్నవన్నీ దుర్దినాలని, భావి అంతా అంధకార బంధురమని భావన. సర్వదా ఆత్మహత్య తప్ప గత్యంతరము లేదని ఆత్మహత్యనిగురించే ఆలోచిస్తుంటాడు.

దగ్గినప్పుడు ఎడమ అండాశయములోపోట్లు, తరచు పులమారు చుండుటచే మాట్లాడం కష్టం. నరాల దుగ్బలత్వ ఫలితంగా చిరకాలంగా ఉంటూన్న గుండెదడ, ముఖ్యంగా ఉపన్యాసకులకు పనిచేస్తుంది. గుండెదడచే మాట్లాడలేడు, ఎడతెరిసిలేని ఆయాసం, గుండెలో భరించలేని నూదిపోట్లు, ఉక్కిరిబిక్కిరి అయ్యేటట్లు పులమారుతుంది. బాధచేత గొంతుగను నేతితోవట్టుకోవాలి. గుండెప్రాంతంలో దారుణ మగుపోటు; గుండెల్లోకి విస్తరిస్తుంది. ఎడమతట్టుకు తిరిగి పరుండలేడు. హృదయ సంబంధమగు దగ్గు; దగ్గేటప్పుడు అరచేతులలో చమట్లు;

నిద్రలో ఉక్కిరిబిక్కిరి అవుతాడు. తుమ్మువచ్చినా, చల్లగాలి శరీరానికి తగులుచున్నా బాధలు తగ్గుతాయి.

97. నేట్రం కార్బు (Natrum Carb)

1. “నేట్రం-కార్బు”కు సంబంధించిన మానసికలక్షణములు ప్రత్యేకముగాను, ఇతర సాధారణలక్షణములను వేరుగాను వ్రాయుము.

హానిమన్ మహాశయులు, డా॥ హెర్బింగు గార్ల చే ఋజువు చేయబడిన “ఏంటిసోరిక్” ‘ఏంటి సైకోటిక్’ మందు.

ముఖ్యంగా ఉదరము, ప్రేగులు సంబంధమగు వ్యాధులపై పనిచేయుచుండు. బెంగ, మానసిక దౌర్బల్యం, తేలిన్నులు, ఆమ్లాధిక్యత, పులితేలిన్నులు, కీళ్ళనొప్పులు, భుజములు నొక్కుకొనిపోవును. ఈరోగికి సీతలం పనికిరాదు, ఉష్ణం పనికిరాదు. సమసీతోష్ణంగా ఉండాలి.

మానసిక పరిశ్రమవలన వ్యాధి ఉద్దేకించడం దీని ప్రముఖ లక్షణం. పట్టుమని పది నిమిషాలు చదివినా ఆలోచించినా తలనొప్పి, తల త్రిప్పు, నిస్పృహ, ముక్కోపం, మానసిక లక్షణాలు ముఖ్యంగా భోజనా నంతరం హెచ్చి ఆహారం ఉదరంనుండి ప్రేగుల లోనికి జారిన కొలదీ క్రమంగా ఉపశమిస్తాయి. మానసిక శ్రమ ఏమాత్రంకూడ పడదు. శబ్దంవింటే భయం, దడ; చిన్న శబ్దానికి కూడ ఉలికిపడుతాడు; ఇంతెందుకు తలుపు చప్పుడై తే గుండెదడ, భయం, ఆందోళన; దీనికిదో ప్రముఖ లక్షణం. కాగితం చప్పుడుకే గుండెదడ, వినుగు, విచారం; సంఘమన్నా, మానవులన్నా రోత; తన కుటుంబమంటేనే నిర్లక్ష్యం. ప్రత్యేకంగా కొంతమంది వ్యక్తులంటే భయం, భీతి, నుఖం

యిచ్చే సంగీతం వింటే యీ రోగికి భయం, దడ, భీతి, ఆత్మహత్య చేసుకోవాలనే కోర్కె కలగడం, విచారం, యేడ్పు, దడ, వణుకు.

పాలు పడవు - ఇదో ప్రత్యేక లక్షణం. పాలుత్రాగితే విరోచనాలు, చల్లగాలిపడదు. మానసికంగాగాని, శారీరకంగాగాని ఏమాత్రం పనికూడ చేయలేని దుర్బలత్వం, మరుపు; చదువుతూనే మరచిపోతాడు.

2. నేట్రంకార్డుయొక్క ప్రధాన స్వభావికలక్షణాలేమి ?

సూర్యరస్మిగాని, గేస్ లైటు వెలుతురుగాని పడదు; తలనొప్పి వస్తుంది. వేసవికాలం వేడికి నిస్సత్తువ, సీరసం, వడఘూడ్పు యొక్క కాలిక వ్యాధులకు బాధలకు మంచిమందు (లెకెసిన్-గ్లోనైన్). సూర్యకాంతి, దీపపు వెల్తురు, మానసిక పరిశ్రమ, బహిష్టుకు ముందు లక్షణములు ఉండేకొస్తాయి. సంగీతముకూడ ఉద్యోగ హేతువే. ముచికల గుంటలో భారం, నొప్పి; సీరస్సు పెద్దదై నట్లుండి పగిలిపోతుండే మో అనుపిస్తుంది.

ముక్కులు దిబ్బడవేసి రాత్రులందు ఊపిరాడదు. పగలు ముక్కు ఓదుతూవుంటుంది. ఆకుపచ్చగాను, పశుపు పచ్చగాను, ముద్దగాను వాసనతోను కూడిన స్లేష్ము, చీమిడి ముక్కు వెంట పోతుంది. భోజనంచేసిన తరువాత ముక్కు నీరుకడుతుంది.

ఆలింగనం చేసినమాత్రానే స్త్రీ, యోనినుండి స్రావం వెలువడడంచే పురుషుని శుక్లాన్ని గర్భంలో ఇముడ్చుకొన లేకపోవుట వలన స్త్రీలు గర్భవతులు కాకుండుట (వంధ్యత్వము) కు పనిచేయును.

మడమనీ, దుగ్బలంగావుండి నడచేటప్పుడు కాలు పడితిరగడం - బెణకడం - వాపు. పోటు(కార్బో-ఎనిమలిస్; నేట్రం-మూర్) పాదం యొక్క ముందుభాగముపై “లైకోపోడియం” మడమనీలపై

“నేట్రంకార్చ్య” కు ప్రత్యేక ప్రభావము కలదు. చిన్ననాటనుండియు సీలమండ దౌర్బల్యముగా నున్నప్పుడు, “నేట్రంకార్చ్య” ను వాడవచ్చును. “సెవియా” తరువాత వాడవలెను.

కండరాలు అదురు; పుడయం అవయవాలన్నీ నిస్సత్తువుగా వుంటాయి. మరుపు; వాస్తే అన్నీ తప్పులే; శ్వాస ఆడక ఆయాసం.

రాత్రి చాలనేపటికి గాని విద్రావం పట్టదు; పగలంతా మ గ త, కునికిపాట్లు; శృంగార సంబంధములు కలలు.

సంభోగము :- అసంపూర్ణ; అసంతృప్తి; త్వరితస్కలనం; పూర్ణమైన లేపనము వుండదు.

విరోచనం వుబ్బుకొస్తుంది; మల విసర్జనం పెద్ద చప్పుడుతో అవుతుంది. మలం నురగలా అవుతుంది.

తీసితింటే పళ్ళుపోటు (ఎమోషియా-కా; ఫోస్ఫరస్, సెవియా) కునుమ ముద్దగా, పశుపురంగుగా బురదగా అవుతుంది; మూత్రవిసర్జనా సంతరం తగ్గుతుంది.

ముతువు ఆలశ్యంగా, స్వల్పంగా, మాంసం కడిగిన నీళ్లవలె అవుతుంది. లోపలనుండి సర్వం బయటపడుతోన్నట్లు దిగజారే నొప్పులు; పచార్లు చేస్తే తగ్గుతాయి. గర్భాశయ ముఖద్వారం వాపు నడుము పోటు సలుపు - నడునే చాల ఎక్కువగా వుంటుంది. పురాతన జీణుకులకు దివ్యవధం.

3. “నేట్రంకార్చ్య” వల్ల కలిగే చర్మవ్యాధులేమి ?

దోమకాయలా ఒళ్లంతా దురదలు, పొక్కులు. వేర్వేర్లు చివర సీలమండల దగ్గరా దురద పొక్కులు, ఇవి చితకడం తిరిగి కుండలలా రావడం. ప్రేలికలుపుల దగ్గర పుళ్ళు, కురుపులు. శరీర మంతా గుండ్రని పళ్ళికలలా పొక్కులు బైలుదేరతాయి.

తొడలు, మోకాళ్ళు, పిక్కలు-వీటిపై పల్లకలు ఇవి దురద, మంట, గోకితే తెల్లని నుసినీరు కారి ఒరిసి మండుతాయి.

ఒళ్లుచమట్లు, చల్లగా వుంటుంది. దురద, జిల, ఒకప్పుడు యిక్కడను రద, కాసేపట్లో మరోచోట దురద, ఈవిధంగా స్థలం మారుతూ శరీర మంతా దురదే. (కెంటు) అరచేతులు, ఒళ్ళు పగుల్తాయి. కాళ్ళు ఒరుపు, వాపు, ముక్కుచివర ఎఱ్ఱగాకంది చర్మం ఒరిసి పొరణ్ణుతుంది.

4. “నేట్రంకార్పు” సంబంధమగు జతరలక్షణములేమి ?

పులిత్రేన్ములు; దుర్వాసన వేయూ అపానవాయువులు. పగలు 11 గంటలకు నిస్త్రాణతో ఆకలి (ఫేరింగ్స్).

సూర్యోదయానికి పూర్వం తెల్లవారగట్ల 5 గంటలకు, రాత్రి 11 గంటలకు నిస్త్రాణ ఆకలి (కెంటు). పిండిపదార్థాలు, కాయగూరలు, తింటే పడవు, సాధారణంగా, ఏదైనా తింటే తలనొప్పి, గుండెదడ, చలి తగ్గుతాయి. (ఇగ్నీషియా. సెపియా, - కెంటు) నరాల దుర్బలత్వమువలన గర్భవతులకు వెర్రాకలి; రాత్రిలేచి ఏమైనా తింటేనే కాని నిద్రపట్టదు. వేడిచేసినప్పుడు చల్లనినీరు త్రాగడంచే వచ్చేనుల్లణాలకు పని చేస్తుంది.

పాలు అంటే అహితవు, పడవుకూడాను;విరోచనా లవుతాయి.

5. “నేట్రంకార్పు”కాక సీలమండలు దుర్బలంగల యితరమందులేవి?

సల్ఫూరిక్ - ఏసిడ్; కాప్టికం; నేట్రం - మూర్; సల్ఫర్; లీడం. కార్బోఎనిమిన్.

6. వేసవియందలి తాపమునకు వాడనగు అరదజను మందులను వ్రాయుము.

(1) నేట్రం - కార్బు. (2) నేట్రం - మూర్. (3) వంటి మోనియం - కూడం. (4) గ్లౌనెన్. (5) లెకెసిన్. (6) లిసిన్.

98. నేట్రం - మూరియాటికం (Natrum-Muriaticum)

నూట్లర్ మహాశయుల ద్వారా కోశ లవణాల్లో ఇదొకటి.

1. మానవశరీరంలో “నేట్రం-మూరియాటికం” పరిమాణం లోపం చూడటం జరుగు మార్పులేమి ?

“కాల్క్లెరియా ఫోస్ఫారికం” తరువాత శరీరంలో ఎక్కువగా వుండే కోశ లవణం యిదే. దీనికి కారణం శరీరం నూటికి 80 బిల్లియన్ల జలపూరితం; ఈ నీటిలో సరియగు పరిమాణంలో యీ కోశ లవణం “నేట్రం - మూర్” లోపిస్తే ఆ నీరు నిరుపయోగమవుతుంది. ఈ లవణముయొక్క శక్తి చేతనే నీరు శరీరమున కుపయోగపడుచున్నది. ఇట్లే చెట్లకు, తీగలకు, శాఖ జీవితాలకు నీరు ఉపయోగపడుచున్నది.

శరీరపోషణకు, జీవితకృత్యాలు నెరవేర్చుటకు, శరీర మందలి మలినములను బహిర్గత మొనర్చుటకు ఈ లవణం నీటిని పోషకంగా చేసుకుంటుంది. ఈ లవణం లోపిస్తే నీరు నిరుపయోగమై, నీరు చేయవలసిన పని కుంటుపడి శరీరం వ్యాధిపాలౌతుంది. వడదెబ్బ తగిలినప్పుడు శరీరంలో యీ లవణం లోపిస్తే శరీరమందలి ప్రత్యేక స్థావరంలోని జలం సూర్య వేడిమికి ఆరిపోయి అనగా ముచికల గుంటయందు పొడారిపోయి తద్వారా మెదడుకు వత్తిడికలిగి భయంకర పరిణామాలకు దారితీస్తుంది. కొన్ని సమయాల్లో మృత్యువాతకూడ పడాలి. ఈ లాటి విషమ పరిస్థితులలో “నేట్రం - మూర్” రోగికి తక్షణం స్వస్థత చేకూర్చుతుంది.

జ్వరాల్లో శరీరమందలి జల ధాతువు వక్రించడంచే సంధిలక్షణాలు పొడచూపుతాయి. ఈస్థితిలో "నేట్రం - మూర్" వాడితే కావలసిన తావులకు నీటిని సమకూర్చి నిమజ్జాల్లో సంధిని తగ్గించి కోలుకో చేస్తుంది. ఎంత భయానక పరిస్థితులలోనైనా యీ లవణం వాడిన గంటకు రోగికి స్వస్థత చేకూరుతుందని "కారీ" గారు శలవిచ్చారు.

2. శరీరంలోని కోశలవణాలుచేయు కృత్యాలనుగూర్చి క్లుప్తముగా బోధపరుపుము.

(ప్రతిబిక్కు కోశ లవణానికి ప్రత్యేక నియమిత నిర్మాణశక్తి కలదు. ఈ లవణాలను యిల్లు నిర్మించు వడ్రాంపనివానితోనో, తాపీపనివానితోనో పోల్చవచ్చును. తగినంత అడుసును, ఇటుకనుయిస్తే తాపీ నిపుణుడు గృహానికి గోడనునిర్మిస్తాడు అట్లే తగినంత కలపనుఇస్తే వడ్రాంగి గృహానికి వలయు, కిటికీలు, ద్వారాలు చేస్తాడు. నిర్జీవ కోశ లవణాలు తాపీ, వడ్రాం పనివాళ్లలా శరీర నిర్మాణంలో పనివాళ్ళు. చక్కెర, శ్వేతధాతువు, నీరు శరీరమందలి జీవపదార్థములు యిటుక, సున్నం, కలపలాటివి. తగిన పనివాళ్ళు లేకుంటే పరికరాలు నిరుపయోగమైనట్లు శరీర నిర్మాతలగు కోశ లవణాలు లోపిస్తే పరికరాలు శరీర పోషణకు నిరర్థకమై పెక్కుభయంకర వ్యాధులకు ద్వారము తెరువబడుతుంది. ఈ లా జీవిత రసాయన పరిణామాలు జరుగుతూవుంటాయి.

3. మానవశరీరమందలి వివిధావయవములలోను, మండలాలయందు నేట్ర-మూర్ లోపముచే ఉద్భవించు లక్షణములను క్లుప్తముగా బరటిన్నర పుటలకు మించకుండా వివరింపుము.

ఏస్థితిలోనైనను వివక్షత లేకుండా సంధి, పేలాపనకు, నాలుక తడిగా వుండికూడ ఎండి నట్లుండుటకు, మగత, కునికిపాట్లు, సన్ని

పాతం; దోషగుణాల్లాసంధి, మెదడు పొడారిసంధి, పేలావన. ఈస్థితిలో ప్రధానమగు మందు “నేట్రో-మూర్”. విచారం, చికాకు, నిరుత్సాహం, బెంగ, ఊరికే వడుపు. ఈ వడుపులోని చిత్రమేమిటంటే ఓదారిపై ఊరకోడానికి బదులు విచారం, వడ్డు ఎక్కువై విపరీతంగా బాధపడుతాడు, రోగి మెదడు పనిచేయదు; సబ్బు, భావిఅంధకారంగా గోచరిస్తుంది. ఓంటరిగానే ఉండి కృత్రిమ కృసిస్తాడు రోగి. సంతోషంలో భాషాలు, బండివానిని మోపిస్తుంది “నేట్రోమూర్”- యువతి.

శిరస్సు : వడదెబ్బకు ప్రధానమైన మందు. సంధికి నిరుపమానమగు బొంబం. తలనొప్పి మల బద్ధంతో కూడిఉంటుంది. ఆరిన నాటకతో కన్నీటితో కూడిన సిరోభారం. నిరుత్సాహం, బెంగ, దిగులు, విచారం. నీటివంటి కథం వాంతి అవుతుంది. విద్యాధులు, విద్యార్థులకు వచ్చు తలనొప్పికి పెట్టిందిపేరు. యుక్తవయస్సు గల యువతులకు తలనొప్పి, మగత, కునికిపాట్లు, తల్లో సమ్మెట పోట్లలా ఉండే తలనొప్పి; సిరోభారం, పుర్రెపై నీటి బుగ్గల్లా కురుపులు. చుండు తల్లో తెల్లటిపొట్టు. 10 లేక 11 గంటలకు తల నొప్పివచ్చి సూర్యాస్తమయం కి గంటల దాకా ఉంటుంది. నియమితవేళల్లా వచ్చే తలనొప్పి. నొప్పి ఎంతహెచ్చుగా ఉంటే చమట్లు అంతహెచ్చుగా పోస్తాయి. నుదురు చల్లగావుండి చల్లనిచమట్లు పోస్తాయి. విద్యార్థులకు తలనొప్పి, తలవెంట్రుకలు ఉడుట.

కళ్లు - కన్నీటితోకూడిన కంటి పోట్లు, నొప్పి, రొంప, కన్నీళ్లు, కళ్ల నిస్సత్తువ. కన్నీటితో కూడిన అన్ని కంటివ్యాధులకు యిదిమందు. కనురెప్పల యందు నన్నని మొటిమలు, సూర్యగమన సంబంధమగు కంటి నొప్పులు, రెప్పల దళసరి, ఒరుపుతో కూడిన కన్నీరు. అక్షరాలు

అలుక్కుపోయినట్లుంటాయి. నిష్పనలునుల్లా కంటిముందు కనుపిస్తాయి. క్రిందకు చూస్తుంటే కండ్లపోటు.

చెవులు : కర్ణనాళిక వాచి వినుపించదు. చెవిలోహోది, శబ్దాలు. చెవిలో ఉరుముతున్నట్లు, గంటలు వాయిస్తున్నట్లుధ్వని.

ముక్కు : తుమ్ములు, ముక్కువెంటనీరు; రొంప, పడిశం. గొంతు గనుండి ఉప్పని లాలాజలం. చలిజ్వరం, రొంప, తుమ్ములు, ముక్కువెంట, కళ్ళ వెంటనీరు; వాసన తెలియదు. ముక్కువెంట రక్తం; ముక్కువెండి ముక్కులో పక్కులు.

ముఖం : ముఖం నొప్పి: బిర బిర లాడుతున్నట్లుండి డోక్కుపోతుంది. కనుబొమ్మల వెంట్రుకలు ఊడిపోతాయి. అన్నం తినేటప్పుడు ముఖానికి చమట్లు. ముఖానికి ఆముదం పూసినట్లు జిడ్డుగా మెరుస్తూ ఉంటుంది. జ్వరంపోక్కులు లేక చర్ది.

నోడు : మిక్కుటమగు లాలాజలం, చొంగ; ఈలక్షణం ఏముగ్ధతలోఉన్నా యిది నివారిస్తుంది. నాలుకపూత, నోట నీరూరడం, నాలుక క్రిందిగ్రంధులు వాచడం. నురగలాటి ఆమం తరచు ఉమ్మి వేయడం; నాలుకజల, తిమ్మిరి. మూతికిచుట్టునా, పెదవులపై ననూ జ్వరపోక్కులు మంత్రంలా వేస్తాయి. నీటితో ముత్యాల్లా ఉంటాయి. క్రింది పెదవిమధ్యలో పగులు, బీట లోతుగాఉంటుంది. నాలుకపై పొరఉండి బొమ్మలా యేర్పడుతుంది, లేదా మేపువేసినట్లుంటుంది. (ఆస్ప-అల్బు, రూసెటాక్సు. టెగేక్సి) అమితదాహం.

నోటివెంట నీరు ఉరుతూ పండ్లపోటు. నాలుక పక్కలను స్వచ్ఛమగు నీటితోకూడిన పాచి; నాలుకచివర నీటిబుగ్గలు; మొటిమలు; జ్వరాలల్లా ముఖ్యంగా లోజ్వరాలల్లా నాలుక పొడారిఉంటుంది.

నాలుకపై వెంట్రుక ఉన్నట్లు భావన దానితోచికాకు (సైలీషియా). గొంతుగయొక్క అమత్వచ వాచి దానినుండి నీరూరి బాధ. గొంతుగ నొప్పి; పొడారిపోతుంది, గవజలువాపు; మెడ సన్నగించడం. అమిత లాలాజలంతో కూడిన అన్ని జతరవ్యాధులలోను నిరుపమానంగా పని చేస్తుంది. నాలుక తడిగా నిగనిగలాడుతూఉంటుంది. నోరు ఉప్పగా ఉండి నీటి వమనాలతో కూడిన అజీర్తి. రోగికి ఉష్ణ, ఉష్ణి వంట కాలమీద వాంఛ, దానితో విదాహం. అన్నంతిన్న తరువాత శూలతో కూడిన అగ్నిమాంద్యం. నోటివెంట నీరూరడం. నీటివంటి ఉష్ణి ఆమ వమనాలు; నోటివెంటనురగ. మగతతో అయే కామెర్లు. ప్రేగు లయొక్క అమత్వచ ఆరిపోతుంది. నోటివెంటమాత్రం నీరుకారుతూం టుంది. యీ లక్షణాలతో మలబద్ధం. అమితంగా దాహం. పెదవులు మొదలు ఆసనంవరకు పొడారుకుపోవడం, అందుచే మలం గట్టిగాపెంటి కల్లా అవుతుంది. నాలుక, ఆసనం పగిలి బీటలుతీస్తాయి.

ఒకప్పుడు నీళ్ళవిరోచనాలు, తరువాత మలబద్ధం; యీవిధంగా ఒకటితగ్గి మరొకటి. మగత, నోటివెంట నీళ్ళను మలబద్ధం. నుర గలా నిగనిగలాడే ఆమంతో ఆసనం ఒడుపు, మంటతో విరోచనాలు. మలబద్ధంతో కూడిన మూలశంక. 'మూ: శంక మొటిమల్తా కుడుత్తో' న్నట్లుబాధ, పోటు. మూత్రం : అతిమూత్రం, మూత్రోశంకు జలుబు; మూత్రం విడిచాక మంట, పోటు. అతిమూత్రంలో విదా హం. రేయింబవలు నీటివంటి మూత్రం హెచ్చుగాపోవడంచేసిర్సం. దగ్గరగా ఎవరై నాడంటే త్వరగా మూత్రంరాడు. కాలికశగవ్యాధిచే మూత్రవాహినినుండి నీటివంటి నిగారింపుగల జగటపదార్థం స్రవిం చుట, జీర్ణించిన సవాయివ్యాధి; అంగయొక్క ముందుభాగంవాచి నీటిబుగ్గలా ఉండడం, జలబీజంలేక పరిబీజం యీమందుతో తగ్గి

పోతాయి. గట్టిగా విరోచనమయేసమయంలో పాలవంటి ద్రవము చుక్కచుక్కలుగా పురుషాంగమునుండి ప్రోస్టేటిక్ జ్యూను స్రవించు నప్పుడు ఈమందును వాడాలి.

ఒళ్ళు పెట్లడం, బీబలువారడం, అరచేతులలో వులిపిరికాయలు.

కిమి కీటకాదులు కుట్టినప్పుడు వెంటనే యీమందు లోనికిస్తూ పైకి మర్దనా చేయాలి. తేలుకాటుకు తరచు నేను దీనినేవాడుతాను.

మనూచికంలో మగత, చొంగ ఉన్నప్పుడు త్వరగా వొళ్ళుఆరు తుంది. యీమందుతో తొడకు మర్మేంద్రియానికి మధ్యపుట్టే చిడుము ఒడుపుకు పనిచేస్తుంది. మన్యంజ్వరంలోపుట్టే పొక్కులుకు, నూకల కూడులా నీటిబుగ్గలతోలేచే చిడుముకు బాగా పనిచేస్తుంది. “నేట్ర మూర్”యొక్క ప్రధాన నైసర్గికలక్షణాలు ఆదిలోనే గుర్తించివాడితే యీమందు అన్ని వ్యాధులలోను నిరుపమానంగా పనిచేస్తుంది. నీరు ఏభాగానికిపట్టినా ప్రధానమందగు “నేట్రంసల్పు”తో వాడాలి. ఒకకోశం పొడారిపోయి వేరొకచోట అమితంగా నీరుంటే ఈ మందును వాడాలి తరచుగా.

శుభ్రమైన తిండి తింటూ చిక్కిపోవడం యీమందుకు మరో వింతలక్షణం. గవజలు, మొదటగానే మెడ సన్నబడుతుంది.

నాలుక జగటగా, చవతో మిలమిలలాడుతూ నీరూపుతూనే ఉంటుంది. కాని నోరు ఎండిపోతూన్నట్లునుపిస్తుంది.

ఈమందుయొక్క ముఖ్యకర్తవ్యం శరీరంలోని అన్ని తావులకు వలయునంతనీరు సమకూర్చడమే.

జ్వరలక్షణాలు:-మగత, కునికిపాట్లు, నీటి వమనాలు, కొంకర్లు, తిమ్మెర్లు, సంధి ఈలాటి దుర్లక్షణాలతో కూడిన ఏజ్వరంలో వాడినా చెప్పినట్లు పనిచేస్తుంది.

తేమప్రదేశంలోను, కొత్తగాకట్టిన యిండ్లలోను వుండేవాళ్లకు, విస్తారం క్వయినామింగేవాళ్ళకు వచ్చే మన్యజ్వరాలకు ముఖ్యమందగు నేట్రంసల్ఫుతో వాడాలి. ఉదయం 10-30 గంటలకు చలి ప్రారంభించి అపరాహ్నంవరకూఉండి, తరువాతజ్వరంవచ్చి, తలనొప్పి, దాహం నిస్త్రాణ కలుగజేసే పులివాసనవేయు చమట్లు, నడుంనొప్పి, నీరసం కూడా ఉన్నప్పుడు యీమందు పనిచేస్తుంది. రోగి చాలా సుష్కిస్తాడు. పెదవులకు చుట్టూనా మంత్రపుపొక్కులలా వేస్తాయి. యీపరిస్థితిలో “నేట్రమూర్” నిరుపమానమగును.

విపరీతమైననిద్ర, మగత, సర్వదా నిద్రాహాలనే వాంఛ, హెచ్చరిక చచ్చి-మందకొడిగా ఉంటాడు. సాధారణమైననిద్రవల్ల బడలికతీరదు. పుడయాన మందకొడి బద్ధకం.

సాధారణంగా పుడయాన్ని లక్షణాలన్నీ ప్రకౌపిస్తాయి. సముద్రపుటొడ్డున పుష్పగాలిలోను, చలిగాలిలోను ప్రదేశం. సాయంకాలం పువళమనం.

తరచు విషపదార్థాలు పువయోగించడంచేత అంటే చుట్ట, సిగరెట్టు, నల్లమందు, గంజాయి మొదలైనవి హద్దుమీరి వాడుటచేవచ్చే వ్యాధులకున్నూ, ఒకే నిర్మితకాలంలో వచ్చే వ్యాధులకున్నూ ఇది బాగా పనిచేస్తుంది. దీన్ని పువయోగించవలసినంత విరివిగా పువయోగించుటలేని హేతువుచే దీనినిగురించి యింతగా వ్రాయవలసివచ్చింది.

99. నేట్రంఫోస్ఫారికా [Natrurn Phosphoricum]

1. “నేట్రంఫోస్ఫారికం” తగినంతగా శరీరంలో లేకుంటే జీవరసాయన శాస్త్రానుగుణ్యంగా సంభవించే సాధారణ పరిణామాలేమి?

శరీరమందలి ధాతువులు క్షారము (ఆల్కలీ) ఆమ్లము (ఏసిడ్) లను కలిగివుంటాయి. ఆమ్లమెన్నడూ లోపించదు. అది జీవపదార్థ మగుటయే కారణం. శరీరములో “నేట్రంఫాస్” తగినంతగా అగత్యము. ఇది లోపించినచో జీవనాధారమునకు, శరీరపోషణకు అగత్య మగు ఆమ్లమునకు తోడ్పడవలసిన వస్తుసముదాయోత్పత్తి సలచి పోవును. ఆమ్లాభివృద్ధి ఆగిపోవును. ఆమ్లమును పునయోగించు పని వాడు “నేట్రంఫాస్” లోపించిందని గుర్తించాలి.

జీవపదార్థములు నిర్మాణాత్మకములుకావు. ఇవి యింటిపైకి యిటుకలలాటివి. తాపీమేస్త్రీ వున్నప్పుడుగదా యిటుకల పునయోగం తేకున్నచో ఇటుకలు అట్లే వుండిపోవును. కావలసినసామగ్రి వున్నచో నిర్జీవకోశలవణములు శరీరనిర్మాణము, పోషణ, రక్షణచేయును. పరి కరాలకు కొదువవుండదు. పనివారి కొరతయే వ్యాధులు పుట్టుటకు కారణము. ఎప్పుడు వ్యాధివచ్చినా కార్మికునిలోపమనే గ్రహించాలి.

జతర రసమందు ఆమ్లకోశలవణము సరియగు పరిమాణములో లేనప్పుడు తినిన పదార్థము పులిసి పులితేనువులు మొదలగుఅశీర్తి వ్యాధులుపుట్టి బాధించును. “నేట్రం-ఫాస్”యొక్క కొరతను భర్తీ చేసినచో యీవ్యాధులు తగ్గును.

2. “నేట్రంఫాస్”యొక్క లోపమును గుర్తింపదగు ప్రధానలక్షణా లేమి ?

నాలుకయొక్క వెనుకభాగమున బంగారు పళిమివర్నముగల పాచి దీని లోపమును గుర్తింపవగు ప్రధానలక్షణము (బ్లోయిర్క్ & టేఫిల్).

3. “నేట్రంఫాస్” వల్ల శరీరంలోకలిగే సాధారణమార్పేమి ?

శరీరంలో ఆహ్లాదికృత కనుపిస్తుంది. అందుచే పులి తేన్లులు, పుల్లని తెమడవాంతులు; అజీర్తి, అగ్నిమాంద్యము; చిక్కిపోవుట. ఆహ్లాదును ప్రపయోగించు పనివాడు. 'నేట్రంఘాస్' లోపముచే శరీరమందలి ఆహ్లాదు (ఏసిడ్) నిరుపయోగమై పై పరిస్థితు లేర్పడినవి.

4. శరీరమందలి వివిధవయవములలో “నేట్రం ఘోస్పారికం” యొక్క లోపమును గుర్తింపనగు లక్షణములను క్లుప్తముగా వ్రాయుము?

సిరన్సు : తలపై న, నుదురులోను బరువు, తలనొప్పి. పుల్లని తెమడ వాంతులు. తల దిమ్మ పుడయములేచినవెంటనే తలదిమ్మ, భారము. నుదురుపై గజ్జి, తలబరువు, వెంట్రుక లూడును. భోజనానంతరం, నెలసరి తరువాత, సంభోగానంతరం, పుసములు, మెధువులు తోకూడిన వర్ష సాతమునందు తలనొప్పి - చల్లగాలిలోను, తలనొక్కి వట్టుటచేతను ప్రవశమించును. పుడయం లేచినవెంటనే మాడపట్టున నొప్పి; నుదురుపై చమట్లు.

కళ్లు : కళ్ళవాపు, పశుపురంగు పుసులు. కళ్ళు అంటుకొనుట. క్రిమిలు వుండుటచే కళ్ళఅదురు. కనురెప్పలందు మొటిమలు; మంట కన్నీరు. కళ్ళు నలుపుకోవాలి; వెలుతురు చూడలేరు. దూరపువస్తువులు కంటికి ఆనవు. కండ్లముందు మంచు తెరలా వుంటుంది.

చెవులు: ఒకచెవి ఎరు పెక్కినంట, దురద, చెవి వాపు, తేనె పంటి సాగము; చెవి దురదలు; కుడిచెవిపోటు; చెవిలో హోరు; ధ్వనులు.

ముక్కు : ముక్కు అమితమైన దురద; దీనికి హేతువపొట్టలో క్రిములు నిల్లులు వేళ్లు ముక్కులోపెట్టి గోక్కుంటారు. ముక్కునుండి దుర్వాసనగల జిగటసాగము.

ముఖము : ముఖము ఎరుపు, దద్దుర్లు, నుదుట మొటిమలు, కుడిముక్కు పోటు.

నోరు పులుపు, నాలుక వెనుకతట్టున పచ్చనిపూత, పిల్లలు నిద్దర్లో పళ్ళు కొరుకుతారు. కళ్ళ వెంట రక్తం. నాలుకపై వెంట్రుకున్నట్లు భావం. గొంతుగలో పుండపున్నట్లుంటుంది. గొంతుకనాపి.

పులిత్రేష్వులు; అగ్నిమాంద్యము, అజీర్తి, పేగులలోపుళ్ళు. అన్నం తినిన వెనుక కడుపులోపోట్లు, కడుపుపుబ్బు, తలనొప్పి, గర్భవతులకు పుల్లని తెమడవాంతులు. వేవిళ్ళు - వికారం, నోటినుండి పుల్లని నీళ్ళు. పిల్లలకు క్రిమివాతం. పిల్లలు త్రాగినపాల్తు పులిసి బిళ్ళలు బిళ్ళల్లుగా వాంతులు, పిల్లలకు పుల్లని నీళ్ళవిరోచినాలు,విరోచనం బిగబడుతుంది. పిల్లలప్రేగుల్లో క్రిమిలు.

పురుషులకు సంభోగానంతరం విరోచనాలు. పొట్టంతా తీపు, నొప్పి.

మూత్రం ఆగదు. మూత్రం తరచు పుబ్బుకొస్తుంది. పురుషులకు సంభోగానంతరము మలమూత్రములు పుబ్బుకొస్తాయి. విరోచన సమయంలో పురుషాంగంనుండి పాలవంటి ధాతువు చుక్కచుక్కలుగా పోతుంది. పోస్టేటుగ్రింధి పెద్దదాతుంది. మూత్రంలో స్వేతధాతువ (ఆల్బుమిన్) పోతుంది.

కలలు లేకయే వీర్యస్కలనం; సంభోగ వాంఛ పూర్తిగా న సుంది. లేదా అమితమైపోతుంది. జననేంద్రియంపై పొక్కులు జననేంద్రియములు వృషణములు, ఆసనము దురద. వృషణములు, అంగము వాపు, స్త్రీలకు అమితమగు సంభోగేచ్ఛ. నెలసరి అనంతం తేనెవంటి కునుమ. యోనినుండి పుల్లని వాసనవేయు స్రావము; యూ హేతు

పుచే వంధ్యత్వము. నెలసరి సరిగా కాదు. పులుపువాసనగల కునుమ, నుదురునొప్పి. పుల్లని తెమడవాంతులు.

క్షయలో పుల్లని తెమడకళ్ళి, అందుచే నోరు, నాలుక, పెద పులు ఒడుపు, మంట. గొంతుగ బొంగురు, మాట సరిగారాదు.

గుండెదడ. అజీర్తిచే గుండెజబ్బు, గుండెమంట; గుండెఅదురు. భోజనానంతరం గుండెదడ అదురు.

పగలు భోజనానంతరం నిద్ర. రాత్రి 12 గంటలనుంచి తెల్ల వారగట్ల 3 గంటలవరకు నిద్రపట్టదు.

తేనెపంటి పశుపురంగు స్రావంతో కూడిన కురుపులు, గజ్జి. చర్మవ్యాధులు. అరచేతులు పగుళ్ళు, చేతులు ఒరుపు. పిల్లలబిళ్ళు కంది ఎఱ్ఱగా కందగడ్డలా ఉంటారు. ఒళ్ళంతా దోమకాటుల్లా నలి పొక్కులు - దురద.

సాయంకాలం పిల్లలకుజ్వరం, సాయంకాలం తలనొప్పి, మానసిక పరిశ్రమచేతను, సంభోగానంతరం, చలిగాలిలోను, స్నానానంతరం అన్ని లక్షణాలు హెచ్చి అన్నంతింటే తగ్గుతాయి.

100. నేట్రం సల్ఫూరికం (Natrum Sulphuricum)

ఇది ద్వాదశ కోశలవణాలలోనిది.

1. “నేట్రం సల్ఫూరికం” యొక్క ప్రధాన కృషి ఏమి ? శరీరమందలి ఏభాగంలో ఇది కాననగును.

‘నేట్రం సల్ఫూరికా’ కోశములయందలి ద్రవములలో కాన పగును. రక్తములోను, కోశములలోను, ధాతువులలోను మిక్కుటమగు నీరుండిన దానిని బహిర్గతముచేయుటే దీని ప్రధానకృషి.

2. శరీరమందు “నేట్రం సల్పారికం” లోపించిన ఏమి జరుగును?

‘నేట్రం సల్పారికం’ తగినంతగా శరీరమందు లేకుండిన కొంత ములందు చేరిననీరు బహిర్గతముకాక శరీరమునకు నీరుపట్టును; ఉబ్బు రోగము సంభవించును. ఈలవణలోపమువలన మానవుడు తేమప్రదేశములోను, వర్ష కాలములోను వ్యాధిగ్రస్తుడగును.

నేసవికాలమందు సూర్యతాపముచే జలాశయములందలి నీరు ఆవిరిరూపముజేంది గాలి జలపూరితమగును. దానిని పీల్చుటచే ఊపిరి తిత్తులద్వారా రక్తములో నీరుచేరి ఆనీరుపోక మన్యజ్వరములపాలగుదురు. తగినంతగా “నేట్రంసల్ప” శరీరమందుండిన రక్తమందుచేరిన నీటినిపోనార్చి ఈవ్యాధిరాకుండ నిరోధించును. జీవరసాయన శాస్త్రానుగుణ్యముగా యీ లవణాణువు ఒకటి రెండు అణువుల నీటిని పోనార్చును.

రక్తములోను, ఇతరధాతువులలోను నీరు చేరుటచే ఉష్ణప్రదేశములందు ఈలవణలోపముచే మన్యజ్వరం, కలరా, చలికుడుపులు మొదలగు పెక్కువ్యాధులు, పసరు హెచ్చుగా పెరిగి అజీర్ణము, విరోచనములు, వాంతులు అగునని జీవరసాయనశాస్త్రము నిరూపించినది.

3. ఈమూడు “నేట్రం” లవణముల ప్రధానకృషిని స్థూలముగా తెల్పుము.

ఈ మూడులవణములకు నీటితో సంబంధముకలదు. ‘నేట్రం ఫాస్’ నీటిని పుట్టించును. పుట్టిననీటిని వేరు వేరు అవయవములకు సరిపడునట్లు ‘నేట్రం మూర్’ పంపకముచేయును. ఏకారణముచేతనైనను ఎచ్చటైనను మితిమీరిన నీరు నిలువపడిపోయినచో ‘నేట్రంసల్ప’ బైటకు వెంటివేయును.

4. “నేట్రం సల్పు” యొక్క మానసిక లక్షణములేమి ?

వసరు విస్తారముగా చేరుటచే కోపము ‘చిరుబుడ్రు’ మనడం హెచ్చుతుంది. ఆత్మహత్యకు మనస్సు పురికొల్పుతుంది. ముక్కోపి తనం. నిరుత్సాహం, నిరాశ ఉదయకాలంలోను, తేమగావున్నప్పుడు హెచ్చుతుంది. విరోచనమైనతరువాత హెచ్చరికపుడుతుంది. సంతోషాన్ని చేర్చి సంగీతమంటే అసహ్యమేకాకుండా విచారం, మనోవ్యధ. సంఘమంటే భీతి. సిరస్సుకు దెబ్బలుతగులుటచే కలుగు మానసిక దుర్లక్షణాలకు, పున్నాదాలకు పనిచేస్తుంది. సమూహాన్ని చూపే భీతి. చిన్న చప్పుడుకుకూడ పులికిపడుతాడు; నిద్రలో ఏదైనా చప్పుడైతే భయమేసి గాబరాతో పులిక్కిపడి ఖంగారుతో తృప్తిపడిలేస్తాడు.

5. “నేట్రం సల్పారికం” వాడనగు సిరోలక్షణాలేమి ?

మాడవట్టుమంట, నొప్పి, ధనారింపు. నోరుచేదు. తలనొప్పి, తలత్రిప్ప, మగత, తలనొప్పి, సిరస్సుకు రక్తపోటు. సంధిపేలాపన. మితములేని పైత్యగాభరా. తలకు దెబ్బలుతగిలి పోటు, నొప్పి, బాధ.

6. “నేట్రం సల్పారికం” యొక్క లోపమునుగుర్తింపజేయు ప్రధాన లక్షణములను వ్రాయుము.

తేమచే సంభవించునట్టి లేక ఉద్రేకించునట్టి వ్యాధులన్నిటికీ నిరుపమానమగు మందు. సముద్రస్థాంతములోను, నీటిలో పెరుగు అకుకూరలు తినుట చేతను సంభవించే ఋగ్గుతాకు పనిచేస్తుంది. గనేరియా జీర్ణించి ఉద్భవించే పెక్కువ్యాధులకువాదాలి. ప్రతిసంవత్సరం వసంత ఋతువులో పుట్టే చర్మవ్యాధులను నివారిస్తుంది.

విచారం, మనోవ్యధ, కోపం; యివన్నియు ఉదయం ఉద్రేకిస్తాయి. మాట్లాడడానికి, మాట్లాడింపబడడానికి అయిష్టం. నిరు

తాహం; ఇంపైనగానంవింటే విచారం. జీవితమంటేరోత. ఆత్మహత్య చేసుకోవాలనేవాంఛ; దీనిని మళ్ళించడానికి భగీరథప్రయత్నంకావాలి.

సిరోఘాతాలచే సంభవించే మనోవ్యధ, మస్తిష్కఘాతకాలచే కలిగే కాలికమనోవ్యాధులకు పెట్టిందిపేరు.

బహిష్టుకాలంలో ముక్కునుండి రక్తస్రావము. చెవినుండి వీదో బైటకు తోనుకువస్తూన్నట్లుంటూబాధ, పోటు. ముఖంపచ్చబడి కామెలరోగాన్ని సూచిస్తుంది. ముఖంపై విషసర్పి. నాలుకపై ఆకుపచ్చని బూడిదరంగుపొడ. నాలుకపై ఆకుపచ్చరంగుపాచి, నోరు చేదు.

విరోచనములు : వుదయం నిద్రనుంచితేచి నిలబడ్డంతడవుగా విరోచనంపుబ్బుకొస్తుంది, ఆపుకోలేదు. వాయువుతోకూడి ఆకురంగులో పిచికారీతో కొట్టినట్లు అవుతుంది. సాధారణంగా వర్షంలోను, తేమలోను, తేమ ప్రదేశంలోను తిరగడంచేత యీలక్షణాలు పుట్టవచ్చు. చిరకాలంగా వుదయంవేళ విరోచినాలవడాన్ని నివారిస్తుంది. మధుమేహానికి ముఖ్యమగుమందు. మూత్రంలో ఎఱ్ఱని యిటుకపొడివంటి రేణువులు వెడలునప్పుడు వుపయోగపడుతుంది. ఒకపాత్రలో మూత్రాన్ని నిలువచేస్తే ఆపాత్రయొక్క అడుగునా, ప్రక్కల ఈరంగు పొడి కనుపిస్తుంది.

ఇది పరిబీజానికి, గాల్‌స్టోన్సుకు ప్రధానావధం.

నెలసరి మైల విస్తారం అవుతున్నా, ఋతుసమయంలో వుదయంవేళ అతిసార విరోచనాలు అవుతున్నా యిది మంచిమందు. సీత గాలిచేత, తేమగాలివల్ల పిల్లలకు పుబ్బవపుదగ్గు వస్తుంటేవాడాలి. దగ్గుతుంటే ఛాతీనొప్పి, పచ్చి; దగ్గేసమయంలో రెండుచేతులతోనూ ఛాతీ అదిమి పట్టుకుంటాడు.

వేసవిలో విస్తారం ఖవంతోకూడిన పుబ్బనం.

గుండ్రప్రాంతం బరువు, నొక్కుతోన్నట్లుబాధ. మెదడులో నొక్కుతోన్నట్లు నొప్పి, భారం, బరువు. తలవెనక్కులాక్కుపోతుంది. సిరస్సుకు విస్తారం రక్తం ప్రసరిస్తుంది. సంధి, పేలావన.

నిద్రలో కాళ్ళు, చేతులు అదురు, కొంకడ్లు.

చిరకాలంనుంచి వుంటూన్న, ఆసనగండమాల (ఫిస్టూలా) దీనితో తగ్గుతుంది. దానినుండి నీటివంటి చీము, రసి స్రవిస్తుంది.

వంటిపై పశువురంగు పొలుసులు, పొట్టు. చేతులపై నా, అర చేతులలోను వాడ్లును, పులిపిరపకాయలు. అరచేతుల్లో చిడుము, కురు పులు. ఎడమకాలువాపు. ఒళ్లంతానీరు, కాళ్ళు, చేతులు, ముఖం నీరు, పుబ్బు. అన్ని బావతుల మన్యంజ్వరాలకు ముఖ్యమైన మందు. రాత్రి 6 గంటలు మొదలు 9 గంటలవరకు చలి, కుదుపు. తరువాత 11 గంటలదాకా జ్వరం, ఉష్ణం; చెమటస్థితి వుండదు. పైత్యజ్వరం, విడుపుజ్వరం, మన్యం జ్వరం; వీటికి నిరుపమానమగు దివ్యోషధం.

సాయంకాలం చదువుతుంటే మగత; భయంకరమగు కలలు; నిద్రలో ఉలికిపాటు, నైటుమేరు.

ఈ మందు లక్షణాలన్నీ ఉదయంవేళ, తేమవల్ల, పసరు ఆకు కూరలు తినడంవల్లా నీటిలో తిరగడంవల్లా ఉద్భవించేవి. ఎండకాలం లోను, పొడిగాలిలోను ఉపశమిస్తాయి.

7. ఉదయంవేళ విరోచినాలు కలిగించే కొన్నిమందులను వ్రాయుము. వాటిని 'నేట్రం సల్పూరికం'తో సరిపోల్చుము.

పొడోఫిల్లం; సల్ఫర్; రుమేక్సు; బైరీ; నేట్రంసల్ఫు;

“బ్రొమోనియా”వలెనే ఉదయాన్నే లేచి కదిల్తే విరోచనాలపు తాయి “నేట్రంసల్ఫుకు,” తరుణ కాలిక అతినార విరోచనాలయ్యే వ్యాధిని నివారించడంలో దీనికిసాటివచ్చు మందులేదనాలి.

“పొడోఫిల్లం;” “సల్ఫర్;” “యమెక్సు”లా ఇందు విరోచనాలు ఎక్కువగా ఉదయాన్నే అవుతాయి. కుడిడాక్కుక్కింది ప్రేవులలో ఆరుపులు, “గుయి—గుయి”లు. విస్తారంగా గాలిప్రేగులలో చేరుటచేత శబ్దాలు అవుతాయి. విరోచన సమయంలో పెద్దచప్పుడుతో గాలి వెలువడుతుంది. (చైనా, కేలి—ఫాస్, ఎగరికస్)

8. ‘నేట్రంసల్ఫు’లో ప్రత్యేక నైకోటిక్ లక్షణమేమి ?

గోళ్లచుట్టునా వాపు, పుట్టు, రసికారడం. చేతులమీద అర చేతులలోను “వాడ్సు” అనే పులిపిరప కాయలు సురుడికాయలు మొలకొస్తాయి.

కాలికమగు ఉబ్బరం.

9. ‘నేట్రంసల్ఫు’కు సంబంధించిన కాలేయ లక్షణాలేమి ?

“లీవరు” ఉండు పొంతంలో అనగా. కుడిడాక్కులో నొప్పి; కోయుచున్నట్లుండి పొట్లు. కాలేయం ఉబుకుతుంది. రోగిఎడమవైపు తిరిగి పడుండలేడు. తేమగాలితగిలితే బాధలన్నీ హెచ్చుతాయి. కామె వ్యాధి పసరువాంతులు, వమనాలు; పసరు పెరిగి నొప్పి, నోరుచేదు. నాలుక బూడిదరంగు పాచితోకూడి ఉంటుంది.

101. నైట్రిక్ యాసిడ్ (Nitric-acid)

(ఏంటిసోరిక్ - ఏంటిపైకొటిక్ - ఏంటిసిస్టిటిక్)

1. నైట్రిక్ యాసిడ్ కు మానసిక లక్షణములేమి ?

అన్ని విషయాల్లోనూ నిర్లక్ష్యమే. జీవితమంటే రోత. ఏదన్నా రోత. తన ఆరోగ్యాన్ని గురించిన ఆందోళన. చస్తానని భయం. నిద్ర లేమిచేకలిగే ఆందోళన. కోపమొస్తే శరీరం కంపించిపోతుంది. రోగం కుదరదని నిరాశ. కోపం, పెంకితనం. ఎంతవేడుకున్నా మనస్సు మారదు.

2. నైట్రిక్ యాసిడ్ పనిచేయు ప్రధానస్థావరమేది ?

అమత్వచమీద, అమత్వచయున్నా చర్మమున్నా కలసే చోట, ఆలాకలసే మూలలమీద దీనిపనిమెండు. పోటు, మంటలలోను, టిన్యూలనుతినే సేపుళ్ళలోను, ఎముకలకు గ్రంధులకు సంబంధించిన వ్యాధులలోను కూడ యీమందు పనిచేస్తుంది.

3. నైట్రిక్ యాసిడ్ ను అమోఘంగా సూచించే అయిదు సహజలక్షణాలను వ్రాయుము

దుర్వాసనవేయుచు ఒరుపుకలిగించు పశుపురంగు స్రావములు, గుర్రంమూత్రంవలె వాసనవేయు మూత్రం.

మెరుపులులాగ, కొరివిమంటలలాగ వచ్చిపోయే బాధలు.

మలబద్ధకంకంటే అతిసారంబాధ అమితం.

అమత్వచటు, చర్మంకలసే ఇరుకుస్థలాల్లోవుండు.

నవరంధ్రాలనుండి ఎర్రని కాంతివంతమగు రక్తస్రావము.

4. మూత్రం దుర్వాసనగల మూడు మందులేవి ? వాటిని పోల్చుము

(1) బెంజానిక్ యాసిడ్. (2) నైట్రిక్ యాసిడ్. (3) సేపియా.

“బెంజానిక్ యాసిడ్” మూత్రం ముక్కువగిలిపోయే దుర్వాసనతో యెక్కువరంగుగా వుంటుంది. రోగివున్న గదిలో కాలుపెట్టే

సరికి 'బెంజానిక్ యాసిడ్' మూత్రం వాసనే వైద్యునికి దొరికి ప్రథమ లక్షణం.

“నైట్రిక్ యాసిడ్” మూత్రము ముదురు రంగులో వుండి గుర్రం మూత్రం వాసన వేస్తుంది.

“సెపియా”కు భరించరాని వాసన, పులుసు వాసనలా వేస్తుంది. మూత్రం కంపు.

5. జిగటపిరోచనములలో, ‘మెర్క్యు, నక్సు”నుండి నైట్రిక్ యాసిడ్ ను వేరుచేయు లక్షణములేవి ?

“నైట్రిక్ యాసిడ్” రోగి విరోచనం పలచగా అయినా విరోచనానంతరం ఆసనమందలి భరించరాని బాధతో గంట లేక రెండు గంటల పాటు యిటు అటు కలియతొక్కుతాడు, విశ్రాంతి వుండదు.

“నక్సు”కు విరోచనమయ్యాక బాధ తగ్గుతుంది.

“మెర్క్యు”లో విరోచనానంతరం, ముందు అయేటప్పుడు కూడ ఆసనంలో విస్తారం తీపుగా వుంటుంది.

6. నైట్రిక్ యాసిడ్ యొక్క నాసికాసంబంధమగు లక్షణాలేవి ?

ముక్కునుండి పరుపుతో కూడిన దుర్వాసన వేయు ప్రావం, ముక్కు వెంట రక్తం, ముక్కు వాసన, ముక్కులో గట్టిపక్కలు కట్టి ఉండడం వైపు భృషడుతాయి.

ముక్కు వెంట సవాయి ఊట భరించరాని వాసనతో సగ్గి విస్తుంది.

7. నైట్రిక్ యాసిడ్ లో కంఠం సంబంధమగు లక్షణములేమి ?

గొంతులో కొయ్య కొట్టినట్లు, చాపముల్లు ఇరుక్కున్నట్లు బాధ. గొంతుగనుండి భరించరాని వాసన. ఈ వాసనతో కూడినట్టి దే ప్రావం. గొంతులో వుండు.

8. నైట్రిక్ యాసిడ్ సంబంధమగు పుండెట్లుండును ?

పుండ్లులోతుగా. వంకర టింకర అంచులతో, మధ్యన తెట్టువలె పుండి తాకితే రక్తంకాదుతూ పుంటాయి. పుల్లలతో పొడుస్తున్నట్లు పోట్లు, అగిడిమంటలు. భరించరానిదుర్వాసన. ఆకుపచ్చనిరసి. చన్నీళ్లు తగిల్చే ప్రకోపిస్తాయి.

9. నైట్రిక్ యాసిడ్ లో అతిసార విరోచనముల స్వభావమేమి ?

చాలసేపు బిగబట్టి శ్రమిస్తే నేగాని మల విసర్జనకాదు; అయినా కొద్దిగానే అవుతుంది. ఎంతసేపుకూర్చుని ప్రయత్నించినా పూర్తిగా కాదనే భావం. విరోచనం ఆకుపచ్చగా, బురడలాదుర్వాసన వేస్తూవుంటుంది. ఆసనకండరమో లేక ఆసనమో చీలుకుపోయినట్లు విరోచన మయాక గంటా లేక రెండు గంటలు బాధ, మంట.

10. నైట్రిక్ యాసిడ్ రోగియొక్క యిష్టానిష్టములేమి ?

కొవ్వపదార్థములు, ఖాటువస్తువులు, మద్య, బియ్యం, కచిక, మన్ను, బియ్యంలోబెడ్డలు అంటే యిష్టం. సాధారణంగా దాహం వుండదు.

11. నైట్రిక్ యాసిడ్ చే కాలేయం ఎట్లు చెడుతుంది ?

కాలికంగా కాలేయం ప్రకృతివిరుద్ధంగా పెరిగిపోతుంది. విరోచనం తెలుపు; కామెర్లవ్యాధి, కాలేయంలో పోట్లు.

12. నైట్రిక్ యాసిడ్ మూత్రదోషములేమి ?

మూత్రం గుర్రంమూత్రంలా దుర్వాసన. మంట, తీపు. మూత్రవిసర్జనసమయంలో మూత్రవాహినిలో పుల్లలుగుచ్చుకుంటున్నట్లు చురుకు, కోతబాధ. మూత్రం చల్లగా వెళ్ళుచున్నట్లుంటుంది,

13. సవాయివ్యాధిలో నైట్రిక్ యాసిడ్ను సూచించు లక్షణాలేమి ?

సవాయియొక్క ద్వితీయావస్థలో లోతైన పేంకర్లకు, చర్మం ఒరుపు, పుర్రెపోటు, చలిగాలివలన ప్రోకోపము, గొంతులోపుండ్లు, పనుపు, బూడిద మిశ్రమమైనరంగుగల శరీరంపై మచ్చలు. అంగం యొక్క ముందుభాగం తినేసేపుండ్లు, స్త్రీల భగంపై వెంట్రుకలురాలి పోవడం యీమందుయొక్క సూచనలు.

14. చర్మం, కోశాలు; వీటిపై నైట్రిక్ యాసిడ్ ప్రభావమేమి ?

భుజముల పై భాగం, పిక్కలు ఎండిపోతాయి. పిప్పిగోళ్ళు, కాళ్ళుచేతులు తిమ్మెడ్లు, చేతులపైన, భుజాలపైన రాగిరంగుగల మచ్చలు. చేతులపైన వేళ్ళపైన చలిపొక్కులు, బీటలు. చేతుల వెనుకభాగంలో పులిపిరికాయలు. వేళ్ళనందున చిడుము. బొటన వ్రేలిచివర నీటిబుగ్గలు, పుండ్లు, గోరుచుట్లు. ముంగాలిమీదసవాయి కణుపులు. ఇవి రాత్రిళ్ళు ఆటు, పొటు. శరీరమంతా రాగిరంగు మచ్చలు (ఫేరింగ్స్).

15. సన్నిపాతజ్వరంలో నైట్రిక్ యాసిడ్ను సూచించులక్షణాలేమి?

ప్రేగులనుండి రక్తస్రావం. ఆకుపచ్చరంగుతో మెరుస్తూఉండే పీరోచనం. విరోచనం కుళ్ళువాసన. కదిలితే నిస్సత్తువవచ్చి శోష రావడం. నాడి ఆగి ఆగి కొట్టడం. ఊపిరితిత్తులలో కఫంచేరి అటు యిటుపోక, తెగి పడక "గట్టు, గుట్టు" మనేధ్వని. ఈబాధలు యీ మందును సూచించును.

16. క్షయవ్యాధిలో నైట్రిక్ యాసిడ్ను సూచించు లక్షణాలేమి ?

సాయంకాలం జ్వరం. ఛాతీని తాకితే పచ్చిపుండులాసౌప్పి. ఉదయం గొంతు బొంగురొతుంది. ప్రాతఃకాలం ఉద్రుక్తంగా క్షయ

వ్యాధి సంబంధమును అతిసార విరోచనాలు. ఛాతీగుండా కుడిభుజం లోకి కుడుతూవున్నట్లు వాడై నవోట్లు. అరిచేతుల్లోను, అరికాళ్ళలోను రాత్రిళ్లు చమట్లు. కాళ్ళు-చేతులవెంట వేః ఎగతంతుంది.

తెల్లవార్లు నునదగు. ఆకుపచ్చని బురదపంటి దుర్వాసన వేయు కళ్ళి. నైట్రిక్ యాసిడ్ రోగి నల్లని తలవెంట్రుకలతో బక్క పల్చగా వుంటాడు.

102. నక్సుమోశ్చాటా (Nux-Moschata)

1. నక్సుమోశ్చాటా విస్తారముగా ఏ అవయవమును చెడగొట్టునో నవిస్తరముగా వ్రాయుము.

మనస్సు. జ్ఞానేంద్రియములు మిక్కుటముగా చెడునవి.

‘మగత, అయోమయంగావుండి ఏం జరుగుతోందో తెలియదు. స్మృహ లేని మగత, నిద్ర’ ఇవి దీని నైసర్గిక స్వభావాలు.

నీర్సం, పరధ్యాహ్నం, మరపు. చంచలమనస్సు, అమితవిచారం అంతలోనే పట్టరాని సంతోషం. ఈక్షణంలో నిర్బాహ, విచారం, మరుక్షణంలో పట్టరాని ఆనందం.

పరధ్యాహ్నం, ఆలోచనాశక్తి పోతుంది. మామూలుప్రశ్నకు జవాబు చెప్పడానికికూడా ఎంతో స్మృహకు తెచ్చుకోవాలి.

మనస్సు పనిచేయదు, యంత్రంలా పనులు సాగిపోతాయి. కళ్ళు మూసుకు పడుకుంటుంది. కాని పరిసరాల్లో జరిగేవన్నీ తెలుస్తూనే ఉంటాయి. కాని చెప్పడానికి జ్ఞాపకముండదు. బహువ్రాయాసమీదగాని కళ్ళువిప్పి మెళుకువగా ఉండలేదు. అయినవేళ, కాని

వేళా అనకుండా సర్వదానిదే. రెప్పలుబరువు, మెళుకువగాఉండ లేదు. అమితమైన గుర్రు. ఒకప్పుడు కోమా. నిలబడి దుస్తులువేసు కునేసమయంలో స్వహతస్థి పడిపోతుంది.

2. మగతకలిగించే నాలుగు మందులనుచెప్పి వాటిని పోల్చుము.

(1) ఓపీయం. (2) ఏంటిమోనియంటార్ట్ర. (3) నక్కుమో చప్టా. (4) ఏపిస్ మెల్.

“ఓపీయం” “నక్కుమోచప్టా”లు సన్నిపాతంలోని మగతను తగ్గిస్తాయి. పిల్లల జఠరవ్యాధులలో యీనాలుగూ ఉపకరిస్తాయి.

3. నక్కు మోచప్టాలోని ప్రధాన సాచారణ నై సర్గికలక్షణాలేమి ?

మగత, ఏమియు తెలియకుండుట, ఒళ్ళు తెలియనిదగ్గి. నాలుక, పెదవులు, నోరు, గొంతుగ పొడిఆరిపోవడం, ఏమాత్రంకూడ దాహ ముండకపోవడం. నోరు పెడార్చుకుపోయి నాలుక నోట్లోని పైభాగా నికి అంటుకుపోతుంది. ఎంతైనాసరే కాస్తకూడా దాహం ఉండదు.

భోజనానంతరం కడుపుఉబ్బు, భోజనమైనతక్షణం కడుపులో నొప్పలు. చెయ్యి కడక్కుండానే పోట్లు, బరువు (కాలీ-బై)

పిల్లలకువచ్చే కలరావిరోచనాలకు పనిచేస్తుంది. ఉబ్బుకొస్తుంది. విరోచనం జారుడుగా అవుతుంది. జారుడుగానే అవుతుంది దానికి కూడ చాలా శ్రమపడాలి. పశువురంగు నీళ్ళవిరోచనాలు. కడుపులో ధ్వనులు, కడుపు ఉబ్బు.

ముక్కు, గర్భాశయం, పేగులు - వీటినుండి రక్తస్రావం. రక్తం పమనంకూడ అవుతుంది.

తేమలోకూడిన చలిగాలి లక్షణాలను ప్రకాశింపజేస్తుంది. కాళ్లు, చేతులు తిమ్మెద్లు, జిల, నిస్సత్తువ, పక్షవాతంరాదు గదాలను పిస్తుంది!

దేనిమీద పరున్నా ఒళ్ళునొప్పలే. సర్వదా పడుకోవడంవలన తుంట్లపై పుండ్లు.

తడి లేక తేమలో తిరగడంచే కీళ్ళనొప్పలు. బండిలో పోతుంటే నడుంనొప్పి. నిస్త్రాణ, ఏమాత్రం పనిచేసినా కాస్తేపు పడుకోవాలి. నోరెండిపోవడమేగాని దాహముండదు. చమటపట్టక శరీరం బిర బిర లాడుతూఉంటుంది.

4. వ్రాస్తున్నా, చదువుచున్నా, మాట్లాడుతున్నా విషయాలు జ్ఞప్తికిరాని లక్షణంగల నాలుగు మందులను వ్రాయుము.

(1) కేంఫర్ (2) కేనబిస్ ఇండికా (3) లెకెసిన్ (4) నక్సుమోశ్చాటా.

5. చెప్పతగినంతగా జ్ఞాపకశక్తి క్షీణించే మందులేవి ?

ఎనకార్డియం, లైకోపోడియం, బ్రయోనియా, సల్ఫర్, నేట్రం మూర్, నక్సుమోశ్చాటా.

6. తరచు మనోచాంచల్యంకలుగజేసే మందులేవి ?

ఎఫోనైట్, ఇగ్నీషియా, కోకస్. ప్లాటినా, నక్సుమోశ్చాటా

7. పరధ్యాహ్నుంగల మందులేవి ?

ఎనకార్డియం, క్రిసోటా, లెకెసిన్, నేట్రం మూర్, మెరూర్య రియస్, నక్సుమోశ్చాటా.

8. స్త్రీలకు నక్సుమోశ్చాటా కలుగజేసే ఋగ్మతలేవి ?

ఋతుస్యావం 10 నుండి 15 రోజులవరకూ కూడ ఉంటుంది. మైల రక్తంపేర్కొని కుదవ కుదవల్లా వడుతుంది. తరచు చాలకాలం పాటు బహిష్టుఉంటుంది. చలిగాలి సోకడంచే భరించలేనిఋతుశూల. రక్తమాంసాలు క్షీణించి బక్కచిక్కినవాళ్ళకు వాడాలియ్యమందు. స్థనాలు (స్త్రీలలో) ఎండిపోతాయి. స్థనాలు ఎండిపోయినవారికి యీ మందిస్తే తిరిగి యథాతథంగా ఎదుగుతాయి (కెంటు).

గర్భవతులకు అతిసారం; గర్భవతులకు దగ్గు, వేవిళ్ళకు, వికారానికి పనిచేస్తుంది. నెలసరి ఋతువుకుబదులు కుసుసు. యోనినుండి గాలి పోతుంది (లైకోపోడియం).

103. నక్సు వామికా (Nux - Vomica)

1. నక్సు - వామికా రోగిని వర్ణింపుము.

బక్కవల్చగానున్నవారికి యెక్కువగా పనిచేస్తుంది. ఎక్కువ వెలుతురునుగాని, గొడవ-శబ్దమునుగాని, అమితముగావేయు వాసననుగాని ఎంతమాత్రము సహించలేరు. పచ్చనిముఖం, పచ్చనిశరీరం పై ఎఱ్ఱని చెక్కిళ్లు. అమితమగు విద్యావ్యాపకంచే రాత్రులు సరియగు సద్ర, పగటిపూట శరీరానికి వలయునంత వ్యాయామం లేక పోవటంచే విద్యార్థులకు, వకీళ్ళకు సంభవించే పెక్కువ్యాధులకిది విసిష్టమగుమందు. ఇట్టివారికి వుదయం లేచేసరికి తలనొప్పి, బద్ధకం, కండ్లుమంట, నీరసంగాఉంటారు. “నక్సామికా” రోగికి రాత్రి చాల పొద్దుపోయేదాకాకాని నిద్రపట్టదు. ఆలోచనా సముద్రంలో మునిగి పోతాడు. రెండురూములరాత్రివరకు యీలాగేవుండి తరువాత నిద్ర

పడుతుంది. కాని మరల 4 గంటలకే మెళుకువ వస్తుంది. అట్లాబద్ధ కంగా పడుకునేవుంటాడు. చాల ప్రాద్దెక్కుతేనేగాని లేవడు. నిద్ర చాలక వ్రదయం లేచేసరికి బద్ధకం, తలనొప్పి, నీరసం. మితిమీరి పని చేయడంవల్ల కూడ శరీరపాటవం తగ్గుతుంది. నోరుచేదు, అరుచి. నాలుక విస్తారం పాచికట్టివుంటుంది. తలబరువు ఈలాటి రోగులకిది అమృతతుల్యంగా పనిచేసి మెదడు చెడకుండా కాపాడిరక్షిస్తుంది. దీనినివాడినాక ఫోస్ఫరస్, పిక్టిక్ ఏసిడ్, సల్ఫర్ వాడాలి.

2. నక్కు వామికా రోగియొక్క ప్రధాన సహజగుణములేవి?

ఉడుకుమోతుతనం, వినుగు, కోపంకల బక్కపల్చని నరాల దుర్బలత్వంచే బాధపడేవారికి బాగా వుపయోగిస్తుంది. రెట్టిండుక రెట్టిండుక కోపం తెచ్చుకొని నిర్జేతుకంగా పోట్లాడడం, కేకలెయ్యడం యీ రోగికి స్వభావం. క్రోధం, యిర్ష్య, విచారం ఈలక్షణాలన్నీ నరాల దుర్బల్యంతో కూడివుంటాయి. ఒక్కమాటలో చెప్పాలంటే సక్వామికారోగి “అగ్నిరాముడు”.

సహనశక్తి ముచ్చుకుకూడా దొరకదు. ముక్కోపితనం, పెంకి తనం. తరచు కోపం, దగా, క్రోధం - యివన్నియుకల మానసిక తత్వాలమీద యీమందువని అద్వితీయమని హనీమాన్ గారన్నారు. ఆరాటం, ఆత్మత, మనోవ్యధ, తరచు “చిరు-బురు” లాడడం, జీవితం మీద రోతపుట్టి ఆత్మహత్యచేసుకోవాలనే కోర్కె, కాని చావంటే భయం. ఈలాటివారికిమందు దివ్యోషధం. దిగులు, బెంగ, విజ్ఞాన పరిశ్రమలోను, విద్యావ్యాపకంలోనూ ములిగి తేల్తూ ఎప్పుడూకాలు బైటపెట్టక, శరీరపరిశ్రమ కాస్తకూడాలేక గుడిపాములా నాలుగు గోడలమధ్యావుండేవారికి తిన్న అన్నం అరక్క మలబద్ధకం, అజీర్తి వ్యాధులుతో బాధపడేవారికి ఇది శ్లాఘనీయమగు ఔషధం.

స్వభావం అతిసున్నితం. ఏమాత్రం ధ్వనిసీకూడా భరించలేదు. వెర్రివాసనలు దరికిరాకూడదు. వెలుతురు పనికిరాదు. సంగీతం గట్టదు. ప్రతిమాటకు నొచ్చుకుంటాడు, కోపంకూడా వస్తుంది.

కాఫీ, చుట్ట, బీడి, సిగరెట్లు, మధ్యపానం మెదలగు దురలవాట్లు మితిమీరుటచే కలిగే దుర్గుణాలకిది బాగా పనిచేస్తుంది.

తాకితే పులిక్కిపడ్డం, కొంకల్లురావడం, అదుర్లు.

చలి: జ్వరం ఎంతతీవ్రంగావున్నా చలేస్తుంది, కప్పుకున్న బట్ట ఏమాత్రం తొలగినా “గజగజ” వణికిపోతాడు. విపరీతమగు చలి, జ్వరం. ముఖం ఎర్రగా కందగడ్డలా వుంటుంది.

తరచు విరోచనానుమానం, విరోచనమాత్రంకాదు. అయితే కాస్తో కూస్తో అవుతుంది. ఎంతకొద్దిగాఅయినా తృప్తిగామాత్రముంటుంది. కాని మళ్ళీ మళ్ళీ వెళ్లాలని వుంటుంది. విరోచనమైతే కులాసాగా వుంటాడు.

‘నరాల దుర్బలత్వం, అతిసుకుమారం, చలి’ యీమూడు ముక్కలు “నక్సామికా” సాధారణ లక్షణాలని స్థూలంగా చెప్పొచ్చు.

సాయంకాలం పడుకునేవేళకు ముందు కునికిపాట్లు. కాని నిద్ర పట్టదు. ఆలశ్యంగా నిద్రపట్టి తెల్లవాడురూమున 4 లేక 5 గంటలకు మెళుకువ వస్తుంది. మరల పడుకుని పొద్దెక్కి బద్ధకంతోలేవడం యీమందుయొక్క నిద్రసంబంధమగు లక్షణం.

అన్నగిన్నాక గంట లేక రెండుగంటలకు తర్వాత పొట్టలో రాతితో నొక్కుచున్నట్లుబాధ.

ఋతువు త్వరగా అవడం, విస్తారంగా అవడం, చాలకాలం పరకు అనగా తిరిగి నెలసరిదాకా అవడం దీనికి నైజం.

కోపం, వ్రుదేశం, కొంకర్లకు కారణం.

ఎడమతట్టుగిలక (హెర్నియా)

ఈమందు రాశివరుండేటప్పుడు వేనుకుంటే బాగాపనిచేస్తుంది.

3. దిగులు, బెంగ, విచారం-మానసికలక్షణాలుగల మూడుమందులేవి?

ఆరం-మెట్; నేట్రం-మూర్; నక్కునామికా.

4. మలబద్ధంలో “నక్కు” “బ్రయోనియా”లకు గల తారతమ్యము లేమి ?

సరాల దుర్బలత్వంవలన పేగులలోని చలనశక్తి కుంటుపడి పేగుల కదలికసరిగాలేక పేగులలోని మలంయూవత్తూ ఒక్కసారిగా ఆసనంలోనికి చేరక చేరిన కొద్దిపాటిమలమును ఎప్పటికప్పుడు విసర్జన చేయవలెననెడి అనుమానం కలుగుతూఉంటుంది “నక్కునామికా”లో, పేగుల చలనశక్తి పాటవలోపమే “నక్కు”లో మలబద్ధకహేతువ.

పేగులలో తేమ లేక పొడారిపోవుటచే మలము జారక “బ్రయోనియా”లో మలబద్ధకం వస్తుంది. ఈరోగికి విరోచనానుమానమే ఉండదు. విరోచనంఅయితే పెంటికల్లా ఎండి అవుతుంది.

5. జిగట విరోచనాల్లో ‘నక్కు’ ప్రయోగ లక్షణాలను “మెర్క్యు”తో పోల్చివ్రాయుము.

ఆమం, చీము, జిగురు తరచు రక్తంతోకలసి కొద్ది కొద్దిగా అసంతృప్తిగా అవుతుంది “నక్కు” లో; విరోచనం అయినప్పుడల్లా కొంతసేవటిదాకా బాధలన్నీ తగ్గుతాయి (వెల్గు).

“మెర్క్యురీ” లో విరోచన మయాకకూడా ఆసనంమంట, తీపు, ఎంతసేపు కూర్చున్నా లేవాలని ఉండదు. అసంతృప్తి బాధ. విస్తారం రక్తంపోతుంది విరోచనంలో.

6. నక్సు వామికారోగి ఎప్పుడు ఎక్కువగా బాధ పడుతాడు ?

ఉదయకాలం వీనివ్యాధికి ఉద్రేకసమయం. ఉదయం లేచాకా (లేకసిస్, నేట్రీమూర్) మానసిక పరిశ్రమచేశాకా (నేట్రంకాద్బు) భోజనం అయాకా, చల్లగాలిలో ఉన్నప్పుడు “నక్సువామికా” బాధలు హెచ్చుతాయి.

7. నక్సుయొక్క జ్వర స్వరూపమును చిత్రించుము.

ఒళ్లు తెలియని జ్వరం; శరీరమంతా కాలిపోయేవేడి. ముఖ్యంగా ముఖంపైగా నిప్పులాఉండి సల సల కాగుతూ ఉంటుంది. అయి నప్పటికీ కప్పుకున్న దుప్పటితీసేస్తే చలి వణికించేస్తుంది. ఈలా ఉన్నప్పుడు జ్వరంపేరుతో నిమిత్తంలేకుండా “నక్సు” యిస్తే రోగికి స్వస్థత చిక్కుతుంది, జ్వరం జ్వరమైనా. విడుపు జ్వరమైనా, వాపుతో కూడిన జ్వరమైనా, కీళ్లజ్వరమైనా, రొంపజ్వరమైనా-ఏజ్వరమైనాసరే పైలక్షణాలుంటే ‘నక్సు’ యిస్తే గంటలో జవాబిస్తుంది.

8. నక్సు వామికా కలిగించే జ్వరలక్షణాలేమి ?

అన్నంతిన్నాకా నోరుపులుపు, అన్నంతిన్నాక ఒకటి లేక రెండు గంటలకు పొట్టలో బరువు, బాధ. అన్నం అరుగుదలకొచ్చేవేళ పొట్టలోబరువు, చికాకు, కోపం, గాబరా, పులికమంత్రేన్పులు, నాభిదగ్గర బట్ట సళ్ళించాలి; కంగాడు, గాబరా, భోజనానంతరం ఝాముదాకా ఏ ఆలోచన చేయలేదు; ఏపని సాగదు పైపొట్ట ఉబ్బుతుంది. ఉదరంలో రాతితో నొక్కుచున్నట్లుబాధ.

9. భోజనానంతరం ఒకటి లేక రెండు గంటలతర్వాత నొప్పికలిగించే మందులేవి ?

నక్సు వామికా, ఎనకార్డియం, క్రిసోటా.

10. ఎట్టి ఉదరవ్యాధులకు నక్కు వామికా పనిచేయును?

కాఫీ, మధ్యపానం, వ్యభిచారం, అమితంగా ఓషధులసేవ చేయడం జరిగించుటచేతను, వ్యాపారసంబంధమగు భయాందోళనల వలనను, అస్థిమితంవల్లను, రాత్రిళ్ళు విస్తారం నిద్రమేల్కొనిఉండుట చేతను, అమితంగా భోగద్రవ్యాలు వాడడంచేతనూ కలిగే అన్ని ఉదర సంబంధమగు వ్యాధులకు ఔషధరాజము.

11. నక్కు వామికాయొక్క తలనొప్పి స్వభావమేమి ?

కాలేయం చెడుటచేతను, జఠరవ్యాధులచేతను, మూలశంక చేతను. విపరీతంగా గ్రంథపఠనం చేయుటచేతను, రాత్రులందు మేల్కొని ఉండడంచేతను తలనొప్పివచ్చి ఆనొప్పి చల్లగాలివలనా, తుఘానుమునుకువల్లను ప్రకోపిస్తుంది. తలనొప్పి ఫలానాచోట ఉండని రోగి చెప్పలేడు. తలంతా నొప్పితో బద్ధలైపోతూఉంటుంది. సెరస్సున, మాడవట్టుపైన పెద్దబండఉండి అణుస్తూన్నట్లుంటుంది (కెంటు).

12. నక్కు వామికా కలుగచేసే నడుమునొప్పి నైజము ఎట్టిది?

పడుకున్నప్పుడు నడుమునొప్పి; ఒకవైపునుండి మరొకవైపుకు వత్తిగిలాలంటే పక్కనుండిలేచి తిరిగికోరినవైపుకు పరుగెత్తాలి. నడుము కదిపినా మెదిపినా ఖరీదైనందుండమీ దీనికి కారణం. కూర్చున్నా నిల బడ్డా నొప్పి హెచ్చుతుంది. బాధ సాధారణంగా నడుం (లంబార్ రీజయన్) దగ్గర వుంటుంది. ముష్టిమైదనంచే కలుగు నడుం బలహీనతకు, నడుంపట్టు తప్పుడానికి, నడుంనొప్పికి పనిచేస్తుంది.

13. నడుంనొప్పిగల మందులను ఉదహరించి, ఆనొప్పికలిగే పరిస్థితులను వివరింపుము.

నిలబడి వుండడంచే 'సల్ఫర్'

కూర్చోడంచే 'రూజ్‌టాక్సు', 'ఊబాట్టు', 'పల్లు', 'జింకం'.

మూలశంకచే 'ఎన్యులస్' లోను.

పండుకొనునప్పుడు 'ప్రైఫిషగ్రియా' లోను.

ముష్టిమైధనంవల్ల 'ఊబాట్టు', 'ప్రైఫిషగ్రియా', 'నక్కు-వాం' లోను నడుమునొప్పి కలుగుతుంది.

14 భోజనం చేయడంతడువుగా పొట్టలో నొప్పినికలుగజేసే మందు లను పేర్కొనుము.

'లైకోపోడియం', 'ఎబియన్ నిగ్', 'నక్కు మోశ్చాటా', 'కాలీబైక్'.

15. మూలవ్యాధి (పైల్లు)లో నక్కు వామికా లక్షణాలేమి ?

పైల్లు దురద; యాకారణంచే రాతిళ్ళు నిద్రపోడు; రక్త స్రావము; తరచు విరోచనానుమానం; అసంశ్చిత్తోకూడిన విరోచనానుమానం.

16. శ్రీలకుకలుగు ఏ వ్యాధులకు నక్కు వామికా ఉపయోగపడును.

నెలకాకుండానే బహిష్టుఅవడం. 10 లేక 15 రోజులదాకా ఎక్కువగా ఋతువు అవుతూనేవుండడం. మైలరక్తం పేరుకొని కుదప కుదపలలా అవడం. క్రమంతప్పిన నెలసరి.

బిడ్డనొప్పులు సరిగారావు; నొప్పులు అసంవేంపుకుపోయి తరచు విరోచనానుమానం; తరచు మూత్రవిసర్జన. ఈలాటి లక్షణాలున్నప్పుడు "నక్కు వామికా" 200 పొటెన్సీలో ఒకమోతాదు యిస్తే సరియగునొప్పులువచ్చి ముఖప్రసవం జరుగుతుంది.

17. “నక్కు వామికా”లో గమనించవలసిన జాగ్రత్తలేమి ?

అన్నహితవులేనప్పుడు సాధారణంగా “నక్కు వామికా” యిస్తారు. నిస్సందేహంగా ఆకలిపుడుతుంది. కాని రోగికి అపాయస్థితి వస్తుంది (కెంటు).

మానసిక, కాయక విశ్రాంతి సమయమగు రాత్రిళ్ళు దీనిని వాడాలి (నేష్).

104. ఓపీయం (Opium)

1. ఓపీయంయొక్క ప్రధాన నైసర్గిక లక్షణములేమి ?

నొప్పులు, బాధలు (తెలియకపోవుటచే) లేకుండుట; స్థబ్దత; మాంద్యం; చైతన్యకక్తి లేకుండుట, వణకు, ప్రతిమాటకు అబద్ధం చెప్పడం.

అదోముఖంగా కదలవలసిన ప్రేగులు ఊర్ధ్వముఖంగా కదలుటచే మలం వమనరూపంలో పోతుంది. ఏభాధయు వుంది అనడు. ఏమియుకావాలని అనడు. తనజోలికి ఎవ్వరురావద్దు తను ఒంటరిగా వుండాలి అంటాడు.

భయం. భయకారణంభీతి. వట్టిమగతేగాని నిద్ర పట్టడు. ఎక్కడా అయ్యేధ్వనిని వింటాడు. అమితంగా మగత. ముఖంఎర్రగా కండగడ్డ అవుతుంది. దీర్ఘధ్వనితో కూడిన శ్వాస.

పరువువేడి సహించలేక చల్లనిచోటుకోసం ఇటు అటు ఊరికే దొడ్లెస్తాడు. బట్ట కప్పనివ్వడు.

మూత్రం బంధిస్తుంది; మలబద్ధకం; ప్రేగులలో అడ్డు; ప్రేగులు మెలిపడడం, ఇది చాల అపాయకరమగుస్థితి.

మాగన్ను మగత; గురక; దీర్ఘశ్వాసలు; శ్వాస “బుస్” మను శబ్దం.

2. నల్లమందు విషానికి విరుగుడేమిటి ?

నల్లమందుకు చిక్కని నల్లకాఫీ కషాయం. రోగిలో చైతన్యం కలిగేదాకా విడువకుండా తరచుగా యివ్వాలి. దీనికితోడు విష్యుచ్ఛక్తికూడ ఉపయోగిస్తే మంచిది. ప్రేగుల్లోని విషాన్ని నోట్లోనుంచి గొట్టాన్ని పోనిచ్చిగాని, ప్రేళ్ళు గొంతులోకి పోనిచ్చిగాని, కక్కించాలి. వమనంలయి శేషించిన విషంకూడా బైటకు వచ్చేటట్లు చూడాలి. రోగిని పరుండనివ్వకూడదు. బలవంతంగా బాగాచల్లగాలిలో తిరిగేటట్లు చేసి మగతరాకుండా చూడాలి. ముఖంపై చన్నీళ్ళుకొట్టడం మంచిది.

3. ఋద్రవాతం (అపోప్లక్సీ)లో ఓషియం వాడనగు లక్షణాలేవి ?

మితిమీరిన సిరస్సులోని రక్తధాటికి రక్తనాళముచిట్టి మెడ డులో రక్తం స్రవించడంచే రుద్రవాతము (ఎపోప్లక్సీ) అనే ఋగ్రత వస్తుంది. మగత, బుస్సులుకొట్టు దీర్ఘశ్వాసలు, కంటిపాపయొక్క చైతన్యరాహిత్యత. ముఖంకమిలి ఊదాగావుండి వెచ్చగా నివ్వలా కాగుచూ ముఖమంతా వెచ్చని చెమటలుపడుతాయి. సిరస్సులోని రక్తనాళముచిట్టినవెంపుగాక రెండవవైపు పార్శ్వము పడిపోవును. లేక శరీరము బిర్రబిగిసి కొయ్యబాగును. సిరస్సుకు రక్తవ్రసరణ. మల మూత్రాలు బంధించడం. ఇట్టిభీభత్సస్థితిలో “ఓషియం”ను వాడిన ఆరుగంటలవ్యవధిలో వ్యాధి అదుపులోకివస్తుంది. మూత్రంలవుతుంది. శరీరంవేడితగ్గి చల్లబడుతుంది. ముఖానికి మామూలుకళ వస్తుంది. నాడి తిన్నబడుతుంది. (కెంటు) ఈలాటి రోగులకు తలవైపు ఎత్తుగా ఉండాలి. మంచంకోళ్ళకింద తలవైపున ఇటుకలుపెట్టాలి.

పేరుపొందిన వైరూప్యవైద్యులు నిరాశచేసికొని వదలివేసిన యిరువురు రోగులకు పై పరిస్థితిలోనుండగా వైద్యముచేసి స్వస్థత చేకూర్చారు “ఓపియం”తో. తరువాత “స్లంబం”లక్షణాలు కనుపిస్తే దాన్ని యిచ్చాను. ఇప్పుడుకూడ అందులో ఒకరు సజీవులైఉన్నారు.

4. ఓపీయం నివారణచేయు భయలక్షణాలేవి ?

నల్లమందురాయిళ్ళు నిరంతరం భయాందోళనలతో బాధపడుతారు. వీరు బటాచోడ్లు, వట్టి బూటకాలరాయిళ్ళు. భయంచేపుట్టే దుద్గుణాలకు, భయ కారణంచే భయము. భయంకర దృశ్య స్ఫురణమూత్రమున భీభత్సము, ఆందోళన. కన్నుమూస్తే భయ కారణం కండ్లకుకట్టినట్లు గోచరించి భీతావహం. భయంకరదృశ్యములు, వస్తువులు గోచరించుట. దయ్యములు, భూతములు కనిపిస్తున్నట్లు భ్రమించుట, దానివలన భయం. తన్ను ఖానీచేయుటకు ఎత్తుకుపోతున్నట్లు భావన. అకస్మాత్తుగావచ్చు శుభవార్త, పొందే ఆనందం, కోపం, పరాభవం, ఝడునుకొనుట వీటిచేకల్గు సర్వరోగములను ‘ఓపియం’ నివారించును.

5. కాలేరియా కార్బుయొక్క భయస్వభావమెట్టిది ?

కండ్లుమూసినక్షణంలోనే భయానకదృశ్యాలు పొడగట్టివెంటనే భయంచే కండ్లు తెరువాలి, కళ్ళుమూస్తే భయమే.

6. ప్రసవానంతరం మూత్రం బింధిస్తే వాడే నాలుగు మందులను వ్రాయుము.

(1) ఓపియం (2) హయాశ్యమస్ (3) కాప్టికం (4) ఆర్పునికం.

7. మూత్రము అణగి (సప్రషన్) యుండుటకు వాడనగు నాలుగు మందులను వ్రాయుము.

- (1) ప్రీమోనియం (2) జంజిబీర్ (3) లైకోపోడియం
(4) వల్నెటిల్లా.

8. భయముచేపుట్టే అతిసార విరోచనాలకు పనిచేయు మూడు ఔషధములను వ్రాయుము.

శెల్సిమియం, వల్నెటిల్లా, విరాట్రం-ఆల్బు.

9. చిరకాలముక్రితం భయపడి నేటికిన్నీ దానిఫలితం అనుభవించు చున్నప్పుడు వాడే మందులేవి ?

ఓపియం, నేట్రం-మూర్, సైలీషియా, ఫోస్ఫారిక్ ఏసిడ్.

10. బొగ్గువాయువు పీల్చుటచే సంభవించే దుష్ఫలితాలకు ఏమందులు సూచింపబడును.

ఓపియం, బవిష్టా, ఆర్నికా.

11. నల్లమందు లేక మార్పియా వాడుటచే కలిగే వాంతులు దేనితో నివారింపబడును ?

కెమోమిల్లా.

105. పెట్రోలియం

1. పెట్రోలియం చే మనస్సు ఏవిధముగా చెడును ?

ముక్కోపితనం, కయ్యానికి కాలుదువ్వటం, స్వల్పవిషయాలకు కూడ నొచ్చుకొని మనస్సును బాధపెట్టుకోడం, ఒకటే వినుగుదల. మామూలుగా రోజూ నడచేదాని గుర్తు పట్టలేక దారి తప్పుతాడు. తాను రెట్టింపుమనిషి అయినట్లు భావన. రాత్రి తనవక్కలో ఎవరో పరున్నట్లు, తనవక్కలో ఎవరో ఉన్నట్లు భ్రమ. పురిటాలు తనకు యిరు

పురు బిడ్డలున్నట్లు భావిస్తూ వారిని సముదాయించడం, పెంచడం ఎట్లానా అని ఆలోచిస్తూఉంటుంది. ఈలాటిభావనేగల ఒకపురిటాలుకు పెట్రోలియంయిస్తే ఆభావనను పోగొట్టింది (ఫేరింగ్స్).

2. పెట్రోలియం పుట్టించే ప్రధాన నై సర్గిక లక్షణాలేమి ?

అమూల్యమగు వంటిసోరిక్ మందు. పొటకరించే చిడుము, గజ్జి లో అన్నివిధాలా 'గ్రై టిక్'తో సరితూగుతుంది. శరీరమందలి వివిధ భాగాల్లో అనగా పుర్రే, చెవులవెనుక, వృషణములపై న, స్త్రీ మర్త్య వయవములపై న, కాళ్ళు, నీలమండలు, చేతులు, ముచ్చికలగుంట యీలాటి పెక్కుతావులలో చిడుము. చేతులువలిగి రక్తస్రవిస్తుంది. ఇవన్నియు సీతకాలంలో ప్రకోపించి వేసవిలో ప్రపశమిస్తాయి. గజ్జి (ఎలోస్, ఎల్యూమినా, సోరినం)

పగటిపూట కడుపు నొప్పితోకూడిన అతిసార విరోచనాలులేక జగట విరోచనాలు.

సర్పాపురం గవర్నమెంటు హాస్పటల్ డాక్టరుగారు నిరాశ చెంది పదలివేసిన 8 సం॥ వయస్సుకలపిల్లకు బంకవిరోచనములు యీ "పెట్రోలియం"తో నివారించబడినవి. పగలుమాత్రమే విరోచనము లగుట, విరోచనానంతరం ఆకలి. యీలక్షణములనే గుర్తించి యీ మందు వాడగా 2 రోజులలో పూర్తిగా విరోచనములుకట్టి క్రమ ముగా ఆరోగ్యము పూర్తిగా చేకూరెను.

ముచ్చికలగుంటలో సిరోవేదన, సీసపుగుండుపెట్టినట్లు బరువు. తలతిప్ప. సముద్రయానంలో కలిగే వాంతులు నివారించేమందు లలో ఒకటి.

'కాప్టికం'లోవలె కీళ్ళలో 'కిరు', కిరు' మనును.

ఈ రెండు మందులు కాలిక కీళ్ళనొప్పులలోను అందు “కిర కిర” మను శబ్దమున్నప్పుడు బాగుగా పనిచేయును. “పెట్రోలియం”కు మోకాళ్ళనొప్పులు కుదుర్చుటలో ప్రత్యేకత కలదు. కీళ్ళబెణుకులు కూడ తగ్గును.

ఆసనగండమాలకు, పంటిపుచ్చుకు పనిచేయును. రాత్రిసమయమున పండుకొనునప్పుడు వచ్చే దగ్గు తగ్గుతుంది. అతిసారవిరోధనాలు, దగ్గు పగలుమాత్రం ఉంటాయి.

3. కడుపులో పోట్లు భోజనంచేస్తే తగ్గే మూడు మందులేవి ?

(1) పెట్రోలియం. (2) బెల్లడొనియం. (3) ఎనకార్డియం.

4. గుండె, కొన్ని ప్రత్యేక యితరభాగములు చల్లగానుండు లక్షణము గల మందులను వ్రాయుము.

పెట్రోలియం; నేట్రం మూర్; కాలీ-క్లోర్; గ్రిఫై టిస్; కాలీ-నిట్ట, కార్బో ఏనిమలిస్; కాలీ బైక్రోమికం.

5. నొప్పి అకస్మాత్తుగావచ్చి అకస్మాత్తుగా అంధ్యమయ్యే స్వభావము గల మూడు మందులను వ్రాయుము,

బెల్లడొనా, మేగ్-ఫాస్. పెట్రోలియం.

6. అతిసారంలో పెట్రోలియంను ఏస్థితిలో వాడాలి ?

పసుపురంగు నీళ్ళవిరోచనములు గొట్టముతో కొట్టినట్లు అయి అవి కేబేజి తినుటవలన, గర్భవతులలోను, తుఫానుగాలిలోను, ఉదయ కాలంలోను పుడ్రేకించి పగలుమాత్రమే అవుతాయి. విరోచనానంతరం ఆకలి.

7. పెట్రోలియం లక్షణముల వుద్రేకనమయము. పరిస్థితి ఏవి ?

బండిలో పోతున్నప్పుడు, తుఫానుగాలిలోను, సీతాకాలం లోనూ, పగటివేళ వుద్రేకిస్తాయి.

106. ఫోస్ఫరస్ (Phosphorous)

1. ఫోస్ఫరస్ వాడనగు స్వరూపతత్వాన్ని వర్ణింపుము.

(అ) పొడుగ్గా, సళాగ్గా, సున్నితంగా ఉండి మృదువగు చర్మంతో చాల హుసారుగా ఉంటారు. తలవెంట్రుకలు ఎరుపు; చూడ ముచ్చటలేయు కనుముక్కుతీసు. స్వభావంకూడ సున్నితం, మకుమారమే. చురుకుతనం ఎక్కువ.

(ఆ) సున్నితంగా, పొడుగ్గా ఉంటారు; తీర్చిదిద్దిన కనుబొమలు; మెత్తనిజుట్టు, యివికలిగి క్షయవ్యాధికి గురిఅయేతత్వంకలిగి ఉంటారు.

(ఇ) పొడుగ్గా, సున్నితంగా వంగివుండేస్త్రీలు.

(ఈ) పొడుగ్గా చరచరా ఎదిగిపోయి వంగిపోయే స్వభావముకల యువకులు.

(ఉ) నరాల దుర్బలత్వంతో పొడుగ్గా ఉండి, నీర్సంగా ఉంటారు.

(ఊ) చేతులు మంటలు. వేడి, మంటలు; చేతులలో ప్రారంభించి శరీరమంతా ప్రాకుతాయి.

(ఋ) వ్యాధిలక్షణాలన్నీ సాయంకాలం హెచ్చుతాయి.

2. ఫోస్ఫరస్ యొక్క ప్రధాన నైజలక్షణములేమి ?

మంటలు :- శరీరమందలి అన్ని అవయవాల్లోనూ మంటలుంటాయి. యీమంటలభాధలు రోగికి స్వీయంగానే ఉంటాయి; కాని అందరేచదు కొంచెంకూడా వుండదు.

సరాల దుర్బలత్వం:- మొదడు, వెన్నుపూసా చెడి నీర్సం, నిస్సత్తువ, దడ, వణుకు, తిమ్మెల్లు. ఒకప్పుడు సక్షవాతంలోకి కూడా దింపవచ్చు.

ఉదరం దుర్బలంగావుండి, పొట్టంతా వెల్లిగానున్నట్లు భావన. ఆకలి, నీరసం.

అస్థిమితం; ఒక్కక్షణమైనా స్థిమితంగా కూర్చోలేడు. క్రియకు నిలబడనైనా లేడు. ఎప్పుడూ యిటూ అటూ తిరుగుతూనే వుండాలి.

అమితంగా రక్తం స్రవించేతత్వం. కొద్దిపాటిగా దెబ్బతగిలి చిన్న గాయంపడినా విస్తారం రక్తం స్రవిస్తుంది.

చల్లని పానీయాలు, చల్లని ఆహారం; ఆహారం పండ్ల రసాలు సేవించాలనేవాంఛ.

హనిమాన్ మహాశయులు “యిది సాధారణంగా కాలికంగా పలచని విరోచనాలతో బాధపడే రోగులకు బాగా పనిచేస్తుంది” అన్నారు.

నిద్రాపోయిన తరువాత సుఖంగా వుంటాడు. సూర్యాస్తమయ సమయంలో ఆరాటం, ఆదుర్దా.

ఆకలి అమితం, తరచుగా తినాలి; లేకుంటే సోపవస్తుంది. తినిన వెంటనే తిరిగి ఆకలి. (అయోడిన్)

ఈరోగి వుప్పు యెక్కువగా తింటాడు.

3. ఫోస్ఫరస్ ను సేవించడంచే కలిగే మానసిక లక్షణాలేవి ?

ఆదుర్దా, ఆరాటం; భావితంతా అంధకారబంధురంగా గోచరించడం; ఏదో ముప్పు వస్తుందని భయం. సంధ్య కాలంలో ఆరాటం,

అందోళన. వంటరిగావుంటే భయం; మరణభీతి. మూలలనుండి వికృతాకారాలవరో తన్ను తడేకదీక్షతో చూస్తున్నట్లు భావన. దానిచే భీతి, అందోళన. నాభిలోభయంపుట్టుట యీమందుయొక్క ప్రత్యేకత.

స్వల్పక్షయం, మానసిక దుర్బలత్వం, మానసిక శ్రమ కొంచెంకూడా చేయలేదు. ప్రశ్నకు చాలసేపు నిదానిస్తేనేగాని జవాబివ్వలేదు. స్థబ్ధత్వం, మాంద్యం.

ఉద్రేకం, ఉక్రోశం, శరీరమంతా మంటలు; ఆరాటం, స్థిమితం లేకపోవడం.

4. ఫోస్ఫరస్ సిరస్సులో కల్పించే మార్పులేమి ?

వృద్ధులకు తలత్రిపు, వెన్ను వెంట వేడిపాకి సిరస్సుకు వ్యాపిస్తుంది. తలదిమ్ము. కాలికంగా సిరస్సుకు రక్తప్రసరణ.

చుండు-లుంగలుంగలుగా గుప్పెళ్ళాది వెంట్రుకలు ఊడిపోతాయి. తలకట్టు పల్చనాతుంది. అక్కడక్కడ బట్టతల, చెవిపైన చిన్న బట్టతల.

5. కంటిలోని మేహపటలాల వృద్ధిని అరికట్టే మందులేవి ?

‘ఫోస్ఫరస్’, ‘సిలికా’, ‘బరియాటా కార్బు’, ‘కొనియం’, ‘సికేల్’, ‘నేట్రం మూర్’, ‘కాల్కేరియా కార్బు’, ‘మెగ్నీషియా కార్బు’.

6. ఫోస్ఫరస్యొక్క కంటి లక్షణాలేమి ?

క్షయమాత్రం అంధత్వం; విద్యుత్తాడి యీ అంధత్వహేతువు. స్లూకోమా. అతిగా పొగపీల్చుటచేతను, పొగాకు వాడుటచేతను సంభ

వించే దృష్టిమాంద్యం. హాస్యదృష్టి, సామీప్యదృష్టి (హాట్టసైట్). అనగా దూరపువస్తువులు ఆనవు. మేహపటలాలు (కేటరాట్టు)

7. ఫోస్ఫరస్కుగల కర్ణ (చెవి) వ్యాధులేవి ?

వీంతచేముడు; మాటలుమాత్రం వినుపించవు. చెవిలో ధ్వనులు మాత్రం పరిధ్వనిస్తాయి. సన్నిపాతజ్వరానంతరం వచ్చే చేముడు తగ్గుతుంది.

8. ఫోస్ఫరస్యొక్క ఉదరలక్షణములేవి ?

నాలుక పాలిపోయినట్లు తెల్లగాఉంటుంది. సర్వదా ఆకలి. ముఖ్యంగా రాత్రిళ్ళు ఆకలియెక్కువ. ఆకలితో నిద్రనుంచిలేస్తాడు. చల్లని పదార్థాలు తినాలంటాడు చల్లని ఆహారపానీయాలు తీసుకొని తృప్తిపొందుతాడు. కాని అవి పొట్టలోకిపోయి వేడెక్కినవెంటనే వాంతిగా వెళ్ళిపోతాయి. ఇమడవు. వాంతిహేతువు జఠరాశయ నిస్సత్తువకూడ కావచ్చును. జఠరాశయం తూట్లుపడి పుండ్లవుతాయి. పొట్టలో వెల్లిగా కాళీగాఉన్నట్లునుపిస్తునది. ఉప్పనిఱుచి కలపదార్థాలు, ఉప్పు తినాలని ఉంటుంది.

9. విస్తారం ఆకలి, తరచు తిన కోరిక కలుగజేసే మందులను పేర్కొనుము.

అయోడిన్. చెలడోనియం, పెట్రోలియం, ఎనాకార్డియం, చైనా, ఫోస్ఫరస్.

10. పొట్టలో వెల్లిగా, కాళీగా, ఏమియులేనట్లు నిస్త్రాణగాఉన్నట్లు భావనను కలిగించే మందులను పేర్కొనుము.

ఇగ్నీషియా; హైడ్రాస్టిస్; సెపియా; ఫోస్ఫరస్.

11. పేగులపై ఫోస్ఫరస్ కుగల ప్రభావమేమి ?

నీటివంటి పెద్దవిరోచనములు. గొట్టంతో గొట్టినట్లు వేగంగా ఛాటీగా అవుతాయి. వీటిలో మైనం ముద్దలలాటి తెల్లని స్లేష్ము ముద్దలు తేలుతూవుంటాయి. విరోచనం రక్తపూరితంగా వుంటుంది. కొందరికి మాత్రం; కప్పనురగలా ఉండడంకూడ సహజం. ఆసనకండరం విచ్చుకొని ఉండి నిరంతరం విరోచనం ఊటలా కారుతూవుంటుంది, నిస్సత్తువుచే ఆసనకండరం ముడుచుకోలేదు. ఈలాటి అతిసారవిరోచనాలలో 'ఫోస్ఫరస్' దివ్యంగా పనిచేస్తుంది. ఈలా 'తేలువబడిన ఆసనంతో' తీపుతో కూడిన గృహణివిరోచనాలనుకూడ తగ్గిస్తుంది. అమితంగా నీరసం, నిస్త్రాణ, నిస్సత్తువ.

మలబద్ధం : అతిసారానికి వ్యతిరేకమగు మలబద్ధంలోకూడ "ఫోస్ఫరస్" పనిచేస్తుంది. సాచుగ్గా, సన్నగా కుక్కమలంలా ఎండి పోయి అవుతుంది విరోచనం. దానికికూడ చాలసేపు బిగబట్టి ప్రయత్నించాలి.

12 సంభోగావయవాలపై "ఫోస్ఫరస్" తెచ్చు మార్పులేవి ?

స్త్రీ, పురుషు లిరు తెగలలోనూకూడా కామోద్రేకాన్ని పెంచుతుంది. ఎంతప్రయత్నించినా అదుపులోనుండక రోగి హద్దుమీరి పోయి మదపిచ్చలో దిగుతుంది. సిగ్గు, బిడియాలను మరచిపోయి మర్మస్థానాలను బహిర్గతంచేస్తాడు. గుడ్డ విప్పేస్తాడు. ఈలా కొంత కాలంసాగి తుదకు విపరీతపరిస్థితిలోకి దిగుతుంది. అంటే పుంసత్వం పూర్తిగా నశిస్తుంది. నపుంసకత్వం సంభవిస్తుంది. శుక్ల నష్టం, నిద్రలో శృంగారసంబంధమగు కలలువచ్చి వీర్యస్కలనం. దానితో నీరసం, నిస్సత్తువ. స్త్రీలకు మదపిచ్చ (Nyphomania)కు దివ్యోపధం. ఋతు

సరి నిలచిపోయి దానిబదులు ముక్కునుండి, శ్వాసకోశాలనుండిరక్తం ప్రవహిస్తుంది. (Vicarious menstruation)

గర్భాశయంతోను, రొమ్ములపైనా రక్తం స్రవించే కేస్సర్లకు బాగా వుపశాంతిని కలిగిస్తుంది.

నెలసరి త్వరితంగా కనుపించి కొలదిగామాత్రమే మైల అవుతుంది. విస్తారంకాదు; కాని చాలాకాలం అవుతుంది. ఋతుమతి అవుటకుముందు యీరోగి ఏడుస్తుంది.

13. శ్వాసకోశాలపై “ఫోస్ఫరస్” ఎట్లు పనిచేయును ?

శ్వాసకోశాలవ్యాధుల్ని నివాపణచేయడంలో “ఫోస్ఫరస్”ను మించినమందులేదు. ప్రదోషకాలంలో ప్రకోపించే గొంతుబొంగుడు, తీపు, నొప్పి. తరచుగా తిరగబెట్టే కింకవాయువు (Croup) రొమ్ము పడిశం చే బిగబట్టేదగ్గు వస్తుంది.

సవ్వడం, మాట్లాడడం, చదవడం, ఎడమతట్టు పడుండడం, వేడి వాతావరణంనుండి చల్లని వాతావరణంలోకి మారడంవల్ల యిందలి బాధలన్నియు ప్రకోపిస్తాయి.

దగ్గు చాలాబాధకరంగా వుండడంచేత మూలుగుతూ దగ్గును. అణచుకోడానికి శక్తికొద్దీ ప్రయత్నిస్తాడు; దగ్గుతో వాళ్ళంతావణి పోతుంది. ఆయాసం. ఛాతీబరువు. ఛాతీపై రాయిపెట్టినట్లుండడం, విషపడిశం (Pneumonia) లో వాడనగు ముఖ్యమగు మందుల్లో ఒకటి ‘ఫోస్ఫరస్’ కుడి ఊపిరితిత్తిక్రిందిభాగం దీనికేంద్రం. న్యూమోనియా ద్వితీయాపస్థలో క్లేమ్ల వెలువడనప్పుడు దీనిప్రభావం నిరుపమానం.

క్షయవ్యాధియొక్క ఆద్యాంతాల్లో పనిచేస్తుంది, ప్రథమావస్థలో దగ్గు, ఆయాసం, నీర్సం. నిస్సత్తువలకు పనిచేస్తుంది. అంత్యస్థి

తిలో సాయంకాలం జ్వరం అంకురించి అగ్రరాత్రి దాటేదాకావుండి పీల్చి పిప్పిచేసే అవస్థలో ఒక్క మోతాదు 'ఫోస్ఫరస్' పెద్దపొటెన్సీలో యిస్తే జ్వరంతగ్గి బాధలు వ్రవశమించి మరణకాలందాకా సుఖంగా వుంటాడు. నివారణకు అవకాశములేని క్షయవ్యాధిలో జ్వరంతగ్గి నాకా 'ఫోస్ఫరస్' వాడరాదు, పొరపాటున వాడితే ఏబాధలు తగ్గడానికిస్తే ఆబాధలు హెచ్చడమేకాకుండా తిరిగి జ్వరంకూడావస్తుంది. క్షయయొక్క అంత్యస్థితిలో దీనిని పెద్దపొటెన్సీలోవాడడం చాల అపాయకరం. యిది కొన్ని సమయాల్లో మాత్రమే.

14. నడుము, కాళ్లు చేతులుపై "ఫోస్ఫరస్" ప్రభావమేమి ?

సరాలదుర్బలత్వాన్ని నిరూపించే నడుంపట్టు తప్పడంయిందులో స్పష్టంగా కనుపిస్తుంది. నిస్సత్తువ, నడుంనొప్పి, వెన్ను చివరిభాగంలో అతి సున్నితమగు తీపు, బాధ.

ఏమాత్రం సున్నితమగు పనిచేసినా క్రియకు నాలుగు పుస్తకాలు పట్టుకున్నా నడుంలో నొప్పి, సలుపు. నిలబడితే నొప్పిబాధ హెచ్చుతుంది. పాదాలు, కాళ్ళు తిమ్మిరైకుతాయి. నడ్డిపూసచివరి భాగం మొద్దుబాటుతుంది. వెన్నుపొడుగునా అక్కడక్కడమంట; మర్దనాచేస్తే తగ్గుతుంది, నడుం విరిగినట్లుపోటు.

కాళ్ళు నిస్సత్తువ. కాళ్ళు తిమ్మిరి, బండల్లా బగువు. కాళ్ళు చల్లగా వణుకుతుంటాయి. సీరసంచే నడిస్తే తూలిపోతాడు.

తెలియకుండా మాత్రంపోతుంది, దగ్గితేకూడ మాత్రంపోతుంది. అనుమానంతగిలినవెంటనే మలమూత్రాలకు నెళ్ళకపోతే సరాల దుర్బలత్వంచే బట్టలోనే అవుతాయి,

తుంటిబంధం, మోకాళ్ళు వాస్తాయి, వేళ్ళకొనలకు స్పర్శజ్ఞానం తగ్గుతుంది. కాళ్ళు, చేతులు సన్నగించి రక్తనాళాలు వుబ్బుతాయి, కాళ్ళు, చేతులు కొన్నిసమయాల్లో పట్టుతప్పుతాయి. చేతులు, భుజాలు చల్లబడుతాయి, చేతులుమంట, యీ బాధలన్నియు వేడిచే వ్రవశ మిస్తాయి.

సిరమ్ము, వుదరములకు సంబంధించిన బాధలన్నియు నీతలోపచారాలచే వ్రవశమిస్తాయి.

ఛాతీసంబంధమగు లక్షణాలు వేడికాపడాలతో తగ్గుతాయి. కాళ్ళకు దుర్వాసనతో కూడిన చమట్లు. వివిధరకాల నరాలపోట్లు యీమందుతో నివారణ అవుతాయి (ఫేరింగ్స్).

15. మూత్రవిసర్జనానంతరం బొట్టుబొట్టుగా మూత్రంపడే లక్షణంగల మందులను వ్రాయుము.

ఎగారికన్; సెలీనియం; హెలినోస్; గ్రఫైటిస్; సిలికా; కాల్తేరియా, నేట్రం-మూర్, పిక్రిక్-ఎసిడ్, పెట్రోలియం, కోనియం, కాలీ-కార్బు, కెనాబిస్-ఇండికా, ఆర్జెంటం-నిట్, స్టఫిమాగ్రియా, ఫోస్ఫరస్.

16. నిద్రలక్షణాలలో “ఫోస్ఫరస్” తేగల మార్పులేమి ?

స్థిమితంలేని నిద్ర, ఆరాటం, నిద్రలో ఉలికిపాటు, కుడి వెంపునే పరుండడం, ఎడమవైపు పరుంటే గుండెదడ, గుండెలోనొప్పి, ఆరాటం, రాత్రి ప్రొద్దుపోయి పరుంటాడు. పరున్నాక పగటి విషయాలు స్ఫురించి వాటినిగురించి ఆలోచిస్తూ లేనికష్టం తెచ్చిపెట్టుకొని మనోవ్యధలో పడుతాడు.

17. “ఫోస్ఫరస్” యొక్క ఉదేక ఉపశమనాలేమి ?

ఉదేకం: సాయంకాలం, అర్ధరాత్రికి పూర్వం (పల్న) ఎడమ వెంపు పరుండడం, బాధవెంపు పరుండడం, ఉరుములు, మెరుపుల శమయం, సీతోష్ణస్థితులమార్పులు, చల్లగా ఉన్నా సరే - వేడిగా ఉన్నా సరే.

ఉపశమనం: చీకటిలోను, కుడి వెంపు పరుండడం, అదిమితోమడం, మెస్మరిజం చేయడం చల్లని ఆహారపానీయాలు - వేడెక్కి దాకాను.

107. ఫోస్ఫారిక్ యాసిడ్ (Phosphoric acid)

1. “ఫోస్ఫారిక్ యాసిడ్” తీసుకున్న వెంటనే కలిగే మార్పులేమి ?

దీనిని తీసికొనిన వెంటనే నీరసము, నిస్సత్తువ కలుగుతుంది. నిరాశ, అలసత్వం, విస్మయం, మానసికంగాను, భౌతికంగాను మాంద్యత, మత్తు, బద్ధకం, హెచ్చరిక సన్నగింపు సంభవిస్తాయి. నీవ్రశ్నలకు సరియగు జవాబివ్వడానికి యిష్టముండదు. “అవును” “కాదు” అని ముక్తసరిగా వినుగుతో యిష్టంలేని జవాబువస్తుంది.

మగతగాను మత్తుగాను ఉండి అస్పష్టంగా తనలోతాను గొణుక్కుంటాడు. సంధిలక్షణాలు అంతవిపరీతంగావుండవు. మత్తుచే తన చుట్టూ జరిగేదేదో తెలుసుకోలేని పరిస్థితిలోవుంటాడు. కాని లేవితే తెలివిగానేవుంటాడు. రోగం ఘనీభవించి రోగి పూర్తిమగతలో పడి వుండినప్పుడు ఇది గుర్తింపబడదు.

2. సన్నిపాతజ్వరం (Typhoid fever)లో ఫోస్ఫారిక్ యాసిడ్ ను సూచించు లక్షణాలేమి ?

ముక్కు కొన తేలివుంటుంది. కండ్ల చుట్టునా దట్టమగు నీలిరంగు పలయాలంటాయి (Blue rings). ముక్కు వెంట రక్తం పడుతుంది. కాని జ్వరం ప్రారంభావస్థలో దీనివలన యేమంతయు వుపశాంతి వుండదు. ఈస్థితిలో అనగా ముక్కునుండి రక్తం పడునప్పుడు రోగిలక్షణములు వుపశమిస్తే “యాస్ టాక్సు” వాడాలి. “ఫో స్పారిక్ ఏసిడ్” రోగి వ్రేళ్ళు ముక్కులోనికిపోనిచ్చి కెలుక్కుంటాడు.

ముక్కులో ఉలారం, దురదే దీనికి హేతువు. “సీనా”లో వలె క్రిములు ఉండడంచేత కాదు. జఠరాశయంలోని బాధచేకలుగుతుంది. పొట్టవుబ్బి డోలువలె వుంటుంది. తరచు నీటిపంటి అజీర్న విరోచనాలు వాయువుతోకూడి అవుతుంటాయి. నాలుక పొడారిపోయి మధ్యగా ముదురు ఎరుపురంగుచార వుడుతుంది. ఒకప్పుడు మామూలురంగుతో వుండి నాలుకపై మెరుపుతోకూడి పాచికట్టి వుంటుంది. నిద్రట్లో తెలియకుండా ఒకప్పుడు నాలుక కరచుకుంటాడు. మూత్రం తెల్లగా పాలవలె వుంటుంది. స్వేతధాతువు (Albumen) విస్తారం పోతుంది. ఒకప్పుడు మూత్రంలో భాస్వరలవణాలు వుంటాయి. (Phosphates) ఈ ప్రధానలక్షణాలు టయిఫాయిడ్ జ్వరంలో “ఫో స్పారిక్ ఏసిడ్” ను గుర్తింపజేస్తుంది. (ఫేరింగ్స్)

3. “ఫో స్పారిక్ యాసిడ్” చే కలిగే అతిసార విరోచనాలు ఎట్లగును?

పేగుల్లో పెద్దశబ్దాలు, ధ్వనులతో అయే అతిసారవిరోచనాల్లో యిది సాధారణంగా గుర్తింపబడుతుంది. విరోచనాలు విడువక తరచుగా అవుతాయి. సాధారణంగా త్వరితంగా ఎదిగేయువకుల్లో ఉపయోగపడుతుంది. దీని విచిత్రమేమిటంటే విరామంలేకుండా పెద్ద పెద్ద విరోచనాలవుతున్నా రోగిమాత్రం సీరసించడు. “అరువారాల నుండి తెరిపిలేకుండా పేగులు అరుస్తూ విరోచనాలు ఒక్కతీరుగా అవు

తున్నాయి; కాని పిల్లాడు ఆడుకుంటూనే ఉన్నాడు” అంటుందితల్లి. తిన్నది అరగకుండానే అజీర్తిగా విరోచనాలు అవుతాయి. తిన్న వెంటనే చెంబుతీసుకు పరుగెత్తాలి. ఇంకోచిత్రమేమిటంటే రోగి ఒకవేళ కొంచెం నీరసంగావున్నా స్థిమితంగా ఒక్కనిద్ర కునుకుతీశాడంటే యథా తథంగా కోలుకుంటాడు.

4. పురుషజననేంద్రియములందు “ఫోస్ఫారిక్ యాసిడ్” కలిగించు వ్యాధిలక్షణములేవి?

వినాడో ధాతునష్టంచే కలిగే లక్షణాలకు ‘వినీడ్ ఫాస్’ వుపయోగపడుతుంది. వీర్యం, ధాతువులు, నష్టపోయి వెంటనేకలిగే నీర్పనిస్సత్తువులకు అంతగా వుపకరించదు. శుక్లనష్టం, అమితసంభోగం, రాత్రికలలో వీర్యస్కలనం, మూత్రంతో వీర్యస్రావం లేక ముష్టిమైథనం ఈ మొదలగు కారణాలచే ధాతువులుకోల్పోయి చాలకాలంగా రోగి మానసికంగాను శారీరకంగాను బాధపడుతూంటాడు. శరీరమంతా నిస్సత్తువచెందుతుంది. మగత, నీరసం ఆవహిస్తాయి. కళ్ళు చీకట్లుకమ్మటం, తూల్టావుండడం సంభవిస్తాయి. పరున్నప్పుడుకాళ్ళు సిరస్సుకంటే పైకి వెళ్ళిపోతున్నట్లుంటాయి. బీర్జాలు జారి వ్రేలాడుతూంటాయి. పురుషాంగానికి లేవనశక్తివుండదు. వున్నా నామమాత్రం. సంభోగకాలంలో శీఘ్రస్కలనం, బీర్జాలపై చమట్లు. నడుంపట్టు తగ్గుతుంది. నడుస్తుంటే కాళ్ళు తడబడుతాయి. వెన్నుకోపోటుఉండదు గాని పొడుగునా మంటగావుంటుంది.

సంభోగావయవాలు పట్టుచెడి జారుడుగానున్నప్పుడు తరచుగా వాడుచూ తక్కువ పొటెన్సీలోనే వాడాలి.

5. ధాతునష్టంలో ‘సింకోనా’ ‘వినీడ్ ఫాస్’ వాడనగు సమయాలేవి ?

వీర్యనష్టం ధాతునష్టాలచే సంభవించే బాధలన్నిటిలోనూ 'ఫోస్పారిక్ యాసిడ్' అన్నివిధాలా 'సింకోనా'ను పోలివుంటుంది. యింకా చెప్పాలంటే 'సింకోనా'నికూడ మించి పనిచేస్తుంది. ధాతువులను నష్టపడిన తక్షణఫలితాలకు 'సింకోనా' పనిచేస్తుంది. 'ఏసిడ్ ఫాస్' కాలికఫలితాలకు పనిచేస్తుంది. వరుసగా నాలుగురోజులు కలఱువచ్చి గాని నిర్నిమిత్తంగాగాని, వీర్యస్కలనమై, కళ్ళు చిరట్లుకమ్మటం, చెవులు దిబ్బడవడి నీరసం. నిస్సత్తువుగాను వుండడం సంభవిస్తే 'సింకోనా' యిస్తే రోగి తేలుకుంటాడు.

6. విద్యార్థులకు "ఏసిడ్ ఫాస్" ఎట్లు ఉపకరిస్తుంది ?

విద్యార్థిణులకువచ్చు తలనొప్పులను క్షణంలోతగ్గిస్తుంది. చదువుకున్నా. మానసికశ్రమ పడుచున్నా తలనొప్పి వస్తుంది. పరిశ్రాసమయంలో విరామంలేకుండా రేయింబగళ్ళు శ్రమపడి చదవడంచే వచ్చే నీరసం, నిస్సత్తువులకు, యింకావచ్చే యితరబాధలకు పనిచేస్తుంది.

7. మూర్ఛింతోను, మూత్రాశయమందు "ఏసిడ్ ఫాస్" కలిగించే మార్పేమి ?

ప్రథమంలో రేయింబగండ్లు నీటిపంటిమూత్రం చాలసార్లు విస్తారంగాపోతుంది. అతిమూత్రం. మూత్రవాహిని రెట్టింపుఅయిందా అన్నట్లు మూత్రం త్వరితంగాపోతుంది. నరాల దుర్బలత్వంచేవచ్చే మధుమేహాన్నికూడ తగ్గిస్తుంది. రాత్రిళ్లు మూత్రవిసర్జనకు పెక్కుసాల్లులేవాలి. మూత్రం ఒకప్పుడు తెల్లగా పాలలా ఉంటుంది.

8. తలనొప్పితో బాధపడే విద్యార్థులకు పనిచేయు మూడుమందులేవి?

(1) 'ఫోస్ఫారిక్ యాసిడ్' (2) 'నేట్రీ మూర్' (3) 'కాల్షిరియా ఫాస్'.

9. మనిషిని కృంగదీసే విచారం, బెంగలాటి మానసికవ్యాధులలో 'ఫోస్ఫారిక్ యాసిడ్'ను గుర్తింపజేయు లక్షణాలేవి ?

స్నేహితులు, ఆప్తులు, ప్రియబంధువులు, ప్రేమింపబడినవారు చనిపోవుటవల్ల, ధనం, ఆస్తి కోల్పోవడంవల్ల, అప్రతిష్టపాలవడంచేత ఉద్యోగం పోవడంచేత రోగి మనోవ్యాకులతచెంది కృంగి కృపించి నీర్సం, నిస్సత్తువ, బెంగ, దిగులు, షరభ్యాహ్నం, మందమతితనం కు లోనౌతాడు. ఆరోగ్యం చెడుతుంది; క్రిమంగా తలనెరుస్తుంది. ముఖం వెలవెలబారి చూపు నిరాశ, నిస్పృహలను సూచిస్తుంది. నడినెత్తిని బరువు బాధ; కృంగతీస్తున్నట్లు బాధ; ముచికలగుంటలో నొప్పి, సోటు. మెడలు నొప్పిగాఉండి లాగుతుంటాయి. నడుంలో పట్టుండదు. కాళ్లు చేతులు వణుకు. ఈలాటిబాధతో ఎవరితోనూ మాట్లాడ్డానికికూడ మనస్కురించదు. నీర్సంతోను నిస్త్రాణితోను ఒంటరిగా పడుకొని ఉంటాడు గుడిసాములా. రోగి యింటిపట్టు నే వుంటాడు.

10. విచారంచే కలిగే వ్యాధుల్లో "ఇగ్నీషియా" "ఎసిడ్ ఫాస్" గుణాలను పోల్చి వ్రాయుము.

"ఇగ్నీషియా" విచారంచేకలిగే తక్షణలక్షణాలకు ఉపయోగిస్తే కాలికంగా చాలకాలంగా మనోవ్యధతో బాధపడుతూ కృత్రి కృపిస్తుంటే 'ఇగ్నీషియా' వాడాకా 'ఎసిడ్ ఫాస్' ఉపయోగపడుతుంది. 'ఇగ్నీషియాలో' సరాల దుర్బలత్వంచే కొంకడ్లు, అడుడ్లు కలుగుతాయి. 'ఎసిడ్ ఫాస్'లో యివి ఉండవుకాని రోగి నీర్సంతోను, నిస్సత్తువతోను శోషవచ్చినవానిలా ఉంటాడు.

14. అరవుటకు మించకుండా “ఫోస్ఫారిక్ యాసిడ్” యొక్క ప్రధాన నైసర్గిక లక్షణములను వ్రాయుము.

స్వాభావికంగా బలంగాను, ఆరోగ్యంగాను ఉండి అమితసంభోగంచేత, దురలవాట్లవల్ల లేక దైవసంఘటనచే ఆస్తిపాస్తులుకొల్పోయి బెంగ, విచారం, దిగులుచే కృంగి కృసించి ఆరోగ్యంకొల్పోయి మనోవికాసంతోక ఎవరిముఖమూచూడనొల్లక ఒంటరిగా ఇంటిపట్టునేఉండి తలనొప్పి, నీరసంతో బాధపడేవారికి అమృతప్రియంగా పనిచేస్తుంది.

సాధుస్వభావం; దేనికి ఎవరినీకాదనడు. కోరికలేమియుఉండవు. దేనినిమిత్తంకూడ పాఠకులాడడు; నిర్లక్ష్యం; పరాకు; మరుపు.

నడినెత్తిని కృంగదీసేభారం, బరువు. మితిమీరిన విద్యావ్యాపకంచేతను, చిరకాలం మనోవ్యధచేతను. నడినెత్తిలోను, ముచికలగుంటలోను వచ్చే నొప్పికి పోటుకు, విద్యాధులకువచ్చే అన్నివిధములగు సిరోబాధలకు పనిచేస్తుంది.

సెగ, సవాయి వ్యాధులవలన ఎముకల పై భాగమువాచి బాధగానున్నప్పుడు, చాకుతో గీప్రోన్నట్లు పోటు, ఆటు, మంటలు గానున్నప్పుడు, ఒళ్ళంతా నొప్పులుగానున్నప్పుడు వాడాలి. కళ్ళలో కాంతిచెడి గాజుకళ్ళలా ఉంటాయి (Lippe). రాత్రులు నిద్రలో తెలియకుండా నాలుక కరచుకుంటాడు. కాళ్ళ-చేతుల నరాలు తోడుకుపోతాయి. పోట్లు, బాధ; శస్త్రచికిత్సానంతరం పుండుమానక ఆటు-పోటు.

నీరసముగాని, నిస్సత్తువగానిలేకుండా అతిసారవిరోచనాలు, విరోచనాలు తెల్లగాను, పసుపురంగుగాను, వాయువుతోకలసి పెద్దశబ్దంతో అవుతాయి. భయంచే సంభవించే కలరాలకు పనిచేస్తుంది.

అతిమూత్రం: రాతులు నీటివంటిమూత్రం విస్తారంగా అవుతుంది. నరాల దుర్బలత్వంచే మధుమేహం సంభవిస్తుంది. పాలలాటి మూత్రం, తరచు తెట్టులా పేరుకొంటుంది.

ముష్టిమైధనం ఆరోగ్యభంగమని తెలిసికూడా మానలేదు. అదుపులో పెట్టలేనంతవాంఛ. సిగ్గు, లజ్జ, భిషియం, విచారం; వ్యాధి కుదరదని విచారం, నిస్పృహ.

చెడువార్త వినడం, అమిత సంభోగం, గాలి, ధుమారం, మంచు యివి వ్యాధియొక్క ఉద్యోగ కారకులు. బాధలన్నియుకూడ కొద్ది పాటి కునుకుపోయినా ఉపశమిస్తాయి.

ఆమ్లం (Acid) పులుపుఅంటే అయిష్టం. ఘాటైన పదార్థాలు కావాలి. పగలు బాగా నిద్రపడుతుంది. రాత్రినమయంలో నిద్ర వుండదు.

108. ఫైటోలక్కా (Phytolaeca)

1. “ఫైటోలక్కా”చే సంభవించే తత్వసంబంధమగు మార్పులేమి ?

విపరీతమగు తలనొప్పి, నడుమునలుపు, శరీరమంతా లాగుతు నట్లు, పీకుతున్నట్లుపోటు. రోగి మూలుగుతూ కదల్చుకొని ప్రయత్నిస్తాడు. కదిలే నొప్పులు హెచ్చుతాయి. ఒళ్ళంతాతీపు, అమితంగా నిస్త్రాణ. కూర్చుంటే నీర్సంవల్ల తల తిరుగుతుంది. “బ్రయోనియా” లోవలె తీవ్రమగు జ్వరం. నాడి దడదడా కొట్టుకుంటూవుంటుంది. తరచుగా పళ్ళు, యిగుళ్ళు కొరుకుతాడు. ఈలక్షణాలుంటే వ్యాధి పేరుతో అక్కరలేకుండా ఏవ్యాధినైనానరే “ఫైటోలక్కా” కుదురుస్తుంది.

2. గొంతుగలోని ఏలక్షణాలను 'పైటలక్క' కుదర్చగలదు ?

గొంతుగనొప్పి, గొంతుగ వచ్చి లకు 'పైటలక్క' ముఖ్యమ థాల్లో ఒకటి. టాన్సిల్సు (Tonsils) రోగుల్లో తరచురొంపవట్టి, గొంతు వాచి, టాన్సిల్సువుల్ని వాటిపై తెల్లని చీముమచ్చలుపడి పోట్లు చెవులల్లోకంటా పొడుస్తాయి. ఈలాటి గొంతునొప్పితో తలనొప్పి, నడుగులుపు,

శరీరమంతా లాగుతున్నట్లు, వీకుతున్నట్లు తీవు, పోటు. రోగి మూలుగుతూ కదలుటకు ప్రయత్నిస్తాడు. కదిలే నొప్పులు పెచ్చు తాయి. కూర్చుంటే నీర్సం వలన తల తిరుగుతుంది.

3. అంగుడు వుండు (Diphtheria) ఏ లక్షణాలతో నున్నప్పుడు పైట లక్క వాడాలి ?

గొంతునుండి చెవులలోనికి పోట్లు; గుటకవేస్తే నాలుక మొట్టలో భరించరాని బాధ, పోటు; అగిడిమంటలు; అగ్నిజ్వాలల్లా మండిపోతుంది. గొంతు పొడారి గుటకవేస్తే బాధ; చేతులు వణుకు తాయి నరాల దుబ్బలత్వంవల్ల. గొంతులో ఉండ ఉన్నట్లుండి తరచు గుటక వేస్తాడు. కొండనాలుక యొక్కయు, టాన్సిల్సుయొక్కయు వెనుక భాగంలో బూడిదరంగు పొర యేర్పడుతుంది. వేడినీళ్ళు, వేడి పానీయాలు త్రాగలేదు. (లెకేసిస్).

4. చనుకుదురులో 'పైటలక్క' లక్షణాలేమి ?

చనుకుదురు వ్యాధి నివారణకు వాడనగు మందులలో ప్రధాన మైనది. స్థనాలు వాచి రాళ్ళలా గట్టిపడి వేడిగాను, నొప్పిగాను ఉండి పాలిచ్చేటప్పుడు యీ నొప్పులు శరీరమంతా పాకి జ్వరం వస్తుంది. తల, నడ్డి లాగుతాయి. ఈ స్థితిలో యీమందిచ్చి వ్యాధిని నివా

రించకపోతే వ్యాధి ముదిరి చీము పడుతుంది. పిల్లలకు పాలిచ్చినప్పుడు డల్లా నోవ్వులు శరీరమంతా వ్యాపిస్తాయి. చనుకొనలు నున్నితమైన తీపుగా వుంటాయి. కొనలు పగిలి బిడ్డ కుడుచుకున్నప్పుడల్లా చాల బాధ పెడుతాయి.

5. చనుకుదురుకు వాడనగు మందులను పేర్కొనుచు వాటి గుర్తింపు లక్షణములను పేర్కొనుము.

1. ఫైటలక్కా 2. బ్రయోనియా 3. లేక్ కేనినం
4. గ్రోటాటిన్.

“ఫైటలక్కా” స్థనాలు గట్టిగా రాళ్ళలా ఉండి చనుమొనలు నోవ్వులు; యీ నోవ్వులు శరీరమంతటా పాకి జ్వరం. జ్వరంలో పళ్ళు పటపట కొరుకుతాడు.

‘బ్రయోనియా’ పురుడొచ్చిన మూడవనాడు పథ్యం పెట్టిన తరువాత ప్రథమంగా పాలు పడేటప్పుడు స్థనాలు వాచి జ్వరంవస్తే “బ్రయోనియా” తక్షణం నివారిస్తుంది.

“గ్రోటాన్ - టిన్”: పిల్ల పాలు కుడిచేబప్పుడు నొప్పి వెనుక వైపుకు అంటే వెన్నులోకి పొడుస్తుంది.

‘లేక్ - కేనినం’: స్థనాలనిండా పాలుపడి, తీపుపెట్టి ఆ భారంచే రోగి బాధపడుతుంది. బాధకు తాళలేక స్థనాలను చేతులతో పట్టుకుంటుంది. కదిలినా మెదిలినా అమితంగా నొప్పి.

6. రొమ్ములలో పూర్వపు వుండల్ల మచ్చలు పై పనిచేయు రెండు మందులను తెల్పుచూ వాటి వుపయోగాలు వ్రాయుము.

(గ్రైటిన్, ఫైటలక్కా; యీ రెండు మందులూ స్థనాల యందలి పూర్వపు మచ్చలకు వాడదగినవి.

పూర్వము ఏనాడో పురిటిలో స్థనాలపై కురుపులు పుట్టి, పుండై అప్పుడు కట్లవల్ల తగ్గిపోయి మచ్చపడివుండి మరల యీ పురుడులో ఆ మచ్చలలోనే వాచి కురుపై పుండుపడి స్థనగ్రంథిని తినివేసి నొప్పి, పోటు, సలుపు, జ్వరం, ఉన్నప్పుడు “గ్రఫై టెస్” పూర్వంనుండి వాడే మామూలు మందు. కాని ప్రేటలక్కా దానిని మించిన మందు.

7. ‘ప్రేటలక్కా’ యొక్క ప్రధాన వైస్సర్గిక గుర్తింపు లక్షణములేమి?

సుఖవ్యాధులు జీర్ణించడంచే యేర్పడే కీళ్ళనొప్పులు (కీళ్ల వాత తత్వాలు) తేమగాలిచే ప్రోకోపించు కాలిక కీళ్ళ నొప్పులు. కాళ్ళు ఎత్తిపుంచుటచే ఉపశమించే మడమనొప్పులు.

ఈ రోగులు బక్కచిక్కి క్రమంగా క్షీణిస్తారు. రక్తం తగ్గి పాలిపోతారు. అమితంగా అలసట, నిస్త్రాణి.

నొప్పులు విద్యుచ్ఛక్తిలా ఒకచోటనుండి వేరొకచోటకు క్షణక్షణం మారుతూవుంటాయి. (వల్చు). ఈ నొప్పులు రాత్రి సమయాన్ని కదిల్చే ప్రోకోపిస్తాయి. జీవితమంటే నిర్లక్ష్యం; మరణం తప్పదని భావన. వక్కమీదనుంచి లేస్తే కళ్ళు తిరుగుతాయి. (బై)).

నడుం, శిరస్సు భరించరాని పోటు. శరీరమంతా పచ్చిపుండులా కవకగొట్టినట్లుంటుంది.

పళ్ళు, పయిగుళ్ళు ఎప్పుడు కొరకాలనే వుంటుంది.

గొంతుగ పచ్చి; కొండనాలుక వాచి నీరు పట్టినట్లుంటుంది. అంగుడు పుండు. గుటకవేస్తే గొంతుగలోనుండి చెవులలోకి పొడుస్తుంది. గొంతుగలో ఉండ ఉన్నట్లుండి తరచు గుటక వేయాలని వుంటుంది. వేడి పానీయాలు త్రాగలేదు.

రొమ్ములు వాచి రాళ్ళలా గట్టిగా ఉంటాయి. శి శు పు పాలు కుడుస్తుంటే చనుకొనలనుండి బాధలు శరీరమంతా విస్తరిస్తాయి.

చనుకొనలు పగిలి తీవు, బాధ.

ఒళ్ళు నొప్పలు, మూలుగు.

తేమ గాలిచే రాత్రిలందు వేడి పానీయాలు గుటక వేయడం వలనా, పక్కనుండి లేచినా బాధలు హెచ్చుతాయి.

చన్నీళ్ళు త్రాగడంచేత. పొట్టపై పరుండుటచేత, విశ్రాంతి చేత, ఉష్ణోపచారాలు, సీతగాలి వుపశాంతిని కలిగిస్తాయి.

109. ప్లంబం (Plumbum)

1. “ప్లంబం” కలుగజేసే సాధారణ లక్షణములను వ్రాయుము.

రక్తనాళాలను, కండరములందలి దారములను (Muscular fibers) బిగబట్టే స్వభావం దీనికి కలదు. ప్రధమంగా దీనిని సేవించుటచే శరీరం ఉద్యమిస్తుంది. భరించరాని శరీరనొప్పి; నొక్కివేస్తున్నట్లు, బిగ లాగుతున్నట్లు దుర్భరమగు శరీరం. ఈ నొప్పితో పొట్ట తొట్టిపడవలా వెన్నుకు లాక్కుపోయి తొట్టిలా వర్పడుతుంది. నొప్పి అన్ని వెంపులకు ప్రసరిస్తుంది. నొప్పి వరాలగుండా అన్ని తావులకు విస్తరిస్తుంది. నొప్పి శిరస్సుకు ప్రాకితే సంధిస్తుంది. ఛాతీవైపు ప్రాకితే ఆయాసం వుడుతుంది. ఇదే జననేంద్రియం వైపు ప్రాకితే బీర్జాలు ముకుళించుకు పోతాయి. కాళ్ళలోనికి ప్రాకితే ఈడ్పులు, కొంకర్లు, పుట్టుతాయి. శరీరంతో విపరీతమగు మలబద్ధం; అధోముఖంగా పోవలసిన మలం ఉద్ధముఖంగా వమన రూపంలో పోతుంది. (ఓపియం).

తరువాత “స్లంబం” కలుగజేసేవి పక్షవాతలక్షణాలు. ముఖ్యంగా మణిబంధం (Wrist drop) వడిపోతుంది. పక్షవాతంలో బహిరంగరాలపని స్తంభిస్తుంది. పళ్ళయిగుళ్ళపై నీలిభాతువుగల చారలు స్ఫుటంగా కనుపిస్తాయి. పక్షవాతలక్షణాలు క్రమంగా యితరావయవాలకు వ్యాపిస్తాయి. తరచు కాళ్ళుపడిపోవడం సహజం. చర్మోపరిభాగమందలి నరాలు ప్రోగ్నిసింగిడండ్డడంచే రోగి శరీరాన్ని తాకనివ్వడు. పడిపోయిన అవయవాలు క్రమంగా సన్నగిల్లుతాయి. వణకుతో ప్రారంభమై పక్షవాతంలోకి దించుతుంది. పక్షవాతంచే అవయవాలు బిగలాక్కుపోయి క్షీణించి సన్నబడుతాయి.

2. స్లంబంకలుగజేయు గర్భాశయ సంబంధమగు మార్పులేమి ?

గర్భాశయముకు ఎదుగు స్వభావమును స్తంభింపజేస్తుంది. “స్లంబం”. అందుచే తరచు స్త్రీలకు గర్భస్రావాన్ని కలుగజేస్తుంది, గర్భకోశంలో పిండం దినదినాభివృద్ధి చెందుతుంది. ఆ యెదుగుదలకు అనుకూలంగా గర్భాశయకండరములందలి తంతులుకూడ అభివృద్ధి చెందకపోవడంచే క్రమాభివృద్ధి చెందుచున్న పిండాన్ని గర్భాశయం యిముడుచుకొనలేకపోవుటచే గర్భం విచ్ఛిన్నతేక సాధ్యం అవుతుంది.

3. “స్లంబం”చే వుట్టే సంధిలక్షణాలెట్టివి? వాటిని “బెల్లడోనా” సంధి లక్షణాలతో పోల్చి వ్రాయుము.

దీనిసంధి అన్నివిధములూ “బెల్లు”ను పోలిఉండును. దగ్గురున్న వారిని కొడుతాడు, కరుస్తాడు. కాని ‘బెల్లు’కులేని లక్షణం చేతులు, తల వణకడం. వెర్రిచూపు. నోట్లను, పళ్ళవద్ద పశుపురంగు ఆమం చేస్తుంది. అదీగాక ‘స్లంబం’కు పర్యాయంగా ఒకటివిడచి ఒకటి ఉంటుంది. ‘బెల్లు’కు అట్లులేదు.

నిద్రపట్టదు. అమితంగా సిరోవేదన. నుదురులోనో లేక ముచ్చిలగుంటలోనో పోటు, తలతివ్వ; చెవులలోహోరు, దృష్టిమంద గింపు. వస్తువులు రెండుగా కనుపిస్తాయి, (Diplopia) స్వరపేటి, గొంతుగ బిగుసుగుపోతాయి. ద్విపదార్థాలను ఆదుర్దాతో గుటకవేస్తాడు. మనోదౌర్బల్యం; నిస్తబ్ధత; విచారం. 'స్లంబం'లో మాత్రం స్వేత భాతువులతోనిండిఉంటుంది.

4. కాకిచిమ్మలు (Epilepsy) లో "స్లంబం"ను సూచించు లక్షణాలేవి ?

రుగ్మతవచ్చుటకు ముందు కాళ్ళు బరువెక్కుతాయి; తరువాత వక్షవాతం, గురుప్రస్థినిద్ర. తలలో కంతిపుట్టుటచే కలిగే కొంకర్లకు యిది బాగుగా పనిచేస్తుంది.

5. మలబద్ధమందు "స్లంబం"నై సర్గికలక్షణములేమి ?

పొట్ట దొన్నెలా దించుగుపోయిఉంటుంది. ఆసనకండరం లోనికి ముకుళించుకుపోతుంది. విరోచనం వుబ్బుకువస్తుంది. వెడితే నల్లగా, గుండ్రంగా, గట్టిగా రాళ్ళలా అతికష్టమిద అవుతుంది. తరువాత విపరీతమగు శూల లేక ఆసనం తాడుతో పైకి లాగుతున్నట్లు విపరీత మగుబాధ.

6. స్లంబం (లేడ్) వల్ల కలిగే శూలకు విరుగుళ్లేమి ?

ఎల్యూమినా, ప్లాటినా, ఓషియం, నక్కు-వాం, కొలోసిన్, జింకు, బెల్లడోనా.

7. స్లంబంకుగల మానసిక లక్షణములేమి ?

సాధారణంగానుండు మానసిక దౌర్బల్యమేకాకుండా విచారం, దిగులు, బేగ, ఏదో ప్రమాదంరాగలదనే భావం, తానేదోఘోరావ

చారం చేసినట్లు, క్షమింపతగినవాడు కానట్లు భావన. అందుచే తీరని ఆరాటం; భరించరాని మనోవ్యధ. మితిలేని పరికితనం; అమితవిచారం. ఆలోచనా పరంపరలచే నిద్రాభంగం, నిద్రపట్టదు; విరామం లేని ఆలోచనలు. జ్ఞాపకశక్తి బొత్తిగా తగ్గుతుంది. మరుపు ఎవరినైనా దగా చెయ్యాలని మోసపుచ్చాలని వుంటుంది. ఆవేశం. తరచు లక్షణాలు మారుతుంటాయి.

8. “ప్లంబం”చే పుట్టే మూత్రసంబంధమగు వ్యాధులేవి ?

మూత్రకోశం బలహీనమై మూత్రాన్ని బహిర్గతంచెయ్యలేదు. కండరాలుమాత్రం విసర్జనకు తోడ్పడవు. అందుచే మాత్రంబిగపడుతుంది. మూత్రం అవశపోవడం, మూత్రం బిగపట్టడం (Suppression) మూత్రం నిలచిపోవడం (Retention) యీ రెండు లక్షణాలూకూడ ‘ప్లంబం’కు వున్నాయి. అట్లా మాత్రం స్తంభించడంచేత మగత.

విద్యార్థులకు హృదయాన్ని పట్టేటందుకు కెంటుమహాశయులు తమ అనుభవంలో నివారించిన ఒకరోగియొక్క లక్షణాలు యీక్రింద వివరిస్తున్నాను.

“కొన్ని సంవత్సరాలక్రితం తోటివైద్యుడొకడు తన భార్య యొక్క ఋగ్మతనుగూర్చి నాసలహానిమిత్తంవచ్చాడు. ఆమె గత రెండురోజులనుండి స్పృహలేక పడివుంది. చాలరోజులుగా మాత్రం బంధించగా కేతేటర్ (Catheter) వేసిచూస్తే మూత్రకోశంలోమూత్ర మేలేదు. ఆమెకు మామూలుగుణాలు చాలావున్నాయి. కానిఅవన్నీ సాధారణంగా వుండేవే. ఆమెలో యీమాంద్యత చాలకాలంనుంచి వుంది. బొడ్డుకు తీగకట్టి లోనికి లాగుతున్నట్లు చాలకాలంనుండి వుండేది. ఒకరోజున త్రాటితో నాభిని పెన్నుపూసవైపుకు లాగుచు న్నట్లు బాధవచ్చి తరువాతస్పృహతప్పి పడిపోయింది. అర్ధరాత్రివేళ

ఆదుర్దాతో ఆ డాక్టరుగారు పరుగెత్తుకొనివచ్చారు. ఆమె చచ్చేలా పేలవంగావుంది; నాడి బలహీనంగా కొడుతోంది, శ్వాసకూడ మందంగా వుందని చాల దీనపదనంతో చెప్పాడు. పెద్దపొటెన్నీలో స్లంబం ఒక్కమోతాదుయిచ్చాను. మందువేసిన కొద్దిగంటల్లో మూత్రం ఝారీగాఅయింది. మగతత్వగ్గి లేచింది. తిరిగి యీ బాధమరలరాలేదు.

9. “స్లంబం”చే కలిగే మూర్ఛనంబంధమగు లక్షణాలేమి ?

ఒకటి ఎవరైనా తనవెంపుచూస్తుంటే గంటలతరబడి మూర్ఛ స్థితిలోనే వుండిపోతుంది. తనదగ్గరగాని, ఆవరిసరాల్లోగాని ఎవరూ లేరనితలిస్తే పక్కమీదనుంచి లేస్తుంది, పచార్లుచేస్తుంది. తన అంద చందాల్ని అద్దంలోచూచుకుంటుంది. కాని గుమ్మంమెట్లపై పాదాల అలికిడి చెవులల్లోపడితే చటుక్కున మంచమెక్కి స్పృహతప్పినట్లు పడుకుంటుంది. ఎంతగిల్లినా తట్టుకుంటుంది. శ్వాసఆడుతోందో లేదో అన్నట్లుంటుంది. ఎదుటివాళ్ళను మోసపుచ్చేవాంఛతో లేనివ్యాధిని ప్రదర్శిస్తుంది. వున్నదాన్ని పెంచి చెబుతుంది. గోరంతను కొండంతగా చెబుతుంది. నటనకూడాఅంతే. లక్షణాలు సరిపడుతే ‘స్లంబం’ వ్యాధిని సమూలంగా పొగొట్టేస్తుంది.

తరచు ఒకవిషయంనుంచి వేరొకవిషయానికి మారుతుంది. ఈ మందు ఆమూలాగ్రిం వుద్రేకం కలుగజేస్తుంది.

10. “స్లంబం” మూత్రపిండముల వ్యాధులను నివారించకలదా ? నివారించకలిగినచో లక్షణములేమి ?

నివారించకలదు.

మూత్రంలో శ్వేతము (Albumen) మధు (Sugar) వెడలు మూత్రపిండవ్యాధులకు మంచికొపధము. మూత్రము ఎక్కువధాతు

గాను. కొలదిగాను వెడలును. స్పెసిఫిక్ గ్రావిటీమాత్రము ఎక్కువగా నుండును. మూత్రకోశములో మూత్రముచేరినట్లు తెలియక విసర్జించ వలసిన అనుమానముకలుగక మూత్రము నిల్వయుండిపోవును. మూత్రము బిగబట్టును.

11. ఓపియం తరువాత రుద్రవాతము (Apoplexy) లో వాడనగు మూడు మందులను వ్రాయుము. ఆమందులు ఉపయోగపడు పరిస్థితులనుకూడ వివరింపుము.

ఋద్రవాతమందలి మగత, సిరస్సుకు విస్తారం రక్తపోటు, ముఖ్యముగా రక్తనాళముచిట్టి రక్తం పేరుకొనినతట్టు రక్తం ప్రవహించుచున్నచో “ఓపీయం” వాడిన తరువాత “స్లంబం” వాడాలి.

“స్లంబం, ఫోస్ఫరస్, ఎల్యూమినా” యీ మూడు ఔషధములు ప్రధమావస్థలో ‘ఓపీయం’ వాడినతరువాత శేషించిన ఋగ్మత లక్షణములను నివారించుటలో నిరుపమానమైనవి. కండరములు పనిచేయక పక్షవాతమంతురించి ఒకతట్టు పట్టుతప్పినప్పుడు ఈ మూడు మందులలో ఒకటి లక్షణములనుబట్టి ఉపయోగించినచో రోగి క్రమముగా కోలుకొనును.

12. శరీర కొనభాగముల (Extremities) లో “స్లంబం” తేగల మార్పులేమి ?

అరికాళ్ళు అరిచేతులు తిమ్మెట్లు, రోగి శల్యగతుడగువరకు క్షీణత. చేతితో ఏవస్తువునుకూడ పట్టుకొని ఎత్తలేడు. చెయ్యిచాచుటకష్టమగును. తొడలలో బాధ, ఆబాధ ఉరక ఉరకలుగా వస్తుంది. నరాలు తోడుకుపోతున్నట్లు పోటు. చేతి మణికట్టు పట్టుతప్పి జారి పోతుంది. పిక్కలలో ఈడ్పులు (Cramps) వివిధావయవములలో తిమ్మెట్లు;

కుట్టుచున్నట్లు, చీల్చుచున్నట్లు బాధ, జల. స్పర్శజ్ఞానం క్షీణించి బాధ, దడ. పాదాలకు నజ్జు, క్షీణించిన భాగములలో బాధ, పోటు లేక శూల; ఒకటితగ్గి మరొకటి. కాళ్ళు చేతులు చలువలుకమ్ముతాయి. రాత్రి పూట కుడికాలి బొటనవేలిలో పోటు.

13. “స్లంబిం” యొక్క నైజలక్షణాలను క్లుప్తముగా వ్రాయుము.

వెన్నుపూస సంబంధమగు ఋగ్మతలలో వాడనగును (ఫోస్ఫరస్, పిక్రిక్ యాసిడ్, జింకం).

రక్తహీనంగాను నీరసంగాను ఉండి త్వరితంగాను, ఎక్కువగాను క్షీణించే సమయాల్లో వాడాలి.

జననమృద్ధంగల గదిలోకి వెడితే సోషరావడం, నీరసం, మరపు. ముఖం మెరుపుగాను, ఇడ్డుగాను ఉంటుంది. (నేట్రీమూర్) పను యిగుళ్ళవంచలందు నున్నవ్రమగు ఊదాచారలు; ఇగుళ్ళవాపు.

పొట్టలో శూల విపరీతంగావచ్చి శరీరమందలి అన్ని భాగాలకు ప్రసరిస్తుంది. భరించరాని నొప్పి; పొట్టను తీగతోకట్టి వెన్ను వెంపుకు లాగుచున్నట్లు భావన.

శూలతో అధోముఖంగా పోవలసినమఱుం ఊర్ధ్వముఖమై నోటి వెంట వాంతిగా పోతుంది.

మడతపడిన గలక (Strangulated Hernia); నాభీస్థానమందలి గలక, మలబద్ధం. గొట్టెపెంటికలవలె నల్లగా గట్టిగా కష్టంమీదగాని విరోచనంకాదు.

గర్భాశయంలో పిండాభివృద్ధికి తావులేక గర్భవిచ్ఛన్నమగును.

కాకిచిమ్మలు - అప్పుడేవచ్చు యీడ్పులు.

పశుపురంగుచర్మం, హెచ్చుభాతువుగల బూడిదరంగు మచ్చలు (స్త్రీల ఆర్తవ (Clematic) కాలమందు బయలుదేరుతాయి. కామెల. ఒళ్లువిరుపులు, ఆవులింతలు.

బాధలన్నియు గట్టిగానొక్కినను లేక మర్దనా చేసినను తగ్గుతాయి.

110. పోడోఫిల్లం-ప్లెటాటం(Podophyllum-Peltatum)

1. “పోడోఫిల్లం”యొక్క సాధారణ ప్రభావమేమి ?

చిన్న పేగులపై దాని ప్రభావము ప్రత్యేకమైనది. అందుచే తరచు దుర్వాసనతో కూడిన అతిసారవిరోచనాలు కలుగుతాయి. ఆసనము, ఆసన కండరములు వట్టు చెడుతాయి, వట్టులేక విరోచనానంతరం ఆసనకండరం ముక్కుళించుకోదు. అంతేకాక ఆసనం క్రిందకు పొడుచుకువస్తుంది.

2. అతిసారవిరోచనాలలో “పోడోఫిల్లం” నైస్సర్గిక లక్షణాలేమి ?
సహకారలక్షణములతో వివరింపుము.

(అ) విరోచనం చాల పెద్దదిగా అవుతుంది.

(ఆ) విరోచనం విపరీతమగు దుర్వాసన.

(ఇ) విరోచనం అయేటప్పుడు బాధ యేమియు ఉండదు.

(ఈ) విరోచనాలు ఉదయకాలంలోను, వేసవికాలంలోను, పిల్లలకు పళ్ళువచ్చే కాలంలోను ప్రకౌపిస్తాయి.

దీని సహచరలక్షణాలు(Concomitants)చాలవంతగా ఉంటాయి. ఆసనం, ఆసనకండరం ముంకుళ భూతుంది (Prolapsus ani) అధ

మోడ్చుకన్నుతో పడుకుంటాడు; మూలుగుతూ తలను తలగడపై యిటు అటు దొర్లిస్తాడు; తరచు ఓకరింపు లేక వాంతి అవుతుందా అన్నట్లుంటుంది. పనుపు లేక ఆకుపచ్చరంగుగా పెద్దపెద్ద విరోచనాలు సీళ్ళలా అవుతాయి. విరోచనం భరించరాని దుర్వాసన; ఏమైనా తిన్నా తాగినా ఉద్రేకిస్తాయి. పొట్టలో కెరటాలు; కెరటాల్లా విరామం లేని 'గుట్టు-గట్టు' మనేధ్వనులు గుడగుడలు. పొట్టలో జలచరాలు క్రిందకి పైకి ఉదుతున్నాయా అనుపిస్తుంది.

3. ఏవీ త్రీరుగ్మతలకు "పోడోఫిల్లం" వాడాలి ?

ముతుకాలంలో స్త్రీలకువచ్చు విరోచనాలు, వాంతులు అండాశయంలో విపరీతంగా పోటు-బాధ వుండి ఆబాధ తోడలముందుభాగం గుండా దిగుతాయి క్రిందివైపుకు. ముఖ్యంగా కుడిఅండాశయంలో పోటు. ముతుసమయానికి ముందు, మైలవెళ్ళేటప్పుడు పొట్ట చాల పచ్చిగాఉంటుంది. (ఏపిస్, లేకసిస్, సిమిసిఫ్యూగా). గర్భాశయం క్రిందకు జారిపప్పుడు పనిచేస్తుంది.

4. "పోడోఫిల్లం"కుగల తలనొప్పిస్వభావమేమి ?

కాలిక సిరోబాధ. సిరస్సుకు రక్తపోటుతోకూడిన తలనొప్పి. తల పగులగొట్టుచున్నట్లు ఎక్కువగా తల వెనుకభాగంలో తలనొప్పి. ఆ తలనొప్పితోనే అతిసారవిరోచనాలు; విరోచనాలుఅయితే తలనొప్పి సద్దుకుంటుంది, ఒకప్పుడు అకస్మాత్తుగా అతిసారవిరోచనాలుతగ్గిపోతే విపరీతమైన తలనొప్పివస్తుంది. ఈలానే విరోచనాలుతగ్గితే తలనొప్పి, తలనొప్పితగ్గితే విరోచనాలు ఒకటివిడచి మరొకటి రోగినిబాధిస్తాయి.

5. "పోడోఫిల్లం" కుదర్చగల నోటి లక్షణాలేమి ?

రాత్రిళ్ళు నిద్రలో పండ్లుకొరకడం. పండ్లువచ్చేకాలంలో పనుకుదుళ్ళు సర్వదా నొక్కుకోవాలని ఉంటుంది పిల్లలకు. నాలుక వెం

బగా పెద్దదై నట్లుండి మొద్దెక్కి దుర్వాసన వేస్తుంది, నోటివెంట నీళ్లు, నోరు చప్పన. నాలుకమంట, విదాహం.

6. “పోడోఫిల్లం” యొక్క కాలేయలక్షణాలేమి ?

కాలేయం వాచి పెద్దదై అతిసున్నితంగా ఉంటుంది. ముఖం, కండ్లు పసిమిగా ఉంటాయి. నోరు అరుచి. నాలుక పసుపురంగుగా ఉండి పళ్ళనొక్కుల ముద్రలు పడుతాయి. పైత్యరసం తగినంత ఊరక పోవుటచే విరోచనం తెల్లగా అవుతుంది. మలబద్ధం. అతిసారం, మల బద్ధం; ఒకటివిడచి మరొకటి. పైత్యరససంబంధమగు శూల.

7. “పోడోఫిల్లం” యొక్క నైసర్గిక లక్షణములను వ్రాయుము.

పైత్యప్రాధవం కలిగి తరచు పేగుల సంబంధమగు జఠరవ్యాధులతో బాధపడే తత్వం కలవారికి బాగుగా ఉపకరిస్తుంది. చల్లని నీరు విస్తారం త్రాగాలని ఉంటుంది (బై). విదాహం. జీవితమంతా రోత. నిరుత్సాహం. తాను మరణిస్తాననే భయం.

తలనొప్పి, విరోచనాలు. ఒకటివిడచి మరొకటి (ఎలోయి) సీతకాలంలో తలనొప్పి, వేసవిలో అతిసారం. బాధలేని కలరావిరోచనాలు. పాదాలు, పిక్కలు, తొడలల్లో విపరీతమగు యీడ్పులు, కొంకర్లు. ముఖ్యంగా బాధలేని పెద్దపెద్ద విరోచనాలు ఉదయకాలంలో అవుతాయి. పిల్లలకు పళ్ళు చాలకష్టంతో మొలకతెత్తుతాయి. ఆలా పళ్ళు మొలిచే కాలంలో రాత్రిళ్ళు యిగుళ్ళు నొక్కుకుంటారు; మూలుగుతారు; విరామంలేకుండా తల తలగడపై ఆడిస్తారు; సిరస్సు సల సల కాగుతూ ఉంటుంది. పయస్సాచ్చినవారు పళ్ళు పటపట కొరుకుతారు. ఉదయం ప్రారంభించి ప్రొద్దువాలేదాకా కాలికంగా అతిసార విరోచనాలు. సాయంకాలం విరోచనం మామూలుగానే అవుతుంది. (ఎలోయి)

పశువువచ్చేకాలంలో తిన్నా త్రాగినా ఉదేకించే పిల్లల అతి సారవిరోచినాలకువాడాలి.

మలబద్ధకారణంగా తినకడంచేత, బరువులు ఎత్తడంచేత గర్భాశయం జారుతుంది. యువకులకు బహిష్టు నిలచిపోతుంది. గొంతుగయొక్క కుడిభాగం, కుడిఅండం, కుడిజొక్క శాధ, పోటు.

111. సోరినం (Psorinum)

1. 'సోరినం'యొక్క ప్రధానలక్షణములేమి ?

"సోరా" తత్వముకలవారికి ఉపయోగపడును. కాలికవ్యాధులలో రోగలక్షణములుగల సరియగుమందు వాడినా వ్యాధిసమూలంగా పోక బాధపడునప్పుడు దీనిని వాడాలి.

చర్మంఅనవ్యమగువాసన వేస్తుంది; చలిగాలిపడదు; ఋతు మార్పుకాలాల్లో బాధలు; స్రావాలన్నియు కుళ్ళుకంపు. అర్ధరాత్రి ఆకలి.

సీతజ్వరం.—రొంప, పడిశం (Hay fever). ప్రతి యేటా ఒకే నెలలో ఒకే తేదీని వస్తుంది; ఏమాత్రం క్రమంతప్పదు. ప్రక్కవేడికి శరీరం దురదలు.

2. 'సోరినం'వల్ల కలిగే మానసిక ఋగ్గుతలేమి ?

విచారం; నిస్పృహ, ప్రపంచమంతా నూన్యంగా గోచరిస్తుంది. తనచుట్టూ అంధకారబంధురంగా ఉంటుంది. కనుచూపుదూరంలో ఆశాజ్యోతికి ఆస్కారంలేదు. తనస్థితి బాగున్నప్పుడుకూడ చెషిపోతొందనేఉహ. లేని పేదరికాన్ని తెచ్చిపెట్టుకొని విలపిస్తాడు. పగటి ఆలోచనలే రాత్రిళ్ళు కలలుగావస్తాయి. నిరుత్సాహం. కుటుంబమం ఘో

ప్రేమాతిశయాలు సన్నగిస్తాయి. ముక్కోపితనం. ఒంటరిగా ఉండాలనేకోర్కె. శరీరం శుభ్రంగావుంచడమంటేరోత. జన్మలో నీళ్ళోను కోడు, ఎంతోదిగులు. మనోవ్యధ. తుదకు ప్రియతమమగు జీవితం మీదకూడరోత. ఆత్మహత్యకు తలుస్తాడు. మతపిచ్చ-ముక్తిదొరకదని నిరాశ, విచారం. అమితంగా శరీరం దురదచే నిరాశ.

ఈపైనచెప్పిన లక్షణంఉన్న ఒక భీకరమగు పిచ్చియైత్తినరోగికి యీమందుతో యీగ్రంథకర్త స్వస్థతను చేకూర్చారు. సుమారు 20 సం॥ కల ఒక విదుషీమణి. ఆయువతి ఎమ్. ఏ. మేధమెటిక్సులో వుత్తీర్ణురాలైనది. ఆమె విశాఖపట్టణవాసి. స్థానిక విశ్వవిద్యాలయంలోనే ఆమె విద్యాభ్యాసం చేసింది. పట్టణపురపాలక సంఘంవారిబాలి కోన్నతపాఠశాలలో అధ్యాపకురాలు. గత ఆరుమాసములనుండి చికిత్సచేయుచున్న సుప్రసిద్ధవైద్యులు అనుభవజ్ఞులు ఆరోగిని నావైద్యమునకు వప్పగించారు.

రోగిస్థితి చాల భీకరంగాఉంది. ఆపాదమస్తకం చిడుం, రసి, దురదలు. ఆమెదిగంబరి; బట్టకట్టదు. గుర్తులేకుండా గవులుకంపు వేయు విరోచినాలు. కుటుంబంలోని వారెవ్వరు తమను కొట్టుననే భయంపల్ల రోగిదావుకుచేరరు. ఆమెను ఒకగదిలోపెట్టి గొడ్డెంపెట్టారు ఇదంతా వివాహానంతరం నాల్గవరోజునుండి ప్రారంభం. వరుడు ఎమ్. బి. బి. యస్. ఆవరుడు నవుంసకుడని అది తెలిసికొనినవెంటనే ఆమెకు పిచ్చియైత్తినదని లోసులుఅంటారు. రోగివిషయంలో నాతో సంప్రతించడానిరచిచిన రోగితండ్రికి వివరీతమగు చర్చగ్యాధి. కంచం లో అన్నంపెట్టి మెల్లిగా గదిగొళ్ళెంతీసి ఆకంచం లోవలికిగెంటే వారు. ఇష్టంవచ్చినప్పుడు రోగితినేది. చాలరోజులనుండి రోగి దిగంబరి. నీళ్లుపోసుకొని ఎన్నాలైనదో చెప్పలేము. జుట్టుఅట్టలుకట్టింది.

వంటివెంట పేలు పాకుతున్నాయి. ఆమెఉండేగది దుర్గంధభూయిష్టం మలమూత్రాలు తెలియకుండా ఆగదిలోనే. ఇంతకాలంనుండియు మందిస్తున్న వైద్యునిసలహాపై గంపెడాశతో నాదగ్గరకు వచ్చారు. తండ్రి కేంద్రప్రభుత్వంలో పెన్షన్ తీసుకొన్న ఉద్యోగి. “సోరినం” వెయ్యి పౌలెస్సీలో రెండుమూతాదులుయిచ్చి 6 గంటలవ్యవధిలో వెయ్యమన్నాను. మందిచ్చేదెల్లాగా అనే సమశ్య రేగింది. మందు పుచ్చుకోదు. రోగిదగ్గరకు వెళ్లడానికే భయం. ఒక గాజుగ్లాసు లో ఒక అరసాలెడునీళ్ళుపోసి అందులో నేనిచ్చిన పొట్లంలోనిమందు వేసి మరునాడు అన్నంపెట్టినప్పుడు అక్కడపెట్టారు. మామూలుగా అన్నంతిని ఆనీరు త్రాగింది.

మరునాడు మధ్యాహ్నం మంచిదానివలె తల్లినిపిలిచి చీరఅడిగి కట్టుకుంది. తొలిసారిగా చాలాకాలానికి మూడవరోజున బయటికి పాకీదొడ్డికివెళ్లింది. నాల్గవరోజున తలకు స్నానంచేసింది. తలపేలు ఒక్కటికూడలేకుండా చచ్చాయి. క్రమంగా మామూలుమనిషిలా అందరితోనూ కలసి మెలసి తిరిగేది. రోజు తలదువ్వుకొని శుభ్రంగా ముస్తాబయ్యేది. సరిగా పదోరోజున తనంతతాను సినీమాకెళ్లింది. ప్రస్తుతం కులాసాగా రాజమండ్రిలో వుద్యోగంచేస్తోంది. “సోరినం” యొక్క మానసికలక్షణాలు పాఠకుల మనస్సుకు పట్టేందుకు యితరగా చెప్పాను.

3. ‘సోరినం’ చర్మవ్యాధులెట్టివి ?

“సోరినం” అన్నివిధాలా “సల్ఫర్” పోలిక. చర్మవ్యాధులనివా రణలో సహచర్యలా పనిచేస్తాయి. వాళ్ళు వేడెక్కితే దురదలు. ఎరు పై తే దురదకు అంతేవుండదు. రక్తంకారేదాకా గోకడమే. వేళ్ళు నందునా, కీళ్ళయందు దురదలు, కురుపులు, పొడిఆరిన పొక్కులు;

దురదలు సీతాకాలంలో బాధించి వేసవికాలంలో తగ్గుతాయి. తరచు కురుపులు వుచ్చుతాయి. శరీరం అసహ్యంగా మురిగి ఓడుతూవుంటుంది; ఎన్నడైనా నీళ్ళు పోసుకుని ఎరుగునా అన్నట్లుంటాడు. నీళ్ళు పోసుకున్నాసరే పోని దుర్వాసన వేస్తుంది శరీరం. ఎన్నడూ చమట పట్టదు. ఒళ్లు ఆరి జడ్డు ఓడుతూవుంటుంది. శరీరం బీటలుతీసి రక్తం స్రవిస్తుంది. ఒళ్లు పొట్టు తేలుతుంది. ఉన్న దుస్తులు వేసుకుంటే శరీరం దురద. పుట్లమానేటప్పుడు దురదలు. తలమీద, ముఖంమీద మాద, తలమీద పక్కులుకడుతాయి. లక్షణాలు కప్పుకుంటే ఎక్కువై చల్లగాలిలో తగ్గుతాయి. దీని సాధారణలక్షణానికిది వ్యతిరేకలక్షణం. పెదవులపై నను జననేంద్రియములపై నను పొక్కులు. యివి తీపు, వాసన. ఆసనం ఒరుపు.

4. తలనంబంధమగు లక్షణాలు ఏవి “స్రోరినం”ను గుర్తుకు తెస్తాయి?

ఆకలితో కూడిన కాలిక్సిరో వేదన; తలనొప్పి వున్నంత సేపు ఆకలే; తింటే తలనొప్పి తగ్గుతుంది. వేళకు తిండి తినకపోతే తలనొప్పి. అర్ధరాత్రి ఆకలి; అప్పుడు లేచి ఏమైనా తినాలి. సిరస్సుకు విపరీతమగు రక్తదాటి; ముఖం వెచ్చగా ఉంటుంది. చమటతో వెంట్రుకలు తడిసి వుంటాయి. ఆకలి. ఒకవారం, రెండువారాలు లేక మూడువారాలకు ఒకమాటు తలనొప్పి. తలనొప్పితో కండ్లు మసగ, ఒకప్పుడు చూపు ఆనే ఆనడు (లేక్-డి; కాలీ-బి; అయిరిస్). పుర్రె చల్లగా వుంటుంది. మండు వేసవిలో పున్నెటోపీ వేసుకుంటాడు. తలకు ఏదో కప్పకపోతే ఎక్కువవుతుంది (సిలికా). కేశఖండన వుద్యోగ హేతువు (బెల్లు; స్ట్రైప్; సెషియా).

5. “స్రోరినం”లో చెవి నంబంధమగు లక్షణాలేమి ?

చాలాకాలంగా చెవినుండి చిక్కని సుపురంగుగల దుర్వాసన వేయుచీము కాదుతుంది. చెవికి చుట్టుననూ వెనుక తట్టుననూ కురుపులు.

చెవిమధ్య కురువు. తలనొప్పితో కూడి గత నాలుగేండ్లనుండి ఎడమ చెవినుండి వాసనగలరసనివిస్తుంది. చెవి రసితో పాటు దుర్వాసనవేయు నీటివంటి అతిసార విరోచనాలు అవుతాయి.

6. “సోరినం” కలుగజేయు పంటిబాధలెట్టివి ?

పళ్ళు కదుల్తుంటాయి. ఇగుళ్ళు హరిస్తాయి. పళ్ళు వెంటతరచు రక్తస్రావం. పళ్ళు ఊడిపోతాయి. నాలుక యందు, నోటిలోనువుండ్లు. నాలుక పూత. కొండనాలుక మొద్దుబారి వాల్తుంది. పెడచుట్టునా వుండు గ్రంధులు తీవు.

7. శ్రీలకువచ్చు ఏవ్యాధులకు “సోరినం” వాడాలి ?

అన్ని విధములగు ఋతువ్యత్యాసములకు, ముఖ్యంగా మైల చాలకాలం వెళ్ళేటప్పుడువాడాలి. గర్భాశయంనుండి అయేరక్తస్రావ మును నివారిస్తుంది. గర్భస్రావమైనతరువాత తరచు కదిలినా మెదిలినా కుటవల్లా ఎఱ్ఱనిరక్తం వారాలు, నెలలు తరబడి అవుతూ వుంటుంది. కదిలినప్పుడల్లా నూతనంగా స్రవిస్తూవుంటుంది. ఏమందిచ్చినా తాత్కాలికోపశాంతిగాని శాశ్వతనివారణకాదు. ఇట్టి అవస్థలో ‘సోరినం, సల్ఫర్’ సరిపడితే సమూలంగా నివారణచేస్తాయి. బిడ్డనంచి ముడుచుకొని యధాస్థితికిరాక రక్తం స్రవిస్తూవుంటుంది.

కుసుమ : కుదుప, కుదుపలలాగ, ముద్ద ముద్దలలాగ భరించరాని వాసనతోవుంటుంది. తుంజెల్లోగొప్పి; నీరసం; నిస్సత్తువ. ముల్లెండిపోయేరోజుల్లో అయే పైవిధమగు కుసుమకు బాగా పని చేస్తుంది.

గర్భవతులకు విపరీతమగు వాంతులు; గర్భంలో పిండంవిపరీతంగా తిరుగుతుంది. ఎన్నిమందులువాడినా గుణంకనుపించదు ‘సోరి.

నం' మాత్రం నిరుపమానంగా పనిచేస్తుంది. పుట్టబోయే శిశువును 'సోరిక్' తత్వంనుండి కాపాడడానికి గర్భవతికి 'సోరినం' వాడాలి.

8. పిల్లలకువచ్చు ఏముగ్గుతలకు సోరినం వాడాలి?

మోచేతియందు, కీళ్ళమళుపులలోను లేచేకురుపులకు, దురదలకు, పిల్లలుచిక్కి నీరసంగావున్నప్పుడు, శరీరం ఎంతతోమి నీళ్ళుపోసి నా శరీరంవేయు దుర్వాసనపోనప్పుడు "సోరినం" పనిచేస్తుంది.

వేసవిలో పిల్లలకువచ్చు కలరావరోచనాలకు, యీలావచ్చే కలరావరోచనాలకు నాలుగురోజులుపూర్వం రాత్రిలు పిల్లలు నిద్రపోక ఉలిక్కిపడుతూ ఏడుస్తూపోరుపెడుతారు. ఈలా వుండివుండి విరోచనాలలోనికి దింపుతుంది. విరోచనం బూడిదరంగు నీటివలె అవుతుంది. ముక్కువగిలే దుర్వాసన. వుదయం విరోచనం నిద్రలేపుతుంది రోగిని.

9. చిడుముకు సంబంధించిన క్రిమిసంహారణకు మందు పై పూత పూయడం ధర్మమేఅంటారు "ఫేరింగ్స్" ఆయన పైకివ్రాయమని సలహాయిచ్చిన మందేమి ?

లవండర్ నూనె - యిది క్రిమిని గుడ్లతో సహా హరిస్తుంది.

10 తరుణవ్యాధులలో తగినంత చైతన్యశక్తి లేకపోవడంచే నీర్ప నిస్పృహపులతోనున్నప్పుడు వాడనగు మందులు సూచకలక్షణములతో తెల్పుము.

"సోరినం" సన్నిపాతజ్వరం తగ్గినవెనుక రోగి కోలుకోక, నీరసంగాను, నిస్పృహతోను ఉండి రాత్రిసమయంలో చమటలుపోసి నీరసించి తిరిగి బ్రతిగి బట్టకట్టెదనాలని అధైర్యపడేటప్పుడు "సోరినం" దివ్యంగా పనిచేస్తుంది.

“చై నా” అమితంగా చమటలు. రక్తస్రావాలు. అతినారవిరోచనాలు వీటితో బాధపడి కోలుకోనప్పుడు “చై నా” నిరుపమానమగు మందు,

“లకోసరస్” ఊపిరితిత్తులవ్యాధిలో యధాస్థితికికోలుకోనప్పుడు వాడాలి.

“కేప్పికం” ఊబకాయల్లో ఏవ్యాధివచ్చినా రోగం కుదిరి కోలుకోనప్పుడు పనిచేస్తుంది.

“ఓపియం” రోగి మగతగా కునికిపాట్లు పడుతుంటే అమోఘమగు మందు.

‘వెలీరియన్’ ‘మోశ్చస్’ ‘అంబ్రాగ్రేసియా’ రోగియొక్కవరాల దుర్బలత్వంచే సరియగుమందుకూడ పట్టివ్వనప్పుడు వాడాలి.

“కార్బోవెజటాబిలిస్” ఉదరసంబంధమగు వ్యాధుల్లో శరీరం చలువలుకమ్మి, బిల్లునల్లబడి శ్వాస ఆడనప్పుడు దివ్యంగా పనిచేస్తుంది.

11. జననేంద్రియములపై “సోరినం” ప్రభావమేమి ?

జననేంద్రియాలు బిగిలప్పుతాయి; వీటిసత్త్వ సన్నబడుతుంది. సంభోగమంటే స్త్రీపురుషులిరువురికికూడ అయిష్టతే. పురుషులు సంభోగసౌఖ్యం పొందలేరు. లేవనశక్తికి లోటుఉండదు; కార్యనిర్వహణలో లోపముండదు. కాబట్టి నపుంసకుడుమాత్రంకాదు. కాని సంభోగంవల్ల సామాన్యంగాకలిగే ఆనందాన్ని పొందలేడు.

మేహతెలుపు (Gleet) పురుషాంగం చలువలుకమ్మి ముడుచుకుపోతుంది. మర్మావయవములందు దుర్వాసనఉన్నప్పుడు ‘సోరినం’ వాడాలి. ‘తూజా’లో వికారమువచ్చుమధువు వాసనవేస్తుంది; అదిన్నీ గాక అంగయొక్క అగ్రభాగయొక్క చర్మంపైకి లాగిచూస్తే పురిపిరవకాయలుంటాయి.

12. “సోరినం” వలన పోవు గుండెలక్షణాలేమి ?

ఏమాత్రం కదిలినా మెదిలినా గుండెదడ; పడుకునిఉంటేకాస్త నయం. గుండెలపై పొరవాచి పోటు. దీనికీకారణం వాతపునోవ్వలను అణచిపెట్టుటే. గుండెజబ్బులయందలి నీర్స్. నిస్సత్తువులకు, నాడిదుడు గ్గాను, వక్రింగాను పున్నప్పుడు “సోరినం” పని నిరుపమానం.

13. “సోరినం” యొక్క ఉద్రేక ఉపశమనాలేమి ?

చల్లగాలిలోను, కూర్చుండుటవలన ఉద్రేకము. శ్వాసకోశ సంబంధమగు వ్యాధులలోపడుకొనివుండాలి. పుబ్బసవ్యాధిలో పడు కోడంతడవుగా పుపశమిస్తుంది. చేతులుసాచి పడుకొవాలి; పొరపాటున చేతులు శరీరందాపుకువస్తే ఉక్కిరిబిక్కిరి అవుతాడు. ఈలక్షణం ఆస్తమాలో ‘సోరినం’ను సూచించే దివ్యమైన లక్షణం.

తలమాదలోమాత్రం చల్లగాలి పుపశమనహేతువు, వెచ్చగా బట్ట కప్పకోవడంచే ఉద్రేకము. ఇది గుర్తుంచుకోవలసిన విషయం.

14. ‘సోరినం’ కుగల జ్వరలక్షణాలేమి ?

జ్వరం విడచివిడచివస్తుంది; పసరుజ్వరం; పడిశజ్వరం; రోగి శరీరం సలసలాకాగిపోతుంటుంది. మనం ప్రక్కకింద చెయ్యిపెడితే ఆవిరివస్తున్నట్లుండి చెయ్యి వేడెక్కిపోతుంది. వేడి భరించలేక చెయ్యి వెనకకు లాక్కుంటాం. ‘బెల్లు’లోవలె వేడి పొడిగాఆరిపోయివుండదు; కాని ‘బెల్లు’నుమించినవేడి. అచ్చు మచ్చు ఆవిరిలావుంటుంది. ‘సోరి నం’ జ్వరాలలో రోగి నెచ్చనిచమట్లతో తడిసిపోతాడు. సిరస్సు, కళేబరం యావత్తూ వెచ్చగానుండిరోగిచెంతనిలబడితేవేడిగాలివేస్తుంది. గుడ్డక్రింద ఆవిరిలాఉంటుంది (ఓపియం-ముద్రవాతంలో సిరస్సుకు రక్త ధాటితోకూడి ఉంటుంది).

మన్యంజ్వరం: చలి యిదమిద్దంగా ఉండదు; కాని వేడి, జ్వరం విపరీతంగా వుంటాయి. అపరమితంగా చమటలు. మగత, మత్తు. జ్వరతాపంచే అయోమయంగా ఉంటాడు. ప్రశ్నకు జవాబు చెప్పలేడు. ముఖం ఎఱ్ఱగా కండుతుంది. క్షయవ్యాధిలో రాత్రులందు వట్టేచమట్లకు పనిచేస్తుంది.

15. ముఖముపై వెంట్రుకలు విస్తారంగామొలిచే మందులేవీ ?

“సోరినం, నేట్రం-మూర్, సల్ఫర్, కాల్కేరియాకాక్సు”

16. ‘సోరినం’నుగూర్చి డా. జె. బి. బెల్లుగారేమని శలవిచ్చిరి ?

‘అమూల్యమగు కనకంనుండిపుట్టినా ఏహ్యమగు మురికినుండి జనించినా అదిచేసే అమూల్య మానవసేవకు మనం దానిపుట్టుపూర్వోత్తరములనుగూర్చి ప్రశంసించరాదు. జజ్ఞాసనల్పకూడదు.

17. నిద్రసంబంధమగు ‘సోరినం’ లక్షణాలేమి ?

అమితమగు దురదచే నిద్రపట్టదు. దొంగలుపడినట్లు భీతావహమగు కలలు (నేట్రం-మూర్).

18. “సోరినం”యొక్క ప్రధాన నైసర్గికలక్షణములనుగూర్చి క్లుప్తముగా అర పుటకు మించకుండ వ్రాయుము

సోరాతత్వంకలవారికి ఉపయోగపడుచుండు. జాగ్రత్తగా ఆలోచించి ఉపయోగించినచుండులు వ్యాధిని నివారించలేనప్పుడు “సోరినం” ను వాడాలి. ప్రశ్నయమగు తరుణవ్యాధులు నివారణై పత్యంపెట్టినా ఆకలిపుట్టదు; రోగి కోలుకోడు. అప్పుడు యిది పనిచేస్తుంది. బిడ్డలు రేయింబవండ్లు నిద్రపోక రాత్రులందు పోరుపడుతారు. శరీరం ఎంత తోమినా దుర్వాసనే.

చల్లగాలిగిట్టదు. మండువేసంగిలోకూడ బూనీనులు, శాలువాలు కప్పకుంటాడు. తలకు గాలితగలకుండా ఉన్నిటోపీ పెట్టుకుంటాడు. వేసవిలో చిడుము మాడిపోయి సీతాకాలంలాగానే గజ్జితో ఒడలు పెట్టుతుంది.

అతిసారవిరోచినాలు, కుసుమ, ఋతువు, చమట్లువగైరాఅన్ని సావాలు కుళ్ళుకంపే.

మతపిచ్చ. చచ్చిపోతాననేభీతి. నిస్పృహ. తలనొప్పి ఉన్నంత సేపు ఆకలి; తిండితింటు తలనొప్పితగ్గుతుంది. వెంట్రుకలు కాంతి హీనంగాఉంటాయి; బిరుసుగానుండి జడలుకట్టుకుపోతాయి.

పుర్రె:-చుండు; పొట్టు; చీముకారే రసికురువులు. పుర్రెమాద. వెలుతురు ఏమాత్రం చూడలేదు; కనురెప్పలువాస్తాయి. పొంగు, ఆటలమ్మ, వేపపూత తగ్గినతర్వాత చెవినుండి దుర్వాసనతో గూడిన చీముకారుతుంది. అర్ధరాత్రిఆకలి. అప్పుడుఏమైనా తింటేనే గాని నిద్రవట్టదు.

టాన్నిల్లుఉబ్బి కష్టమిదగాని గుటకపడదు. జన్నువంటి కఫం బొటాణీగింజల్లా ఓకరిస్తాడు. ఋది అసహ్యంగా ఉంటుంది. అతిసార విరోచినాలు బూడిదరంగు సీరువలె దుర్వాసనతో అవుతాయి. ఉబ్బుకొనివస్తుంది; ఆవుకోలేడు. తెల్లవారగట్ల ఒంటిగంటకు ప్రారంభించి 4 గంటలదాకా అవుతాయి.

రాత్రిళ్ళు తెలియకుండా అల్పాచమానం బట్టల్లో అవుతుంది. ఇది ఏండ్లతరబడిగా ఉంటుంది. వంశపారంపర్యా చర్మవ్యాధులు వుంటాయి. ముఖ్యంగాపూర్ణిమనాడు నిద్రలోమూత్రంపోవుటసహజం.

జీర్ణించినశగ : ఏళ్ళతరబడిగా 'గ్లీటు' మేహతెలుపు. స్రావబట్టలు అవుతాయి - వాసన.

గర్భవతులకిస్తే పుట్టేశిశువు “సోరా” తత్వంలేకుండా, ఆరోగ్యం గాపుడుతాడు. అమితంగా వాంతులు; గర్భసంచిలోపిండం అపరిమితంగా తిరుగుతుంది. తరుణవ్యాధులు నివారణలయిన తరువాతవిపరీతమగు చమట్లు, వాటివలన ఉపశమనం — వుంటుంది.

ఉబ్బసం చేతులుసాచుకు పరుంటేతగ్గుతుంది. చేతులువంటికి దగ్గరగావస్తే దగ్గు, ఆయాసం హెచ్చుతాయి. ప్రతిదేహా ఒకే నెలలో ఒకే తేదీని పడిశబ్ద్యంవస్తుంది. శరీరం జిడ్డుపడుతూ అసహ్యకరమగు దుర్వాసనకొడుతూవుంటుంది. కురుపులు యిట్టే రసికా రేలావుంటాయి. శరీరం బిరబిరలాడుతూ ఎప్పుడోగాని చమటపట్టదు. విస్తారందురదలవలన చాలరాతివరకు నిద్రపట్టదు. దొంగలుపడ్డట్లు భయంకరమగు కలలు.

112. పల్పటిల్లా (Pulsatilla)

1. “పల్పటిల్లా” సాధారణంగా దేనిపై పనిచేస్తుందో ధృవముగా విశదపరచుము ?

(ప్రధానంగా అన్ని అమత్స్యచలపై సను పనిచేస్తుంది. ముద్దగాను చిక్కగాను ఉండి పశువు లేక పనువు ఆకుపచ్చన మిశ్రమరంగుగాను సావాలు అమత్స్యచలలనుండి వెలువడుతాయి.

కీళ్ళయందలి త్వచలు (Membranes) ఉబ్బి కీళ్ళవాతం, కీళ్ళవాపులు ఉద్భవిస్తాయి. నొప్పుల స్థిరంగాఉండక ఒకకీలునుండి వేరొకకీలుకు చలిస్తుంటాయి.

“పల్పటిల్లా” గుండెయొక్క కుడితట్టున పనిచేస్తుంది. అందుచేయిదీ గొప్పగా నల్లరక్తనాడులు (సిరల)పై పనిచేస్తుంది. స్త్రీలజన

నేంది)యములపై దీని ప్రభావము ప్రత్యేకమైనది. బహుముఖముల, పనిచేసేమందుల్లో ఒకటి (Polychrest).

2. “పల్నటిల్లా”కు గల మానసికలక్షణములేమి?

దీని మానసికస్వభావము ‘నక్కు’కు వ్యతిరేకం. ‘నక్కు’ పురుషులమందని ‘పల్న’ అబలలమందని అంటారు. అంటే సాధారణంగా ‘నక్కు’ పురుషులలోకలిగే వ్యాధిలక్షణాలకు సరిపోతుందని ‘పల్న’ చంచలస్వభావులగు స్త్రీల వ్యాధిలక్షణాలను సూచిస్తుందని భావించాలి.

“పల్న” లక్షణాల్లో స్థిరత్వంలేక చంచలంగా వుంటాయి. నమ్మది, అణకువ, వినయం చెప్పినదికాదనకపోవడం సహజం. సాధారణంగా అంతలోనేయేడ్చు అప్పుడే పకపకనవ్వు. చాల సున్నితమగు స్వభావం. ఇతరులు తన్ను తేలికపగుస్తారని లేక లోకువచేస్తారనివిచారిస్తుంది. మనోభావాలు విపరీతంగావుంటాయి. పురుషసంవర్కం చాల అపాయమని భావిస్తుంది. ఆరోగ్యాన్ని ప్రసాదించే పాలుత్రాగడం మంచిదికాదని భ్రమ.

ఊహలు, భావాలు చాల వింతగాను విపరీతంగాను ఉంటాయి.

వివాహంచేసుకొనుట అంటే అయిష్టత, యామందుకుప్రముఖ లక్షణం. దిగులుతో రేయింబవలు ఒకచోటకూర్చుని ఏమైనా అడిగితే తల అడిస్తుంది. నోటితో చెప్పితే “అవును, కాదు” అని ముక్త సరిగామాత్రమే అభిప్రాయాన్ని వెల్లడిస్తుంది. సోకం - సంతోషం - ఏమైనాఅంటే ఉక్కురోషతనం. ఇట్లా క్షణక్షణం మారుతూవుంటాయి మానసికోద్రేకాలు. “క్షణక్షణముల్ జవరాండ్రచిత్తముల్” అన్నది ‘పల్న’ లక్షణాల్లో అక్షరాలా గోచరిస్తోందిగనుకనే దీన్ని స్త్రీలకొవధం అన్నారు. కోపంవచ్చినా సంతోషంవచ్చినాకూడ ఏడుస్తారు.

ఈలాటి చంచలస్వభావం ఏఋగ్మతలో కనుపించినా ‘పల్కు’స్ఫురణకు రావాలి.

3. ‘పల్కుటిల్లా’లాటి చంచలమానసికతత్వంగల యితరమందులతో దీనినిపోల్చి వ్రాయుము.

“సెపియా” స్వభావంలోకూడ చంచలత్వంవుంది. కాని దీని కోపంవినుగు ధుమధుమ“పల్కు”లాకాదు. ఒకప్పుడు సంసారమన్నా. భర్తన్నా, బిడ్డలన్నా పున్న పేమాతిశయాలుపోయి నిర్లక్ష్యం వస్తుంది.

“నేట్రంమూర్” స్వభావంకూడ మాట్లాడితేయేడ్చే ఓదారినైమరీ యేడుస్తారు. “పల్కు” రోగికి ఓదార్పుకావాలి.

‘స్తానం-మెట’కుకూడ ఏడ్చేస్వభావముఉంది. ఇదిశ్వాసకోశాల సంబంధమగు వ్యాధులకు సంబంధించి వుంటుంది. తనవ్యాధి కుదరదని తాను దిగజారిపోతున్నానని విచారం.

‘ఇగ్నీషియా’ రోగి విచారంగావుంటుందిగాని యితరులకు గోచరించకుండా విచారాన్ని దిగమింగుకుంటుంది.

4. ఏవ్యాధిలోనైనను వాడదగు “పల్కుటిల్లా” యందలి ప్రధాన సహజగుర్తింపు లక్షణములేవి ?

ఈరోగులు నెమ్మదిగా, అణకువగా, వినయంగా చెప్పినవి కాదనలేకుండా వుంటారు. విషయం స్వల్పమైనా ఏడుస్తారు. లక్షణాలు తరచు మారుచు చంచలంగా ఉంటాయి.

సాయంకాలం వ్యాధిలక్షణాలు ప్రకటిస్తాయి, విశ్రాంతిసమయాన్న, భోజనానంతరం, వెచ్చనిగదిలోవుంటేను, ఎడమవైపు వదు

కుంటేను, బాధలేనివెంపుకు తిరిగి పడుకుంటేను, వేడిపదార్థాలు బహోహార పదార్థాలుతీంటేను బాధలన్నియు హెచ్చుతాయి. కదలినా, చల్లగాలిలో పచార్లుచేసినా బాధవెంపు పడుకున్నా (బై) చల్లనినీరుతాగినా, చల్లనిగాలి తగిలినా, సీతలోపచారాలుచేసినా బాధలన్నియు తగ్గుతాయి.

సాగ్రవాలన్నియు పశుపురంగుగాను, పశుపు-ఆకుపచ్చ మిశ్రమ ఛాయలో ముద్దగాను, చిక్కగాను వుంటాయి.

నాలుకఆరి పిడచకట్టుకుపోతుంది కాని దాహమేమియువుండదు. నెలసరి ఆలశ్యంగా, కొద్దిగా అవుతుంది. పాదాలకు తడి తగులుటచే ఋతువు అణగారిపోతుంది.

నొప్పి చలితోకలసి వుంటుంది; నొప్పి హెచ్చినకొద్దీ చలి - కుదుపు హెచ్చుతాయి.

పడిశం పండినతదుపరి యీమందును వాడాలి.

తనిన రెండుగంటలకు అజీర్తి.

5. నొప్పి ఆయామందుల యితరలక్షణాలతోకూడిఉండు కొన్నిమందు లేవి ?

చలితోకూడిన నొప్పి 'పల్నటిల్లా'; ముచ్చచుటలతోకూడిన నొప్పి, క్షేమమిల్లా; సోషతోకూడిననొప్పి హిపార్సల్సు, తరచు మూత్రంతోకూడిననొప్పి తూజా, సంధివేలాపనతోకూడిన నొప్పి విరాట్రం ఆల్బం, తిమ్మెర్లతోకూడిననొప్పి, రూజ్టాక్సు. ఎకొనైట్.

6. "పల్నటిల్లా"కుగల జతరలక్షణాలేవి ?

పుదయం నోరు అరుచి; రుచియేమియుఉండదు, ఏదియురుచిగా ఉండదు. ఉదయం నాలుకపొడారిపోయి పిడచకడుతుందేగాని దాహం

మాత్రం ఉండదు. కొవ్వపదార్థాలవల్ల, అజీర్తి పదార్థాలవల్ల పొట్ట చెడుతుంది. అర్ధరాత్రి దాటాకా అజీర్తి చే ఆంబవిరోచినాలు. గొంతు గమంట. అన్నంతిన్నాక గంట లేక రెండుగంటలకు పొట్టలో బరువుగా ఉంటుంది. అన్నంతింటే తగ్గుతుంది. పడుకుని లేచాకా లేక రాత్రి భోజనమయ్యాకా పేగులు అరుస్తాయి.

7. 'పల్నటిలా'లో అజీర్తి కలుగజేసే కారణాలేమి ?

కొవ్వపదార్థాలు, పప్పుదిననులు, మాంసం, బబోహారపదార్థాలు, మిశ్రమ పదార్థాలు సేవించినను, కాయకూరలు ముఖ్యంగా రాత్రికాలంలో భుజించుటచేతను, అయిసుక్రీము, మంచునీళ్లు, చల్లని నీళ్లు త్రాగడంచేతను కలిగే అన్ని జఠరవ్యాధులకు పనిచేస్తుంది.

8. కొవ్వపదార్థాలు మిక్కిలిగా తినడంచే వ్యాధిప్రకోపించే మందు లేవి ?

ఇపికాక్, తూజా, కార్బోవెజటాబిలిన్, పల్నటిల్లా.

9. అయిసుక్రీం తినుటచే ఉద్రేకించే లక్షణాలుగల మందులేవి ?

అర్చు; కార్బోవెజ్; పల్నటిల్లా.

10. మిశ్రమ ఆహారంవల్ల పొట్టచెడితే ఏ మందులు వాడుతావు ?

నక్సు వామికా, పల్నటిల్లా, ఇపికాక్.

11. లిమనీడు(Lemonade) త్రాగినచే వాంఛలక్షణంగాగల మందు లేవి ?

పైక్లమెన్; సెబీనా; బెలడోనా; పల్నటిల్లా.

12. దాహంలో అసహజలక్షణాలుగల రెండు మందులేవి ?

(1) పల్నటిల్లా (2) మెర్క్యూరియస్.

“పల్న”లో నాలుక ఎండిపోయి పిడచకట్టుకుపోతుంది. దాహం మాత్రం ఉండదు.

నోరు తెడిగా నీళ్ళు కాకుతూ ఉంటుంది. అయినాగాని ‘మెర్క్యూరియస్’కు విదాహం.

13. జతర లక్షణాల్లో ‘పల్నటిలా’తో సమానంగా పనిచేసే ‘ఇతర’ మందులేమి? పోల్చి వ్రాయుము.

‘పల్నటిల్లా’ లాగే ‘సక్కువామికా’ కూడ జీర్ణాశయాలమీద పనిచేస్తుంది. మిశ్రమవంటకాలు, మితిమీరి తినడంచేత ‘సక్కు’లో కూడ విరోచనాలవుతాయి. దీని విరోచనం జగటతో కూడి ఉండడంకద్దు. ‘సక్కు’లో కొవ్వుపదార్థాలు సరిపడుతాయి; జీర్ణమవుతాయికూడాను. ‘సక్కు’లో వేడిపదార్థాలు ‘పల్నటిల్లా’లో చల్లని పదార్థాలు సరిపడుతాయి.

‘ఏంటిమోనియం కూ’డం ‘పల్న’ను పోలి ఉంటుంది. దీనికి నాలుక తెల్లగా పాలతోరికలా ఉంటుంది అజీర్తి వ్యాధిలో. ప్రధానంగా వాంతులుంటాయి అన్నిటికీమించి. ఏకాస్త అన్నంతిన్నా వికారం, వాంతి. పిల్లల అజీర్తికి మంచిమందు.

‘ఇసికాక్’ బలోహారపదార్థాలు, అయినా, అయినుక్రీము, అయినునీళ్ళు సేవించడంచేత ఉదరం చల్లబడి అనేకమైన జతరసంబంధ మగు వ్యాధులు కలుగుతాయి. ‘ఇసికాక్’లో నాలుక శుభ్రంగా వుంటుంది. అన్ని లక్షణాలకంటే వికారం వివరీతంగా వుండడం దీని ప్రత్యేకత.

“పల్నటిల్లా” “అక్కు” చల్లని పానీయాలు, అయినుక్రీము సేవించడంచేత కలిగే ఉదరవ్యాధులలో సహచరులు.

ఉడకబెట్టిన కోడిగుడ్డు భోజనానంతరం పుదరంలోవున్నట్లు 'ఎవియన్ నిగ్గు'లో భావన.

'పల్కులో' ఆన్నంతినన కొన్నిగంటలకు పొట్టలో రాయివున్నట్లుంటుంది.

"అయిరిన్" తెల్ల వారగట్ల 2 లేక 3 గంటలకు వచ్చే కలరావ్యాధిలో పని చేస్తుంది. రాత్రి తిన్న ఆన్నం వమనమవుతుంది; పుల్లని తెమడ-వసరువిరోచనాలు. కాని 'విరాట్రం-ఆల్బు'లా ఒళ్ళు చల్లబడ్డం, శరీరం చలువలుకమ్మడం అంతగా వుండదు.

14. శ్వాసకోశ ములయందలి ఎట్టి లక్షణములకు పల్కు పనిచేస్తుంది?

కుడిగాని లేక ఎడమగాని ఊపిరితిత్తుల పై భాగంలో పచ్చిగా వుంటుంది. ఊపిరితిత్తుల అగ్రిభాగంలో రక్తప్రసరణసరిగా జరుగకుండుటచే పైలక్షణంపుడుతుంది. "పల్కు" మనోతత్వంగల స్త్రీలలో క్షయవ్యాధియొక్క ప్రథమావస్థను గుర్తింపజేసే పల్కు ముఖ్యలక్షణం. ఈలా పచ్చిగావుంటూ దీనితోదగ్గుకూడా వుంటుంది. దగ్గుగా దగ్గుగా కొంచెం కఠంపడవచ్చు. కొందరికి నూర్యాస్తమయ సమయానికి కొద్దిగా వేడికూడ తగలడంకద్దు. ఊపిరితిత్తులలో క్షయవ్యాధియొక్క అంకురాలేమియు గోచరింపవు; కాని రానున్న క్షయనుగుర్తింపజేసేలక్షణాలుమాత్రం పొడజూపుతాయి. ఈలా క్షయకు దారితీసే పెక్కుమంది యువతులకు ప్రపకరించింది "పల్కు".

15. ముక్కువెంట రక్తం పడడం "పల్కు" లో ఎలాఉంటుంది ?

ధార క్రిమంగా ఉంటుంది. ఒక్కమారుగా పడిపోదు. రక్తం ఎక్కుగా వుండదు. సాధారణంగా ఋతుధర్మం నిలచిపోవుటచే ముక్కునుండి, నోటినుండి రక్తం స్రవిస్తుంది.

16 కంటి లక్షణాలలో 'పల్నటిల్లా' సూచక లక్షణాలేమి ?

కళ్ళ కలక : తృతీయావస్థయందు కంటినుండి ముద్దలాటి పనుపు, ఆకుపచ్చ మిశ్రిమరంగు గల పునులు కట్టేటప్పుడు పనిచేస్తుంది. పొంగు, ఆటలమ్మ తరువాత సంభవించే కంటి ఋగ్మతలకు అనన్య సామాన్యమగు మందు. తత్వం ఉద్రేక ఉపశమనాలు సరిపోతే పెక్కు కళ్ళవ్యాధులకు దివ్యమగు మందు. వికారం, కళ్ళు తిరగడంతో కూడిన కళ్ళ మనగలను నివారిస్తుంది. వస్తువులన్నియు రెండుగా కను పిస్తాయి. (Diplopia) కనుగుడ్డుపై మొలకలు; కంటి వెంట నీరు. కాని బాధలేకుండా వెల్తురును చూస్తుంది. కంటిలో నొక్కుచున్నట్లు పోట్లు. కన్నీరు చల్లగాలిలో ప్రకోపిస్తుంది. ఇది దీని స్వాభావిక లక్షణానికి విరుద్ధం. రెప్పలు వాస్తాయి, ముఖ్యంగా పై రెప్పలు. రెప్పల పంచలు వాచి ఎరుపుగా వుంటాయి. కాని ఒరుపు ఉండదు. గడ్డుపైన అయే చిన్ని పుండ్లకు నిరుపమానమగు మందు.

17. ఎట్టి ముక్కు లక్షణములకు "పల్నటిల్లా" పనిచేస్తుంది ?

రొంప ముదిరి పండినప్పుడు ఉపయోగపడుతుంది. ప్రథమావస్థలో దీనిని యివ్వకూడదు. జలుబు ముదిరి ముద్దగావుండే వచ్చని ఆకుపచ్చ స్నేహ్యం పడుతుంది; జలుబుల్లో యిది మూడవదశ, కడపటి దశ కూడాను. ప్రథమంగా రొంప ముక్కులోనే వుండి పలుచని నీటి పంటి స్రావాన్ని వెలువరిస్తుంది. రెండవ స్థితిలో గొంతుగకు పాకి పొడిదగు, గొంతుగ వచ్చి సంభవిస్తాయి. మూడవ స్థితిలో ఊపిరితిత్తులలోనికి పాకి తెల్ల గానుండు పలుచనిస్రావముతో ప్రారంభించి ముదిరి పండి ముద్దకట్టి వైవిధంగా తయారవుతుంది స్రావం. ఇది కడపటి అవస్థ. ఇట్టిస్థితిలో 'పల్న' తరచుగా విడవకుండా వాడాలి. వాసన, రుచి తెలియకపోవడం 'పల్న'లో మరొక ప్రత్యేక లక్షణం.

18. ఏ విధమగు చెవి ఋగ్మతలకు “పల్పటిల్లా” వాడాలి ?

చెవి పై భాగం వాపు, ఎరుపు, వెచ్చగానుండి ధనారింపు, ఆటు, పోటు. రాత్రిభాగంలో ఉద్రేకం. చెవినుండి ముద్దవంటి చిక్కని పనుపు, ఆకుపచ్చని రంగుగల స్రావం వెలువడుతుంది. చెవులు ఘడియలు పడినట్లుండి వినుపించదు. చెవిలో హోయ ధ్వని. నాడియొక్క ధనారింపు చెవిలో కొడుతుంది.

19. చెవి పోటుకు వాడనగు ముఖ్యమగు మూడు మందులను వాటి లక్షణములను వ్రాయుము.

(అ) ‘పల్పటిల్లా’ పై చెవి వాపు, ఎరుపు, ధనారింపు; ఆటు, పోటు.

(ఆ) ‘కెమోమిల్లా’ “పల్పు” వలెనే వుంటుంది. గాని పోటు, బాధ దానికంటె విస్తారంగా వుంటుంది. చెక్కిళ్ళు ఎఱ్ఱగావుంటాయి.

(ఇ) “స్లేం టేగో” పండ్ల పోటుతో కూడిన చెవిపోటుకు వాడాలి.

20. శగ (Gonorrhoea)లో ఎప్పుడు పల్పటిల్లా ఉపయోగపడుతుంది?

స్రావం పనుపుపచ్చ, ఆకుపచ్చ మిశ్రమరంగులో ఉండి చిక్కని ముద్దగా వెడుతున్నప్పుడు ప్రయోగపడుతుంది. తొడలలో నొప్పి.

గనేరియా అణగిపోవుటచే కలిగే అండ వ్యాధులకు అనగా వృషణాలు ముడుచుకుపోయి, వాది తాకితే బాధగా వుంటుంది. పైచర్మం ఎఱ్ఱగా కండగడ్డలా ఉంటుంది. వీర్యం స్రవించే రెండు నాళాలయందు దిగలాగుచున్నట్లు సున్నిలమగు పోట్లు, చురుకులు. రోగిని కడలనివ్వక వృషణాలు పైకి బిగబట్టి “పల్పు” యిస్తే స్రావం తిరిగి అంకురించి బాధలన్నియు తగ్గుతాయి. వేడికాపడంవల్ల వాపు హెచ్చినా బాధలు మాత్రం తగ్గుతాయి. పిల్లలకు వచ్చు వరబీజానికిది మంచి మందు.

నెలసరి అగుటకుబదులు రక్తం ముక్కునుండి స్రవిస్తుంది. అప్పుడు ఒక్కమోతాదు 'పల్న' యిస్తే ఋతుధర్మం సవ్యంగాఅయేటట్లు చేస్తుంది. కొందరికి దీనిని విడువకుండా తరచు వాడాలి.

గర్భవతులకు గర్భాశయం, ఉదరం పచ్చిపుండులా ఉంటాయి. బిడ్డసంచిలో పిండం సవ్యమైనస్థానంలోవుండేలా చేస్తుంది. 'పల్న'. బిడ్డనొప్పులు సరిగారానప్పుడు, నొప్పులువచ్చి బిడ్డపుట్టేవరకు క్రమాభివృద్ధిచెందక ఆగిపోతున్నప్పుడు 'పల్నట్టిల్లా' ఒకమోతాదిస్తే బిడ్డనొప్పులు సరిగావచ్చి ఒకగంటలో ప్రసవిస్తారు.

మైల సరిగాపోనప్పుడు, మావి బైటపడక లోన అంటిపెట్టుకు ఉన్నప్పుడు 'పల్న' వాడితే మావి పడిపోవుచేకాక ప్రసవానంతరం రక్తప్రావధయమును లేకుండజేసి గర్భాశయానికి బలం చేకూరుస్తుంది.

స్థనాలువాచి బాధగానున్నప్పుడు, పాలు సరిగాపడక బాలింతరాలు విచారంగాను, దిగులుగాను ఉన్నప్పుడు బాగాపనిచేస్తుంది. నెలసరి అయే స్త్రీలకు పాలుపడుతాయి. (సైక్లమన్; మెర్క్).

21. జ్వరాల్లో 'పల్న' లక్షణాలేమి ?

సిరస్సుకాలిపోతూవుంటుంది. పెదవులు ఆరిపోతాయి; అందుచే రోగి తరచు నాలుకతో పెదవులు తడుపుతాడు. దాహం ఏమాత్రం వుండదు. విడిచివచ్చే మన్యంజ్వరాల్లో క్వైనావాషినా జ్వరంవస్తూనే వుంటే దీన్నివాడాలి. సాయంకాలం 2 లేక 3 గంటలకు దాహం; తరువాత దాహంతగ్గి చలి, కుదుపు, ఆరాటం. ఒకప్పుడు ఒకచెయ్యి చల్లగావుంటుంది; రెండోది వెచ్చగా కాలిపోతూఉంటుంది.

22. ఆట్లమ్మలో 'పల్న' ఎప్పుడువాడాలి ?

పడిశర్మరం ఉస్తారంగాఉండి, కంటిపంట నీరుకారుతూ 'ముసముస' లాడుతున్నప్పుడు పల్న వాడాలి. సాధారణంగా రాత్రిళ్ళు

పొడిదగ్గు; పగలు కళ్ళిదగ్గు. పిల్లాడు దగ్గుతోలేచి కూర్చుంటాడు. చెవిపోటు. పొరంభంలో విపరీతంగా జ్వరం, రొంప వున్నప్పుడు పల్కు వాడకూడదు. ఆస్థితలో “ఔకొనైట్, జల్నిమియం”లు పనిచేస్తాయి. ఆటలమ్మ తగ్గిపోయాక వచ్చే కంటివ్యాధులకు “పల్కు” బాగా పని చేస్తుంది.

23. “పల్కు” నూచకమగు నడుమునొప్పి ఎట్టిది ?

నడుము బిగగట్టినట్లుంటుంది. కూర్చున్నా వెనుకకు వంగినా భరించరాని బాధ. విశ్రాంతిగాడంటే నడుమనొప్పి కొంతనయం. వెన్ను వెంట చల్లనిసీళ్ళుపోసినట్లు భావన.

24. కూర్చుంటే నడుమనొప్పి వుద్రేకించు లక్షణంగల కొన్ని మందులను వ్రాయుము.

జింకం; కొబ్బరి; సెపియా; కానబిస్ యిండికా; ఎగారికన్; బెరిబెరిస్; రూస్టాకుస్; పల్కు.

25. ‘పల్కుటిల్లా’కుగల నిద్రలక్షణములేమి ?

సరిగా నిద్రపోదు, స్థిమితంగా పడుకోదు, విపరీతంగా కలలు కంటాడు. నిద్రపట్టక లేచి పచార్లు చేస్తాడు. నిద్రలేచాక మత్తుగా, బద్ధకంగా ఉంటాడు. వెల్లకిలా పరుండి చేతులు తలపై పెట్టుకుంటాడు. ఎడమవైపు తిరిగి పరుండలేడు.

26. “పల్కుటిల్లా” వాడకంలో అవుసరమగు జాగ్రత్తయేమి ?

కల్పి, కఫం వడే దగ్గులలో ఎన్నడునూ ‘పల్కుటిల్లా’ వాడరాదు. వాడితే కల్లిగట్టిపడుతుందిగాని వ్యాధిమాత్రం ముడురుతుంది. జ్వరం తీవ్రంగా ఉన్నప్పుడు ఆటలమ్మ, వేపపూతలలో ప్రధమావస్థలలో ‘పల్కుటిల్లా’ వాడకూడదు.

వడిశం, రొంప మొదలగు వ్యాధులలో వ్రథమావస్థలో పల్న వాడరాదు. తుది అవస్థలనగా రొంపవండినప్పుడు వాడాలి.

27. “పల్న టిల్లా” కుదిర్చే మూత్రవ్యాధులేవి ?

తరచు మూత్రం ఉబ్బుకొనివస్తుందిగాని వెడితే కొద్దిగా అవుతుంది. అమితంగా తీపు, బాధ, మంట, వీపుపై పడుకుంటే మూత్రానుమానం. నిద్రలో వెల్లకిలా వీపునతిరిగితే మూత్రం అవుతుంది. తుమ్మినా దగ్గినా మూత్రం అవుతుంది (కాస్టికం). అమిత సంతోషం ఉండేకం, ఆశ్చర్యం, వత్సవ లేక ధ్వనులు. చప్పుడుఅయితే మూత్రం అవుతుంది. తలుపుచప్పుడుకే మూత్రం అవుతుంది. మూత్రం చుక్కచుక్కలుగా అవుతుంది. తొలినిద్రలో మూత్రం బట్టల్లో అవుతుంది (సిపియా, కాస్టికం).

28. “గవజలు” (Mumps)లో “పల్న” వాడనగు లక్షణములేమి ?

గవజలువాచి అవి అణిగితే ఆడవాళ్ళకు స్థనాలు, పురుషులకు వృషణాలు వాస్తాయి. పిల్లలకు గవజలవల్ల అమితంగా పిచ్చలు వాచి నప్పుడు దీనిని వాడాలి. తరచు ఒకవ్యాధిపోయి మరొకవ్యాధివస్తుంది. (Metastasis) అంటారు.

29. ఒకలక్షణం గోయి మరో లక్షణంలోకి అంటే ‘మేజేస్టాసిస్’ లక్షణంగాగల చుందులేవి ? వివరించి వ్రాయుము.

“ఎంజోటిసం”లో అసలువ్యాధి స్వరూపమే మారిపోతుంది. డాక్టరుగారుచూస్తే కొత్త వ్యాధిఅంటారు. విరోచనాలుగాని, కుసుమగాని అణిగి చలికుదుపు; లేక మొదడుగాని, కాలేయంగాని, మూత్రపిండాలుగాని చెడి క్రమంగా చిక్కిపోతాడు. ఇందులో చిక్కడం క్రిందనుండి పైకి అంటే ముందుగా కాళ్ళు నన్నబడి పూచకాళ్ళవుతాయి. క్రమంగా యీచిక్కడం పైకి పోతుంది.

‘కార్బో వెజిటాబిలిస్’లో కూడ గవజలు అణగిపోయి వృషణాలు వాస్తాయి.

“పల్సు”లో మాంసు ఒకేవిధంగా ఉంటుంది.

30. “పల్సు”లోని మెటాస్టాసిస్ అంటే వ్యాధి తరచు మార్పుచెందడం ఏలా ఉంటుంది ?

“పల్సులో” స్థానచలనంతో కూడిన నొప్పలుంటాయి. కీళ్ళనొప్పలు ఒక కీలునుండి మరొక కీలుకు తరచు మారుతాయి. బాధలు కూడ ఒక చోటనుండి మరొక చోటకు మారుతాయి. ఇంనులో వ్యాధి మారదు. పున్న వ్యాధి యే స్థలం మారుతుంది ‘పల్సు’లో; ‘అబ్రాటిసం’ లో వలె వ్యాధి స్వరూపంలో మార్పుండదు. పున్న అసలు వ్యాధే స్థాన చలనం చెందుతుంది.

అతిసారం, మలబద్ధం:—విరోచనాలరంగు తరచు మారుతుంది. మలంకూడ ఒక సారి గట్టిగాను, మరోసారి నీళ్ళలాగా వెడుతుంది. విరోచనాలు యిప్పుడై నట్లు తరువాత విరోచనం ఉండదు. ఋతు ప్రసావం యీక్షణంలో అవడం తరువాతక్షణంలో ఆగిపోవడం.

ఈలా ‘పల్సు’లో వ్యాధి లక్షణాలు మార్పు ఉంటుంది. రోగి ఏ రెండుదఫాలు ఒకలా ఉండదు. కాని వ్యాధిరూపమాత్రం మారదు.

31. ఒకపుట మించకుండా పల్పటిలాయొక్క ప్రధాన నైజలక్షణాలను తెల్పుము.

నెమ్మదిగా, అణకువగా వినయంగా వుంటారు. చెప్పినది కాదనలేరు. ప్రతివిషయానికీ ఏడుస్తారు. మళ్ళా అంతలోనే సంతోషం. చంచలత్వం. తనను అంతా చులకనగా చూస్తున్నారని బాధపడుతుంది. ఇది స్త్రీలమందు. లావుగా ఊబగా వుంటారు. నెలసరి సరిగా కాక ఎక్కువేస్తుంది.

సా)వాలన్నియు ముద్దగా, చిక్కగా, వసువు, ఆకుపచ్చమిశ్రమ రంగులో వుంటాయి.

లక్షణాలు తరచు మారుతాయి. చలి రెండుసార్లు ఒకేలా రాదు. రెండువిరోచనాలు ఒక్కలావుండవు. రెండుదఫాల వచ్చిన వ్యాధి ఒక్కలావుండదు. ఒకక్షణంలో కులాసాగా కేరింతాలు కొడు తూవుంటుంది. మరోక్షణంలో విచారంతో కుమిలిపోతూ వుంటుంది.

బాధలుకూడా చంచలంగా స్థలమార్పులతో వుంటాయి. చలితోకూడిననొప్పి. అకస్మాత్తుగా నొప్పిపుట్టి క్రమంగా తగ్గుతుంది. గర్భవేదనకు దివ్యమగుమందు.

నోరు ఆకుకుపోతుండేగాని దాహంవుండదు.

బలోహరపదార్థాలు. చల్లని పానీయాలు, అయిసుక్రీము తినడంచే కలిక జఠరవ్యాధులకు మంచిమందు.

• అతిసారవిరోచనాలు రాత్రికాలంలో అవుతాయి; సాధారణంగా అజీర్తిచేసే పష్పపదార్థాలు, కొవ్వుపదార్థాలు చల్లని అయిసుక్రీము తినుటచేత రాత్రిళ్లు సాధారణంగా అర్ధరాత్రిదాటాక ఆకుపచ్చు విరోచనాలవుతాయి. తరచు విరోచనరంగు మారుతుంది.

ఋతుసావం పాదాలకు చన్నీళ్లు సోకడంతో అణగిపోతుంది. నెలసరి ఎగవేసి వెడితే మైల కొద్దిగా వెడుతుంది. పగటిపూటమాత్రమేమైల అవుతుంది. పాలవంటి కునుమ; దీనిరంగు తరచుమారుతుంది.

కంటి పైరెప్పలందు మొటిమలు (Styes) తేస్తాయి.

చల్లనినీరు పుక్కిటపట్టుటచే పంటినొప్పి ప్రవశమిస్తుంది.

మడమనీల చాల విస్తృతపుగా వుంటుంది.

కాలికవ్యాధులచికిత్స దీనితో ప్రారంభించడం మంచిది.

సూర్యాస్తమయంవేళ జ్వరం తగుల్తుంది.

పిల్లలకువచ్చే వరిబీజం తగ్గిస్తుంది.

పల్నటిల్లా బాధలు, వ్యాధులు, చల్లదనం; చల్లనిగాలి చల్లని వైపూతలువల్ల తగ్గుతాయి.

వెచ్చదనం, వేడిగాలి, సాయంకాలం వ్యాధిలక్షణాలుపెచ్చుతాయి.

113. పైరోజన్ (Pyrogen)

(Artificial sepsin)

1. “పైరోజన్” వాడనగు ప్రధాన సూచకమగు లక్షణసముదాయ మేమి ?

విషపూరితస్థితులందు ఉపయోగపడు ఔషధరాజము ‘పైరోజన్’;మితిమీరిన ఆరాటం.

క్షయజ్వరం, నూతికాజ్వరం, దోషగుణం, విషవాయువులు వీలుచుచే వచ్చే వ్యాధులకు, అంగుడుపుండు, పళ్ళు విషపూరితమైనప్పుడు, పురాణజ్వరాలకు, మన్యజ్వరాలకు, గర్భసావం అగుటచే కలుగు విషలక్షణాలకు యీ మొదలగు వ్యాధుల్లో ఒకప్పుడు ‘పైరోజన్’ను సూచించే లక్షణాలు వుండవచ్చును.

ముఖ్యంగా యిందు నాడి అమితమడుకుగా కొట్టుకుంటుంది. కాని ఉష్ణమానానికి అన్వయంగా ఉండకపోవడం “పైరోజన్” కు ప్రధాన సూచకలక్షణం. నాడి నిమషానికి 140 నుండి 170 వరకు కొట్టుకుంటుంది. ఉష్ణంఅంటే జ్వరం 105 నుండి 106 డిగ్రీలదాకా పెచ్చి వుంటుంది.

రుతుసావం, పురిటిమైల (Lochia) విరోచనాలు, వాంతులు, చమటలు, శ్వాస-యివన్నియుకూడ భరించరాని దుర్వాసన. ఆరాటం. ఇవి దీని ప్రధానసూచక లక్షణాలు.

2. జ్వరములందు “పైరోజన్”ను సూచించే ప్రధాన నై జలక్షణములేవి?

చలి-కుడుపు పృథ్వీయంగా వస్తాయి; దానితోపాటు అమితమగు వేడి; చమటలు. అవయవాలన్నీ కుళ్ళిపోడిచినట్లునొప్పులు, ఆరాటం. కదలిక, ఉష్ణం ఉపశాంతిహేతువులు. ‘ఆర్పికా, బ్యాప్టిషియాల్లో’ వ్యాధి బట్టి చితుకపోడిచినట్లుంటుంది. ‘ఎపిటోరియం-వెర్-ఫోలా’ ఎముకలు విరుగ గొట్టినట్లు నొప్పి, బాధ వుంటుంది. ‘రూస్-టాక్సు’లా ఆరాటం. కదలినా, వేడినికలుగజేసినా బాధలు పువళమిస్తాయి. కూర్చుంటే విపరీతమగుబాధ. నీతలంచేత, చల్లగాలి, తేమగాలివలన వ్యాధులు అంకురిస్తాయి.

విషజ్వరాల్లోను, క్షయ అంత్యావస్థలలోను, క్షయవ్యాధిలో వచ్చే జ్వరాలు యీలక్షణాలను కలిగివుంటాయి. ఈమందును సూచించే లక్షణాలుంటే సూతికాజ్వరం కొన్నిగంటలలో నిజారణిఅవుతుంది. సన్నిపాత (Typhoid) జ్వరాల్లో “బ్యాప్టిషియా” లక్షణాలు అనగా మగత, మనోవికారాలు, బట్టినొప్పులు ఉండి ‘ఆబ్జెక్టివ్’తలతన్నిన జ్వరం ఉద్రుతంగావున్నప్పుడు ‘పైరోజన్’ తప్ప గత్యంతరమేలేదు. జ్వరం 106° వుండి బట్టినొప్పులు, విరుపులు, తీపు, పోట్లు ఉంటే “పైరోజన్” ఒక్కరోజులో ఆశ్చర్యకరమగు మార్పులను తెస్తుంది. ఆపొట్లు, బాధలు కదలినా, ఉష్ణోషచారాలుచేసినా పువళమించేవిడల అంతజ్వరమును పైరోజన్ సనింపజేస్తుంది.

నాడికి, జ్వరోద్రోశానికి పరస్పర సంబంధంలే వున్నది ఏవ్యాధి అయినాగురే పేరుతోనిమిత్తంలేకుండా “పైరోజన్” వాడాలి. జ్వరాల్లో అతిగావాగడం “పైరోజన్” యొక్క మరొక నైస్కలక్షణం.

3. "పై రోజన్" రోగికి మనోభావాలేమి ?

పరువుఅంతా తానే అనేభావం; తలమాత్రం తలగడపైనున్నట్లు తెలుసు కాని మిగతాశరీరం యావత్తూ యెక్కడఉన్నదో తెలియదు. ఒకవెంపు పండుకుంటే ఒకమనిషినని, మరోవెంపు పండుకుంటే మరోమనిషని అనేభావం. శరీరంయూవత్తూ-కాళ్ళు చేతులు సమూహంతో వున్నట్లు మరోభావన.

4. 'పైరోజన్'కుగల హృద్రోగమెట్టిది ;

రోగి సదాహృదయాన్ని గూర్చి యోచిస్తాడు. (గుండెనాజు) గుండెల్లో 'పర్, బర్' మనే పలురకాల ధ్వనులు. ఇవి చెవిలోనికి ప్రతిధ్వనించడంచే నిద్రపట్టదు. గుండె పెద్దదగుచున్నట్లు భావన. రక్తం వివహరితమగుటచే రోగి నీరసించి సామ్యసిల్లుతాడు. జ్వరాలలో గుండె ఆగిపోతున్నట్లునుపిస్తుంది. ఈ మొదలగు అనేక గుండెవ్యాధుల్లో యిది పనిచేస్తుంది.

5. "పైరోజన్"ను సూచించే గుండెలక్షణాలేమి ?

ప్రసవానంతరం స్త్రీవాలు సరిగాకాక, కొంతమావి గర్భంలో నిలిచిపోయి కుళ్ళి దుర్వాసనగల స్త్రీవాలు బైలుదేరుతాయి. ఒకప్పుడు స్త్రీవాలు బహిర్గతంగాక అణగారిపోయి హఠాత్తుగా చలి కుదుపుతో తీవ్రమగుజ్వరం 'గుబ-గుబ' వస్తుంది. జ్వరం 106° వరకు, 170 వరకు నాడివేగంఉండి చల్లటిచమటలు విపరీతంగా అనన్యం కలిగిస్తూ పడుతాయి. ఈస్థితిలో యీమండప రోగిని ఒకగంటలో తెప్పరిల్లజేస్తుంది. గర్భనిచ్ఛత్తు, గర్భస్రావం, ప్రసూతి సమయాల్లో యీలాటి జ్వరపడి తిరిగిరోగి సంపూర్ణంగా ఆరోగ్యాన్ని పొందక రోగభూయిష్టమై సర్వదా ఏదో ఒకవ్యాధితో బాధపడుతూఉంటుంది. ఇట్టివాటికి 'పైరోజన్' సారాప్యతగలమందు.

6. 'పైరోజన్' యొక్క ప్రధాన నైజలక్షణములను అర పుటకు మించకుండవ్రాయుము.

విషరక్తంచే పుట్టేవ్యాధులకు, నూతిక, దోషగుణం, అంగుడు పుండు, క్షయ యీ మొదలగు విషజ్వరాలకు, జ్వరతీవ్రతకు సమన్వయంగా నాడిలేకుండుటకు యిది ప్రధానమగుచుండును. ఆరాటం. ఒళ్లు చితుకకొట్టినట్లు నొప్పలు; పరుపు గట్టిగా కటికచాపరాయిలా వుంటుంది.

నాలుక మొద్దుబారి, దశసరెక్కి, శుభ్రంగా, ఎఱ్ఱగా, నిగారింపుగా వార్నిష్ పూసినట్లుండి, నాలుక పగిలి బాధవలన మాట్లాడడం కష్టంగావుంటుంది.

రుచి-తియ్యగా, కురుపుచీమువలె దుర్వాసనవేయు లాలాజలం.

వాంతు : విరామంలేని వాంతులు. ముక్కుపగిలిపోయే వాసనవేయు బూడిదరంగువాంతులు. ప్రేగులకు చలనశక్తి నశించుటచే మలం వాంతిలో నోటిగుండాపోతుంది. (ఓపియం; స్లంబం).

అతిసారం : బాధ ఏమాత్రము లేకుండా నల్లగాను, బూడిదరంగుగాను, మలం దుర్గంధభూయిష్టమై ఉంటుంది. మలం తెలియకుండా అసానువాయువు విడిచేటప్పుడు అవుతుంది.

మలబద్ధం : అసలువిరోచనానుమానమేవుండదు. కుళ్ళుకంపువేయుమలం నల్లని పెద్దరాళ్ళవలె అవుతుంది. పిష్టంకడుతుంది.

ప్రసవం ; మావి పూర్తిగా బైటపడక, లోపలక్రల్లి దుర్వాసన. దానివలన చలి, కుదుపు; వొళ్ళు తెలియని జ్వరం పెళ్ళుమని వస్తుంది.

లాలాజలం పల్చగా, బూడిదరంగుగాఉండి దుర్వాసనవేస్తుంది. గుండెదెబ్బయొక్క ధనారంపు చెవిలో ప్రతిధ్వనిస్తుంది.

నాడి జ్వరంతో సంబంధంలేకుండా విపరీతంగా కొట్టుకుంటుంది; చలి రెండుభుజాలమధ్యనా ప్రారంభిస్తుంది. విపరీతమగు జ్వరం, కుదుపు ఒళ్ళుజూసమైనట్లు నొప్పలు. ఎముకల్లోకూడ పోట్లు. విష జ్వరం. జ్వరం 106° సరకూ వస్తుంది; నాడి నిమిషానికి 170 దాకా కొట్టుకుంటుంది. దుర్గంధంవేయు చల్లని చమటలు.

